
Krishna Giti or Krishna Natakam of Manaveda Raja

ಕೃಷ್ಣಗೀತಿ ಅಥವಾ ಕೃಷ್ಣನಾಟಕಂ

Document Information



Text title : Krishna Giti or Krishna Natakam of Manaveda Raja

File name : kRRiShNagIti.itx

Category : vishhnu, krishna, kRitI, vishnu

Location : doc_vishhnu

Author : Manavedan, Zamorin Raja of Calicut

Proofread by : Mohan Chettoor

Description/comments : Text used for the dance drama Krishnanattam

Latest update : March 23, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 23, 2024

sanskritdocuments.org

ಕೃಷ್ಣಗೀತಿ ಅಥವಾ ಕೃಷ್ಣನಾಟಕಂ



ಜಗತಿ ಸುಕೃತಿಲೋಕೈರ್ನಂದಿತಾನಂದಿತಾಶಾ
ಕಳವಿರಣಿತವಂಶೀಭಾಸಮಾನಾಸಮಾನಾ .
ಪಶುಪಯುವತಿಭೋಗ್ಯಾ ದೇವತಾದೇವತಾ ಸಾ
ಸಜಲಜಲದಪಾಳೀಮೇಚಕಾ ಮೇ ಚಕಾಸ್ತು .. 1..
ಪ್ರೇಮ್ಣಾಲಂ ಲಾಳ್ಯಮಾನಃ ಸದಯಮಿಹ ಸದಾ ನಂದಸಂಜ್ಞೇನ ಪಿತ್ರಾ
ರಾಮೇಣ ಜ್ಯಾಯಸಾ ವಾ ವಿವಶಮತಿಯಶೋದಾಖ್ಯಯಾ ವಾ ಜನನ್ಯಾ .
ಆದೀವ್ಯನ್ ದಿವ್ಯಗವ್ಯಾ ವಿಬುಧಪಾರೇ(ಪರಿ)ವೃಡೋ ರಿಷ್ಟದಾತಾಘಮೋಕ್ಷಂ
ಪುಷ್ಪನ್ ಕೃಷ್ಣೋ ಗುರುರ್ಮೇ ಪರಮಪದಸಮುದ್ಭಾಸಕೋ ಬೋಭವೀತು .. 2..
ಸೌವರ್ಣಾದ್ಭುತಭೂಷಣೋಜ್ಜ್ವಲವಪುಃ ಸಂವೀತಪೀತಾಂಬರೋ
ನೀಲಾಂಭೋದನಿಭೋ ಭುಜೈಧೃ(ಧೃ)ತಗದಾಶಂಖಾರಿಪಂಕೇರುಹೈಃ .
ಭ್ರಾಜಿಷ್ಣುರ್ಗುರುವಾಯುಮಂದಿರವಿರೋಚಿಷ್ಣುಃ ಸ ವಿಷ್ಣುಃ ಸ್ವಯಂ
ಧೃಷ್ಣುರ್ವಿಶ್ವಜನೋಪತಾಪಹರಣೇ ಕಾವ್ಯಂ ಮಮ ಖ್ಯಾಪಯೇತ್ .. 3..
(1)ವಂಶೀ-ವೇಣುಃ . ದೇವತಾನಾಮಪಿ ದೇವತಾ .
(2)ಅತ್ರ ಪ್ರಸ್ತುತಶ್ಲೇಷೇಣ ಭಗವಾನ್ ಶ್ರೀಕೃಷ್ಣಸ್ತನ್ನಾಮಕಃ ಸ್ವಗುರುರಪಿ
ವಿವಕ್ಷಿತಃ .. (3)ಅರಿ ಚಕ್ರಂ .
ವಿಕ್ರಾಂತ್ಯಾಕ್ರಾಂತವಿಶ್ವದ್ವಿಷತ ಇಹಗುರೋವಿಂಕ್ರ(ವಿಕ್ರ)ಮಾಖ್ಯಸ್ಯ ರಾಜ್ಞಃ
ಸ್ವಸ್ತ್ರೀ(ಸ್ತ್ರೀ)ಯೋ ಮಾನವೇದೋ ಮುರಮಥನಕಥಾವರ್ಣನಾಲೋಭನುನ್ನಃ .
ವಿಷ್ಣೋರ್ವೃಷ್ಟೀಶ್ವರಸ್ಯ ಪ್ರಥಯತಿ ಪದರೂಪೇಣ ಕಿಂಚಿತ್ ಕಥಾಂ ತಾಂ
ಕಾಂತಾಂ ವಿಶ್ವವ್ಯಥಾಂತಾಮಿಹ ವಿಬುಧಜನಾಃ ಸಂತು ಸಂತೋಷವಂತಃ .. 4..
ಲಕ್ಷ್ಮೀನಾಥ ಪುರಾ ಸುರಾಸುರಮೃಧೇ ಯೇ ಕಾಲನೇಮ್ಯಾದಯ-
ಸ್ವತ್ವಿಷ್ಣ್ವಾ ಅಪಿ ಶಿಷ್ಟಕರ್ಮಬಲತೋ ದೈತ್ಯಾ ನ ಮುಕ್ತಿಂ ಗತಾಃ .
ತೇಷಾಂ ಭೂರಿಭರೇಣ ಭೂತಲಜುಷಾಂ ಸಾ ಭೂತಧಾತ್ರೀ ವ್ಯಥಾ-
ಪಾತ್ರೀ ವೇಧಸಮೇತ್ಯ ವೇಗತ ಇತಿ ಪ್ರೋವಾಚ ದೇವಾವೃತಂ .. 5..

ಪಾಟಿರಾಗೇಣ ಗೀಯತೇ .

ಏಕತಾಳೇನ ವಾದ್ಯತೇ .

ತ್ರಪಯಾಲಪಿತುಮನೀಶಾಮಪಿ ಮಾಂ

ವ್ಯಸನಭರೋ ಹಿ ಕಥಾಪಯತೀಮಾಂ
ವನಿತಾನಾಮಿಹ ವಚನಂ ಪರುಷಂ
ವಿಷಹೇಥಾ ಮಮ ರುಗಾಧಿಕಪರುಷಂ .

(4)ನುನ್ಮೃಃ = ಪ್ರೇರಿತಃ . ಪದರೂಪೇಣ = ಗಾನರೂಪೇಣ .
ವಿಶ್ವವ್ಯಥಾಂತಾಂ = ಸಕಲದುಃಖಸಂಹರ್ತ್ರೀಂ (5)ಮೃಧಂ = ಯುಧ್ಧಂ .
ಪಲ್ಲವಂ .

ನಾಥ ಕೃಪಾಲಯ ಪರಿಪಾಲಯ ಮಾಂ
ಪಾಪನ್ಯಪಾಲಕರಚಿತಾಧಿಮಿಮಾಂ (ನಾಥ)
ನಿಗದಿತಮಿದಮಯಿ ನಿಶಮಯ ಚ ವಿಧೇ
ಶುಚಮಿಹ ಮಮ ಶಮಯ ಚ ಶಮಜಲಧೇ
ವನಿತಾವಚ ಇತಿ ನ ವಚೋ ಹೇಯಂ
ಮಮ, ಕಿಮು ಗವ್ಯಂ ಶಕೃದಿತಿ ಹೇಯಂ (ನಾಥ)
ಸ್ವಶಿರೋ ನ ತು ಶಕ್ನೋತಿ ಸ ವಿನತಂ
ಪನ್ನಗಪತಿರುನ್ನೇತುಂ ನಿಯತಂ
ಕಮರಾಧಿಪಮಪಿ ಮಹಿತಂ ಭುವನೇ
ನ ಕುಶಲಮಯಿ ಮನ್ಯೇ ಮಮ ವಹನೇ (ನಾಥ)
ಕುಲಶಿಖರಿಕುಲಂ ಖಲು ಬತ ಪತಿತಂ
ಸಪದಿ ಭವೇದಧಿಜಲನಿಧಿ ನಿಯತಂ
ಗತಿರಸಿ ಮಮ ತು ಚಕೋರೀ ಶರಣಂ
ಕಮಯತಿ ಜಗತಿ ವಿನಾ ಹಿಮಕಿರಣಂ (ನಾಥ)
ವ್ಯಸನಮನೋಪಮಮುದಿತಮನೂನಂ
ಮಮ ತು ಮನೋಗತಮಧುನಾ ನೂನಂ
ಪರಮಮತೋ ನತಜಗದವನರತೇ
ಪ್ರಭುರಿಹ ತು ಭವಾನ್ನನು ಭುವನಪತೇ (ನಾಥ)

(ಅಧಿಜಲಧಿ = ಸಮುದ್ರೇ . ಕಮಯತಿ = ಕಂ ಗಚ್ಛತಿ? .

ಅಯೇತಃ - ಪರಸ್ಮೈಪದ ಕವಿಪ್ರಯೋಗಾತ್ . ಅನೋಪಮಂ ಅಸದೃಶಂ .
ಸಾಧುತ್ವಂ ಚಿಂತ್ಯಂ ..)

ಉರ್ವೀಂ ಗುರ್ವೀಂ ವಹಂತೀಂ ವಿಪದಮಿತಿ ವದಂತೀಂ ಪತಂತೀಂ ಪದಾಂತೇ
ಪಶ್ಯನ್ ಬಾಷ್ಟಂ ವಮಂತೀಂ ತ್ವಯಿ ಸ ಕೃತಮನಾ ವ್ಯಾಜಹಾರಾಧಿಹಾರಃ .
ವತ್ನೇ ಸರ್ವಂಸಹೇ ತ್ವಂ ಕ್ಷಣಸಮಯಮಯೇ ಸಾಧ್ವಿ ಸರ್ವಂ ಸಹೇಥಾ
ಲಕ್ಷ್ಮೀನಾಥಃ ಸ ಸಾಕ್ಷಾಜ್ಜಗದವನಕಲಾದೀಕ್ಷಿತೋ ರಕ್ಷಿತಾ ನಃ .. 6..
ಏವಂ ವ್ಯಾಹೃತ್ಯ ಶರ್ವಾದಿಕವಿಬುಧಜನ್ಯಃ ಸಾಕಮುರ್ವ್ಯಾ ಚ ತೀರಂ

ಕ್ಷೀರಾಂಭೋಧೇಸ್ತವೋರಸ್ಥಲಘೃತತುಳಸೀಸೌರಭೀಲೋಭನೀಯಂ .
 ಗತ್ವಾ ನತ್ವಾ ಚ ಸ ತ್ವಾಮಜಿತ ಪುರುಷಸೂಕ್ತೇನ ಭಕ್ತೋಪತಸ್ಥೇ
 ಯಾವತ್ತಾವತ್ಸಮಾಧೌ ದಿವಿ ತವ ಗಿರಮಾಕರ್ಣ್ಯ ಮೋದಾದಗಾದೀತ್ .. 7..
 ಹೇ ದೇವಾ ದೇವದೇವೇರಿತಮತಿರಿದಮಾವೇದಯೇ ದಾನವಾರೇ-
 ಲೀಲಾಸಾಹಾಯ್ಯಹೇತೋರ್ಜಗತಿ ಯದುಕುಲಂ ತನ್ವತೋ ಧನ್ಯಧನ್ಯಂ .
 ಸಾಕಂ ನಾಕಾಂಗನೌಘೈರವತರತ ಜವಾದೇವಮಾದಿಶ್ಯ ಗೋಭಿ-
 ಗಾರ್ಮಾಶ್ವಾಸ್ಯಾಪ್ತಗೇಹೋ ಭವದವತರಣಾತ್ಯುತ್ಸುಕೋಽಯಂ ನೃವಾತ್ಸೀತ್ .. 8..
 ತ್ವತ್ಸಾನ್ನಿಧ್ಯೇನ ಧನ್ಯೇ ಪುರ ಇಹ ಮಧುರಾನಾಮಕೇ ದೇವಕೀಂ ತಾಂ
 ಪಾಣೌಕೃತ್ಯಾಥ ಶೌರಿವ್ಯಚಲದತ್ತಿನೃಶಂಸೇನ ಕಂಸೇನ ಸಾಕಂ ..
 ಆದಾಯಾಕಾಶವಾಣ್ಯಾ ಕ್ವಧಮಪಿ ಚ ಕೃಪಾಣೀಂ ಕೃಪಾಂ ಸ್ವಾಂ ತ್ರಪಾಂ ವಾ
 ಹಿತ್ವೇಮಾಂ ಹಂತುಕಾಮಂ ಯದುಪತಿಮಯಮಾಲೋಕ್ಯ ವಾಕ್ಯಂ ಬಭಾಷೇ .. 9..
 ((6)ಆಧಿಹಾರಃ = ತಾಪಹರ್ತಾ .. (8)ಗೋಭಿಃ = ವಾಗ್ಭಿಃ .. (9)ಪಾಣೌಕೃತ್ಯ = ಪರಿಣೀಯ
 ..)

ಸಾಮಂತಮಲಹರಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಅನ್ಯಶಂಸ ನನು ಕಂಸ ವಸುಧಾಭೃದವತಂಸ
 ಕಥಮಿತಿ ವ್ಯವಸಿತಂ ಬತ ಕೃಪಾಕುಲಮತೇ
 ತ್ವಯಿ ವಿದಿತವೇದ್ಯೇ ಕಿಮುಪದೇಶ್ಯಮನ್ಯೇನ
 ತದಪಿ ಮೇ ಮುಖರತಾಂ ಪ್ರಣಯಿತಾ ವಿತನುತೇ .
 ಪಲ್ಲವಂ .
 ವರಮತೇ ಸಾಹಸಾನ್ನನು ವಿರಮ ನರಪತೇ
 ಪರಮತೇಜೋನಿಧೇ ಸಪದಿ ಬತ ಯದುಪತೇ (ವರ)
 ವಪುಷೈವ ಸಹ ಮೃತ್ಯುರಿಹ ಜಾಯತೇಽಚಿರಾ
 ದತಿಚಿರಾದಪಿ ಚ ವಾ ಮೃತಿರಿಯಂ ಸುನಿಯತಾ
 ಕಿಮನಿತ್ಯತಾಸದನನಿಜತನೋರಪಿ ಚ ಕೃತೇ
 ವಿದಧತೇ ಪರಹತಿಂ ನಿಜಹಿತೇ ನೃಪ ರತಾಃ (ವರ)
 ಸ್ವಸ್ಥಹತೇರಪಿ ತೇನ ಜೀವಿತೇನ ಕಿಮು ತೇ
 ನಿಜನಾಶನತೋ ಯಶೋ ವರಮಿಹ ತು ಭೂತಲೇ
 ಉದ್ಯ(ದಯ)ತಿ ಸದಾ ಜಗನ್ಮದಯಾತೇ(ಯತಿ)ಯಶೋಮಯ-
 ಶಶಾಂಕೇ ಕಳಂಕೋಽಯ(ದ್ಯ)ನೋದಯೇತಾಮಲೇ (ವರ)
 (ವಪುಷೈವ ಸಹೇತ್ಯಾದಿ “ಮೃತ್ಯುರ್ಜನ್ಮವತಾಂ ವೀರ ದೇಹೇನ ಸಹ ಜಾಯತೇ .

ಅದ್ಯ ವಾ(?)ಬ್ಲಶತಾಂತೇ ವಾ ಮೃತ್ಯು(ತ್ಯುರ್ವೈ)ಪ್ರಾಣಿನಾಂ ಧ್ರುವಃ” ಇತಿ
ಭಾಗವತಾಶಯವಿವರಣಂ ..)

ವನಿತಾವಧೋ ನಿಖಿಲಕುಶಲಾನಿ ನಾಶಯೇ-
ದಿತಿ ನೀತಿಮಯಿ ಫಲಯ ನ ತು ವಿಬುಧವಿರಚಿತಾಂ
ಬಹುಮತೋ ಬಹುಶೋಷಿ ವಿಬುಧವಿಜಯೇನ ತೇ
ಧರ್ಮಪಾಲೋ ನನು ಪರಾಮೃಶನ್ನ ವನಿತಾಂ (ವರ)
ದಯನಯಿ(ನೀಯ)ತರಜನೇ ಭವದೀಯಮತಿರನ್ಯ-
ರೂಪೈವ ನನು ಮನೋ ವಿಮಲಯ ವಿಮರ್ಶನಾನ್
ವಿಪದಾಂ ಹಿ ವಿವರಮವಿಚಾರ ಇತಿ ಬುಧವಚೋ
ವಿಸ್ತೃತಂ ಕಿಮು ವಿಭೋ ವಿದಿತಮಪಿ ದರ್ಶನಾತ್ (ವರ)
ತ್ವದಧೀನಮತಿದೀನಮಪರಾಧಲವಹೀನ(-)
ಮಮಿತಾಧಿಭರಲೀನಮತಿಭೀತಿಭಾಜನಂ
ನಿಜಶಿಶುಜನಂ ವಿವಶಮಪಕರುಣಮುಪಯಮಂ
ನಯ ನ(ನಯನಂ)ಪುನರುಪಯಮೇ ಬತ ಜಾತವೇಪನಂ (ವರ)
ಹಿತಮಿದಂ ನಿಗದಿತಂ ಶಂಕಾಂ ನ ಹರತಿ ಚೇತ್
ಪರಮಪಿ ಮತಂ ಪರಮಕರುಣ ಶೃಣು ಪುನರಿದಂ
ನನು ಸುತಾನ್ ದಾತಾಸ್ಕಿ ಯತ ಏವ ತವ ಭಯಂ
ನೃಪ ರುಷಂ ತ್ಯಜ ಪರುಷಮಯಿ ಕುರು ಹೃದುರುಮುದಂ (ವರ)
ಶೌರೇಸ್ತ್ವ ದಾಹಿತಮತೇಃ ಕಿಮು ವಾಕ್ಯಭಂಗ್ಯಾ
ಕಿಂ ದೇವಕೀಸುಕೃತಪುಂಜವಿಜೃಂಭಿತೇನ .
ಕಂಸ್ತ(ಕಂಸಸ್ತ)ಥೇತಿ ತರಸೈವ ತದೀಯವಾಚ-
ಮೂರೀಚಕಾರ ಚ ಚಕಾರ ಚ ಹಂತ ಚಿಂತಾಂ .. 10..
ಸತ್ಯಾ ಕಿಮೇಷಾ ವಸುದೇವವಾಣೀ
ತಥ್ಯಾ ಕಿಮೇಷಾ ಗಗನೋತ್ಥವಾಣೀ .
ಕಾಲೇನ ಚೈತನ್ನಿಖಿಲಂ ಯಥಾವತ್
ಜ್ಞಾಯೇತ ತತ್ಸಂಪ್ರತಿ ಸಂಪ್ರತೀಕ್ಷೇ .. 11..
ಏವಂ ವಿಚಿಂತಯನ್ನೇವ ವಿವಿಧಂ ವಿವಶಾಶಯಃ .
ವಿವೇಶ ಸ ಪುರಂ ವಿಷ್ಣೋ ವಿದೂಷಿತಮನಾಸ್ತ್ವಯಾ .. 12..
ಭೋಜಾಧಿಪಾತ್ಸ ಹರಿಣೀಂ ಹರಿಣಾರಿವರ್ಯ-
ಪಾಣಿದ್ವಯೀ ಮಹಿತಪಂಜರತೋ ಯಥಾ ತಾಂ .
ಧೀಮಾನ್ವಿಮೋಚ್ಯ ತರುಣೀಂ ಕೃಪಣಾಂ ಕೃಪಾಣ-
ಪಾಣೀರ್ಭವತ್ಸಹಿತಧೀರ್ಗೃಹಮಾಪ ಶೌರಿಃ .. 13..

ಕಂಸೋ ಯಥೋದಿತಮಥೋ ತವ ತಾತನೀತಂ

ತಂ ಸೋಽವಧೀನ್ನ ಕೃಪಯಾ ನಿಜಭಾಗಿನೇಯಂ .

ಆದಾಯ ನಂದನಮುದಾರಮನಾ ನಿಕೇತ-

ಮಾಗಮ್ಯ ಶೌರಿರಖಿಲಂ ನಿಜಗಾದ ಜಾಯಾಂ .. 14..

((13)ಹರಿಣಾರಿಃ = ಸಿಂಹಃ . ಶೌರಿವರ್ಸುದೇವಃ ..)

ಧನ್ಯೇಯಂ ನಾರೀದಂ ವಾಕ್ಯಂ ಶ್ರುತ್ವಾ ಸ್ಮತ್ಪಾ ಚೈತದ್ವೃತ್ತಂ .

ವಿದ್ಯುನ್ಮಾಲಾಭಿಖ್ಯಂ ಪುತ್ರಂ ದೃಷ್ಟ್ವಾ ಚಾಸೀತ್ತುಷ್ಟಾ ವಿಷ್ಣೋ .. 15..

ತಾವಶ್ಚ ನಾರದಮುನಿರ್ಮಧುರಾಪುರೀ(ರೀಂ)ತಾ-

ಮಾಗಚ್ಛದಾಶಯಮಯಂ ಭವತೋ ವಿದಿತ್ವಾ .

ಕಂಸಂ ಶಶಂಸ ಚ ನೃಶಂಸಮಲಂ ಪ್ರಶಂಸನ್

ತಂ ಸನ್ನಿವಿಷ್ಟಮತಿಹೃಷ್ಟಮತಿಂ ಸಭಾಯಾಂ .. 16..

ದೈತೇಯಾ ಯೂಯಮೇತೇ ಯದವ ಇಹ ಸುರಾಸ್ತ್ವ ದ್ವಧಾಯೈವ ವಿಷ್ಣುಃ

ಪ್ರಾದುಃಷ್ಯಾದೇವಮುಕ್ತೋ ವಿದುತಯದುಕುಲಃ ಪಂಚತಾಂ ಷಟ್ ತನೂಜಾನ್ .

ಪ್ರಾಣೈಷೀದೇಷ ಶೌರೇರ್ನಿಭೃತಮಹಿಪತಾವಾಹಿತೇ ಮಾಯಯಾಥೋ

ರೋಹಿಣ್ಯಾಂ ದೇವಕೀಂ ತಾಂ ತ್ವಮಪಿ ಸಮವಿಶೋ ದೇವ ಹೇ ದೇವಹೇತೋಃ ..

17..

ಭೈರವಿರಾಗೇಣ ಗೀಯತೇ .

ಏಕತಾಳೇನ ವಾದ್ಯತೇ .

ಪರಿಪಾಂಡುಪಯೋಧರಭರಭಾಸಾ

ಶರದಿವ ಶುಶುಭೇ ತದನು ಶುಭಾ ಸಾ

((15)ಅತ್ರ ಮುದ್ರಾಲಂಕಾರರೀತ್ಯಾ “ಧನ್ಯೇಯಂ ನಾರೀ”ತ್ಯಸ್ಯ ಜ್ಯೋತಿಷಿಕ

“ವಾಕ್ಯಾ”(?)ನ್ತಃಪಾತಿತಾ ವೃತ್ತಸ್ಯ ವಿದ್ಯುನ್ಮಾಲಾಭಿಧೇಯತಾ ಚ ದ್ಯೋತ್ಯತೇ ..

(17)ಪ್ರಾದುಃಷ್ಯಾತ್ ಪ್ರಾದುರ್ಭವೇತ್ . ವಿದುತಯದುಕುಲಃ ಸಂತಾಪಿತಯಾದವಗಣಃ

. ಅಹಿಪತೌ ಶೇಷಾಂಶಭೂತೇ ಬಲಭದ್ರೇ ..)

ಪಲ್ಲವಂ .

ಮಂಜುಳದೌಹೃದಮಂದಿರಭೂತಾ

ಕಥಮಿವ ಕಥನೀಯಾ ತವ ಮಾತಾ (ಮಂಜು)

ಕೃಶತರಮುದರಂ ಗರಿಮಪರೀತಂ

ವಿಬುಧವ್ಯಸನಮತೋ ವಿಪರೀತಂ (ಮಂಜು)

ಸ ಕುಚೋ ಮಲಿನಮುಖೋಽತಿಕರೋರೋ

ಯದುಪವದಜನಿ ವಿಮುಕ್ತಾಹಾರೋ (ಮಂಜು)

ವಿಜಹೌ ಸಾ ಭರಭಯತೋ ಭೂಷಾ-
 ಮಥ ಕೇವಲತ್ರೈವಾಜನಿ ಭೂಷಾ (ಮಂಜು)
 ಅದಸೀಯಮಹೋ ನಿಭೃತಂ ಹಸಿತಂ
 ಮೃದುಳಂ ಚ ಗತಂ ಭೃಶನಿಶ್ಚಸಿತಂ (ಮಂಜು)
 ಅವಲೋಕಿತುಮಿವ ತವ ಲಳಿತಮುಖಂ
 ಕುಚಯುಗಳಮಭೂದಥ ವಿನತಮುಖಂ (ಮಂಜು)
 ಆಶಾಂ ಪಾಕರಿಪೋಃ ಪ್ರಸಾಧಿತತಮಾಮಾಪಾದಯನ್ನಾದರಾ-
 ದಾಲಂಬೋ ವಿಬುಧಾವಲೇಸ್ತಿ ಜಗತಾಮೇಕಾವತಂಸೋ ಹರೇ .
 ಮಂದಮ್ಮಂದಮಹೋ ವಹನ್ ನಿಜತನೋರಾಪೂರ್ಣತಾಮನ್ವಹಂ
 ಸೋಸಯಂ ದೌಹೃದಪಾರ್ವಣೇಂದುರಿಹ ನೋ ಕಂ ಸಪ್ರಮೋದಂ ವ್ಯಧಾತ್ .. 18..
 (ಯದುಪವತ್ = ಕಂಸ ಇವ ..

(18)ಕಂಸಸ್ಯ ಪ್ರಮೋದ ನ ವ್ಯಧಾದೇವೇತಿ ಚ ಶ್ಲೇಷಭಂಗ್ಯಾ ಪ್ರತಿವಾದ್ಯತೇ ..)
 ಭವದೇಕಾವಲಂಬಾ ಸಾ ವಸುದೇವಕುಡುಂಬಿನೀ .

ಆಲಲಂಬೇ ಪರಾಂ ಶೋಭಾಂ ಜಿತದೇವನಿತಂಬಿನೀ .. 19..

ಕಂಸಸ್ತ್ವಾ ಪನ್ನಸತ್ವಾಮಿಹ ನಿಜಸಹಜಾಂ ಶೋಕದಾಮೇಕದಾ ತಾಂ
 ತ್ವತ್ನಾನ್ನಿಧ್ಯೋತೃತೇಜಃಪ್ರಸರಭೃಶಪರಿಧ್ವಸ್ತನೇತ್ರಪ್ರಚಾರಾಂ .
 ನಿಧ್ಯಾಯೈವಂ ಸ ದಧ್ಯೌ ಕಿಮು ಕುಸೃತಿಯುತಃ ಕೋಽಪ್ಯಸೌ ಕೃಷ್ಣಸರ್ಪೋ
 ಮತ್ಪ್ರಾಣೈಃ ಪಾರಣಾಯ ಸ್ವಸುರುದರಗುಹಾಮಧ್ಯಮದ್ಯಾಧ್ಯವಾತ್ಮೀತ್ .. 20..
 ಮನ್ನಾಥಾಯಾಂ ಹತಾಯಾಂ ಸ್ವಸರಿ ಚ ಯುವತೌ ಧರ್ಮಪತ್ನ್ಯಾಂ ಚ ಶೌರೇ-
 ರಂತರ್ವತ್ನ್ಯಾಮಕೀರ್ತಿರ್ಮಮ ತು ಸಹಚರೀ ನೂನಮಾಜೀವನಾಂತಂ .

ಹಾ ಹಂತಾಹಿಂತಾಯಾಂ ಪುನರಿಹ ಸಹಸೈವಾರ್ಭಕಃ ಕೋಽಪ್ಯಮುಷ್ಯಾಃ
 ಪ್ರಾದುರ್ಭೂತಃ ಕರಿಷ್ಯತ್ಯಸುರವರಚಮೂಘಸ್ಮರೋ ಭಸ್ಮಸಾನಾನ್ .. 21..

ಏವಂ ದೋಳಾಯಿತಾತ್ಮಾ ನರಪತಿರಜಿಘಾಂಸಾಜಿಘಾಂಸಾಭಿಭೂತಃ
 ಪುತ್ರಂ ತಸ್ಯಾಃ ಪ್ರಸೂತಂ ಪ್ರಸಭಮಿಹ ನಿಹಂತಾಸ್ಮಿ ಹಂತಾಸ್ಮಿ ನೂನಂ .
 ಇತ್ಥಂ ನಿಶ್ಚಿತ್ಯ ದುಃಸ್ಥಾಶಯ ಇಹ ಶಯನೇ ಭೋಜನೇ ಸೋಸಥ ಯಾನೇ
 ಸ್ನಾನೇ ವಾ ಸಂಸ್ಮರಂಸ್ತ್ವಾಂ ಪ್ರತಿಪುರಮವಸತ್ತತ್ಪ್ರಸೂತಿಪ್ರತೀಕ್ಷಃ .. 22..

((20)ಕೃಷ್ಣಸರ್ಪಃ = ಕೃಷ್ಣ ಏವ ಸರ್ಪಃ . ತಜ್ಜಾತೀಯಃ ಪನ್ನಗಶ್ಚ . ಪಾರಣಾಯ =
 ಪಾರಣಾಂ ಕರ್ತುಂ .

ಪ್ರಾಣೈಃ ಪಾರಣಾಯೇತಿ ಪ್ರಯೋಗಶ್ಚಿಂತ್ಯಃ .

(22)ದ್ವಿತೀಯಂ ಅಸ್ಮೀತ್ಯಹಮರ್ಥೇಽವ್ಯಯಂ ..)

ಚತುರ್ಮುಖಮುಖಾ ಬಹಿರ್ಮುಖಾಃ ಫುಲ(ಲ್ಲ)ಮುಖಾಂಬುಜಾಃ .

ತುಷ್ಟವುಸ್ತ್ವಾಂ ತದಾ ತುಷ್ಟಾ ನಿವಿಷ್ಟಮುದ್ರೇ(ದರೇ)ಹರೇ .. 23..

ಮೇಚ್ಚಿದ್ಭೋಳಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಬೋಧಮಯಾವ್ಯಯ ಲೋಕಹಿತಾಯ ಹಿ
ಭಜಸೇ ರೂಪಮನಂತಂ
ಯತ್ತ್ವ ರಣಾದಪಿ ಭವಸಾಗರಮಿಹ
ಸಪದಿ ತರಂತಿ ದುರಂತಂ
ಪಲ್ಲವಂ .

ಯಾಮ ಇಮೇ ಶರಣಂ ತ್ವಾಂ ಯದುವರ
ಯಾಮ ಇಮೇ ಶರಣಂ ತ್ವಾಂ
ತ್ವಯಿ ವಿಮುಖಾನಾಂ ಪತನಂ ಸುನಿಯತ-
ಮಪಿ ಸುಮಹಿತಪದಭಾಜಾಂ
ಕ್ವಾಪಿ ಕುತೋಽಪಿ ನ ಹಾನಿರಿಹಾಜಿತ
ತವ ಸುಲಳಿತಪದಭಾಜಾಂ (ಯಾಮ)
ತ್ರಿಭುವನಸಾಕ್ಷೀ ಭಜತೇಽಜಿತ ತನು-
ಗುಣಕೃತಿಮರಣಭವಾನ್ನೋ
(23)ಬರ್ಹಿಮುಖಾಃ ದೇವಾಃ ..)

ತದಪಿ ಚ ತಾಂತ್ರಿ(ನ್ನಿ)ಜಭಜನಾಯ ಭಜತಿ
ಭಜತಾಮರಣ ಭವಾನ್ನೋ (ಯಾಮ)
ಸ್ಮರಣಸ್ಮಾರಣನಿಕಥನನಿಶಮನ-
ಮಯಿ ಖಲು ತವ ತನುನಾಮ್ನಾಂ
ಜಗತಿ ವಿತನ್ವಂಜನಿಮೃತಿಮೇತಾ-
ಮೇತಿ ನ ಸುಮಹಿತಧಾಮ್ನಾಂ (ಯಾಮ)
ಭವಹರ ತನುತೇ ಭವಪಾಥೋಧಿಂ
ಭರಿತಾಧಿಕಮಹಿತಾಧಿಂ
ಗೋವತ್ಸಪದಂ ತ್ವಯಿ ತು ಸಮಾಧಿಂ
ವಿದಧದ್ವಿಹತಸಮಾಧಿಂ (ಯಾಮ)
ಮುರಹರ ಖಲನೃಪಕೃತಭೂಭಾರಂ
ವ್ಯವಹರ ಸಹಸೋದಾರಂ
ಮಾಧವ ಮಾಂದ್ಯಂ ನನು ತನು(ಮಾನ್ಯಾನ್ನನು)ತನು(ನ)ಯಾ ನೋ
ಪರಿಪಾಲಯ ತರಸಾ ನೋ (ಯಾಮ)
ನುತ್ವಾ ನತ್ವಾ ಗತೇ ತ್ವಾಮಿತಿ ವಿಬುಧಗಣೇ ಪ್ರಾವೃತಾಶಾ ಪಯೋದೈಃ
ಪ್ರಾವೃಟ್ ಪ್ರಾದುರ್ಬಭೂವ ಪ್ರಕಟರಸಮುಪಾನೀತತತ್ತತ್ಪದಾರ್ಥಾ .

ಅತ್ಯಾಸನ್ನಪ್ರಸೂತಿಂ ಸಪದಿ ಪರಿಚರಂತೀವ ಹಂತಾಸಹಾಯಾ-
ಮೇನಾಮತ್ಯಂತದೀನಾಮಿಹ ಪುನರನುಕೂಲೇ ವಿಧೌ ಕೋ ನ ಬಂಧುಃ .. 24..
(ವಿಹ್ನಸಮಾಧಿಂ = ನಿರಸ್ತಸಮಸ್ತಸಂತಾಪಂ ..)

ಕೃಷ್ಣಾಭಿಖ್ಯಂ ಜಗತ್ಯಾಂ ಪ್ರಚುರತರತಮೋವರ್ಧನೇ ಬದ್ಧದಕ್ಷಿಂ(ದೀಕ್ಷಂ)
ವ್ಯಾಧೀವ್ಯತ್ಪುಷ್ಯರಾಸ್ಯಂ ಭುವನಮಹಿತಮಾರಾತ್ಮ್ಯ ತಾರ್ಕಪ್ರಕಾಶಂ .
ಜಾಯಾ ಶೌರೇರುದೀತೇ ಶಿಶಿರರುಚಿ ನಿಶೀಥೇ ಜಯಂತ್ಯಾಂ ಭವಂತಂ
ಪ್ರಾದುಶ್ಚಕ್ರೇಽಥ ಚಕ್ರಾಯುಧ ವಿಯತಿ ಯಥಾ ಪ್ರಾವೃಡೇಷಾ ಪಯೋದಂ .. 25..
ಅಕ್ಷೀಣಾಭಂ ದಯಾದ್ವೈರ್ಮೃದುಹತಿ(ಸಿ)ತಸಖ್ಯವೀಕ್ಷಣೈರೀಕ್ಷಮಾಣಂ
ಲಕ್ಷ್ಮೀನಾಥಂ ಸ ಸಾಕ್ಷಾತ್ ಪರಮಿಹ ಪುರುಷಂ ಲಕ್ಷ್ಯಮಕ್ಷಾಮಪುಣ್ಯೈಃ .
ತ್ರೈಲೋಕ್ಯಾಧೀಶಮಾಲೋಕ್ಯ ಚ ನಿಜತನಯಂ ವಿಸ್ಮಯಸ್ನೇಹಮೋದೈ-
ರಾವಿಷ್ಟಾತ್ಮಾಥ ಶೌರಿಃ ಸದಯಿತ ಇತಿ ತುಷ್ಟಾವ ಪುಷ್ಟಾದರಂ ತ್ವಾಂ .. 26..

ಕಾನಕ್ಯುರ್ಜಾರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಮಹಿತಶಿರೋಧೃತಮಣಿಮಕುಟಂ ವರ-
ತಿಲಕವಿಭಾಸಿತಫಾಲಂ
ನತಚಿಲ್ಲೇಜಿತವಲ್ಲೀತತಿ ಪೃಥು -
ನಯನಜಿತಾಂಬುಜಜಾಲಂ

((25)ಕೃಷ್ಣಾಭಿತ್ಯಂ = ಕೃಷ್ಣನಾಮಧೇಯಂ, ನೀಲಕಾಂತಿಮಿತಿ ಚ . ತಮೋವರ್ಧನೇ =
ತಮೋಗುಣನಾಶನೇ, ಅಂಧಕಾರಾಧಿಕ್ಯಕರಣೇ ಚ .

ಪುಷ್ಯರಾಸ್ಯಂ ಪದ್ಮಮುಖಂ, ಜಲಮುಖಂ ಚ . ಆರಾತ್, ಸಮೀಪೇ ದೂರೇ ಚ ..)
ಪಲ್ಲವಂ .

ಕಥಯೇ ಮಾಧವ ಕಥಮಿವ ರೂಪಂ
ತವ ನಿತರಾಮನುರೂಪಂ (ಕಥ)
ತ್ರಿಭುವನಬಂಧುರಗಂಧವಹಂ ಮಣಿ.
ಕುಂಡಲಮಂಡಿತಗಂಡಂ
ಅಧರರುಗಂಚಿತದಂತಗಣಂ ಮುಖ-
ನಿಂದಿತಪಂಕಜಷಂಡಂ (ಕಥ)
ನಿರ್ಮಲಕೌಸ್ತುಭಕಮ್ರಗಳಂ ಲಸ-
ದಂಸಗಳಿತವನಮಾಲಂ
ವತ್ಸವಿರಾಜಿತವತ್ಸತಲಂ ವರ-
ಹಾರೋದಿತರುಚಿಜಾಲಂ (ಕಥ)

ಕರದ್ಭೃತದರಕಮಲಾರಿಗದಂ ಜಠ-
 ರೋಷಿತಭುವನಕದಂಬಂ
 ಕೇಸರಭಾಸುರನಾಭಿತಲಂ ಕಪಿ-
 ಶಾಂಬರಕಮ್ರನಿತಂಬಂ (ಕಥ)
 ಕರಿವರಕರಕಮನೋರುಯುಗಂ ಮೃದು-
 ಜಾನುಕೃತಾಖಿಲಲೋಭಂ
 (ವತ್ಸತಲಂ = ಉರಸ್ಥಲಂ . ದರಃ = ಶಂಖಃ .)
 ಪ್ರಸೃತಾಯುಗಜಿತಕೇಕಿಗಳಂ ಪ್ರಪ-
 ದಾಘೃತಕಮರವಿಶೋಭಂ (ಕಥ)
 ವಲ್ಲುರುಗಾತತಗುಲ್ಪಯುಗಂ ವರ-
 ನೂಪುರಭಾಸುರಪಾದಂ
 ಭಂಗಿಪದಾಂಗುಲಿಪಂಕ್ತಿಧರಂ ನಖ-
 ಮಣಿಧೃ(ಘ್ರ)ಣಿಧು(ಧೃ)ತವಿಧುಪಾದಂ (ಕಥ)
 ಮೃದುರೇಖಾಸಖಪಾದತಲಂ ಪದ್-
 ನತಮತಿಶೋಧಿಪರಾಗಂ
 ಅಮಲತಮಾಭತಮಾಲನಿಭಂ ಜಗ-
 ದಾನಂದನನಿಖಿಲಾಂಗಂ (ಕಥ)
 ದಿವ್ಯಮಿದಂ ಖಲು ತವ ರೂಪಂ ಲಘು
 ಸಂಹರ ಜಗದಭಿರೂಪಂ
 ಅಯಿ ಮಾಮಚಿರಾದವ ಕಂಸಾದಲ-
 ಮವಮಾದಸವತಂಸಾತ್ (ಕಥ)
 ದೇವಕೀವಸುದೇವಾಭ್ಯಾಂ ದೇವ ಕೀರ್ತಿಪಯೋನಿಧೇ .
 ಏವಮೀಡಿತ ಏತೌ ಗಾಮೇವಮೀರಿತವಾನ್ ಭವಾನ್ .. 27..
 (ಅವಮಾತ್ = ಅಧಮಾತ್ ..)
 ಮಾತಸ್ತಾತ ತಪಸ್ಯಯಾ ಹಿ ಯುವಯೋರ್ಮೋಮುದ್ಯಮಾನಾತ್ಮನಾ
 ಪ್ರಾಗ್ಜನ್ಮಸ್ಮರಣಾಯ ಮೇ ವಪುರಿದಂ ದಿವ್ಯಂ ಮಯಾ ದರ್ಶಿತಂ .
 ಶಶ್ವದ್ ಬ್ರಹ್ಮಧಿಯಾಥವಾ ಸುತಧಿಯಾ ಮಾಂ ಸಂಸ್ಕರಂತೌ ಯುವಾಂ
 ಕ್ಷಿಪ್ರಂ ಮತ್ಪದಮಾಪ್ನುಯಾತಮಮಿತ್ರೈಃ ಪ್ರಾಪ್ಯಂ ಹಿ ಪುಣ್ಯೋತ್ಕರೈಃ .. 28..
 ನಂದಾಲಯೇ ನಂದಸುತಾಂ ಪ್ರಸೂತಾಂ
 ಯಶೋದಯಾದಾಯ ಯಶೋದಯಾಭೈ .
 ನಿಧಾಯ ಮಾಂ ತತ್ರ ನಿಧೇ ಗುಣಾನಾಂ
 ನಿಷೀದ ಚಾತ್ರಾರ್ಯ ವಿಷೀದ ಮಾ ತ್ವಂ .. 29.. (ವರ್ ಮಾತ್ರಾರ್ಯ)

ಶಿಶುತಾಮಿತವಾನಭಿಧಾಯ ಭವಾ-
ನ್ವಿಶದಾಮಿತಿ ಗಾಂ ಪಶುಪಾಲಮಣೇ .

ಪ್ರಣಯಾದಧಿಕಂ ವಿಧುರೌ ಪಿತೌ

ಜನಿತಾವಪಿ ತೌ ಜಗತೀ ಮಹಿತೌ (ಜಗತೀಮಹಿತೌ).. 30..

ವಿಜ್ಞಾಯ ತ್ವನ್ಮತಂ ತ್ವಾಂ ದಧದಧ ಗತವಾನ್ ಗೋಕುಲಂ ಸೂತಿತಲ್ಪೇ
ಗೃಥಂ ವಿನ್ಯಸ್ಯ ಚಿತ್ತಂ ತ್ವಯಿ ಚ ಸ ತು ಯಶೋದಾಪ್ರಸೂತಾಂ ಸುತಾಂ ತಾಂ .

ಧೃತ್ವಾ ವಿಶ್ಲೇಷಪೀಡಾಮಪಿ ಸದನಮುಪೇತ್ಯಾಸ್ತ ಶೌರಿಃ ಪುರೇವ

ಶ್ರುತ್ವಾ ಕಂಸೋ ಭಗಿನ್ಯಾಃ ಪ್ರಸವಮತಿಜವಾದಾಪಪಾತಾತಿಪಾಪಃ .. 31..

((30)ಇತವಾನ್ -ಪ್ರಾಪ್ತವಾನ್ ..)

ಪಾಣಿಪಂಜರಗತಾಂ ಸ್ವಸುಃ ಸುತಾಂ

ಚಾರುಪಂಕಜಮುಖೀಂ ತವಾನುಜಾಂ

ಆರ್ಯ ದೇಹಿ ಚರಮಾಮಿಮಾಮಿತಿ

ಪ್ರಾರ್ಥಿತೋಽಪಿ ಜಗೃಹೇ ಖಲೋ ಬಲಾತ್ .. 32..

ಹಸ್ತಾದುತ್ಪತ್ಯ ಸದ್ಯೋ ವಪುರನುಪಮಮಾಸಾದ್ಯ ಚ ದ್ಯಾಂ ಪ್ರಪದ್ಯ

ಕ್ರೂರಾತ್ಮನ್ ಕಿಂ ಹ್ತಾಯಾಮಯಿ ಮಯಿ ಭುವಿ ತೇ ಯತ್ರ ಕುತ್ರಾಪಿ ವೈರೀ .

ಸಂಭೂತೋ ಜ್ಯಂಭತೇ ಯನ್ನಿಭೃತಮಿತಿ ವಿಭೋ ತ್ವದ್ಭಗಿನ್ಯಾಂ ಗತಾಯಾಂ

ಸಾಮೋಕ್ತ್ಯಾ ದಂಪತೀ ತೌ ಸ ತು ಕಿಮಪಿ ಸಮಾಶ್ವಾಸ್ಯ ಯಾತೋ ನಿಕೇತಂ .. 33..

ತತಃ ಪ್ರಭಾತೇಽಜಿತ ನಿಪ್ರಹಂತುಮಿಹಾರ್ಭಕಾಣಾಮಧಿಕಪ್ರಭಾಣಾಂ .

ಮದೋದ್ಭಟಾನ್ ದೈತ್ಯಭಟಾನ್ ದುರಾತ್ಮಾ ಸ ಪೂತನಾಮಪ್ಯಶಿಷಹು(ದ್ವು)ರಾಶಾಂ
.. 34..

ವಲಭಿದುಪಲನೀಲಂ ಸೂತಿತಲ್ಪೇ ಲಸಂತಂ

ವಿಧುತಮ್ಬದುಪದಾಬ್ಜಂ ಮುಗ್ಧವಕ್ತ್ರಂ ರುದಂತಂ .

ವಿವಶಮತಿಯಶೋದಾ ಸಾ ತು ದೃಗ್ನ್ಯಾಂ ಭವಂತಂ

ಮುಹುರಪಿ ಚ ಪಿಬಂತೀ ನಾಪ ಮೋದಂ ಕಿಯಂತಂ .. 35..

ರಾಮಗಿರಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಜಗದಾನಂದನನಂದನಜನನಾಕರ್ಣನತರಲಾತ್ಮಾಲಂ

ವದನಮುದೀಕ್ಷ್ಯ ಹಿತಾಪ್ಪುತ ಆಪ್ಪುತಸಾದಕೃತ ಸ ಗೋಜಾಲಂ

((34)ಅಶಿಷತ್ ಶಾಸಿತವಾನ್ .. ಅರ್ಭಕಾಣಾಮಿತಿ ಕರ್ಮಣಿ ಷಷ್ಠೀ ..

ಆಪ್ಲತಸಾದಕೃತ = ವ್ರತಿಭ್ಯೋ ದದೌ .)

ಪಲ್ಲವಂ .

ವ್ಯದಧತ ಕಿಂ ಪಶುಪಾ ನ ತದಾ ತವ
 ಜನನೋದ್ಯದುದಾರಮುದಾ (ವ್ಯದ)
 ಮಾಗಧಗಾಧ(ಧ)ಕವಂದಿಮುಖಾಖಿಲ-
 ವಿದ್ಯಾಜೀವಿಜನಾನಾಂ
 ವಿತತಾನ ಮತಿಂ ವಿತತಾತಿಮುದಂ
 ವಿತರಣತೋ ವಿಭವಾನಾಂ (ವ್ಯದ)
 ಅಧಿಸೃತಿ ವಿವಿಧಂ ಕೃತನಟನಾನಾ-
 ಮಧಿಗತರಸವಿವಶಾನಾಂ
 ಅಭಿಯಯುರಾಳಯ ಇಹ ಪಶುಪಾನಾ-
 ಮಬಲಾವಲಿಸಹಿತಾನಾಂ (ವ್ಯದ)
 ಬಾಲಕ ಜೀವ ಚಿರಂ ಪಾಲಯ ಖಲು
 ವಸುಧಾಮಿತಿ ಕೃತಲಾಪಾಃ
 ಅಕೃಷತ ವೃಷಗೋತತಿಮಪಿ ಕಪಿಶಾಂ
 ನಿಶಯಾ ಪಶುಪಕಲಾಪಾಃ (ವ್ಯದ)
 ಸಿಷಿಚುರ್ಗುರುಶಿಷ್ಯೌ ಪಿತೃತನಯೌ
 ಪಯಸಾ ಕುತುಕಪರೀತೌ
 (ಅಕೃಷತ = ಅಕುರ್ವನ್ . ನಿಶಯಾ = ಹರಿದ್ರಯಾ ..)
 ಮಿಥ ಇಹ ಪತಿಭೃತಕೌ ನವನೀತ್ಯೈ-
 ರಪಿ ಚಿಕ್ಷಿಪುರವಿನೀತೌ (ವ್ಯದ)
 ಅವಹನ್ ಕತಿಚನ ಕತಿಚನ ಪತಿತಾ
 ವ್ಯಹಸನ್ ಕತಿಚನ ಕಾಮಂ
 ವ್ಯನದನ್ ಕತಿಚನ ಕತಿಚನ ವಿದಧೂ
 ರಣವಿಹೃತಿಂ ಚ ನಿಕಾಮಂ (ವ್ಯದ)
 ಪ್ರದಾತುಂ ನಂದಂ ತಂ ಕರಮಥ ಸ ಕಂಸಾಯ ಮಧು(ಧು?)ರಾಂ
 ಪ್ರಯಾತಂ ನಂದಂತಂ ಭುವನಮಹಿತೇನಾತ್ಮಜನುಷಾ .
 ಪ್ರಕೃಷ್ಣಾದೃಷ್ಟಾನಾಂ ಪ್ರವರಫಲಭೂತೇನ ಭವತಾ
 ಪ್ರಹೃಷ್ಟೋ ದೃಷ್ಟ್ವಾ ಗಾಮವದದಿತಿ ಶೌರಿಃ ಸ್ವಸುಹೃದಂ .. 36..
 ಭಾತಃ ಕಿಂ ಕುಶಲೀ ಶಿಶುಸ್ತವ ಚ ಮೇ ಯತ್ನೇನ ರಕ್ಷ್ಯಾವಿಮೌ
 ಲಕ್ಷ್ಯಂತೇ ಸುದುರಾಚರವೃತಪದೇ ಹಂತೋಪಸರ್ಗಾ ಇಹ .
 ತದ್ಯಾಹೀತ್ಯುದಿತೋ ಯಯೌ ಸ ಕೃತಪೋತಾಪಾತನಾ ಪೂತನಾ
 ತಾವತ್ಸಂಭೃತಮಂಜುಳಾಂಗಲತಿಕಾ ತ್ವಾಮಾಪ ಪಾಪಾಶಯಾ .. 37..
 ಸಾ ಶಾಯಿತಂ(ತಾಂ)ತ್ವಾಂ ಶಯನೇ ನಿಶಾಮ್ಯ

ಸಾಶಾ ನಿಹಂತುಂ ಜಗೃಹೇ ಸಹೇಲಮ .

((37)ಕೃತಪೋತಾಪಾತನಾ = ಕೃತಬಾಲಕವಧಾ ..)

ಸೌಂದರ್ಯಸಮ್ಮೋಹಿತಸರ್ವಲೋಕಾ

ಮಂದಂ ಜಗೌ ಚಾಮಲಮಂದಹಾಸಾ .. 38..

ಗಾಂಬೋಧಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಅತಿಲೋಭನಮಯಿ ಲೋಚನಯುಗಲಂ

ಮುಕುಳಯಾಸ(ಸಿ)ಕುತೋ ರುಚಿಭರಯುಗಲಂ

ಪಲ್ಲವಂ .

ಬಾಲಕ ಮಾ ಕುರು ಮಾ ಕುರು ರೋದಂ

ಮಾಮಕಮಾಪಿಬ ಕುಚಮುರುಮೋದಂ (ಬಾಲಕ)

ಕಿಮಪಿ ಕಿಶೋರ ನಿಶಾಮಯ ಸುತ ಮಾಂ

ದೃಶಮುನ್ಮೀಲಯ ಕುವಲಯಸುಷಮಾಂ (ಬಾಲಕ)

ವಿಶದಯ ಮೃದುಲಂ ಸುಂದರಹಾಸಂ

ವಿಹಸಿತವಿಕಸಿತಕುಂದವಿಲಾಸಂ (ಬಾಲಕ)

ಕ್ಷುಧಿತೋಽಸಿ ಕಿಮಯಿ ಪಶುಪಾಲಮಣೇ

ಪೃಥುರೋಚಿರಪಾಸಿತ ದಿವಸಮಣೇ (ಬಾಲಕ)

ಕುಚತೋ ಗಳತಿ ಪಯೋ ರುಚಿಸದನಂ

ಕಿಮಪಿ ವಿದಾರಯ ದಾರಕ ವದನಂ (ಬಾಲಕ)

(ರುಚಿಭರಯುಕ್ = ಕಾಂತಿಪುರಯುಕ್ತಂ ..)

ಆಭಾಷ್ಯೈವಮಪಾಯಯಸ್ಕುಚಮಿಯಂ ಪ್ರಾಣೈಃ ಸಹಾಸ್ಯಾಸ್ತ್ವಯಾ

ಪ್ರಾಣೋನ್ಮೋಚಕಮಾಶು ಚೂಚುಕಮಹೋ ಪೀತಂ ಕೃತಂ ಮೇಚಕಂ .

ಪ್ರಾಣಾಕರ್ಷಣದೀರ್ಣಮರ್ಮನಿವಹಾ ಪ್ರಾಪ್ತಾ ಭೃಶಂ ವೇದನಾಂ

ಪ್ರಾಪದ್ ಘೋರತರಾಂ ತನುಂ ಪ್ರರುದತೀ ಪ್ರಾವೋಚದೇವಂ ಚ ಸಾ .. 39..

ಇಂದಿಶರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಹಂತ ಸುತ ಕಿಂ ತ್ವಮಿತಿ ಸಂತಪಸಿ ಹಂತ ಮಾ-

ಮಂತರಿತಬಂಧಘೃತಿಸಂತತಿಮಿಮಾಂ

ಪಲ್ಲವಂ .

ಮುಂಚ ಬತ ಮುಂಚ ಬತ ಕಿಂಚನ ಕುಚಂ

ಡಿಂಭ ಮಮ ದಂಭಹರ ಸಂಭೃತಶುಚಂ (ಮುಂಚ)

ಸಂಚಲಸಿ ಕಿಂಚನ ನ ವಂಚನರತಾನ್ವಹಂ
ಹಂತ ನನು ವಂಚಿತಾವಂಚಿತಾಹಂ (ಮುಂಚೆ)
ಸಂಪ್ರತಿ ತು ಸಂಪತಿಸಂಭರಿತಸಂಭ್ರಮಾ-
ಮಂಚತಿ ರುಗಂಚಿತಾಂ ಪಂಚತಾ ಮಾಂ (ಮುಂಚೆ)
ಶಿಥಿಲನಿಖಿಲೇಂದ್ರಿಯಾ ಪೃಥುಲಹೃದಯವ್ಯಥಾ
ಪರಿಪೃಥಿವಿ ಬತ ಪತಾಮ್ಯಹಮನಾಥಾ (ಮುಂಚೆ)
ವಿವೃತ್ತನೇತ್ರಾಥ ವಿಕೀರ್ಣಕೇಶಾ ವಿಮುಕ್ತನಾದಪ್ರತಿನಾದಿತಾಶಾ .
ಪದೌ ಭುಜೌ ಕೇಶವ ಸಾ ವಿಸಾರ್ಯ ಪಪಾತ ಭೂಮೌ ಸಹ ಪಾದಪೌಘೈಃ .. 40..
((39)ಪೀತಂ ಕೃತಂ = ಅಪೀಯತ, ಪತಿವರ್ಣಮಕ್ರಿಯತ ಚ ..)
ವ್ರಜಪದೇ ಶ್ರುತಿದಾರಣದಾರುಣಸ್ವನಿತಜಾತಭಯಾಕುಲವಲ್ಲವೇ
ವ್ರಜಪತೇರ್ದಯಿತಾ ಕೃತಖೀಲನಂ ತದುಪರೀಹ ಭವಂತಮುಪಾದದೇ .. 41..
ಗತ್ವಾ ಘೋಷಂ ಸಘೋಷಂ ವ್ರಜಪತಿರಶನೈರಕ್ಷತಾಂಗಃ ಸುತೋಽಸೌ
ದಿಷ್ಟ್ಯ ದಿಷ್ಟಾನುಕೂಲ್ಯಾನ್ನಿಯತಮಪಗತೋ ಮೃತ್ಯುವಕ್ತಾದಿತಿ ತ್ವಾಂ .
ಆದಾಯಾಲಿಂಗ್ಯ ರಮ್ಯಂ ವದನಸರಸಿಜಂ ವೀಕ್ಷ್ಯ ವೀಕ್ಷ್ಯಾಪಿ ಚುಂಬನ್
ಬ್ರಹ್ಮಾನಂದೇ ನಿಮಗ್ನಃ ಸ ತು ಸುಕೃತನಿಧಿನೈವ ಕಿಂಚಿದ್ವ್ಯಜಾನಾತ್ .. 42..
ಜನ್ಮಕ್ಷೇ ತ್ವಂ ಜನನ್ಯಾ ಮುರಹರ ಶಕಟಾಧಸ್ತಲೇ ಶಾಯಿತಸ್ತತ್
ಪದ್ಭ್ಯಾಂ ಕ್ಷಿಪ್ತ್ವಾಥ ವಾತ್ಯಾವಪುಷಮಪಿ ತೃಣಾವರ್ತದೈತ್ಯಂ ವ್ಯದಾರೀಃ .
ಗರ್ಗೇ (ಗರ್ಗೇಂ)ಭರ್ಗೋಪಮಾನಂ ವ್ರಜಪತಿರವಲೋಕ್ಯಾವ್ರಜಂತಂ ಬ್ರಜಂ ತಂ
ತೇನೈವಾತಾನಯನ್ನಾಮ ಸ ಮುಸಲಭ್ಯತಾ ತೇ ಬತಾನಂತನಾಮ್ನಃ .. 43..
ನಂದಪಾಕ ನೃಣಾಂ ಪುಣ್ಯವೃಂದಪಾಕ ವಿಭೋ ಭವಾನ್ .
ಮಂದಮೈಥತ ಘೋಷಂ ಸ್ವೈರ್ನಂದಯನ್ ಬಾಲಚಾಪಲೈಃ .. 44..

ಪಂತಾಯಿರಿರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

ಬಾಲಸೋಮಭಾಸಮಾನ-

ಫಾಲಲೋಲನೀಲಬಾಲ-

((44)ನಂದಪಾಕ = ನಂದಬಾಲಕ .)

ಜಾಲಲಳಿತವದನಗಳಿತ-

ಲಾಲಯಾಕುಲಾಕೃತೇ

ಪಲ್ಲವಂ .

ಶೈಶವಂ ತು ತವ ವಿಲೋಭನಂ ಪಶುಪತನಯ

ಶೈಶವಂ ತು ತವ ವಿಲೋಭನಂ

ಲಕ್ಷ್ಯಮಾಣರದನಮುಕುಳ-
 ವೀಕ್ಷಣೀಯಮೃದುಲಹಸಿತ-
 ವೀಕ್ಷಣಾತಿವಿವಶಹೃದಯ-
 ವಿಶ್ವಕಾಮಿನೀತತೇ (ಶೈಶ)
 ರೋದನೇಷು ಮಷಿಮಲೀಮ-
 ಸಾತಿದೀನಮುಖಸರೋಜ-
 ಲೋಕನೇಷು ಮುಷಿತಘೋಷ-
 ಯೋಷಿದಾವಲೀದೃತೇ (ಶೈಶ)
 ನಿಯಮಹೀನಹಾಸರೋದ-
 ನಿರುಪಮಾನನಾವಲೋಕ-
 ನಿರತಿಶಾಯನೋರುಮೋದ-
 ವಿವಶಗೋಪಸಂಹತೇ
 ಅಂಗಸಂಗಸಂಗತಾಂಗ-
 ನಾಜನೇನ ನೀಯಮಾನ
 ಗೃಹಾಧ್ಯಹಂ ರಮಾಪತೇ
 ಸಾದರಂ ಕರಾತ್ ಕರಂ (ಶೈಶ)
 ಅಸ್ಫುಟಾಕ್ಷರಾತಿರಮ್ಯ
 ಜಲ್ಪಿತಾಮೃತೈಕನೇಕ-
 ಕಲ್ಪಿತೋರುಪುಣ್ಯಲೋಕ-
 ಕರ್ಣಮೋದ ಸತ್ವತೇ (ಶೈಶ)
 ಸಂಕವ(ಜ್ಞ)ಣತ್ವ ಕಂಕಣೋರು-
 ಕಿಂಕಿಣೀಕಮಂಕಣೇಷು
 ರಿಂಖಣೇನ ಪಂಕಸಂಗ-
 ತಾಂಗ ಸುಮನಸಾಂ ಗತೇ (ಶೈಶ)
 ವಿಶ್ವಮಪಿ ತವಾಸ್ಯ ಏವ
 ವಿಶ್ವಮಜಿತ ವೀಕ್ಷ್ಯ ದೇವ (ವರ್ ವಿಶ್ವಮಹಿತ)
 ವಿಸ್ಮಯಾತಿವಿಕ್ಷಲೀಕೃ-
 ತಾ ಪ್ರಸೂರಸೌ ಚ ತೇ (ಶೈಶ)
 ಪಾಣಿಜಾನುಚಂಕ್ರಮೇ ತು
 ನೂಪುರಾರುತೋದಯೇ ಕಿ-
 ಮೇತದಿತಿ ಮುಹುವಿವೃತ್ಯ
 ವೀಕ್ಷ್ಯ ವಿಹಿತಲಘುಗತೇ (ಶೈಶ)

ಬಾಲಮಾತುಲಂ ವಿಲೋಕ-
 ಯೇತಿ ಮಾತೃಕಥಿತಮಿಂದು-
 ಮಾಜುಹೋಥ ತಾರಕಾಭಿ-
 ರಪಿ ಸ ಸವಿಧಮಾಪ ತೇ (ಶೈಶ)
 ದರ್ಪಣೋದರೇಽಙ್ಗಮಖಿಲ-
 ತರ್ಪಣಂ ನಿಜನ್ನಿಶಾಮ್ಯ
 ಸಪ್ರಮೋದಮರ್ಭಕೇತಿ
 ಚಾಹ್ವಯೋ ಜಗತ್ಪತೇ (ಶೈಶ)
 ಸ್ವಾಮಿನ್ನಂದಾತ್ಮಜನ್ಮನ್ನಿರುಪಮಸುಖಸಂದೋಹಸಂದೋಹನಾತ್ಮನ್
 ಸಾಕಂ ಲೋಕಾಭಿರಾಮೇಣ ಚ ದನುಜವಿರಾಮೇಣ ರಾಮೇಣ ತೇನ .
 ವೇಲಾತೀತಪ್ರಮೋದಸ್ತಿಮಿತಪಶುಪನಾರೀದೃಶೈರೀದೃಶೈಸ್ತ್ವಂ
 ಹೇಲಾಜಾಲೈರುದಾರೈರವಿರತಮತನೋರಾಕುಲಂ ಗೋಕುಲಂ ತತ್ .. 43..
 ಗೋಪೋಪನೀತನವನೀತಪರೀತಪಾಣಿಂ
 ತ್ವಾಂ ದ್ವೋಽಪಿದಿವ್ಯನಖದೀಪಿತಕಂಠಭೂಷಂ .
 ವಂದೇ ದರಾಜಕುರದುದಾರರದಾಭಿರಾಮಂ
 ವಕ್ತ್ರೇಂದುಕಂದಳಿತಸುಂದರಮಂದಹಾಸಂ .. 44..
 ((43)ಸ್ತಿಮಿತಾಃ ಪಶುಪನಾರೀಣಾಂ ದೃಶಾ ನೇತ್ರಾಣಿ ಯೇಸ್ತೈಃ .
 ಆಪಂ ಚೈವ ಹಲಂತಾನಾಮಿತ್ಯಾಪ್ ..
 (44)ವ್ಯಾಘ್ರನಖಾಕೃತಿಭೂಷಾವಿಶೇಷಃ ಕೇರಳೇಷು ವಾಲಕೈರ್ಧಾರ್ಯತೇ .
 ತದನುಸಾರೀದಂ ವರ್ಣನಂ ..)
 ಲೋಲಂಬಾವಲಿಲೋಭನೀಯಸುಷಮಂ ಲೋಲಂ ವಿಹಾರೇ ವಧೂ-
 ಜಾಲಂ ವ್ಯಾಕುಲಯಂತಮಸ್ಪುಟಗಿರಂ ವ್ಯಾಲಂಬಿಕಾಂಚೀಗುಣಂ .
 ಆಲಂಬಂ ಜಗತಾಂ ಮುಖಾಂಬುಜಗಳಲ್ಲಾಲಂ ಗಳಾಂತೋಹ(ಲ್ಲ)ಳದ್-
 ಬಾಲಂ ತ್ವಾಂ ಹರಿದಂಬರಂ ಮಮ ಮನೋ ಬಾಲಂ ಬತಾಲಂಬತೇ .. 45..
 ಧನ್ಯಂ ಸ್ತನ್ಯಂ ದಿಶಂತೀಮಿತರಕುಚಮುಖವ್ಯಾಪೃತಂ ತ್ವತ್ಕರಾಬ್ಜಂ
 ವ್ಯಾಚುಂಬಂತೀಂ ಮನೋಜ್ಞಂ ಬದನಸರಸಿಜಂ ಸ್ತ್ರೈರಮಾಲೋಕಯಂತೀಂ .
 ಪ್ರೇಮಾದ್ರಾಫಂ ಮಾತರಂ ಸ್ವಾಂ ಶಿವ ಶಿವ ವದನೇ ಸ್ತ್ರೈರತಾರೈರಪಾಂಗೈ-
 ಮುರ್ಗ್ಧಂ ಪ್ರೋದ್ವಕ್ಷಿಮಾಣಃ ಪುರುಸುಕೃತನಿಧಿಂ ಮೋದಯಾಮಾಸಿಧೈನಾಂ .. 46..
 ಬಾಲಲೋಕಮವಲೋಕಯನ್ನಯಂ ಖೇಲನಾಕುಲಮಥಾತ್ಮನನ್ನಿಧೌ .
 ಉದ್ಯತೋಽಮುಮನುಯಾತುಮಾದರಾದುತ್ತಿತೋ ನಿರಪತೋ ಬತಾಕುಲಂ .. 47..
 ಇಹಾಂಗಸಂಗಾದಪಿ ಪಾದಪಾಂಸುಸಂಗೋ ವರೀಯಾನಿತಿ ಕಿಂ ಧರಾಯಾಂ .
 ವಾಪಾಪಹಾಭ್ಯಾಂ ಪದ್ವಂಕಜಾಭ್ಯಾಂ ಚರನ್ ಪರಿಕ್ರೀಡಿತುಮುದ್ಯತೋಽಭೂಃ .. 48..

ಕೇದಾರಗೌಡರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಪಾದಾಂಬುಜೇನ ಪಶುಪಾಲಾಂಗನಾನಿವಹ-
ಬಾಹಾವಲಂಬಿತ ಕರಾರವಿಂದಂ

((45)ಹರಿದಂಬರಂ = ಪೀತಾಂಬರಂ ..)

ಸಂಚೇರಿಥೇಹ ಮೃದುಸಂಜಾತಮಂಜುತರ-
ಮಂಜೀರನಾದಮಥ ಮಂದಮಂದಂ
ಪಲ್ಲವಂ .

ನೀಲಾಂಬರೇಣ ಸಹ ಭವತಾ ಕೃತಂ (?)

ಲೀಲಾಯಿತಂ ಜಯತಿ ಜಗದಾದೃತಂ (ನೀಲಾಂ)

ಮತ್ಸವಿಧಮೇಹಿ ಯತ ವತ್ಸೇತಿ ವಾ(ಬಾ)ಹುಯುಗ-
ಮುತ್ಸಾರ್ಯ ತಾತೇನ ಜಾತಮೋದಂ

ಉಕ್ತೇ ತು ಭಿತ್ತಿಮವಲಂಬ್ಯ ಮೃದುಹಾಸಮದ್-
ಸೋಯಾಂಕಮವಿಶೋ ವಿವಶಪಾದಂ (ನೀಲಾಂ)

ಸಂಚರನ್ನವಲಂಬವಿಕಲಮಥ ಸಮ್ಮದಂ
ಮುರಮಥನ ಸಂತತಂ ದದದಪಾರಂ

ತತ್ರ ತತ್ರಾಪಿ ನಿಜಮಿತ್ರಕೈರಾದಾಧಿಥ

ಪಾವಿತಂ ಪದಪರಾಗೈರಗಾರಂ (ನೀಲಾಂ)

ದ್ರುತಗತೌ ನಿಪತಿತಂ ಪುನರಪಿ ಸಮುತ್ಥಿತಂ

ನಿಪತಿತಂ ಚಾಮುಮವಲೋಕಯಂತೀ

ಪಂಕಾಂಗರಾಗರುಚಿರಾಂಗಂ ಭವಂತಮಥ

ಮಾತಾ ಸಮಾದದೇ ಮುದಮಯಂತೀ (ನೀಲಾಂ)

ಪಶುಪಾಂಗನಾಸದಸಿ ಭೃಶತುಂಗಕುಚಕುಂಭ-

ಘೃತಕಂಪಮನುಸರತಿ ಪುರುವಿಲಾಸಂ

ವ್ಯಾವೃತ್ಯ ದೈತ್ಯಮಥನಾಲಪ್ಯ ಯತ್ಕಿಮಪಿ

ಚಾಲಪ್ಯ ಯಾತೋಽಸಿ ಲಳಿತಹಾಸಂ (ನೀಲಾಂ)

ಹರ್ಷೇಣ ವಿಹರಣೇನಿಕಟಮತಿಕರ್ಷೇಣ (?)

ಗತಮಜಿತ ತರ್ಷೇಣ ಬತ ಭವಂತಂ

ಮುದಿತಮತಿರಾದಾಯ ಮೃದುಹಸಿತಮಂಬಾ ಚು-

ಚುಂಬ ಮುಖಮೀಷದುನ್ಮಿಷಿತದಂತಂ (ನೀಲಾಂ)

ಶೃಂಗಾಯುಧಾದಪಿ ಭುಜಗಾಯುತಾದಪಿ ಚ

ದಂಷ್ಟ್ರಾಯುಧಾದಪಿ ಚ ದಹನತೋ ವಾ

ತ್ವಾಂ ಪರಿತ್ರಾತುಮಪಿ ಕೃತ್ಯಾನಿ ಕರ್ತುಮಪಿ
 ಶಕ್ತೇಯಮಜನಿ ನ ಹಿ ವಿವಶಭಾವಾ (ನೀಲಾಂ)
 ದಾತ್ಯೂಹಕೋಕಿಶುಕಪಾರಾವತಾನ್ ಧಾವ-
 ತೋಽನುಧಾವನ್ ವಿಹತಿವಿವಶಬಾಲ್ಯೈಃ
 ಲೀಲೈಕಲೋಲೋ ಭವನ್ನಥ ಭವಾನತಿ- (ವರ್ ಲೀಲೈಕಲೋಭವಾನ್)
 ಜವಾದಲಮವಾರಿ ತರನಾ ಪಶುಪಜಾಲ್ಯೈಃ (ನೋಲಾಂ)(ವರ್ ಪಶುಪಬಾಲ್ಯೈಃ)
 ಬಾಹಾಗ್ರಸುಗೃಹೀತಬಾಲಂ ಹಿ ವಾತ್ಸಕ-
 ಸಮಾಕೃಷ್ಯಮಾಣಮಿಹ ಸರ್ವತೋ ವಾ
 ತೈ ಲೋಕ್ಯನಾಥಮವಲೋಕ್ಯತನುಮಾಲೋಕ್ಯ
 ಸಕುತುಕಂ ತ್ವಾಂ ಜಹಂ(ಹ)ಸುರುಪರಿ ದೇವಾಃ (ನೀಲಾಂ)
 ರಾಮೇಣ ಸಾಕಮಭಿರಾಮೇಣ ರಿಪುಗಣವಿ-
 ರಾಮೇಣ ಯವಿ(ಯಿ)ಥ ಪ(ಯ)ತ್ರೋರುತೋಷಾಃ
 ತತ್ತ್ವೈವ ದೇವ ತವ ಗಾತ್ರಾವಲೋಕ್ಯೈಕ-
 ಚಿತ್ತಾ ವಿಚೇರುರಪಿ ಘೋಷಯೋಷಾಃ (ನೀಲಾಂ)
 ವ್ರಜಪದವನಿತಾನಾಂ ಚೋರಣಂ ಚೇತನಾನಾಂ
 ವಿವಿಧಮಿತಿ ವಿತನ್ವನ್ನಚ್ಯುತಾಚೇತನಾನಾಂ .
 ಅಪಿ ರಚಯಿತುಕಾಮೋ ನೂನಮಪ್ಯೂನಕಾಮೋ
 ದಧಿಘೃತನವನೀತಕ್ಷೀರಚೌರ್ಯೋತ್ಸುಕೋಽಭೂಃ .. 49..
 ಮಯೋಪಯುಕ್ತಂ ಹಿ ಯಥಾಕಥಂಚಿನ್ನುಕ್ತಿಪ್ರದಂ ನೃ(ನೂ)ನಮಿತಿ ತ್ವಯೈವಂ .
 ಸಮುದ್ಯತಂ ತಾಸು ದಯಾರ್ದ್ರಭಾವಾನ್ಮನ್ಯೈಃನೃಥಾ ಚೋರಯಸೀಶ ಕಿಂ ತ್ವಂ ..
 50..

ಪಾಟಿರಾಗೇಣ ಗೀಯತೇ .

ಏಕತಾಳೇನ ವಾದ್ಯತೇ .

ಏಹಿ ಕುಮಾರ ಮುದಾ ಕುರು ನಟನಂ
 ನೂತನಘೃತಮೂಲ್ಯಕಮತಿಕಮನಂ
 ಇತಿ ಯುವತಿಗಿರಾ ಮೃದುನಿಹಿತಪದಂ
 ಕೃತನಟನೋ ಘೃತಮಪಿಬೋಽತಿಮುದಂ
 ಪಲ್ಲವಂ .

ಮುರಹರ ಕಿಮಿಹ ನ ಬತ ಭವತಾ
 ಕೃತಮಧಿದಧಿಘೃತಲೋಭವತಾ (ಮುರಹರ)
 ಅವನೀಮವಲಂಬ್ಯ ಪದಾಂಚಲತೋ

ಭುಜಮುನ್ನೀಯೋನ್ನಮಿತಾಂಗಲತೋ
 ಘೃತಘಟಮಪಿ ನಾಸ್ವೃಶದಜಿತ ಭವಾನ್
 ಪರಿಹಸಿತೋಽಜನಿ ಜಗದಪಿ ಮಿತವಾನ್ (ಮುರ)
 ದ್ರುತಮುಪನೇತುಮನಾ ನವನೀತಂ
 ಭೃಶಮವಿನತಿ(ನೀತ)ಭವಾನಪನೀತಂ
 ಅಭಿಪತ್ಯ ಘಟಂ ನಿಜಗಾತ್ರಲತಾ-
 ಮಭಿವೀಕ್ಷ್ಯ ಗತೋ ಮಣಿಭಿತ್ತಿಗತಾಂ (ಮುರ)
 ಉಚ್ಚಮುಲೂಖಲಮಧಿರೂಢವತಾ
 ಶಿಕ್ಯಂ ಕಥಮಪಿ ಚ ಗೃಹೀತವತಾ
 ಭವತಾ ಗಳಿತಾಧಿಕಲಳಿತಪದಾ
 ಬತ ದೋಳಾವಿಹೃತಿರತಾನಿ ತದಾ (ಮುರ)
 ನಿಜಗೃಹಕೃತ್ಯೇ ನಿರವಧಿಯತ್ಯೇ
 ಪಿತೃಸುತಭೃತ್ಯೇಷು ಚ ಭೃಶಸಕ್ತೇ
 ಯುವತಿಜನೇ ದಧಿಘೃತಮಪಿ ಹೃತ್ವಾ
 ಪಪಿಥ ಬಿಡಾಲಗಣಾಯ ಚ ದತ್ವಾ (ಮುರ)
 ದಧ್ಯಾದಿಕಘಟನಿಕಟೋಪಗತೇ-
 ನಿಧ್ಯಾನೇ ಸಮುಚಿತಹೇತುಕೃತೇ
 (ನಿಧ್ಯಾನೇ = ದರ್ಶನೇ ..)
 ಬದ್ಧಾದರಮುಪತದಮಾಹಿತವಾ-
 ನದ್ಧಾಜಿತ ವಿಹರಣವಸ್ತು ಭವಾನ್ (ಮುರ)
 ವಿಮೋಹನಾನಾಮಪಿ ವಾ ವಿಮೋಹನಂ
 ಪ್ರಮೋದನಾನಾಮಪಿ ವಾ ಪ್ರಮೋದನಂ .
 ಕಿಶೋರಲೀಲಾಯಿತಮೀಶ ತೇ ವಿಭೋ
 ವಿಶೇಷರಮ್ಯಂ ವಿವಶೀಕರೋತಿ ಮಾಂ
 .. 51..

ಶಂಕರಾಭರಣರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ನಂದನಂದನೇಹ ದುಗ್ಧಲೋಭತೋ ಭವಾ-
 ನ್ನಂದಮಂದಮೇವ ಗೇಹಮೇಕಮೇಯಿವಾನ(ನ್)
 ಮಂಥದಂಡಖಂಡಿತಾತಿತುಂಗಕುಂಭತೋ
 ನಿಪತಿತಂ ಪಪೌ ಪಯೋ ಮುಖೇನ ಮೋದತಃ
 ಪಲ್ಲವಂ .

ವಿಶ್ವನಾಥ ತವ ತು ಚೋರಣೇಷು ನೈಪುಣೀ
 ವಿಸ್ಮಯಾವಹೇಹ ಲೋಕಹೃದಯಹಾರಿಣೀ (ವಿಶ್ವ)
 ಚಕ್ಷುಷೈವ ಕಾಪಿ ವೀಕ್ಷ್ಯ ಮಂದಿರಾಂತರೇ
 ಚೋರಯಂತಮಿಹ ಭವಂತಮವಸರಾಂತರೇ
 (ಉಪತದಂ = ತಮ್ಯ ಸಮೀಪೇ ..)
 ಚೋರಯೇತಿ ಕೀಲಿತಾರಾಗತಾಬಲಾ
 ನಂದಮಿಹ ನಿಶಾಮ್ಯ ಬತ ಭವಂತಮಾಕುಲಾ (ವಿಶ್ವ)
 ಕಿಂ ತ್ವಯಾಪ್ಯಭೇದಿ ಚೌರ್ಯಸರ್ಗವೇಧನಾ
 ಘಟ ಇತೀರಿತೇ ಕಯಾಪಿ ಸರಳಚೇತನಾ
 ಮರ್ಕರಚಿತಕರ್ಮ ಕಿಂ ಮಯೇತಿ ಕೈತವಾ-
 ದಾಹಿತೋರುಕೋಪಮಾಲಪೋಽತಿವೈಭವಾತ್ (ವಿಶ್ವ)
 ತಿಷ್ಠ ಚೋರ ದೃಷ್ಟಕೈತವೇತಿ ವಾದಿನೀಂ
 ಮೃಷ್ಟಪಾಣಿರಿತ್ಲಮೂಚಿಧಾಧ ಕಾಮಿನೀಂ
 ದೃಷ್ಟ ಏಷ ಕಿನ್ನ ಕಷ್ಟಭಾಷಿಣೀಹ ಮೇಂ
 ರುಷ್ಟಮಾನಸೇ ಕರೋಽಧುನಾ ತ್ವಯಾಧಮೇ (ವಿಶ್ವ)
 ಅಲಮಲಮಯಿ ಲೀಲಾಲೋಲಗೋಪಾಲಬಾಲ್ಯೈಃ
 ಸಹ ವಿವಿಧವಿಹಾರೈಸ್ತೇಽಯಮಾಹಾರಕಾಲಃ .
 ಪ್ರಣಯವಿವಶಯೇತ್ಥಂ ಪ್ರಾರ್ಥಿತೋಽಧ್ಯಂಬಯಾಗಾ
 ನ ತು ನವನವನೀತೋದ್ಗಂಧಿವಕ್ತ್ರಾರವಿಂದಃ .. 52..
 ನವಮನವಮಮಾಜ್ಯಂ ಪ್ರಾಜ್ಯಹರ್ಷಂ ಜಿಹೀರ್ಷುಃ
 ಕ್ಷಚನ ವದನವಾತೇನಾಶು ನಿರ್ವಾಪ್ಯ ದೀಪಂ .
 (ಕೀಳಿತಾರಾ = ಬಜ್ರ(ಬದ್ಧ)ಕವಾಟಾ .)
 ವಲಯಮಣಿಗಣಾಭಾಜಾಲಭಗ್ನಾಭಿಲಾಷೋ
 ನಿಶಿ ನಿವವೃತಿಷೇ ಚ ಮ್ಲಾನವಕ್ಲಾ(ಕ್ರಾ)ಮ್ಬುಜನ್ಮಾ .. 53..
 ತರ್ಷಾದವಾಪದಿಹ ಗವ್ಯಗೃಹಂ ಸತೋಷಂ
 ಭೀತ್ಯಾ ತತೋ ನಿವವೃತೇ ಚ ಭವಾನ್ ಸಶೋಕಂ .
 ಏವಂ ಮುಹುಃ ಸುಲಳಿತಾನಿ ಗತಾಗತಾನೇ(ನಿ)
 ತನ್ನನ್ನವಿಂದದಜಿತಾಮಿತಶೋಕಮೇವ .. 54..
 ಏವಂ ದೇವಾತಿಹೃದ್ಯೈಸ್ತ್ರಿಭುವನಮಹಿತೈರಭ್ಯುಪಾಯೈರನೇಕೈ-
 ದು(ಮು)ಗ್ಧಂ ದುಗ್ಧಾದಿ ಮುಷ್ಟನ್ನಿಹ ಸಹ ಮನಸಾ ಪಶ್ಯತಾಂ ಶೃಣ್ವತಾಂ ಚ .
 ಧನ್ಯೈರನ್ಯೂನರಾಗಂ ವ್ರಜಯುವತಿಜನ್ಯೈರಾದರಾದೀಕ್ಷ್ಯಮಾಣೋ
 ಬಾಲ್ಯೈರಕ್ಷೀಣಪುಣ್ಯೈರನವರತಮರಂರಮ್ಯಥಾ ರಮ್ಯಮೂರ್ತೇ .. 55..

ಸದಾ ಮುದ್ದಾ(ದಾ)ಲೋಕತ ಕೇವಲಂ ತ್ವಾಂ

ಜನೋ ಮನೋಜ್ಞಾನಪಿ ನಾನ್ಯಬಾಲಾನ್ .

ವಿಧುಂ ವಿಧ್ಯಾಧಿಕಭಾಸಮಾನಂ

ವಿಧೋ ವಿಲೋಕೇತ ಕಿಮ್ನಕ್ಷಭೇದಾನ್ (56)

((55)ಅರಂರಮ್ಯಥಾಃ = ಅಭೀಕ್ಷ ಮರಮಥಾಃ . ಯಜಂತಾಲ್ಲಜ್ಞಾಂ ..

(56)ವಿಧೋ = ವಿಷ್ಣೋ . ಋಕ್ಷಭೇದಾನ್ = ನಕ್ಷತ್ರವಿಶೇಷಾನ್ ..)

ಹೃದ್ಯೇ ಪದಾರ್ಥೇಽಪಿ ಸದಾವಲೋಕಾತ್ ಕುತೂಹಲಂ ಹೀಯತ ಏವ ಲೋಕೇ .

ವಿಶ್ವೈಕರಮ್ಯಾನನ ಪಶ್ಯತಾಂ ತ್ವಾಂ ವ್ಯಜೃಂಭತೇವಾನ್ವಹಮಂಬುಜಾಕ್ಷ .. 57..

ಮಂದಂ ವಿನ್ಯಸ್ಯ ಪಾದಾಂಬುಜಮತಿಚಕಿತೋ ಜಾತು ಮಂಜೀರನಾದಾ-

ತ್ತತ್ತೈ ಗೇಹಕೃತ್ಯೇ ನಿರತ ಇಹ ಜನೇ ಗೂಢಮಂತಃ ಪ್ರವಿಶ್ಯ .

ಶಿಕ್ಯಾದುಧ್ಧೃತ್ಯ ದುಗ್ಧಂ ಸಸಖಿ ಸಮಪಿಬಸ್ತಾವದೇವಾಂಗನಾಭಿ-

ರ್ವೃಷ್ಟೋ ಧಾವನ್ ಗೃಹೀತೋಽನ್ತಿಕಮಥ ಗಮಿತೋ ಮಾತುರುಕ್ತಾ ಚ ಸೈವಂ .. 58..

ಮಲಹರಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ತ್ವತ್ಸುತೇನಾಮುನಾ ಯತ್ಸ್ಮ ನೋ ಭಿದ್ಯತೇ

ತದ್ವಜೇ ಕುತ್ರಚಿದ್ವಿದ್ಯತೇ ನೋ

ಮುಗ್ಧದ್ಧಿ(ದಧಿ)ನವನೀತತಕ್ರಘೃತರಕ್ಷಣಂ

ನಿಯತಮಸ್ನಾಭಿರಿಹ ಶಕ್ಯತೇ ನೋ

ಪಲ್ಲವಂ .

ಗೋಕುಲೈಕಾಧಿಪೇ ಸೂನುರಯಿ ತೇ

ಗೋಕುಲೇ ಸಕಲಮಪಿ ರಹಸಿ ಹರತೇ (ಗೋ)

ದೇವಿ ಮೇ ಮಂದಿರೇ ಬಾಲವೃಂದೈರಮಾ

ನಂದನೇನಾಗಮ್ಯ ಮಂದಮಂದಂ

(ಬಾಲವೃಂದರಮಾ - ಬಾಲಕಸಮೂಹೈಃ ಸಹ ..)

ಗೋರಸಂ ಗೃಹನಿಹಿತಮಾಪೀಯ ಪಾತಿತಂ

ಬತ ದೃಷದಿ ಪಾಟಿತಂ ಕುಂಭವೃಂದಂ (ಗೋ)

ದೇವಿ ಮೇ ಮಂದಿರೇ ದೋಹನವ್ಯಾಪೃತಾಂ

ಲೋಭನೋ ಲೋಕಯನ್ಮಾ ಕುಮಾರೈಃ

ಆವಿಶ್ಯ ಗರ್ಭಗೃಹಮನಿರೀಕ್ಷ್ಯ ದುಗ್ಧಮಯ-

ಮಾಕ್ರೋಶ್ಯ ಶಿಶುಜನಮಯಾದುದಾರೈಃ (ಗೋ)

ದೇವಿ ಮೇ ಮಂದಿರೇ ಸಂಚರನ್ಮಂಥರಂ

ವಂಚಕೋ ನಿಶಿ ಚ ದಧಿರಸನರಾಗಾತ್
 ವಲಯಮಣಿಗಣರೂಚಾ ಧುತತಮಾ ದಧಿ ಪಿಬ-
 ನ್ನಧಿರಸಂ ಸಪದಿ ಸರಸಂ ಸಮಾಗಾತ್ (ಗೋ)
 (ವರ್ ಸ ಚಾಗಾತ್)
 ದೇವಿ ಮೇ ಮಂದಿರೇ ಮಂದಮೇತ್ಯಾಖಿಲೇ
 ಕೇಳಿದೋಳಾಕುಲೇ ಗವ್ಯಮೋಹಾತ್
 ಪ್ರಾಜ್ಯರಸಮಾಸ್ವದನ್ನಾಜ್ಯರಸಮಾದ್ರ್ಯಯ-
 ನ್ಮಮ ದೃಶಮನೇನ ಗತವಾನ್ ಸಗೇಹಾತ್ (ಗೋ)
 ದೇವಿ ಮೇ ಮಂದಿರೇ ಲೀಲಾಹವಾವಲೋ-
 ಕಾಕುಲೈರವಿದಿತೋ ನಿಖಿಲಲೋಕೈಃ
 ಆಪತನ್ನೇಷ ಪಯ ಆಪಿಬನ್ನೋತುಮಪಿ
 ಪಾಯಯನ್ನಿರ್ಯಯೌ ಗೋಪತೋಕೈಃ (ಗೋ)
 (ಓತುರ್ಬಿಡಾಲಃ . ತೋಕಮಪತ್ಯಂ ..)
 ದೇವಿ ಮೇ ಮಂದಿರೇ ಭೀಷಯಿತ್ವಾ ಭೃಶಂ
 ಕ್ರಂದಯಿತ್ವಾಪ್ಯಯಂ ಬಾಲಜಾಲಂ
 ಆಕುಲೇ ಸಕಲಜನ ಆಪತತ್ ಕಲಶಘಟ-
 ಮಾವಹನ್ನಗಮದಪಿ ಹೇಲಯಾಲಂ (ಗೋ)
 ದೇವಿ ಮೇ ಮಂದಿರೇ ಚಾಮುನಾ ಮೋಚಿತಂ
 ವಾತ್ಸಕಂ ವೀಕ್ಷ್ಯ ಭೃಶವಿವಶಭಾವೇ
 ನಿರಯತಿ ಜನೇಂತರೇತ್ಯಾಪಶ್ಯತಾ ಕಿಮಪಿ
 ಘಟಕುಲೇ ಮೇಹಯಿತ್ವಾ ದಧಾನೇ(ವೇ)(ಗೋ)
 ದೇವಿ ಮೇ ಮಂದಿರೇ ಪೀಠಭೃತಪೀಠಗತ-
 ಬಾಲಗಳಗೋಘಟಮಸೌ ವಿಭಿಂದನ್
 ಕ್ಷೀರಧಾರಾಂ ಕರೇಣಾಪಿಬನ್ನಿತವಧೂ-
 ದೃಶಿ ಪಯಃ ಸ್ವೀ(ಸ್ವೀ)ವ್ಯಂಜಗಾಮ ನಂದನ್ (ಗೋ)
 ನಂದಪತ್ನೀಹ ತೇ ನಂದನೇನಾಹಿತಂ
 ವ್ಯಾಪೃತಂ ಬಾಲಚಾಪಲಮಿತಿೇದಂ
 ಅಕ್ಷಮಾಮಹಿ ವಯಂ ಶಿಷ್ಯತೇಽಯಂ ನ ಚೇತ್
 ಅಕ್ಷಮಾ ರಕ್ಷಿತುಂ ಸಮಮಪೀದಂ (ಗೋ)
 (ಕಲಶಘಟಃ = ಕ್ಷೀರಘಟಃ .. ವಾತ್ಸಕಂ = ವತ್ಸಸಮೂಹಃ .)
 ದೇವಿ ನನು ಪಶ್ಯ ವಿಶ್ವಚೋರೋಽಯಮ-
 ವತಿಷ್ಠತೇ ಸುಪ್ರತೀಕ ಇವ ಲೋಕೇ

ಕಿಂಚ ಯತ್ಕಿಂಚನ ಚ ವಂಚಿತಂ ನೋ ಮಯೇ-
 ತಿ ಸ್ಫುಟಂ ನಾಟಯತಿ ನಿಜವಿಲೋಕೇ (ಗೋ)
 ದೇವಿ ನನು ಪಶ್ಯೇದಮಪಿ ವಧೂಭಣಿತಿರಿತಿ
 ವಿತಥೈವ ನನು ಜನನಿ ನಯಧುರೀಣೇ
 ವಿಶ್ವಸಿಹಿ ನ ಚ ವಚನಮೇತದಿತಿ ಮಂಜ್ಞಸಾ-
 ವಂಜಸಾ ವ್ಯಂಜಯತಿ ನಯನಕೋಣೇ (ಗೋ)
 ಶ್ರುತ್ವಾ ತಾಸಾಂ ವಿಲಾಪಂ ಭಯವಿವಶದೃಶಂ ಮ್ಲಾನನಮ್ರಾನನಾಬ್ಜಂ
 ದೃಷ್ಟ್ವಾ ಚಾಸಕ್ತಪಾಣಿದ್ವಯಮಧಿಗಳಮುರ್ವ್ಯಾಂ ಲಿಖಂತಂ ಪದೇನ .
 ಶೋಕಸ್ನೇಹಾನುಕಂಪಾವಿವಶಿತಹೃದಯಾ ಶಿಕ್ಷಣೇಽಶಿಕ್ಷಣೇ ವಾ
 ನೇಶಾ ಸೂನುಂ ನ್ಯಗಾದೀದತಿರುಷಮಭಿನೀಯೇಯಮುದ್ಯಮ್ಯ ದಂಡಂ .. 59..
 ಮಹಿತವಂಶೇ ಮಹಿತಜಾತೇ (ವರ್ ವಿಹಿತಜಾತೇ)
 ರತಿರಹೋ ತೇ ಕಥಮಕಾರ್ಯೇ
 ಕಥಯ ಚೌರ್ಯ(ಯೇ)ಕಲಿನಿಕಾಯ್ಯೇ
 ತನಯ ವಾರ್ಯೇ ಪರಮನಾರ್ಯೇಂ(ಯೇ)
 ವಿದಿತನೀತೇ ದುರ್ವಿನೀತೇ
 ವಿಗತಭೀತೇ ಲಳಿತಗೀತೇ
 ವಿಭವಜಾತಂ ತೋ ನಿಕೇತೇ
 ಭವತಿ ನೂನಂ ಶ್ರೀಸಮೇತೇ
 ತಬ ಸುಬೋಧೇ ಗುಣಪಯೋಧೇ
 ರಿಂಗಿತಂ ಕಿಂ ನ್ವಂತರಂಗೇ
 ಪರಮತುಂಗೇ ಭರಿತಸಂಗೇ
 ಕುಟಿಲತಾಯಾ ಹಂತ ರಂಗೇ
 ತನಯ ಚೌರ್ಯ(ಯಂ)ವಿಹಸನೀಯಂ
 ಭುವಿ ವಿಗೇಯಂ ಭುವನಹೇಯಂ
 ಪರಮಮುಷ್ಮಾನ್ನ ತು ವಿಧೇಯಂ
 ಭವತು ಭದ್ರೋ ನನು ವಿಧೇಯಂ
 ಜನನಸಾರಾಂಜನಯ ಸೂನೂ-
 ನಿತ್ಯನಾಥಂ ಭುವನನಾಥ(ಥಂ)
 ಜನನಚೋರಂ ತನಯಮಾಪಂ
 ವಿಧಿಬಲಾತ್ತ್ವಾಂ ವಿಹಿತನಾಥಂ
 ಪ್ರಣಯಭರಪರೀತಾಂ ಭಾರತೀಂ ಮಾತುರೇತಾ-
 ಮಜಿತ ಮಧುರವಾದೀ ತ್ವಂ ನಿಶಮ್ಯೇತ್ಯವಾದೀಃ .

ವಚಸಿ ತವ ವರಿಷ್ಠೇ ಸರ್ವದಾಂಬಾವತಿಷ್ಠೇ
 ಶಪ ಇಹ ಚರಣಾಭ್ಯಾಂ ತತ್ ಪ್ರಸೀದಾಮುಕಾಭ್ಯಾಂ .. 60..
 (ಅನಾಥಂ = ಅಯಾಚಿಷಿ . ವಿಹಿತನಾಥಂ = ಕೃತೋಪತಾಪಂ ..)
 ಶ್ರುತ್ವಾ ಕರ್ಣರಸಾಯನಂ ತವ ಗಿರಂ ಪ್ರೀತ್ಯಾ ಯಶೋದಾವದ-
 ದ್ಗೋಪೋ ನಂದತ ನಂದನೇನ ನ ಭವೇತ್ ಕೋಽಪ್ಯಾಧಿರಸ್ಮಾತ್ ಪರಂ .
 ಪ್ರೋದೀರ್ಯೋತಿ ವಿಮುಷ್ಟಮಿಷ್ಟದ ವಿತೀರ್ಯಾಸೌ ತವ ಶ್ರೇಯಸೇ
 ದಂಠನ್ಯಸ್ಯ ತವಾಸ್ಯಬಿಂಬಮಧಿಕಪ್ರೇಮ್ಣಾ ಚುಚುಂಬೋತ್ಸ್ಮಿತಮು .. 61..
 ಲೀಲಾಲೋಲೇ ಕದಾಚಿತ್ವಯಿ ಫಲಕುಲಸಂಚೋರಣಾತ್ಯಂತಕುಪ್ಯದ್-
 ಬಾಲೋಕ್ತತ್ವನ್ಮ ದಾಶಶ್ರವಣಕುಪಿತಯಾ ಪ್ರೋಚಿಷೇ ತ್ವಂ ಜನನ್ಯಾ .
 ವತ್ಸೇಹ ತ್ಯ(ಹಾತ್ಯ)ನ್ತಕುತ್ಯಂ ಜಗತಿ ಮೃದಶನಂ ಕಿಂ ಕೃತಂ ದುರ್ವಿನೀತ
 ಶ್ರುತ್ವಾ ತದ್ವಾಚಮಾತ್ಯಂ(ಸ್ಯಂ)ವಿಕಚಕಮಲದೇಶ್ಯಂ ತ್ವಯಾಶು ವ್ಯದಾರಿ .. 62..
 ಮೃದಾಶಸಂದೇಹವಿದಾರಣೇ ತದಾ
 ನಿಜಾನನೇ ದೇವ ಮುದಾ ವಿದಾರಿತೇ .
 ಮಹೀಮಹೀನಾಂ ಮಹಿತಾನ್ಮಹೀಧರಾನ್
 ಸಮಾಃ ಸ್ವಮಾತುಸ್ತ್ವಮದೀದೃಶೋ ದಿಶಾಃ .. 63.. (ವರ್ ದಿಶಃ)
 ಮಧ್ವತ್ಯಾಂ ದಧಿ ಮಾತರಿ ತ್ವಮಪಿಬೋ ಗತ್ವಾ ಸ್ತನಂ ಜಾತು ಸಾ
 ಪ್ರೋದ್ಧರ್ತುಂ ಲಘು ದುಗ್ಧಮುತ್ಸೃತಮಗಾತ್ ಕ್ರುದ್ಧೋಽರ್ಧಪಾನಾತ್ ಭೃಶಂ .
 ((62)ಕಮಲದೇಶ್ಯಂ = ಪದ್ಮಸದೃಶಂ .. (63)ಸಮಾಃ = ಸರ್ವಾಃ .
 ದಿಶಾ ಇತಿ ಭಾಗುರಿಮತೇನಾಪ್ ..)
 ಭಿತ್ತ್ವಾ ತದ(ದ್ಧ)ಧಿಪಾತ್ರಮಾತ್ತನವನೀತೋ ಯಾತವಾನೇತಯಾ
 ತ್ವಂ ಚಾನ್ವೀಯ ದೃತೋಽಥ ಬಂಧನಹರೋ ಬದ್ಧೋ ಬತೋಲೂಖಲೇ .. 64..
 ಆಕೃಷ್ಯೇದಮುಲೂಖಲಂ ಧನದಜಾವಾಪಾತ್ಯ ತಾವರ್ಜುನೌ
 ಶಾಪಾನೋಚಿತವಾನ್ವ್ಯಮೋಚಿ ಚ ಭವಾನ್ ಪಿತ್ರಾಥ ಸತ್ರಾಖಿಲೈಃ .
 ಯಾತೋ ಜಾತುಚನೋಪನಂದವಚಸಾ ಬೃಂದಾವನಂ ಪಾವನಂ
 ವತ್ಸಾನಾಮವನೋತ್ಸುಕೋಽಭವದಥ ತ್ರೈಲೋಕ್ಯರಕ್ಷೋದ್ಯತಃ .. 65..

ಅ(ಆ)ಹರಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಅಹನಿ ಚ ಕುಹಚನ ರಚಯನ್ನದನಂ
 ಪ್ರಗ ಇಹ ಹಲಿನಾ ಪ್ರಮುದಿತವದನಂ
 ತಪನೀಯಕಲಾಪೈರಜಿತ ಭವಾನ್
 ಕಮನೀಯೋಽಪಿ ಚ ಕಾಚಂ ಧೃತವಾನ್

ಪಲ್ಲವಂ .

ವಿವಿಧಂ ವಿದಧಿಧ ವಿಹೃತಾನಿ ವಿಧೋ

ವಿಪಿನೇ ಬಾಲಕವಿಲಸಿತನವಿಧೋ (ವಿವಿ)

ಮುರಳೀಂ ಗವಲಂ ಕಲಯನ್ನಿಲಯಾ-

ನಿ(ನ್ನಿ)ಜತರ್ಣಕಸಂಘಯುತೋ ನಿರಯಾತ್

(ತಪನೀಯಕಲಾಪೈಃ = ಸ್ವರ್ಣಭೂಷಣಗಣೈಃ .. ತರ್ಣಕೋ ವತ್ಸಃ ..)

ಮುರಳೀರವತರಳೀಕೃತಹೃದಯೈ-

ಮು(ಮು)ರಹರ ಪೃಥುಕೈರಪಿ ಚ ಸಹೃದಯೈಃ (ವಿವಿ)

ಪರಿಭಾಸುರಪರಭಾಗಲಲಾಮಾ

ಭೃಶಪಾವನಶುಭಭಾಜನನಾಮಾ

ವನಮಾರಿಧ ವಿಷಮಾಯುಧಧಾಮಾ

ವಿತತೋರಸಿ ಸತತೋದಿತದಾಮಾ (ವಿವಿ)

ರಚಯನ್ಮೂರಳೀಂ ಮುಖರಾಂ ಮಧುರಂ

ರಜಯನ್ನಪಿ ವಿಪಿನೇ ಮೃಗನಿಕರಂ

ರಮಯನ್ನಲಪೈರ್ವತ್ಸಕನಿಕರಂ

ರಸಯನ್ನಚರೋಽರ್ಭಕನಿಕರಮರಂ (ವಿವಿ)

ಫಲದಲವಿಲಸಿತತರುಮನ್ಯಾಯಾಂ

ಖರತರದಿನಕರಕರಶೂನ್ಯಾಯಾಂ

ತವ ಪದನಳಿನಮಿಳನಧನ್ಯಾಯಾಂ

ವ್ಯಹರೋ ನರವರ ವರವನ್ಯಾಯಾಂ (ವಿವಿ)

ಹೇಲಾಭರತೋ ಮುರಹರ ಮುಷಿತಂ

ಲೀಲಾಸಾಧನಮಪರೈರ್ವಿದಿತಂ

ವೇಲಾತೀತಪ್ರಮುದಿತಮಿಹ ಜಹತೋ

ಬಾಲಾನ್ ಸಮಭಿನನಂದಿಧ ಹಸತೋ (ವಿವಿ)

(ವನಮಾರಿಧ = ವನಂ ಪ್ರಾಪಿಧ ..)

ಕ್ಷಚನಾರಚಯನ್ನಾಹವಮನುಗೈ

ರಚಯನ್ ವ(ಕ್ಷ)ಚನೋತ್ಪ್ಲವನಂ ಪ್ಲವಗೈಃ

ಕ್ಷಚನ ಚ ಕೃತಝಂಕೃತಿರಳಿನಿಕರೈಃ

ಕಚನ ಪ್ಲವನಕೃದಿಹ ಭೇಕವರೈಃ (ವಿವಿ)

ಕ್ಷಚನೋಪವಿಶನ್ ಬಕವನ್ನಿಭೃತಂ

ಕಚನಾನುರುವನ್ ಬತ ಪತಗರುತಂ

ಕ್ಷಚನಾರಚಯನ್ ವೃಷವನ್ನದನಂ

ರಚಯನ್ ವಚನ ಚ ಶಿಖಿವನ್ನಟನಂ (ವಿವಿ)
 ಇತಿ ಜಡಜನತಾರಚಿತೇನ ಪಥಾ (ವರ್ ಜನತಾಚರಿತೇನ)
 ವಿಹರನ್ನಜಿತಾರಮಥಾರಮಥಾಃ
 ಅಪಿ ಕೃತರತಿರಾತ್ಮನಿ ಸಹಪೃಥುಕೈ
 ರಮರೈರವಲೋಕಿತುಮುರುಕುತುಕೈಃ (ವಿವಿ)
 ಮುಹುರಾಪೀಯ ಹರೇ ತವ ರೂಪಂ
 ಮುರಹರ ನನು ಮುನಿನಿವಹದುರಾಪಂ
 ವಿಹೃತಿಪರೈರಿತಿ ಪೃಥುಕೈರಮಿತಂ
 ಸುಕೃತಿನ ಇಹ ಜಗತಿ ಜಿತಾ ನಿಯತಂ (ವಿವಿ)
 ತತ್ಸಮಯೇ ವತ್ಸವಪುಸ್ವತ್ಸರಣೇಮುತ್ಸಸರ್ಪ ದರ್ಪಭರಾತ್
 ತ್ವತ್ಸಮರಸಮುತ್ಸುಕಮತಿರುತ್ಸೃತಕೋಪಾತ್ಸುರಾರಿರಿಹ ಕೋಽಪಿ .. 66..
 ದೃಷ್ಟ್ವಾ ದುಷ್ಟಾವ(ವಮ)ದೋರದ್ಯತ ದನುಜಪತಿಂ ಲೀಲಯಾ ಪಾದಯುಗ್ಮೇ
 ಧೂತ್ವಾ ತಂ ಘೂರ್ಣಾಯಿತ್ವಾ ದ್ರುತಮುಪರಿ ಕಪಿತ್ಲಸ್ಯ ಚಿಕ್ಷೇಪಿಥ ತ್ವಂ .
 ವತ್ಸಾನ್ ವ(ಸ?)ತ್ವೈಃ ಸಹಾಹನ್ಯಥ ಕುಹಚಿದವನ್ ಪಾಯಯಿತ್ವಾಥ ಪಾಥೋ
 ನಾಥಾಮೂನ್ವಾ?(ಮುತ್ಪಾ)ತುಕಾಮಾನ್ ಸಖಿಭಿರಪಿ ಭವಾನ್ ಪತಿ(ಪೀತ?)ವಾನ್
 ಪೀತವಾಸಃ .. 67..

ಶಂಕರಾಭರಣರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಬಕನಾಮಕದನುಜೋ ಬತ ಸವಿಧಂ ತವ ಗತವಾನ್
 ಬಕರೂಪಕ ಉದಿತಾಮಿತರಭಸಂ ಕಬಳಿತವಾನ್
 ದಹನೋಪಮವಪುಷಂ ಲಘು ಗಳತೋ ವಿಗಮಿತವಾನ್
 ಸ ಭವಂತಮಪಿ ಚ ಕೇಶವ ಶಸಿತುಂ ದ್ರುತಮಿತವಾನ್
 ಅಯಿ ಮಾಧವ ವಧಲೋಲುಪಧಿಷಣಂ ಸಪದಿ ಭವಾ-
 ನವಧಾರ್ಯ ತಮಸುರಾಧಿಪಮಧಿಕಂ ಕ್ರುಧಮಿತವಾ-
 ನದನೀಯಕಸವಿಧಂ ಪುನರಶನೈರುಪಸೃತವಾ-
 ನಥ ತಂ ಲಘು ಮುಖತೋ ವಿದಲಿತವಾನ್ ವಿಶಸಿತವಾನ್
 ಪ್ರಾಪ್ತೋ ಭೋಕ್ತುಮನಾ ವನಂ ದಿನಮುಖೇ ವಂಶೀರುತಾಮೋದಿತ್ಯೈ
 ರಾಜತ್ತೇಮನಜೇಮನೈಃ ಶಿಶುಜನೈಃ ಸಾಕಂ ಭವಾನೇಕದಾ .
 ತತ್ಪ್ರಾಘಂ ನಿಜಘಾನ ವಾಹಸತನುಂ ತತ್ತೇ ಚ ತದ್ವಕ್ತ್ರಗಾಂ-
 ಸ್ತತ್ಸತ್ಸನ್ನಮಹೋ ಮಹೋಜನಿ ಸುರಾ ಹರ್ಷಾದವರ್ಷನ್ ಸುಮಂ .. 68..
 ತಿಷ್ಠನ್ಮಧ್ಯೇಽರ್ಭಕಾಣಾಂ ಕಬಳಫಲಗಣಾನ್ ಪಾಣಿಪದ್ಮೇ ಚ ವಾಮೇ

ಕಕ್ಷೇ ಶೃಂಗಂ ಚ ವೇತ್ರಂ ಜಠರವಸನಯೋರಂತರೇ ವಂಶಿಕಾಂ ವಾ .
 ((68)ವಾಹಸತನುಃ = ಮಹೋರಗಶರೀರಃ . ತತ್ರೇ = ರಕ್ಷಿತವಾನ್ .)
 ಬಿಭೃದ್ವಿಭ್ರಾಜಮಾನೋ ವಿಧುರಿವ ಭಗಣೈರಾವೃತೋ ಹಾತ(ಸ)ಯನ್ ಸ್ವಾನ್
 ನಮೋಽಕ್ಯಾ ಭುಕ್ತವಾಂಸ್ತ್ವಂ ದಿವಿ ವಿಬುಧಗಣೈರ್ವೀಕ್ಷಿತೋ ವಿಸ್ಮಯೇನ .. 69..
 ಜ್ಞಾತುಂ ತಾವನ್ಮಹತ್ತ್ವಂ ತವ ಸಪದಿ ತಿರೋಧಾದ್ವಿಧಾತಾಥ ವತ್ಸಾಂ-
 ಸ್ತ್ವಯ್ಯುನ್ವೇಷ್ಟುಂ ಗತೇಮೂನ್ ಕರದೃತಕಬಳಾರ್ಥೇ ಸಗೋಪಾರ್ಭಕಾನ್ ವಃ .
 ವತ್ಸಾತ್ಮಾ ವತ್ಸಪಾ(ಕಾ)ತ್ಮಾ ಗವಲಮುರಳಿಕಾವೇತ್ರಶಿಕ್ಯಾದಿಕಾತ್ಮಾ
 ಪ್ರಾಪಃ ಪ್ರಾಗ್ವದ್ವಿಹೃತ್ಯ ವ್ರಜಮಥ ಮುರಳೀಂ ನಾದಯನ್ ಮೋದಯಂಸ್ತ್ವಂ .. 70..
 ತ್ವದ್ವೀಕ್ಷೈಕಪ್ರವಣಹೃದಯಾಃ ಸಾದರಂ ಪ್ರಾಕ್ ಸವಿತ್ರೀಃ
 ಪುತ್ರೇಕ್ಷೈಕಪ್ರವಣಹೃದಯಾಃ ಸಾಂಪ್ರತಂ ತಾ ಭವಂತೀಃ .
 ತ್ವಾಂ ಚಾಲೋಕ್ಯ ಪ್ರತಿಕಲಮಲಂ ಹರ್ಷಮುತ್ಕರ್ಷಯಂತಂ
 ಭ್ರಾತಾ ಸರ್ವೇ ತದಧಿಗತವಾನಬ್ಧಕಾಂತೇಽಬ್ಧಕಾಂತೇ .. 79..
 ವತ್ಸೌಘಂ ವತ್ಸರಾಂತೇ ನವಮನವಮಪಿ ವ್ಯಾಕುಲೇ ಲೋಕಯಿತ್ವಾ
 ಲೋಕೇಶೇದೀದೃಶೋ ದ್ರಾಗರಿನಳಿನಗದಾಶಂಖಸಂಕ್ರಾಂತಬಾಹಂ .
 ಭ್ರಾಜಿಷ್ಟುಂ ರತ್ನರೋಚಿಷ್ಟುಭಿರಭಿನವಭೂಷಾಭಿರಿಂದ್ರೋಪಲಾಭಂ
 ರಾಜತ್ನೀತಾಂಬರಾಲಂಬಿತಜಘನಭರಂ ತಾವದೇನಂ ನವೀನಂ .. 72..
 ತಾಸ್ತ್ವನ್ಮೂರ್ತೀರಸಂಖ್ಯಾಃ ಸುರಮುನಿದನುಜೈಃ ಶೂಲಿನಾಪ್ಯಾತ್ಮನಾ ಚ
 ಪ್ರತ್ಯೈಕಂ ಸೇವ್ಯಮಾನಾಃ ಶ್ರಿತಜಲಧಿಸುತಾ ವೀಕ್ಷ್ಯ ಧಾತಾ ಮುಮೋಹ .
 ತಾವತ್ತ್ವಾಂ ಜಾತಮೇಕಂ ಕರಘೃತಕಬಳಾರ್ಥಂ ಸ ಪಾದಾರವಿಂದಂ
 ವಂದಂ ವಂದಂ ಚ ಮಂದಂ ಸವಿಧಮುಪಸರನ್ನಸ್ತವೀದಸ್ತವೀರ್ಯಃ .. 73..

ಮುಖಾರಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಘನಕಮನರೋಚಿಷೇ ತಟಿದುಪಮವಾಸಸೇ
 ಮಾಹ(ಮಹಿ)ತವನಮಾಲಿನೇ ಪಶುಪಸೂನೋ
 ಕಚಭರಕಲಾಪಿನೇ ಮೃದುಪದವಿರಾಜಿನೇ
 ಮುರಹರ ನಮೋಽಸ್ತು ತೇ ಖಲವನಕೃಶಾನೋ
 ಪಲ್ಲವಂ .

ವಿಬುಧವರ ವಿಷಹ ನನು ಸಾಹಸಮಹೋ ಮೇ
 ವಿತರ ಚ ವಿಬೋಧಮಯಿ ಮಾಧವ ವಿಭೋ ಮೇ
 ವಪುಷೋಽಪಿ ತೇಽಸ್ಯ ನ ಹಿ ಮಹಿಮಾನಮವಸಾತು-
 ಮೀಶ ಇಹ ಕಿಮು ನಿಜಸುಖಾನುಭೂತೇಃ

ಅವಧೂಯ ಬೋಧಮಾಪೀಯ ಚರಿತಾಮೃತಂ
 ತವ ರೂಪಮಾಭಜನ(ನ್)ಕೇಽಪ್ಯುರುವಿಭೂತೇಃ (ವಿ)
 ಭಕ್ತಿಮಪಹಾಯ ಯೋ ಬೋಧಮಭಿಲಷ(ಷ)ತಿ
 ತುಷಹಂತುರಿವ ಹಂತ ಫಲಮಸ್ಯ ಶೋಕೋ
 ನಿತ್ಯಮಪಿ ನಿಶ್ಚಲಾಂ ತವ ತು ಪದಪಂಕಜೇ
 ಭಕ್ತಿಮೇವಾಯಮಭಿಲಷತಿ ಬುಧಲೋಕೋ (ವಿ)
 (ಅವಸಾತುಂ = ನಿಶ್ಚೇತುಂ ..)
 ಲೋಕಯ ದುರಾತ್ಮತಾಂ ಮಮ ಪರಾತ್ಮನಿ ಭವತಿ
 ಮಾಯಿಜನಮೋಹನೇ ಭುವನಯೋನೌ
 ಮಾಯಾಂ ವಿತತ್ಯ ವಿಭುತಾಂ ಬೋದ್ಧಮಭಿಲಷ-
 ನ್ನಹಮಿಹ ಕಿಯಾನ್ ಕೀಟ ಇವ ಸ ಕೃಪೀಡಯೋನೌ (ವಿ)
 ಮಯಿ ಖಲು ರಜೋಮಯೇ ಮದಭಾರಭಾಜನೇ
 ಮಾನಾಂಧಮಾನಸೇ ದೀನಬಂಧೋ
 ಭುವನೇಶಮಾನಿನಿ ಚ ಭವದೀಯಚರಣೈಕ-
 ಶರಣ ಇಹ್ ಕುರು ಕೃಪಾಂ ಕರುಣೈಕಸಿಂಧೋ (ವಿ)
 ಪೃಥುಕಸ್ಯ ಶಯಿತಸ್ಯ ನಿಜಮಾತ್ಮಕುಷ್ಟೌ
 ಪದೋತ್ಕ್ಲೇಷ ಆಗಸೇ ಕಲ್ಪತೇ ಕಿಂ(ಕಿಂ-ಸಿರ್, ಹೋ@@ವ್@@ ಕಿಂ ಬೇಚೋಮೇಸ್
 ಕಿಂ ಇನ್ ೦ಭ್ಠ್?)
 ಭವದುದರಶಾಯಿನೋ ಮಾತೇವ ಮದಪ-
 ರಾಧಂ ಭವಾನ್ ವಿಷಹೇತ ನ ಜಗತ್ಪತೇ ಕಿಂ (ವಿ)
 ತಸ್ಮಿನ್ನುಕ್ಷೇತಿ ಯಾತೇ ತದನು ಮತಿಮಿತೇ ಸಾರ್ಥಮಭ್ಯೇಃ ಕ್ಷಣಾರ್ಥೇ(ಧಫಂ)
 ಮನ್ವಾನ್ಯೈರಬ್ಧಮೇಕಂ ಕಬಳಮಥ ಭವಾನ್ ಭುಕ್ತವಾನ್ ಭಕ್ತಬಂಧೋ .
 ಸೋಲಾಸ್ಯೈರ್ವಾಗ್ವಿಲಾಸ್ಯೈರ್ಮುಹುರಪಿ ರಸಯನ್ನೇಷ ತೋಷೇಣ ಘೋಷಂ
 ಪಶ್ಚಾತ್ತೈಃ ಪಶ್ಚಿಮಾಶಾಮರುಣಯತಿ ರವಾವೀಷದೀಷಾಂಬಭೂವೇ .. 74..
 ಪ್ರಕಾಮಮೇತಾಂ ವಸತಿಂ ಪ್ರಕಾಶಯನ್
 ಪ್ರಸಾರಯನ್ ಕಾಮದ ಕೌಮುದೋದಯಮ .
 ((75)ವಸತಿಂ = ನಿವಾಸಂ, ರಾತ್ರಿಂ ಚ .
 ಕೌಮುದೋದಯಂ = ಭೂಮೌ ಸಂತೋಷಸಂಪತ್ತಿಂ ಕೈರವೋದಯಂ ಚ .
 ಗವಾಂ = ಧೇನೂನಾಂ, ರಶ್ಮೀನಾಂ ಚ ..)
 ಸಮೇಧಮಾನಃ ಶನಕೈಃ ಶಶೀ ಯಥಾ
 ಗವಾಮಥಾತೇನಿಥ ಚಾರು ಚಾರಣಂ .. 75..
 ಕಾಂತಾರಾಂತೇ ವಿಸ್ತೃತಸುಮನಸ್ಸೌರಭೇ ಸೌರಭೇಯೀ-

ನಾಯನ್ನಾಯಂ(ನಾಯನ್ನಾಯಂ- ಚನ್ನೇದ್ ಇನ್ ಒಛ್ವಿವಿಪುಲಮುಲಪಂ
ಬಾಲಲೋಕೇನ ಸಾಕಂ .

ಗಾಯಂ ಗಾಯಂ ಸುಮಧುರಮಪಿ ದ್ರಾವಯನ್ ಗೋಪಬಾಲಾನ್ (ವರ್
ಗ್ರಾವಜಾಲಂ)

ಚಾರಂ ಚಾರಂ ಸ ಪುನರಪುನಾ ಹಂತ ಭೃಂದಾವನಂತಂ (ನಾಂತಂ?).. 76..

ಶ್ರೀದಾಮನಾಮ್ನಃ ಪ್ರಣಯೈಕಧಾಮ್ನಃ ಸಖ್ಯುರ್ಗಿರಾ ತಾಲಫಲಂ ಜಿಘತ್ಸುಃ .

ತ್ವಂ ಧೇನುಕಾರಣ್ಯಮಿತೋಽಗ್ರಜೇನ ನೃಜೀಘತೋ ಧೇನುಕಮುಗ್ರವೀರ್ಯಂ ..77..

ಸಂಚಾರ್ಯ(ಸಂಚಾರ್ಯ- ಚನ್ನೇದ್ ಇನ್ ಒಛ್ವಿ)ಗಾಃ ಸರಸಮಸ್ತಮಹಾಸ್ತ
ಭಾಸ್ತಾನ್

ಸಂಪಾವಿತಾಖಿಲದಿಶೋಽಸ್ತಮಹಾಸ್ತದಾನೀಂ .

ಘೋಷಂ ಭವಾನಪಿ ಚ ಭೂರಿಮಹಾಃ ಸತೋಷಂ

ಯೋಷಾಜನೇನ ನಿಖಿಲೇನ ನಿರೀಕ್ಷ್ಯಮಾಣಃ .. 78..

ನಾಥ ತ್ವಂ ಜಾತು ಯಾತಃ ಪೃಥಗಥ ಹಲಿನಾ ಯಾಮುನಂ ಕಾನನಾಂತಂ

ಪಾಧಃಸ್ಥಾಯದ್ವಿಷಾಕ್ತಂ ಪಶುಪಶುಪಗಣಾನಾತಪಾತ್ಯಾಶು ಪೀತ್ವಾ .

((77)ಮೃಜೀಘನಃ -ಅಘತಯತ್ .

(78)ಅಹಾಸ್ತ -ಗತವಾನ್ . ವ್ಯತಿರೇಕಧ್ವನಿಃ ..)

ಆಲೋಕ್ಯಾವಿಷ್ಟಮೋಹಾನ್ ದ್ರುತಮಮೃತರಸಸ್ಯಂದಸಂದೋಹನೈಸ್ತಾನ್

ಕಾರುಣ್ಯಾದ್ಭೀಃ ಕಟಾಕ್ಷೈರ್ಜಗದ್ಭಯವಿಧಾವರ್ಪಿತಾತ್ಮನ್ನತಾಪ್ಸೀಃ .. 79..

ಅವಲೋಕಯತೋ ಗರಳಾಕುಲಿತಾನ್

ಪತತೋ ನಿಖಿಲಾನ್ ಪತತೋಽನುಜಲೇ

ಕರುಣಾಕರ ಹೇ ಕರುಣಾಜಲಧೇ

ಕರುಣಾಮಸೃಣಾ ಧಿಷಣಾಜನಿ ತೇ .. 80..

ಅಹಿಸಾರಮಸಾರಮಸಾರಮತಿಂ

ತರಸಾಸರಸಾದಪಸಾರಯಿತುಂ

ಉರುಸಾರ ರಸಾದಥ ಸಾನುಚರಂ

ಮನಸಾ ವ್ಯವಸಾಯಮಸಾವಕೃಥಾಃ .. 81..

ಪಾಟಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಅಂಬರಚುಂಬಕವಿಟಪಕದಂಬಂ

ತಟಗತಮಮುಮಧಿರುಹ್ಯ ಕದಂಬಂ

ಯಮುನಾಂಬುನಿ ರಯವಿಜಿತಕಳಂಬಂ

ತದನು ಪಪಾತ ಭವಾನವಿಳಂಬಂ

ಪಲ್ಲವಂ .

ರಮತೇ ನಿತರಾಂ ಮತಿರಮರಪತೇ
 ನನು ತೇ ದಮನೇ ಖಲು ಖಲವಿತತೇ (ರಮತೇ)
 ತ್ರಿಭುವನಭಾರಭೃತೋಽಜಿತ ಭವತೋ
 ನಿಪತನತೋ ನಿರುಪಮವೇಗವತೋ
 ಧನುಷಾಂ ಶತಮಥ ತಟಮಜ ಸಹಸಾ
 ಸಮಮಜ್ಜಯಧಿ(ಜ್ಜಯದಧಿ)ಕಮುದಾ ಸಹ ಸಾ (ರಮತೇ)
 ಉದ್ಯಾದುದಗಾದುರಗೋಽಥ ರಯಾತ್
 ಸವಿಧಂ ತವ ಹಂತುಮಭೀತಿರಯಾತ್
 ಅಪಿ ಮರ್ಮಸು ದುರ್ಮತಿರದಶದಯಂ
 ಶಿವಶಿವ ರಭಸಾದಪಯಾತದಯಂ (ರಮತೇ)
 ಸ ತು ಸಮವೇಷ್ಟಯದಾಶು ಭವಂತಂ
 ಸಕಲಜನೇಷ್ಟ ಸದಾ ಶುಭವಂತಂ
 ಸ ತಟಸ್ಥೋಽಪಿ ನಿಶಾಮ್ಯ ದಶಾಂ ತಾಂ
 ಪಶುಪಜನೋ ರುಜಮಭಜದಶಾಂತಾಂ (ರಮತೇ)
 ಅಜಿತ ನನು ತ್ವಾಮತಿಶಿತದಶನ್ಯೈ-
 ರಲಮದಶದಸಾವಹಿಪತಿರಶನ್ಯೈಃ
 ಬತ ಮೋಹರುಜಾಪರಿತಾಪಾದಿಕ-
 ಮಿಹ ಪುನರಭಜತ ಪಶುಪಾನಧಿಕಂ (ರಮತೇ)
 ವಪುರೇವ ತವಾವೃಣುತೇಹ ಪರಂ
 ವಿಪುಲೋಽಹಿವರೋ ನ ಬಲಂ ಹಿ ಪರಂ
 ಶೈವಲಜಾಲವೃತೋ ಜಗತಿ ಗಜೋ
 ಭವತಿ ವಿಭೋ ಕಿಮು ಪರಿಕಲಿತರುಜೋ (ರಮತೇ)
 ಪಶುಪಜನೋಽಥ ಸರೋದೋ ಜನ್ಯಂ
 ಸಪದಿ ನಿಶಮ್ಯ ಸಮೋದೋಽಜನ್ಯಂ
 ಸಕಲೋಽಪಿ ವಿಭೋ ವಿವಶೋಽತಿಶುಚಾ
 ವ್ರಜತೋಽಥ ಗತೋ ವಿಹತೋಽಪಿ ರುಚಾ (ರಮ)
 ಅರಿದರಮುಖರೇಖಾನಿವಹಪದ್ಯೈ -
 ರಯಿ ಸೂಚಿತಯಾ ತವ ವಿಶದಪದ್ಯೈಃ
 ತರಣಿಸುತಾ ಚ ಸರಣ್ಯಾ ತರಸಾ
 ತರಳಹೃದಮುನಾಪೇ ಮಹಿತರಸಾ (ರಮ)
 ವೀಕ್ಷ್ಯ ದಶಾಮಥ ತತ್ರ ರುಜಮತನುಂ

ಯಾತಾ ಪಾತಯಿತುಂ ಪಯಸಿ ತನುಂ
 ಆರಭತಾವಲಿರಿಹ ಗೋಪಾನಾ-
 ಮಾಪತಿತಾಧಿಕವೃತ್ತಿಲೋಪಾನಾಂ (ರಮ)
 ರುಜಮಜಿತ ಭವಾನ್ ನಿಜಬಂಧುತತೇ-
 ನಿರಸಿತುಮುರುತನುಭೃದನನ್ಯಗತೇಃ
 ನತಜನಬಂಧೋ ಪಶುಪಾಲಮಣೇ
 ವಿಗಲಿತಬಂಧೋ ನಿಪಪಾತ ಫಣೇ (ರಮ)
 (ಸಮಃ ಪಶುಪಜನಃ = ಸರ್ವೋ ಗೋಪಲೋಕಃ . ಜನ್ಯಂ = ಯುದ್ಧಂ .
 ಅರಿದರೇತ್ಯಾದೇಶ್ಚಕ್ರಶಂಖಾದಿರೇಖಾಲಾಂಭನೈರಿತ್ಯರ್ಥಃ .
 ತರಲಹೃದಿತಿ ಕ್ರಿಯಾವಿಶೇಷಣಂ ಬೋಧ್ಯಂ ..)
 ಪೀತಾಂಬರೇಣ ರುಚಿರೇಣ ವಿರೋಚಮಾನ-
 ಸ್ತಿಷ್ಠನ್ ಭುಜಂಗಪತಿಮೂರ್ಧನಿ ಭೇಜಿಷೇ ತ್ವಂ .
 ಬಾಲಾಂಶುಮಾಲಿಕರಜಾಲವಿರಾಜಮಾನ-
 ನೀಲಾಚಲಾಗ್ರಪ್ರಭ(ಗ್ರಭ)ವಬಾಲತಮಾಲಲೀಲಾಂ .. 82..

ಕಾಂಬೋದರಿರಾಗೇಣ ಗೀಯತೇ . ಪಂಚಾರಿತಾಳೇನ ವಾದ್ಯತೇ .

ಭೋಗನಾಮ್ನಿ ನಟನಮಕೃತ
 ರಂಗಸೀಮ್ನಿ ಮಹಿತರತ್ನ-
 ದಪಿಧಾಮ್ನಿ ವಿಬುಧವಿಸರ-
 ವಕ್ಷಿಕಂ ಭವಾನ್
 ಪಲ್ಲವಮ .
 ಕೃಷ್ಣ ರಾಮ ಕೃಷ್ಣ ರಾಮ ಕೃಷ್ಣ ರಾಮ ಕೃಷ್ಣ ರಾಮ
 ಕೃಷ್ಣರಾಮ ತವ ತು ನಟನಮಧಿಕಮೋಹನಂ (ಕೃಷ್ಣ)
 ಪಾದಕಮಲಕಲಿತಕನಕ-
 ಪಾದಕಟಕನಿನದವಲಯ-
 ನಾದಕಮನಪಾಣಿಕಮಲ
 ತಾಳಮೋಹನಂ (ಕೃಷ್ಣ)
 ಚಾರುನಿಹಿತಚರಣನಳಿನ
 ತಾಳಸದೃಮಖಿಲವಿಬುಧ-
 ಜಾಲಮಧಿಕಕುತುಕಮಕೃತ
 ವಾದ್ಯವಾದನಂ (ಕೃಷ್ಣ)
 ದೈವತಾನಿ ವಿಯತಿ ವಿವಿಧ-

ಯೌವತಾನಿ ವಿದಧುರಧಿಕ
 ಮೋದಿತಾನಿ ಮಧುರಮಧುರ-
 ಗೀತಕಾನಿ ತೇ (ಕೃಷ್ಣ)
 ದೇವಪರಿಷದಜಿತ ಕುಸುಮ-
 ಮಾವವರ್ಷ ಪಶುಪವಿತತಿ-
 ರಾಜಹರ್ಷ ನುನುವುರಪಿ ಚ
 ತಾಪಸರ್ಷಭಾಃ (ಕೃಷ್ಣ)
 ಶ್ರಾಂತಬಂಧಗಳಿತಲಳಿತ-
 ಕುಂತಳಾಂತಲಸಿತಚಲಿತ-
 ಪಿಂಞಕಾಂತಮಧಿಕತರಳ-
 ಮಕರಕುಂಡಲಂ (ಕೃಷ್ಣ)
 ಶರ್ಮಕಾರಿಘುಸೃಣತಿಲಕ-
 ಕರ್ಮಹಾರಿನಿಟಿಲನಿಲಯ-
 ಘರ್ಮವಾರಿಮಿಳಿತಲುಳಿತ
 ನಿರ್ಮಲಾಳಕಂ (ಕೃಷ್ಣ)
 ಕಂಜಕದನಕಮ್ರವದನ-
 ಮಂಜುವಿಸ್ತನಂದದಮಿತ-
 ಕುಂದಸಮಿತಮಂದಹಸಿತ-
 ಕಂದಸುಲಾಳಿತಂ (ಕೃಷ್ಣ)
 ತರಳತರಳಧನ್ಯಹಾರ-
 ಮಿಳನಲಳಿತವನ್ಯದಾಮ-
 ವಹನಸುಬಹುಮನ್ಯಮಾನ-
 ಬಾಹುವಿವರಕಂ (ಕೃಷ್ಣ)
 ಸ್ಥಾನಚಲಿತಕಮನಕನಕ-
 ಸಾರಸನಕನಿಕರರುಚಿರ-
 ಸಾರಕಪಿಶವಸನಮುದಿತ-
 ಕಿಂಕಿಣೀರುತಂ (ಕೃಷ್ಣ)
 ಉರಗಶಿರಸಿ ವಿಲಸದರುಣ-
 ಮಣಿಕವಿಸರವಿಸೃತಕಿರಣ-
 ನಿಕರಮಿಳನಕಮನಚರಣ-
 ನಳಿನಯುಗಲಕಂ (ಕೃಷ್ಣ)
 ನರ್ತನೇತ್ರ ಲಲಿತನಳಿನ-

ಪತ್ರನೇತ್ರ ಸಜಲಜಲದ-
 ಮಿತ್ರಗಾವ(ತ್ರ)ಮಯಿ ತವಾತಿ-
 ಮಾತ್ರಮಾವಭೌ (ಕೃಷ್ಣ)
 ಸನ್ನತಂ ಚ ಸನ್ನತಂ ಚ
 ಸಂತ್ಯಜನ್ ಘಣಂ ಭವಾನ್
 (ವನ್ಯದಾಮ = ವನಮಾಲಾ .. ಸಾರಸನಕಂ = ಕಟಿಸೂತ್ರಮೂ)..
 ಸಮುನ್ನತೇ ಸಮುನ್ನತೇ
 ಸಮುನ್ನನರ್ತ ಚ (ಕೃಷ್ಣ)
 ಯದ್ವದೇವ ವಸನಮಜಿತ
 ಪದದ್ವ(ದ್ವ)ಯೇನ ಪಯಸಿ ತಮಿಹ
 ತದ್ವದೇವ ಪರಿಮಮದರ್
 ಸ ಚ ರಜೋ ಜಹೌ (ಕೃಷ್ಣ)
 ಅಖಿಲವದನವಿಗಳದಸೃಜ-
 ಮಧಿಕವಿವಶಹೃದಯಮನಘ-
 ಮಜಿತ ತದನು ಘಣಿನಮತನು-
 ವಿನಯಮತನುತ (ಕೃಷ್ಣ)
 ಅಹಿರಯಂ ತು ವಿದಿತಮಂತ
 ರಥ ಭವಂತಮಸ(ಮ)ರಭೃಂದ-
 ಪರಮವಂದದ್ಯ(ನ್ಯ)ಮಯಿ ಮುಕುಂದ
 ಪರಮವಂದತ (ಕೃಷ್ಣ)
 ಸಂತಾಪಶಾಂತ್ಯೈ ಹೃದಯೇಷು ಧನ್ಯೈಃ ಸಂಧಾರ್ಯಮಾಣಂ ವಿಸೃತೋರುಸಾರಂ .
 ಭದ್ರಶ್ರಿಯಂ ತ್ವಾಂ ಭುಜಗೇವ(ಶ್ವ)ರೋಽಯಮವೇಷ್ಟಯದ್ದೇವ ತದೇವ ಯುಕ್ತಂ ..
 83..

(ಯದ್ವದೇವ ವಸನಂ = ವಸ್ತ್ರಂ ಯಥಾ . ರಜೋತ್ರ = ರಜೋಗುಣಃ ಪರಾಗಚ ..

(83)ಭದ್ರಶ್ರಿಯಂ -ಮಂಗಲಕರಲಕ್ಷ್ಮೀಯ(ಯು)ತಂ. ಚಂದ್ರನತರುಂ ಚ ..)

ವ್ರಜಭುವಿ ವನಿತಾನಾಮನ್ವಹಂ ಜೀವನಾಶಾ-

ವಹಮಹಕ ಭುಜಂಗಂ ತ್ವಾಂ ಭುಜಂಗಾಧಿಪೋ ಯತ್ .

ಪರಮಭಯವಿಧಾನೇ ಪ್ರೋದ್ಯತಂ ದೇಹಭಾಜಾಂ

ವಿಶಸಿತುಮದಶದ್ ದ್ರಾಗಚ್ಯುತೈತಚ್ಚ ಯುಕ್ತಮ .. 84..

ಧನ್ಯಾ ನಾಗೇಂದ್ರಕನ್ಯಾ ವರಮತಿವಿಧುರಂ ಮೂರ್ಧ್ನಿ ಪಾಷ್ಟಿಪ್ರಹಾರೈ-

ದೃಘ್ಣಾ ಪುಷ್ಪಾಧಯೋಽಥ ತ್ವರಿತಮುಪಗತಾ ಲಿಪ್ಸವೋ ಭರ್ತೃಭಿಕ್ಷಾಂ .

ತ್ವತ್ಪಾದಾಬ್ಜೇ ಪತಿತ್ವಾ ಪ್ರಣತಿಧರಜಗತ್ಪಾರಿಜಾತಾಯಮಾನೇ

ಹಸ್ತಾವಸ್ತೋಕಭಕ್ತ್ಯಾ ಶಿರಾಸ(ರಸಿ)ಮುಕುಳಯಂತ್ಯೋಽಮುಮಸ್ತೋಷತ ತ್ವಾಂ ..
85..

ಸೌರಾಷ್ಟ್ರರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ವಿರಚಿತಶಮಲೇ ಸಮುಚಿತಮಯಿ ತೇ

ವಿಫಲಿತಸಲಿಲೇ ಶಮನಂ ದಯಿತೇ

ಏತದನುಗ್ರಹ ಏವ ಹಿ ಜಾತಂ

ಪ್ರಾಪ್ತವತೋಽಸ್ಯ ಭವತ್ಪದ್ಜಾತಂ

ಪಲ್ಲವಂ

ಜೀವಿತನಾಯಕಜೀವಿತದಾನಾತ್

ಈಶ ದ್ಯಾ(ದಯಾ)ವಶ ಜೀವಯ ದೀನಾಃ (ಜೀವಿ)

((84)ಭುಜಂಗಃ = ವಿಟಃ . ಪರಮಭಯವಿಧಾನೇ ಇತ್ಯತ್ರ ಪರಂ, ಅಭಯವಿಧಾನ

ಇತ್ಯಪಿ ಛೇದಃ . ಜೀವನಾಶಾವಹ ಇತ್ಯಸ್ಯ ಜೀವನಾಭಿಲಾಷಕರ ಇತಿ ಚಾರ್ಥಃ ..)

ಖಲಜನದಮನೋ ನಿಜಮವತಾರಂ

ಫಲಯಸಿ ಕುಶಲತತೇರವತಾರಂ

ಅಲಭತ ತವ ಪಾದರಜೋಽದ್ಯ ವರೋ

ಯದರ್ಥಂ ಜನನವತಾಮಜನಿ ವರೋ (ಜೀವಿ)

ಪಾವನಪಾದರಜೋಽಜಿತ ಭಜತೇ

ಯೋ ಬಹುತರಸುಕೃತವಶಾದಜ ತೇ(ವಶದತಾಮಜತೇ)

ವಾಂಛತಿ ನ ದಿವಂ ಸ ಖಲು ಸುಜನ್ಮಾ

ಮಾಧವ ತದಯಂ ಜಯತಿ ಸುಕರ್ಮಾ (ಜೀವಿ)

ತವ ಪಾದರಜೋ ಜಹದಾಧಿನಿಧೌ

ಗಳದವಧೌ ಶಿವ ಶಿವ ಭವಜಲಧೌ

ಮುಹುರುನ್ಮಜ್ಜತಿ ಮಜ್ಜತಿ ನೂನಂ

ಕ್ಷಚಿದಪಿ ತರತಿ ನ ಸ ತು ಪುನರೇನಂ (ಜೀವಿ)

ಮಾಯಾದಿವ್ಯತ್ರಿಭುವನಮಹಿತತೋರಿಹ ಮೂಲಂ

ಭವತಿ ಭವಾನನುಪಮಸುಖಮೂಲಂ

ಅತಿವಿತತಾಜಿತ ವೃತ್ತಿರಪಿ ಚ ಭವಾನ್

ಸ್ವರಮರುದಪಿ ಭಂಗಕರೋಽಸ್ಯ ಭವಾನ್ (ಜೀವಿ)

ನಯನಾಂಬುಜಚುಳಕೇನ ತು ಪಿಬತಾಂ

ತವ ರೂಪರಸಾಯನಮಿಹ ಜಗತಾಂ

ಭಾಗ್ಯಲತಾಫಲಮಪಚೇಳಿಮತಾಂ
 ಭಜತಿ ಕಿಮಂಹೋಽದನಹೇಳಿಮತಾಂ (ಜೀವಿ)
 ಅಲಮಿಹ ನ ವನೇ ಯೋಗಿಜನೋಽಯಂ
 ಕಿಮು ತವ ನವನೇ ಭೋಗಿಜನೋಽಯಂ
 ಮುದಿತಃ ಸ್ವಯಮೇವ ಜವಾದಯಿ ತಂ
 ಮೋಚಯ ಶೋಚ್ಯಾಮಿಮಂ ನೋ ದಯಿತಂ (ಜೀವಿ)
 ಅನುಕಂಪಾಲಯ ನೋ ವಿವಶಾನಾ-
 ಮನುಕಂ ಪಾಲಯ ಶೋಕವಶಾನಾಂ
 ವಿಲಸದ್ವಿಭುಮಮುಮತಿವಿವಶೇಹಂ
 ವಿಲಸದ್ವಿನಯಂ ವಿಮೃದಿತದೇಹಂ (ಜೀವಿ)
 ಸಕೃದಪರಾಘಂ ನಿಜಜನ ವಿಹಿತಂ
 ವಿಷಹೇತ ಮಹೀಪತಿರಪಿ ಮಹಿತಂ
 ಪತಿಜೀವಿತವಿತರಣತೋ ಹಿ ಹರೇ
 ಪ್ರತಿಜೀವಯ ನೋಽರುಷಮಪಿ ಚ ಹರೇಃ (ಜೀವೇ)
 ನಾರಾಯಣ ನರಕಾಂತಕ ನಾರಕ-
 ಪಾರಾಯಣಹರಚರಣಸರೋಜಂ
 ಮುರಹರ ಮುಹುರಪಿ ನಾಥ ನಮಾಮೋ
 ಮುರಹರ ಮುಹುರಪಿ ನಾಥ ನಮಾಮೋ (ಜೀವಿ)
 (ಅನುಕಂಪಾಲಯ = ಕೃಪಾನಿಲಯ . ಅನುಕಂ = ಕಮಿತಾರಂ 1 ವಿಲಸದ್ವಿಭುಂ =
 ಸರ್ಪಶ್ರೇಷ್ಠಂ . "ಸತ್ಸೂದ್ವಿಷೇ"ತ್ಯಾದಿನಾ ಕ್ಷಿಪಿ ವಿಲಸದಿತಿ ಸರ್ಪವಾಚಿ .)
 ದಾಮೋದರ ತೇ ದನುಜರಿವೋ ಜಗ-
 ದಾಮೋದರತೇ ಚರಣಸರೋಜಂ
 ಮುರಹರ ಮುಹುರಪಿ ನಾಥ ನಮಾಮೋ
 ಮುರಹರ ಮುಹುರಪಿ ನಾಥ ನಮಾಮೋ (ಜೀವಿ)
 ಏವಂ ದೇವ ಸ್ತುತೋಽಹಶ್ಚಿ (ಹೀಶ್ವ)ರಮಮುಮಮುಚಃ ಸೋಽಪ್ಯವಾದೀದ್ಭವಂತಂ
 ಜಾಯೈವಾತ್ಯಂತಕೋಪಾಕುಲಮಖಿಲಮಹೀನಾಂ ಕುಲಂ ಪಂಕಜಾಕ್ಷ .
 ತ್ಯಾಜ್ಯೋ ಜಾತಿಸ್ವಭಾವಃ ಕಿಮು ಮುರಹರ ಮೇ ನಿಗ್ರಹೋಽನುಗ್ರಹೋ ವಾ
 ಸ್ವಾಮಿನ್ ಕಾಮಂ ವಿಧೇಯೋ ಭಣಿತ ಇತಿ ಭವಾನಭ್ಯಭಾಣೇತ್ ಘಣೇಂದ್ರಂ .. 86..
 ಭೋ ಭೋ ಭೋಗೀಂದ್ರ ವೇಗಾತ್ ಪ್ರವಿಶ ಜಲನಿಧಿಂ ನಾಗವೈರೀ ನ ವೈರಂ
 ಮತ್ಪಾದೋತ್ಪನ್ನಚಿಹ್ನೇ ತ್ವಯಿ ನನು ತನುಯಾದೇವಮಾದೇಶತಸ್ತೇ .
 ಭಕ್ತ್ಯಾ ನತ್ಪಾಶು ಭೂಯೋಽಪ್ಯಪಹೃತವಿಧೋಪಾಯನಾನಾಂ ವಧೂನಾಂ
 ಸಾರ್ಥಃ(ಧೇಃ)ಸಾರ್ಥಂ ಪ್ರತಸ್ಥೇ ಪ್ರತಿ ಜಲಧಿಮಸಾವಗ್ರಣೀಃ ಪುಣ್ಯಭಾಜಾಂ .. 87..

ಸಸರ್ಪ ದರ್ಪರಹಿತಃ ಸ ಸರ್ಪ ಉದಧಿಂ ವಿಭೋ .

ಸದರ್ಪಕವಧೂಪೇತಃ ಸಮರ್ಪಿತಮನಾಸ್ತ್ವಯಿ (88)

((88)ಸದರ್ಪಕಾಭಿಃ ಸಕಾಮಾಭಿವರ್ಧೂಭಿರುಪೇತಃ .)

ಕಾಳಿಂದೀಂ ವಿಶ್ವಭೋಗ್ಯಾಂ ವಿದಧದಪನಯನ್ ಕಾಳಿಯಂ ನಾಗಮೇವಂ
ಮಿತ್ರೈಃ ಸಮೋದಪಾತ್ರೈಃ ಸಮಗತ ಚ ಭವಾನಸ್ತಶೈಲೇನ ಚಾರ್ಕಃ .

ಗಂತುಂ ಧ್ವಾಂತೋಪರೋಧಾಧಿಕಮಕುಶಲೇ ಬಂಧುಲೋಕೇ ಶಯಾನೇ
ದಾವಾಗ್ನಿಂ ಪೀತವಾಂದ್ರಾಗಿಹ ತು ವಿಸ್ಮಮರ(ರಂ)ಪಾತವಾನ್ ಬಂಧುತಾಂ ಚ .. 89..

ಕಾಂಡೀರೈರ್ಜಾತು ಭಾಂಡೀರಕವಟನಿಕಟೇ ಗೋದಮಾನೋಽಥ ಗೋಪೈ-
ರ್ವ್ವಂದ್ವಾರಸ್ಯಂದೇ ಪ್ರಲಂಬಂ ಮುರಹರ ಹಾ(ಹ)ಲಿನಾ ಘಾತಯಿತ್ವಾವಿಲಂಬಂ .

ಐಷೀಕಾಖ್ಯಂ ವನಾಂತಂ ತೃಣರಸನರಸಾದೇಯುಷೀಷ್ಟೇವ ಗೋಷು

ದ್ರಾಗನ್ವಿಷ್ಯಾತ್ರ ಯಾತೋ ದವದಹನಭಯಾತ್ ಪಾಲಯಾಮಾಸಿಥ ಸ್ವಾನ್ .. 90..

ತ್ವದ್ರೂಪಾಲೋಕನೋದ್ಯತ್ಸ್ಮರವಿಧುರಧಿಯೋ ಹಂತ ಕಾಂತಂ ಭವಂತಂ

ಕಾಂಕ್ಷಂತ್ಯೋ ಗೋಪಕನ್ಯಾ ವಿಧುರಥ ಕಳಿಂದಾತ್ಮಜಾತೀರದೇಶೇ .

ವರ್ಯಾಮಾರ್ಯಾಸಪರ್ಯಾಂ ವಿಧಿವದಿಹ ವಿಭೋ ಮಾಗಶೀರ್ಪಾ(ಮಾರ್ಗಶೀರ್ಷಾ)ಖ್ಯವ

ತೀರೇ ವಿನ್ಯಸ್ಯ ವಾಸಾಂಸ್ಯಥ ತದ್ವ(ತದವ)ಸಿತೌ ರೋ(ರೇ)ಮಿರೇ ವಾರಿಪೂರೇ .. 91..

ಮಂದ(ನ್ದಂ)ಮಂದಂ ಪ್ರಯಾತೋ ನಿಭೃತಮಿಹ ಭವಾನ್ ಹೇಲಯಾ ಚೇಲಜಾಲಾ-
ನ್ಯಾಹೃತ್ಯಾರುಹ್ಯ ನೀಪಂ ಕಮಪಿ ಮುಖರಯನ್ವೇಣುಮತ್ರಾವತಸ್ಥೇ .

((89)ಸಮಗತ = ಸಮಗಚ್ಛತ . “ವಾ ಗಮ” ಇತಿ ಕಿತ್ವ ಪಕ್ಷೇಽನುನಾಸಿಕಲೋಪಃ .

ಬಂಧುತಾಂ = ಅ(ಬ)ನ್ಠಸಮೂಹಂ . ಪಾತವಾನ್ = ರಕ್ಷಿತವಾನ್ . ಲುಗ್ವಿಕರಣಸ್ಯ

ಪಾತೇರೀತ್ವಂ ನ .. (90)ಗೋದಮಾನಃ = ಕ್ರೀಡನ್ ..)

ವೀಳಾಭೀತಿಪ್ರಮೋದೈರಥ ವಿವಶಧಿಯೋ ಮಂಜುವಾಣೀರವಾಣೀ-

ವಾಣೀಂ ವೇಣೀಂ ಸುಧಾಯಾಃ ಸರಸಮಿತಿ ಹರೇ ತ್ವಾಂ ಚ ತಾಶ್ಚಂಚಲಾಕ್ಷ್ಯಃ .. 92..

ನಾದರಾಮಗ್ರಿರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

ಚೇಲಜಾಲಮಖಿಲಮೇಣಶಾವಲೋಚನಾ

ಹೇಲಯಾಶು ನಯತ ಪೇಲವಾಂಗರೋಚನಾಃ

ಸತ್ಯಮೇವ ಗದಿತಮೇತದಂಗ ನರ್ಮ ನೋ

ತಥ್ಯ ಏವ ನಿರತಮಾಕಲಯತ ಮನ್ಮನೋ

ಪಲ್ಲವಂ .

ಯುವತಿಲೋಕಲೋಭನಾಕೃತೇ ಮನೋಗತಂ

ನನು ಮನೋರಥಂ ಜವೇನ ಪೂರಯಾಮಿ ತಂ (ಯುವತಿ)

ಅಂಬರೇಣ ರಹಿತಮಂಬುನೀಹ ಖೇಲನಾ-
 ದಂಬಿಕಾರ್ಚನಾಫಲಮಚಲದಂಬುಜಾನನಾಃ
 ಅಂಹಸೋ ಹಿ ವಿಹನನಾಯ ರಂಹಸೈವ ಮಾ
 ಸಂಹತಾ ವಿನಮತ ಸುಬಹುಮಾನಮನವಮಾ (ಯುವತಿ)
 ಬಾಲ ಚೇಲಮಾಹರೇಹ ಮೋಹನಾಕೃತೇ
 ಲೀಲಯಾಲಮಖಿಲಲೋಕವಿರಚಿತಾನತೇ

((92)ಅವಾಣೀರುಕ್ತವಾನ್ ..)

ನಂದಗೋಪಕೃತವರೇಣ್ಯಪುಣ್ಯಪರಿಣತೇ
 ನಂದಸೀದೃಶೀ ಹಿ ತೇ ಕಥಾದ್ಧ ಶುಭಮತೇ (ಯುವತಿ)
 ವ್ಯಾಪೃತಂ ತು ನಿಂದ್ಯಮೇತದೇತ್ಯ ಗೋಕುಲಂ
 ವ್ಯಾಹೃತಂ ತು ಯದಿ ವಿಹಾರಲೋಲುಪಾಖಿಲಂ
 ಸದ್ಯ ಏವ ಸ ಖಲು ಪಶುಪಲೋಕರಕ್ಷಕೋ
 ಹೃದ್ಯರೂಪ ದುರ್ವಿನೀತ ಸಾಧುಶಿಕ್ಷಕೋ (ಯುವತಿ)
 ಸುಚಿರಮಾರ್ಯ ಜೀವ ವಸನಮಪಹೃತಂ ರಹೋ
 ವಿತರ ಕಿಮವಶೀಕರೋಷಿ ಕಿಂಕರೀರಹೋ
 ವಿವಶಮುದಿತಮೇತದೇಷ ವಿದಿತವಾನ್ ಭವಾನ್
 ವಿಶದಮೃದುಲಹಸನವಸನಮೇವ ದತ್ತವಾನ್ (ಯುವತಿ)
 ಯುವತಿವಿತತಿರಚಿತ ಲಜ್ಜಿತಾಪಿ ವೇಪಿತಾ
 ಮಹಿತಶೀತವೈಭವೇನ ತೀರಮಾಪಿತಾ
 ಚಲದುರೋಜಕಲಶಗರಿಮಸಂಪದಾನತಾ
 ಪ್ರಣಯಮದನನುನ್ನಮಾನಸಂ ಪದಾನತಾ (ಯುವತಿ)
 ಸುದುರ್ಲಭಾಮತ್ರ ಹಿ ವಲ್ಲವೀಜನೇ
 ರತಿಂ ಪರಾಮಾತ್ಮನಿ ಶುದ್ಧತಾಂ ಚ ತಾಂ .
 ವಿದನ್ನದಾದೇವ ಮುದಾ ತದಂಶುಕಂ
 ತದೀಯಕಾಮಾನಪಿ ಚಾನ್ವಮನ್ಯಥಾಃ .. 93..

ಕನ್ಯಾಮ್ತಾ(ಸ್ತಾ)ಧನ್ಯಧನ್ಯಾಃ ಸದ್ಯಮನುಗೃಹೀತಾಸ್ತ್ವಯೈವಂ ಪ್ರಪನ್ನಾ
 ಬೀ(ವೀ)ಕ್ಷಂ ವೀಕ್ಷಂ ತ್ರಿಲೋಕೀಜನನಯನಮನೋಮೋಹನಾಂಗಂ ಭವಂತಂ .
 ಗೇಹಂ ದೇಹೇನ ಯಾತಾ ಭವತಿ ದೃಢತರಂ ನಾಥ ವಿನ್ಯಸ್ಯ ಚೇತೋ
 ಡಿಂಭೈರಂಭಸ್ಯಯಾರ್ತ್ಯಸ್ತ್ವಮಥ ತರಣಿಜಾಂ ಪ್ರಾಪ್ತವಾನ್ ಪಾರ್ಶ್ವಮಾಪ್ತೈಃ .. 94..
 ಆಪೀಯಾಂಭಃಕ್ಷುಧಾಂಧೈರಯಿ ವರದ ಭವಾನ್ ಬಂಧುಭಿಯಾರ್ಚಿತಾಂಧೋ
 ಹಂತಾಲಂ ಭಕ್ತಲೋಲೋಽಪ್ಯಜನಿ ಪುನರಪಿ ದ್ರಾಗಲಂ ಭಕ್ತಲೋಲಃ .
 ಏತಾನೂಚೇ ಚ ಪೋತಾನ್ ಹರಿರಯಮದನಾರ್ಥೀತ್ಯಮೂನ್ ಬಾಡವೇಂದ್ರಾ-

ನೀಜಾನಾನ್ ವ್ಯಾಹರದ್ವಂ ದ್ರುತಮಿತಿ ಕಥಿತಾಸ್ತೇಽಬ್ರುವನ್ನಾಪ್ಯ ವಿಪ್ರಾನ್ .. 95..

ಆರಾದಾಸ್ತೇ ಸರಾಮಃ ಪ್ರಸಿತ ಇಹ ಹರಿಭೋಽ(ಭೋಜನೇ)ಭೋಜನೇತಾ
ತೀರೇ ಸೂರಾತ್ಮಜಾಯಾ ಮುಹುರಿತಿ ಕಥಿತಾಸ್ತೇಽಭಜನ್ಮಾನಮುದ್ರಾಂ .

ಪೋತಾಃ ಪ್ರೋದುಶ್ಚ ತತ್ತ್ವಾ ಮಥ ಸಮಚಕಥಸ್ತತ್ತಿಯಾ ನಾಥತೇತಿ

ಪ್ರೋಕ್ತಾಸ್ತೈರ್ವಿಪ್ರಭಾರ್ಯಾಃ ಪ್ರಣಯಪರವಶಾಸ್ತ್ವಾಂ ಪ್ರಪನ್ನಾ ದೃತಾನ್ವಾಃ .. 96..

ಧೂಳೀಪಾಳೀನಿಲೀನೇ ರುಚಿರಕಚಭರೇ ಲಾಂಛಿತಂ ಪಿಂಛಜಾಲ್ಯೈಃ

ಫಾಲೇ ಬಾಲೇಂದುಲೀಲಾಂ ಕಲಯತಿ ತಿಲಕೇನಾಂಕಿತಂ ಕೌಂಕುಮೇನ .

ಕಾಮ್ಯೇ ಸಾಮ್ಯೇನ ಹೀನೇ ನಯನ ಉರುದಯಾವಾರಿಣಾ ಪೂರ್ಯಮಾಣಂ

ಕಾಂತೇ ಕಾಂತೇರ್ನಿಧಾನೇ ವರದ ಪರಿಲಸತ್ಕುಂಡಲಂ ಗಂಡದೇಶೇ .. 97..

((94)ಅಂಭಸ್ಯಾ = ಪಿಪಾಸಾ . ತರಣಿಜಾ = ಯಮುನಾ ..

(95)ಯಾಚಿತಾಂಧೋ = ಯಾಚಿತಾನ್ವಃ . ಭಕ್ತಮನ್ವಂ . ಈಜಾನಾನ್ = ಯಜಮಾನಾನ್ ..

(96)ಭೋಜನೇ ಪ್ರಸಿತಃ=ಅಶನೇ ಉತ್ಸುಕಃ ..)

ವತ್ಸೇ ವತ್ಸೇನ ರಮ್ಯೇ ವಿಲಸಿತವನಮಾಲಂ ಚ ಪೀತಾಂಬರೇಣ

ಶ್ರೋಣೀಬಿಂಬೇ ಚ ಸಂವೇಷ್ಟಿತಮನುಗವರಸ್ಯಂಧಸಕ್ತೈಕಬಾಹಂ ..

ಧನ್ಯಾತ್ಮನ್ನನ್ಯಬಾಹಾಘೃತಕಮಲಮಿಮಾಃ ಕಾಳಿಕಾಕೋ(ಕೇ)ಳಿಕಾರಂ

ರೂಪಂ ತೇ ರೂಪಯಂತ್ಯೋ ಗತನಿಖಿಲಪರೀತಾಪಮಾಪನ್ ಪ್ರಮೋದಂ .. 98..

ಸಕಲಮಪಿ ವಿಧೂಯ ಸ್ವಾವಲೋಕೈಕಲೋಭಾ-

ತ್ಸಪದಿ ನಿಜಸಮೀಪಂ ಸಂಗತಾನಾಂ ವಧೂನಾಂ .

ಸಮುದಿತಮತಿಗಾಢಂ ಲೋಕಯನ್ ಭಕ್ತಿಭಾರಂ

ಸಮುದಿತಮತಿರೇವಂ ಮಂಜುಲಾಂ ಗಾಮವಾದೀಃ .. 99.. (ವರ್ ಗಾಮಗಾದೀಃ)

ಸಾಮಂತಮಲಹರಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಆಗಮನಂ ಪುನರುದಿತಮತೀನಾ-

ಮಿದಮುಚಿತಮತೀವ ಹಿ ಭವತೀನಾಂ

ಪಲ್ಲವಂ .

ಸ್ವಾಗತಮಯಿ ವನಿತಾ ಭವತೀನಾಂ

ಸಾದರಮಿಹ ಮಯಿ ವಿಹಿತರತೀನಾಂ (ಸ್ವಾ)(ವಿಹಿತಮತೀನಾಂ)

ಮಯಿ ಖಲು ನಿಖಿಲಜನಾತ್ಮನಿ ಸುಕೃತೀ

ಸುಮಹಿತಭಾವಂ ವಿತನಾಂತಿ(ನೋತಿ)ಕೃತೀ (ಸ್ವಾ)

((98)ಕಾಳಿಕಾಕೇಳಿಕಾರಂ - ಮೇಘಜಾಲಪರಿಹಾಸಕರಂ .

ತತೋಽಪಿ ಸುಂದರತರಮಿತ್ಯರ್ಥಃ ..)

ಅಯಿ ತರಸೈವ ತರಿಷ್ಯಥ ಭಕ್ತ್ಯಾ

ಭವಜಲಧಿಂ ಕೃತವಿಷಯವಿರಕ್ತ್ಯಾ (ಸ್ವಾ)

ಅಧುನಾ ಸೇಧತ ವಿವಿಧವಿಧಾನಂ

ವಿಧಿನಾ ಚ ಸಮಾಪಯತ ವಿತಾನಂ (ಸ್ವಾ)

ಲಬ್ಧ್ವಾ ಪ್ಯೇವಂ ಪ್ರಸಾದಂ ತವ ವಿರಹಶುಚಾ ವಿಪ್ರಭಾ ವಿಪ್ರಭಾರ್ಯಾ

ನತ್ವಾ ಭೂಯೋಽಪಿ ಕೃತ್ವಾ ತ್ವಯಿ ಖಲು ವಿಗತಂ ಮಾನಸಂ ಮಾನಸಂಗಾತ್ .

ಪೀತ್ವಾ ರೂಪಾಮೃತಂ ತತ್ಪುತ್ರರತಿಭರತೋಽಲೋಚನೈಲೋಚನೈಸ್ತಾ

ಗತ್ವಾ ಮಂದಂ ಪ್ರಪನ್ನಾ ನಿಜಪತಿನಿಕಟಂ ವಿಭ್ರಮಾ ವಿಭ್ರಮಾತ್ತಾಃ .. 100..

ಪ್ರಾಜ್ಯಂ ಸಾಜ್ಯಂ ಸಭೋಜ್ಯಂ ಸರಸಮುಪಹೃತಂ ವಿಪ್ರಭಾರ್ಯಾಭಿರಾಭಿ-

ರ್ಭುಕ್ತ್ವಾ ಮಿತ್ರೈರ್ಭವಾನ್ ಗೋಕುಲಮಗಮದಲಂ ಸಂಕುಲಂ ಸಂಭ್ರಮೇಣ

ಕೋ ವಾ ತಾತೋದ್ಯಮೋಽಯಂ ವ್ರಜ ಇತಿ ನಿಜಗಾದಾವಿಜಾನನ್ನಿವಾಮುಂ

ಸೋಽಪ್ಯಾಚಷ್ಟೇಹ ವೃಷ್ಟೈಶರದಿ ಶರದಿ ಶಕ್ರಾದ್ವರೋ ನೋ ವಿಧೇಯಃ .. 101..

ಜಂತೂನಾಂ ತಾಪಶಾಂತೈಶ್ಚ ಸ ಖಲು ಶತಮಖಃ ಪುಷ್ಟಿತೋಽಷ್ಟಿಹೇತೋಶ್ಚ ವೃಷ್ಟಿಂ

ಕಾಲೇ ಕಾಲೇ ಕೃಪಾಲುಃ ಸೃಜತಿ ಮುದಿತಧೀಃ ಸರ್ವಲೋಕೈಕಪಾಲಃ .

ವರ್ಷಾಧೀನಂ ನರಾಣಾಂ ಸಕಲಸಮುಪಜೀವ್ಯಂ ವಿಶೇಷಾದಿದಂ ನಃ

ಸರ್ವಾ ಗವ್ಯಾಪಿ ನವ್ಯೋಲಪಚಯಮುಪಜೀವ್ಯೇಯಮಾವ್ಯಾ ಪೃಥಿವ್ಯಾಂ .. 102..

(ಸೇಧತ = ಗಚ್ಛತ .. (102)ನವ್ಯೋಲಪಚಯಂ = ನೂತನತ್ಯಣಸಮೂಹಮ(ಮ್).

ಗವ್ಯಾ = ಗೋಸಮೃಹಃ . ಆವ್ಯಾ = ರಕ್ಷಣೀಯಾ ..)

ಇದಂ ವಚೋ ನಿಶಮಯನ್ಮದಂ ಬತ ಶಮಂ ನಯನ್ .

ಮಘೋನೋಽಯಮಘೋನಾಂಗಮಗಾದೀರಜಿತಾಥ ತಂ .. 103.. (ವರ್

ಅಘೋನಾಂ ಗಾಂ)

ಭೂಪಾಳರಾಗೇಣ ಗೀಯತೇ .

ತ್ರಿಪುಟತಾಳೇನ ವಾದ್ಯತೇ .

ತಾತ ಹೇ ಶೃಣು ಮಾಮಕಂ

ಮತಮಾದರಾಧಿಸಾಧು

ತೋಷಮೇಷ ಗತೋ ವೃಷ್ಟಿ-

ವ ಹಿ ವರ್ಷತೀತಿ ನ ಸಾಧು

ಪಲ್ಲವಂ .

ತ್ವಯಿ ಮಮ ವಿಭೋ ವಿದಿತವೇದ್ಯೇ

ಭಣಿತಿರಿತಿ ಕಾ ವಾ (ತ್ವಯಿ)

ಕಾನನೇ ಖಲು ಪಾದಪಾವಲಿ-
 ರಾದಧಾತಿ ಸುಖೇನ
 ಪಾಕಶಾಸನಮಾನಸೇ
 ಕಿಮು ಸಮ್ಮದಂ ಹಿ ಮಖೇನ (ತ್ವಯಿ)
 ಮನ್ಮತಂ ತವ ಸಮ್ಮತಂ ತ್ವಪಿ
 ಕಿನ್ನು ವಾ ಘಟತೇ ಹಿ
 (ತ್ಯವ್ಯ)ಷಾ ಇಂದ್ರಃ ..)
 ಕಿಂಚನಾಪಿ ಚ ಚಿಂತಿತೇ ಸತಿ
 ಸನ್ಮತೇ ತದವೇಹಿ (ತ್ವಯಿ)
 ಸ್ಥಿತಿಯೋದಯಮಪಿ ಚ ದೇಹಿಷು
 ವಿಹಿತಕರ್ಮಭಿರೇವ
 ನಿಯತಮೀಶ್ವರ ಇಹ ತದನು
 ಸೃತಿಮಾತ್ರತತ್ಪರ ಏವ (ತ್ವಯಿ)
 ಸ್ವೀಯಕರ್ಮಫಲಾನ್ಯಥಾ-
 ಕರಣೇ ಕೃತಿ ನ ವೃಷಾಪಿ
 ತಾತ ಕರ್ಮವಶಂ ಜಗನ್ನನು
 ವರ್ತತೇ ಹಿ ಸದಾಪಿ (ತ್ವಯಿ)
 ಅಪ್ರಮಾಣಮದೃಷ್ಟಮಾದಧ-
 ದತ್ರ ಕೋಽಪಿ ಚ ಜಾತು
 ನ ಭ್ರಮೇಣ ತದನ್ಯದೈವತ-
 ವಂದನಂ ವಿದಧಾತು (ತ್ವಯಿ)
 ವಂದತೇ ಯದಿ ಮಂದಧೀರಯಿ
 ವಿಂದತೀಹ ನ ಕೋಽಪಿ
 ಮಂಗಲಂ ಪರಸಂಗಮೇನ ಸ(ಸ-)
 ದಂಗನೇವ ಕದಾಪಿ (ತ್ವಯಿ)
 ಸಂದೇಹಗದಸಂಘಾತಸಂಹಾರಕರಣೌಷಧಂ .
 ಸಾಧು ಚೇದಂ ವಚೋ ಮೇ ತ್ವಂ ಸಾವಧಾನಮಯೇ ಶೃಣು .. 104..

ಘಂಟಾರಮಾಳವರಾಗೇಣ ಗೀಯತೇ . ಏಕತ(ತಾ)ಳೇನ ವಾದ್ಯತೇ .

ಅವನಿಸುರಾವಲಿರರಯಿ ವಿಬುಧಗಣಾ-
 ದಪಿ ನಿಯತಂ ತ್ರಿಜಗತಿ ಮಹಿತಗುಣಾ
 ಯದಯಮಗಸ್ತೋ ರುಷಮೃಷಿರಿತವಾ-

ನ್ನಹುಷಂ ಸುರಪತಿಮಪಿ ಪಾತಿತವಾನ್
ಪಲ್ಲವಂ .

ನನು ತಾತ ಗುರೋ ಗುಣವಾರಿನಿಧೇ

ವಿಶದೋರುಯಶೋಗಣವಾರಿನಿಧೇ (ನನು)

ನೃಪತಿಂ ತ್ರಿಶಂಕುಮಿಹ ಕುಶಿಕಸುತೋ(ತೋಽ)-

ಽಮರಪಾತಿತಮುದ್ವೀ(ದಪೀ)ಪತದಪಿ ತಂ (ವರ್ ಹರಿವಾರಿತ)

ತದ್ಬಗ್ರಹನಿಗ್ರಹಯೋರವನಾ-

ವವನೀಸುರ ಏವ ವಿಭುರ್ನಿಯತಂ (ನನು)

ದ್ವಿಜ ಇಹ ಭುವನೇ ಗುರುರಪಿ ಚ ವರೋ

ದ್ವಿಜ ಇಹ ಭುವನೇ ಸುಹೃದಪಿ ಚ ವರೋ

(ಉದಪೀಪತತ್ -ಊರ್ಧ್ವಮಗಮಯತ್ ..)

ದ್ವಿಜ ಇಹ ಭುವನೇ ನಿಧಿರಪಿ ಚ ವರೋ

ದ್ವಿಜ ಇಹ ಭುವನೇ ವಿಧಿರಪಿ ಚ ವರೋ (ನನು)

ದಾರುಮೃದುಪಲಾ ಅಪಿ ವಿಪ್ರಜನೈಃ

ಕೃತಸಂಸ್ತುತಯೋ ಬತ ಧೈವತತಾಂ

ಉಪಯಾಂತಿ ತದೈವ ಚ ಕಾಮದತಾ-

ಮಿಹ ಕೋ ನು ವದೇದ್ ದ್ವಿಜಸುಮಹಿತತಾಂ (ನನು)

ತದಪರ್ಯಾಕುಲಮೇಷು ಹಿ ಕಾರ್ಯಾ

ಪರಮಿಹ ವರ್ಯಾ ಸಪದಿ ಸಪರ್ಯಾ

ಜಗತೀಹ ತು ಹೇತಿಭಿರಭಿಲಸಿತೇ

ದಹನೇ ಹಿ ಜುಹೋತಿ ನ ಖಲು ಭಸಿತೇ (ನನು)

ಪಶುನಿವಹಾವನಮಿಹ ಪಶುಪಾನಾಂ

ಕುಲಧರ್ಮೋ ಭವತಿ ಹಿ ಸಕಲಾನಾಂ

ಅವನಮಿದಂ ಭವತಿ ಬನಾಧೀನಂ

ವನಮಿದಮಪಿ ಭವತಿ ಧರಾಧೀನಂ (ನನು)

ತದಮುಂ ಪೂಜಯ ಗೋವರ್ಧನಕಂ

ಪ್ರತಿದಿನಮುಲಪೈರ್ಗೋವರ್ಧನಕಂ

(ಹೇತಿಭಿರ್ಜ್ವಾಲಾಭಿಃ .. ಧರಃ = ಪರ್ವತಃ ..)

ಯವಸೈರಪಿ ಮೋದಯ ಗೋಪಾಳಿಂ

ವಿವಿಧೈರ್ವಿಭವೈರಪಿ ಗೋಪಾಳಿಂ (ನನು)

ಇತಿ ಮೇಽಭಿಮತಂ ತಾತ ಮತಂ ಮತಿಮತಾಂ ವರ .

ತರಸಾನುಚರೇರೇತತ್ತವ ಚಾನುಮತಂ ಯದಿ .. 105..

ಆಸ್ವಾದ್ಯಾಸೌ ತ್ವದಾಸ್ಯಾಮಲಕಮಲಗಳದ್ವಾಜ್ಯಧೂಳೀಮಧೂಳೀಂ
ನಂದೋ ನಾನನ್ಯಮಾನೋ ನನು ವಚನಮಿದಂ ವತ್ಸ ವಿಶ್ವೋಪಪನ್ನಂ .
ಇತ್ಯಾಭಾಷ್ಯಾಯಮಾಘೋಷ್ಯ ಚ ಗಮನಸಮುದ್ಯೋಗಮುದ್ಯೇಲಮೋದ್ಯೈಃ
ಸವೈಃ ಸಾರ್ಥಂ ಚ ಗೋವರ್ಧನಮಗಮದ್ಗಂ(ದಗಂ)ಮಾನಯನ್ ಸಾಮ್ರ(ಗ್ರ)ಜಂ
ತ್ವಾಮ(ಮ್).. 106..

ಭಕ್ತ್ಯಾ ಭಕ್ತೇನ ವಿತ್ತೇನ ಚ ಮುದಿತಮನಾಸ್ತರ್ಪಯಂತ್ರಿ (ನ್ವಿ)ಪ್ರವರ್ಯಾನ್
ವಿಶ್ವೋತ್ಪನ್ನಾನ್ಹಾರ್ಯಾಯ ಚ ಸಪದಿ ಸಪರ್ಯಾಂ ಸ ವರ್ಯಾಂ ವಿತೀರ್ಯ .
ಗವ್ಯಾ ನವ್ಯಾಂಬುತ್ಪನ್ನಾದಿಭಿರಪಿ ಮದಯನ್ ಗೋಪವಾಮಾಳಕಾನಾಂ
ಜಾಲೈಸ್ವ ದ್ಗಾನಲೌಲೈಸ್ವದಗಮಥ ಪರಿಕ್ರಮ್ಯ ಯಾತೋ ನಿಕೇತಂ .. 107..

ತ್ವಮಪಿ ಪಶುಪಮಧ್ಯೇ ಮೋದಯನ್ನಾಸ್ಥಿತೋಽಮೂ-
ನಪಿ ಗಿರಿವರಮೂರ್ಧನ್ಯಾದ್ಧಿ ಗೋವರ್ಧನೋಽಹಂ .

ಸ್ವಯಮಿತಿ ಮುಹುರುಚ್ಚೈಃ ಪ್ರೋಚ್ಯ ವಿಶ್ವಾಸ್ಯ ಸರ್ವಾನ್
ಸಮುದರ್ಥ(ಥ)ಸಮವಾಪಃ ಸದ್ಮ ಸತ್ಯೈವ ಪಿತ್ರಾ .. 108..

(ಗವಾಂ ಪಾಳಿಃ ಪಂಕ್ತಿಃ . ಗೋಪಾನಾಮಾಳಿರಪಿ ಗೋಪಾಳಿಃ .

(203)ಅಹಾರ್ಯಃ = ಪರ್ವತಃ . ಗವ್ಯಾ = ಗೋಸಮೂಹಃ ..)

ಶ್ರುತ್ವಾ ವಾರ್ತಾಮಧೈತಾಮಧಿಕತರರಜೋಘೋರ್ಣಿತಾತ್ಮಾ ಸ ತೂರ್ಣಂ
ಜಾನನ್ನಪ್ಯಂಜನಾ ತ್ವಾಂ ಶಿವಶಿವ ಶತಮನ್ಯುಃ ಸ್ವಮನ್ಯೋರ್ವಿಘಾತಾತ್ .
ತನ್ನನ್ನಿಸ್ತೀಮಮನ್ಯುಂ ಪಶುಪಶಿಶುರಸೌ ಬಾಲಿಶಃ ಸೂರಿಮಾನೀ
ವಾಚಾಲೋ ನೋ ವಿನಿಂದತ್ಯಹಹ ಸ ಮಹಿಮಾ ಕೋಽಪಿ ನಷ್ಟೋ ನರಾಣಾಂ ..
109.. (ವರ್ ನಷ್ಟೋಽಮರಾಣಾಂ)

ನೈತನ್ಮಷ್ಟೇ ಹರಿಷ್ಟೇ ಶ್ರಿಯಮಮುಮಪನೇಷ್ಟೇ ಮದಂ ದ್ರಾಗಮುಷ್ಟೇ-
ತ್ಯಾಸಜ್ಯ ತ್ವಜ್ಜಯೇಽಸೌ ವ್ರಜಭುವಿ ವಿಸಸರ್ಜಾಶು ಪರ್ಜನ್ಯಜಾತಂ .

ಆರೂಢೋ ದುರ್ಮದಾಂಧಃ ಸ್ವಯಮಪಿ ಮಘವಾ ಸಿಂಧುರಂ ಸಮ್ಮದಾಂಧಂ
ನಿಯಾರ್ತೋ ವೈರಿವಕ್ಷೋಭಿದುರಭಿದುರದುಷ್ಟೇಕ್ಷದೋದರ್ಡಚಂಡಃ .. 110..

ಸಕ್ರೋಧಂ ತೇನ ಶಕ್ರೇಣ ಹಿ ಸಪದಿ ವಿಸೃಷ್ಟೇಷು ಪುಷ್ಪಾಭಿಮಾನಂ
ಸಂಘರ್ಷೋದ್ಭೂತಘೋಷಸ್ತನಿತಮಿಷಮಹಾಸಿಂಹನಾದೋದ್ಧತೇಷು .
ವರ್ಷತ್ಸ ಭ್ರೇಷ್ಟದಭ್ರಂ ವಿಹಿತಸುಮಹಿತಸ್ತಂಭದಂಭಾಪಸಾರೈ-
ರಾಸಾರೈರಾತುರಾ ಸಾ ತ್ರ(ವ್ರ)ಜಪದಜನತಾ ತ್ವಾಂ ಪ್ರಪನ್ನಾ ವಿಪನ್ನಾ .. 111..

ಮಾಳವಗೌಡರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

ಪಶುಪಲೋಕಮಧಿಕಶೀತಜಾತವೇಪನಂ

ಪ್ರಚುರಶೋಕಮಜಿತ ವೀಕ್ಷ್ಯ ವಿವಶಚೇತನಂ
 ((111)ಸಿಂಧುರಂ = ಗಜಂ . ಭಿದುರಂ = ಪವಿಃ ..)
 ಅರುಣಪಾಣಿಸರಸಿಜೇನ ಲೀಲಯಾತುಲಂ
 ಕರುಣಯಾತಿಮಸೃಣಧೀರಧಾರಯೋಽಚಲಂ
 ಪಲ್ಲವಂ .
 ಏಕಶೈಲವಹನಮಿಹ ತು ಕಿಂ ಪ್ರಶಸ್ಥ(ಸ್ಯ)ತೇ
 ಭೂರಿಶೈಲಗಹನಭುವನವಾಹಕಸ್ಯ ತೇ (ಏಕ)
 ಮಾತರಂ ಚ ಪಿತರಮಾಕುಲಂ ಚ ಗೋಕುಲಂ
 ಕಾತರಂ ಚ ನಿಖಿಲಗೋಪಗೋಪಿಕಾಕುಲಂ
 ಸಾದರಂ ತ್ವಮಥ ತದೀಯಮಾಪಯೋ ವಿಲಂ
 ಸಾರಸಂ ತು ಮದಕರೀವ ದಧದಿಹಾಚಲಂ (ಏಕ)
 ಪೋತಮೇತಮಜಿತ ಸಾಹಸೈಕಲಾಲಸಂ
 ಪಾಹಿಮೈಹಿ ವಿಪದಿ ಪತಿತಮವಶಮಾನಸಂ
 ಸ್ಥೇಮಪದ ಭವತ್ಯತೇ ಭವಾನ್ ಸರೋದಯಾ
 ಪ್ರೇಮವಿವಶಮತಿ ಚ ಯಾಚಿತೋ ಯಶೋದಯಾ (ಏಕ)
 ಪ್ರೇಮಭಾರಪರವಶಾ ಹಿ ಪಶುಪಬಾಲಿಕಾಃ
 ಕ್ಷೇಮಲೋಲಹೃದಯಗೋಪಗೋಪಬಾಲಕಾಃ
 ಗೋಧನಾನಿ ಪುರುಧನಾನಿ ಚಾಧಿಕಾದರಾ
 ವಿಪ್ರಸಂಸದೇ ಧಿಯಾದುರಾಧಿಕಾತರಾಃ (ಏಕ)
 ಶಿಖರಿಸತ್ತಮಂ ತು ವಾಮಬಾಹುನಾ ವಹನ್
 ಸುರಭಿಮರ್ಶನಂತ್ವಮಪರಬಾಹುನಾವಹನ್ (?)
 ಸರಸತರಗಿರಾ ಚ ಸಕಲಮಾಪಯನ್ಮುದಂ
 ಪ್ರಥಮನಿಹಿತತೋಽಚಲೋಽಥ ನೋ ಪದಾತ್ ಪದಂ (ಏಕ)
 ಪಶುಪಯೂಧಮಮೃತರೂಪಮಧಿಹೃದಂ ದಧತ್
 ತವ ತದಮೃತರೂಪಮಮಿತಮೋದಮಾದಧತ್
 ಸುಹಿತತಾಂ ಸುರೇಶಸುಮಹಿತಾಭಿವಾವಹತ್
 ನ ತು ತೃಷಾಪಿ ನ ಕ್ಷುಧಾಪಿ ತಾಪಮಾವಹತ್(ಏಕ)
 ನಿರ್ವಿಶಂಕಮಚಲಧಾರಿಣಃ ಶ್ರಮಂ ತದಾ
 ಸಂವಿಶಂಕಿಯ ಸವಯಸೋಽಥ ತಬ(ವ)ಗಳನ್ನದಾಃ
 ಸರ್ವ ಏವ ಬಾಹುಮುದನಯನ್ನಸಮ್ಮದಾ-
 ಸ್ತಾನ್ ವಿಲೋಕ್ಯ ಕಿಮಪಿ ಹಸಿತವಾನ್ ಭವಾನ್ಮುದಾ (ಏಕ)
 ವೋಢುಮಪಟುರೂಢಕಪಟ ಇಹ ಸಹಾಚಲಂ

ಗೋಪವಟುರಯಂ ಪತೇದ್ವಿಕಂಪಿತಾಚಲಂ
 ಏವಮುದಿತನಿಂದನಃ ಪುರಂದರೋಽಶನೈ-
 ದೇವ ಭೃಶಮವರ್ಷಯದಖಿಲೈರಥೋ ಘನೈಃ (ಏಕ)
 ಸರ್ವ(ಪ್ರ?)ವಾಸರಮಿತಿ ಸಪ್ತಹಾಯನೋ ಭವಾನ್
 ಸಪ್ರಮೋದವಹದಚಲಮಪ್ರಮಾದವಾನ್
 ಶಕ್ರಮಾದಮುದಿತಮಕ್ರಮೇಣ ವಿಹತವಾ-
 ನದ್ರಿಮಾಶು ಮಹಿತಲೇಽತ್ರ ದೇವ ನಿಹಿತವಾನ್ (ಏಕ)
 ಸದ್ಯೋ ಮೋಮುದ್ಯಮಾನೈರಹಮಹಮಿಕಯಾ ತ್ವಂ ಪರಿಷ್ವಜ್ಯಮಾನೋ
 ನಂದಾದ್ಯೈರ್ನಂದ್ಯಮಾನೋ ಗೃಹಮಥ ಪಶುಪೈರಾಪ್ತವಾನಾರ್ತಬಂಧೋ .
 ತಾತೋಕ್ತತ್ವನ್ಮಹತ್ತ್ವ ದ್ವಿಗುಣಿತಬಹುಮಾನಾನುರಾಗಾದ್ರ್ಗೋಪಂ
 ವಂಶೀನಾದಾಮೃತಾಬ್ಲೌ ಜಗದಖಿಲಮಪಿ ಕ್ಷಿಪ್ರಮಾಪ್ಲಾವಯಸ್ತ್ವಂ .. 112..
 ಆತಾಮ್ರಾತಿಮನೋಹರಾಧರಪುಟೇ ವಿನ್ಯಸ್ತವಂಶಂ ಮುದಾ
 ರಂಧ್ರವ್ಯಾಪೃತಕೋಮಳಾಂಗುಲಿದಳಂ ಸಾಚೀಕೃತಾಸ್ಯಾಂಬುಜಂ .
 ವ್ಯತ್ಯಸ್ತಾಂಘ್ರಿ ಸವಿಭ್ರಮೋನ್ನಮಿತವಾಮಭ್ರೂಲತಂ ತೇ ಸ್ಥಿತಂ
 ಚಿತ್ತೇ ಮೇ ಸ್ಫುರತಾದಿದಂ ಮುರರಿಪೋ ವಿಶ್ವೈಕಸಮೋಹನಂ .. 113..

ಶಂಕರಾಭರಣರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಮಧುರತರಮುರಳಿಕಾನಿನಮಧು ರಸಯತಾಂ
 ಪ್ರಮದಭರವಿವಶತಾಂ ಲಳಿತಗೀತೇ
 ವಿಶದಯಿತುಮೀಶ ಕೇ ಜಗತಿ ಪುನರೀಶತೇ
 ಶಿವ ಶಿವ ರಮಾಪತೇ ಪರಮಸುಖಮಯಾಕೃತೇ
 ಪಲ್ಲವಂ .
 ಮುರರಿಪೋ ತವ ವಿಭೋ ಮುರಳಿಕಾನಿಪುಣತಾಂ
 ಭಣತಿ ಯದಿ ಘಣಿವರೋ ಗಿರಿ ಭಜತಿ ಮಸೃಣತಾಂ (ಮುರ)
 ನಿಖಿಲಜಗದುಪಗೀತನಿರತಿಶಯನಿಜಗೀತ-
 ನಿರವಧಿಕಮದಮಮರಯೋಷಾಕುಲಂ
 ಗಳಿತಾಂ ಕರಾಂಚಲಾದಪಿ ವಿಪಂಚೀಂ ತದಾ
 ಕಿಂಚಿದಪಿ ನಾವಿದನ್ಮಾ(ನ್ಮ)ಹಿತತೋಷಾಕುಲಂ (ಮುರ)
 (ಅವಿದದಿತಿ ಕಥಂಚಿದುಪಪಾದನೀಯಂ ..)
 ತೈ(ದ್ರ?)ಪ್ರತರಮತ್ತಗಜಮಸ್ತಕವಿಮರ್ದನೇ
 ಬದ್ಧಮತಿರಿದ್ಧರುಷಮುದ್ಧತಪದಾ

ಕುಂಭಿನೀಂ ಪೀಡಯನ್ನಂಗಮುತ್ತಂಭಯನ್ನಚರಮಂ
 ಕೃತಕ ಇವ ಹರಿರಭಾದಪಿ ತದಾ (ಮುರ)
 ಕಿಮಪಿ ಮೀಲಿತನಯನಮಸ್ವಂದನಿಖಿಲಾಂಗ -
 ಮನುಭೂತಾನಂದಭರಸಂಕುಲಂ
 ಉಲಪಾಗ್ರನಿಹಿತಾಸ್ಯಮುನ್ನಮಿತಕರ್ಣಯುಗ-
 ಮಖಿಲಮಪಿ ಲಿಖಿತಮಿವ ಸಂಸ್ಥಿತಂ ಗೋಕುಲಂ (ಮುರ)
 ಅಧಿಜಾನುನಿಹಿತನಿಜಮುಖಪಾಣಿನಯನಯುಗ-
 ಪರಿಹೀಣಚಲನಮತಿಮೋದಾವಿಲಂ
 ಕೀಶಕುಲಮೀಶ ಪುನರಾಶು ವನಶಾಖಿ-
 ಶಿಖರೇಷು ನಿಷಸಾದ ಭೃಶವೀತನಿಜಚಾಪಲಂ (ಮುರ)
 ಕಿಸಲಯವಿಹೀನೋಽಪಿ ವಿದಲೋಽಪಿ ವಿಫಲೋಽಪಿ
 ವಿಸುಮೋಽಪಿ ವಿಪಿನಭುವಿ ವಿಟಪಿನಿಕರೋ
 ಬಾಲ್ಯ ಇವ ಪಲ್ಲವೈರಪಿ ದಲೈರಪಿ ಫಲೈರಪಿ
 ಮಣೀವಕಚಯೈರಪಿ ಭವದತಿಸುಖಕರೋ (ಮುರ)
 ಬಹುನಾ ಕಿಮಿಹ ವೇಣುಕೂಜನೇ ಮೋಹನೇ
 ಜ್ಯಂಭಮಾಣೇ ಜಗತಿ ನಿಖಿಲಭುವನೈಃ
 ಕ್ರಿಯಮಾಣಕರ್ಮವಿರತ್ಯೈರಹೋ ಸ್ಥಾಣು-
 ವದವಸ್ಥಿತಂ ಭೂರಿತರಮೋದಭವನೈಃ (ಮುರ)
 ಗೋಪಿಕಾ ಹಿ ತವ ವಂಶಿಕಾವಿರುತಸೇವನಾಕುಲಿತಮಾನಸಾ
 ಗೇಹತೋ ಬಹುಲವೇಗತೋ ಗಹನಮಾಗತಾ ಮಹಿತಲಾಲಸಾಃ .
 ಸಾಂದ್ರಕಾಂತಿಭರಚಂದ್ರಕಾಂತತರಚಂದ್ರಿಕಾವತಿ ನಿಶಾಮುಖೇ
 ಬಾಲವಾತಧುತಸಾಲಜಾತಸುಮವಾಸಿತಾಖಿಲದಿಶಾಮುಖೇ .. 114..
 ನಂದನಂ ಹೃದಯನಂದನಂ ಪ್ರಣಯಮಂದಿರಂ ಜನಿತಕೌತುಕಂ
 ಸ್ವಾಪಯಂತ್ಯಜಿತ ಪಾಯಯಂತ್ಯಪಿ ಪಯೋಧರಂ ಮಧುರಗೀತಕಂ .
 ತಾವಕೀನವರವಂಶಿಕಾವಿರುತನೂತನಾಮೃತನಿಷೇವಯಾ
 ಗೋಪಿಕಾ ವಿಧುತಬಾಲಕಾ ವಿಪಿನಮಾಪ ಕಾಪಿ ವಿವಶಾಶಯಾ .. 115..
 ಆಚರಂತ್ಯಧಿಗತಾದರಂ ಚರಣಮರ್ದನಂ ಪ್ರಣಯಸಂಯುತಾ
 ಮಾತರಂ ತ್ವರಿತಮಾತುರಾಮಪಿ ಪರಾ ವಿಧೂಯ ವಿಪಿನಂ ಗತಾ .
 ವ್ಯಾಧಿತಂ ಕ್ಷುದತಿಬಾಧಿತಂ ಸುಮಹಿತಾಧಿಕಂ ಬತ ಪರಾಭಿಕಂ
 ಮಾನಯಂತ್ಯಜಿತ ಭೋಜಯಂತ್ಯಪಿ ಚ ಸಂತ್ಯಜಂತ್ಯಯಿಗತಾದಿ೯ತಂ .. 116..
 ದೇವದೇವ ನನು ದೇವನೇನ ನಿಶಿ ಖೇಲನೇ ವರತನೂ ರತಾ
 ಕಾಮುಕೇನ ವರಧಾಮಕೇನ ಸಹ ತಂ ವಿಹಾಯ ವಿಪಿನಂ ಗತಾ .

ನಿರ್ಭರಂ ಹಿ ಪರಿರಭ್ಯ ನಿದ್ರಿತಮಪಾಸ್ಯ ಕಾಪಿ ನಿಜಕಾಮುಕಂ
ನಿರ್ಭಯೈವ ನಿಶಿ ನಿರ್ಜಗಾಮ ಲಘು ನಿರ್ಜರೇಂದ್ರ ಪುರುಕೌತುಕಂ .. 117..
ಆಕುಲಾ ಮನಸಿಜಾಶುಗಾವಾ(ವ)ಲಿಭಿರಾಶು ಕಾಪಿ ಪಶುಪಾಂಗನಾ
ಯಾತುಮೀಶ ವಿಹಿತಾಶಯಾ ಬತ ನಿಜಾನುಕೇನ ಕೃತವಂಧನಾ .
ಬಂಧಮೋಚನಸಮೀಹಿನೀದಮುಪಲಭ್ಯ ಯದ್ವದಿಹ ಯೋಗಿನೀ
ಹಂತ ಸಾ ಖಲು ಭವಂತಮಾಪ ಲಘು ಭಾಂತಮಂತರವಿಯೋಗಿನೀ .. 118..
ಶ್ರೋಣಿಭಾರ ಉರುತಾರಹಾರಮುರಸೀಶ ಸಾರಸನಪಾಳಿಕಾಂ
ಧಾರಯಂತ್ಯಧಿಕಧಾಮಿಕಾ ಸಪದಿ ಧಾವಿತಾ ಪಶುಪಬಾಲಿಕಾ .
ಅಂಜಸೈಕದೃಶಮಂಜನೇನ ಸುಖಮಂಜತೀ ಸುತನುರೇಕಿಕಾ
ಸಂಜಗಾಮ ವನಮಂಜನಾಭ ಲಘು ಕಂಜನಾಭ ಸಶಲಾಕಿಕಾ .. 119..
ಕೇಶವೇಶ ಘನವೇಶಲೇ ರುಚಿನಿವೇಶನೇ ರುಚಿರಗಾತ್ರಿಕಾಂ
ಕೇಶವೇಶ ಇಹ್ ಕಾಮವೇಶವಿವಶಾ ನಿಬಧ್ಯ ಮಣಿಪಾತ್ರಿಕಾಂ .
ಮಾಲತೀಕುಸುಮಮಾಲಿಕಾಮಪಿ ಪಯೋಧರೇಧಿಕಮನೋಹರೇ
ಬಾಲಿಕಾಶು ಪಶುಪಾಲಿಕಾ ಸರಸಮಾಪ ಕಾಪಿ ವಿಪಿನಂ ಹರೇ .. 120..
ಮಾಮಯಂ ಮನಸಿಜಾಮಯಂ ಮನಾಸ(ನಸಿ)ಜಾಜ್ವಲಂ ಮಧುಹರೋಽಧುನಾ
ಸೋಢಮಕ್ಷಮತಯೋಢರಾಗಮಿಹ ಗೂಢಮಾಹ್ವಯತಿ ವೇಣುನಾ .
ದೇವದೇವ ವನಮೇತದೇವ ಯಯುರೇವಮೇವ ವಿಹಿತಾಶಯಾ
ವ್ಯಾಕುಲಾ ನಿಖೇಇ(ಖಿ)ಲಗೋಪಿಕಾ ನ ವಿದಿತಾ ಮಿಥೋ ಹಿ ಭವದಾಶಯಾ .. 121..
ರಮ್ಯೇ ಧಮ್ಮಿಲ್ಲಬಂಧೇ ಲಸಿತಮತಿಲಸಚ್ಚಂದ್ರ(ನ್ರಿ)ಕೈಃ ಪಿಂಛಜಾಲ್ಯೈಃ
ಕಾಂತೇ ದಂತಚ್ಚದಾಂತೇ ಮುಖರಮುರಲಿಕಂ ವಕ್ಷಸಿ ಸ್ವಾರಹಾರಂ .
ನಿಸ್ತೀಮಾಭಂ ನಿತಂಬೇ ವಿಶದತರಪಿಶಂಗಾಂಬರೇಣಾಂಬುಜಾಕ್ಷ್ಯೋ
ವ್ಯತ್ಯಸ್ತಂ ಪಾದಯೋಸ್ತ್ವಾ ಮತಿಕುತುಕಮಲೋಕಂತ ಲೋಕಾಭಿರಾಮಂ .. 122..
ಬಂಧೂನ್ ಸಂಭಾವಯಂತ್ಯೋ ಗುರುಜನಮಪಿ ಶುಶ್ರೂಷಯಾ ತೋಷಯಂತ್ಯಃ
ಸೂನೂನ್ ಸಂಲಾಳವಂತ್ಯೋ ವಯಮಪಿ ರಮಯಂತ್ಯೋಽಪರಾನಾರ್ತವ(ಬ)ನ್ನೋ

ಸರ್ವಾಶ್ಚಾಕೃಷ್ಯ ನೀತಾ ವನಮಯಿ ಮುರಳೀನಾದಮಂತ್ರೇಣ ವೇಗಾ-
ತ್ತಸ್ಮಾದಸ್ಮಾನ್ ಭಜಸ್ವೇತ್ಯವಶಮವನತಾ ಮುತ್ಪದೇ ತ್ವತ್ಪದೇ ತಾಃ .. 123..
ಪಾದಾಗ್ರಭಾಗವಿನತಾಃ ಪಶುಪಾಲಬಾಲಾಃ
ಸೌಭಾಗ್ಯಗರ್ವಿತಧಿಯೋಽಥ ವಿಭೋ ವಿಭಾವ್ಯ .
ಮಂದಸ್ಮಿತಾವಿಲಸದ್ವದನಾರವಿಂದೋ
ಮಂದಸ್ಮಿತಾ ವದಸಿ ವಾಮಮವಾಮಚೇತಾಃ .. 124.. (ವರ್ ಮಂದಂ ಸ್ಮ ತಾ)

ಕೇದಾರಪುಂತುರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಸ್ವಾಗತಮುದಯತು ಸುಕೃತವತೀನಾಂ
 ಸಾಂಪ್ರತಮಯಿ ಭವತೀನಾಂ
 ಯಾನತ ಇಹ ಲಘು ಖೇದವತೀನಾಂ
 ಶೀಲಿತಮೃದುಲಗತೀನಾಂ
 ಪಲ್ಲವಂ .
 ಲೋಕವಿಲೋಚನಲೋಭನಹೇಳಾಃ
 ಹೇ ಗೋಪಾಲಮಹೇಲಾಃ (ಲೋಕ)
 ಆನನಲಜ್ಞಿತಪಂಕಜಜಾತಾಃ
 ಯೂಯಂ ಜಗತಿ ಸುಜಾತಾಃ
 ಮತ್ಕೃತಸುಕೃತವಶಾದಭಿಜಾತಾ
 ದೃಕ್ಷಧಯಾತಾ ಜಾತಾಃ (ಲೋಕ)
 ಅಲಮಲಸಮಪಾಸಿತಧೃತಿಸಾರಂ
 ಕಟಿತಟಕುಚಕಚಭಾರಂ
 ಕಿಮಿತಿ ವ್ಯಥಿತಂ ಚರಣಮುದಾರಂ
 ನವಕಿಸಲಯಸುಕುಮಾರಂ (ಲೋಕ)
 ಇಹ್ ಮಮ ಭಜನಕೃತೇ ಯದಿ ಯಾನಂ
 ತದುಚಿತಮುಪಚಿತಮಾನಂ
 ತದಪಿ ಗೃಹಾನಿತ ದೂರೇ ನೂನಂ
 ಫಲತೋ ಭಜನಮನೂನಂ (ಲೋಕ)
 ಸ್ವಯಮಾಪತಿತಾ ಸುಮಹಿತಕಾಮಾ
 ಕಥಮಿವ ನೇ(ಹೇ?)ಯಾ ವಾಮಾ
 ತದಪಿ ಸತೀನಾಂ ಮಮ ನನು ವಾ ಮಾ
 ಮತಿರಿಹ ಸಂಗೇವಾಮಾ (ಲೋಕ)
 ಪತಿಚರಣಪರಿಚರಣಮಶೇಷಾಣಾಂ
 ಪರಿಜಹದಿಹ ಯೋಷಾಣಾಂ
 ನಿಪತತಿ ಬತ ನಿವಹೋಽವಿಷಹಾಣಾ-
 ಮುದರೇ ಖಲು ನಿರಯಾಣಾಂ (ಲೋಕ)
 ಅಸದೃಶಮದೃಶಂ ಪತಿಮುರುಕೋಪಂ
 ವ್ಯಸನಿನಮಿತಧನಲೋಪಂ
 ಅಸುಭಗಮಪಿ ಜರಠಂ ಜಳರೂಪಂ

ನ ಸತೀ ತ್ಯಜತಿ ವಿರೂಪಂ (ಲೋಕ)
 ರತಿರಿಹ ವರಪುರುಷೇ ವನಿತಾನಾಂ
 ಪದಮಯಿ ಪರಮಸುಖಾನಾಂ
 ಸುರುಚಿರಮಾವಾಸಮಮುಂ ತ್ವರಿತಂ
 ತದಯತ ಮಾನ್ಯಂ ದಯಿತಂ (ಲೋಕ)
 ಮೋಹಾವಿಷ್ಣ್ವಾ ಮಹೇಳಾತತಿರಿತಿ ಗಿರಮಾಕರ್ಣ್ಯ ವಕ್ತೋದ್ಗತಾಂ ತೇ
 ಹಾ ಹಾ ಕಷ್ಟಂ ಕರಾಳಾ ಖಲು ಗರಳಝುರೀ ನಿಸ್ಸೈತಾದ್ಯಾಮೃತಾಂಶೋಃ .
 ಕಿಂ ಕುರ್ಮಃ ಕಿಂ ವದಾಮಃ ಶಿವ ಶಿವ ಶರಣಂ ಕಂ ಪ್ರಯಾಮೋ ವ್ರಜಾಮಃ
 ಕುತ್ರಾಯಂ ರಾಗಭಾರೋ ಹೃದಯ ಇಹ ಪರಂ ನೋ ಜರಿಷ್ಯತ್ಯವಶ್ಯಂ .. 125..
 ಏವಂ ಸಾ ಚಿಂತಯಂತೀ ಮುರಮಥನ ಮುಹುರ್ನಿಶ್ಚಸಂತೀ ಚ ದೀರ್ಘಂ
 ಗಂಭೀರೇಽಮ್ಲೋದನಾದೇ ಪ್ರಸರತಿ ಭುಜಗೀವಾಕುಲಾ ದೀನದೀನಾ .
 ಮುಂಚಂತೀ ಬಾಷ್ಪಧಾರಾ ಮುಖಮವನಮಯಂತೀ ಲಿಖಂತೀ ಪದಾ ಗಾಂ
 ವಕ್ತವ್ಯಾನ್ಯತ್ರ ಯುಕ್ತಾನ್ಯನವಗತವತೀ ದುಸ್ಥಿತಾತ್ಮೈವ ತಸ್ಥಾ .. 126..
 ರೋಷವೀಳಾವಿಷಾದೈರಪಿ ವಿವಶಧಿಯಶ್ಚಂಚಲಾಕ್ಷ್ಯಃ ಕಥಂಚಿತ್
 ಕಿಂಚಿತ್ಸಂಶ್ರಿತ್ಯ ಧೈರ್ಯಂ ನಯನಸರಸಿಜೇ ಬಾಷ್ಪರುದ್ಧಾವಲೋಕೇ .
 ಬಾಹಾಗ್ರೇಣಾವಮೃಜ್ಯ ಪ್ರಣಯಪರವಶಾ ಭಂಗುರೈಸ್ತ್ವಾಮಪಾಂಗೈಃ
 ಸಭ್ರೂಭಂಗಂ ಸರಾಗಂ ಸ್ಪುರದಧರಪುಟಂ ವೀಕ್ಷಮಾಣಾ ಜಗುಸ್ತಾಃ .. 127..

ಇಂದಿಶರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಭುವನಕಮನಾಕೃತೇ ತಾವಕೇ ಪಾದ-
 ಪಾಥೋಜಕೇ ಪಾತುಕಾ ಮಹಿತಕಾಮಾಃ
 ಗದಿತುಮಿತಿ ಕಿಮುಚಿತಂ ನೋ ನಿಖಿಲಮಪಿ
 ವಿಭೂಯಾಗತಾ ಹಂತ ಮಾ ಸಂತ್ಯಜೇಮಾಃ
 ಪಲ್ಲವಂ .
 ಜಯ ಜಯ ರಮಾರಮಣ ಕೃಪಣಬಂಧೋ
 ಜಯ ಜಯ ಸತಾಂ ಶರಣ ಕರುಣೈಕಸಿಂಧೋ (ಜಯ)
 ಅಪಿ ಕುಹಚಿದಿಹ ಜಗತಿ ವಿಜಹಾತಿ
 ಕಿಮು ವಾರಿವಾಹೋ ಹಿ ಚಾತಕೀರಧಿಕದೀನಾಃ
 ಅಪಿ ಚ ವಿಸೃಜೇದಮೃತಕಿರಣೋ ಹಿ ಕೈ-
 ರವಾಣಾಮಿಹ ಕಿಮಾವಲೀರಾತ್ಮಲೀನಾಃ (ಜಯ)
 ಆತಪಾದತಿಪಿಪಾಸಾತುರಾ ತಟಗತಾ

ಮೃಗವಧೂತತಿರಹೋ ಭೂರಿತಾಪಾ
 ಭುವನಾಧಿಹಾರೇಣ ಕಾಸಾರಕೇಣ ಯದಿ
 ವಾರ್ಯತೇ ಕಾ ಗತಿಃ ಪೂರಿತಾಪಾ
 ಭದ್ರ ಶತಪತ್ರಸಮವಕ್ತ್ರ ನನು ಭಕ್ತಜನ-
 ಮತ್ರ ಸ ತು ಪದ್ಮನಾಭೋ ಯಥಾ ವಾ
 ಭಜ ತಥಾ ಪುನರಿಮಾ ವಯಮಿಮಾಮಯಿ ಸಖೇ
 ಬತ ಸಹೇಮಹಿ ರುಜಾಮಿಹ ಕಥಂ ವಾ (ಜಯ)
 ತದಭಿನವತಾರುಣ್ಯ ತವ ಮಹಿತಕಾರುಣ್ಯ-
 ಪದಪಾವಿತಾರಣ್ಯಭುವಿ ನಿಷಣ್ಣಾಃ
 ತ್ವಾಂ ಭಜಾಮೋ ವಿವಿಧಗುಣವರೇಣ್ಯಂ
 ವಿನು(ನ?)ತಜನಶರಣ್ಯಂ ವಿಷಮಶರವಿಷಣ್ಣಾಃ (ಜಯ)
 ಭವದಪಾಹೃತಹೃದಾಂ ಕಿಮಪಿ ನೋ ವಿಚಲತೋ
 ನ ತು ಪದೌ ಕಥಮಿಮೌ ಮಹಿತಬಾಹೋ
 ಮುರಳಿವರಗಾನಜಾಮಯಿ ಮದನದಾಹಿಕಾ-
 ಮಧರಸುಧಯಾಶು ನಿರ್ವಾಪಯಾಹೋ (ಜಯ)
 ಸುಮುಖ ಯದಿ ವಿಮುಖೋಽಸಿ ಜನ ಏಷ ದಗ್ಧತನು-
 ರೇತ್ಯ ಚ ತ್ವಾಂ ಭವೇತ್ಸಫಲಕಾಮೋ
 ಭವವಿರೋಧೀ ಭವಾನ್ ಕಿಂ ಚಾಯಮಪಿ ಪಶ್ಯ(ಇಬ್ಬ)-
 ಸಾಯಕೋ ಜಾಯೇತ ವಿಫಲಕಾಮೋ (ಜಯ)
 ಸುದತೀನಾಮುದಿತಮಿದಂ ರುದತೀನಾಮಥ ನಿಶಮ್ಯ ರಮ್ಯತನೋ .
 ಕರುಣಾಕರ ಸಪದಿ ಭವಾನ್ ಕರುಣಾಕುಲಧೀರಭೂದ್ವಿಭೋ ನಿತರಾಂ .. 128..
 ಆಭೀರೀಣಾಮಾಶಾಮಾಭೀಕ್ಷ್ಣ್ಯಾ ದರ್ಥಿತಾಮಭಿಪ್ರಾತುಂ .
 ಆಭೀ ರಸೇನ ವಿರಹಾದಾಭೀರುಭಿರಚಲದಚಲಹೃದಯ ಭವಾನ್ .. 129..
 ((129)ಅಭಿಪ್ರಾತುಂ = ಪೂರಯಿತುಂ ..)
 ಮಂದರಣನಂತಂಜೀರೋ ಮಂದಸ್ಮಿತಸುಂದರಾನನೇಂದುರಗಾತ್ .
 ನಂದಜ ಚಲವನಮಾಲೋ ನಂದನ್ಮುದಿತಾಭಿರಥ ಯಮುನಾಂ .. 130..
 ಗೋಪೀಭಿರುತ್ತರೀಯೈರಾಕಲ್ಪಿತಸಂಸ್ತರೋ ನಿಷಣ್ಣ ಇಹ .
 ಆತ್ಮಾರಾಮೋಽಪಿ ಭವಾನಾರಬ್ಧಾಭಿಃ ಸಮಂ ತದಾ ರಂತುಂ .. 131..
 ಲಲಿತೈಃ ಕೇಳೀಲಪಿತೈರ್ಲಸಿತೈರ್ಹಸಿತೈಶ್ಚ ಚುಂಬನೈಃ ಕಮನೈಃ .
 ಕೃತಮೋಹೈರುಪಗೂಹೈರಪಿ ತಾಸು ತದೋದಜ್ಯಂಭಯೋ ಮದನಂ .. 132..
 ಅತಿಕಮನಾದುರುಜಘನಾನೀವೀಂ ನಾವೈನ್ನಿತಾಂತವಿಶ್ವ(ಶ್ಲ)ಧಿತಾಂ .
 ಕುಚಯುಗಳಾದಪಿ ಗಳಿತಾಂ ಲಳಿತಾಂ ವನಿತಾಜನೋಽಪಿ ಕಂಚುಳಿಕಾಂ ..

ಭವದರ್ಪಿತದಂತವ್ರಣಮಂಡನಲಾಭೇನ ಕಾಪಿ ಗೋಪವಧೂಃ .
 ಇತರಂ ಮಂಡನವೃಂದಂ ನಿನಿಂದ ನಿತರಾಮನಿಂದನೀಯಮಪಿ .. 134..
 ಕಲಶಪಯೋಧೇರುದಿತಂ ತ್ರಿದಶಗಣಾಯಾದಿಶೋಮೃತಮಕಾಮಃ .
 ಅಧುನಾ ಪುನರಧರಾಮೃತಮಾಪೀಯಾಸಾಂ ಸ್ವಯಂ ನ ತೃಪ್ತೋಽಭೂಃ .. 135..
 ಪ್ರಮದಾಪಾದಿತಮುದಯದ್ರಾಗಭರಾದಧಿಕರುಚಿರಮಾಶ್ಲೇಷಂ .
 ಪ್ರಾಪ್ಯ ಯಥೇಷ್ಟಿತಮಮುನಾ ಮುಮುದೇ ಜಗದೇಕನಾಥ ಹೇ ಭವತಾ .. 136..
 ((131)ಆರಬ್ಧ = ಆರಬ್ಧವಾನ್ .. (132)ಉಪಗೂಹ = ಆಲಿಂಗನಂ .. (133)ನಾವೈತ್ =
 ನಾಜಾನಾತ್ (136)ಮುಮುದೇ . ಭಾವೇ ಲಿಟ್ ..)
 ಸುತನೂನಾಂ ಯಾ ಸಂಖ್ಯಾ ಸ್ವತನೂಮಪಿ ತಾವತೀಂ ಭವಾನ್ ಕೃತವಾನ್ .
 ಮಂಜುಳಕುಂಜಗೃಹಾದಿಷು ಮಂದಮುಪಾನೀಯ ತಾ ಬತಾರಮಯತ್ .. 137..
 ಮಯಿ ಮಯಿ ಮಾಯಾವಿಕಲಂ ವಿಲೀಯತೇಽಮೇಯರಾಗಭರತೋಽಯಂ .
 ಇತಿ ಮದಭರಮಪನೇತುಂ ದ್ರುತಮಥ ತಾಸಾಂ ತಿರೋದಧಾಥ ವಿಭೋ .. 138..
 ಅದ್ವೈತಾನಂದಸಿಂಧಾವಿತಿ ಸಪದಿ ನಿಪಾತ್ಯಾಂಗನಾಃ ಸ್ವಾವಲಂಬಾಃ
 ಕಾಂತಾರೇಽನ್ತರ್ಹಿತೇ ತ್ವಯ್ಯಥ ಮದರಹಿತಾಂ ಗೂಢಮಾದಾಯ ರಾಧಾಂ .
 ಭಗ್ನಾಶಾಸ್ತಾಃ ಶುಚಾ ತ್ವಾಂ ನಿಗಮಹೃದಿ ನಿಗೂಢಂ ಬ(ವ)ನೇ ಮಾರ್ಗಯಂತ್ಯೋ
 ವಾರ್ತಾಮಾರ್ತೈಕಬಂಧೋ ತವ ಚ ತರುಲತಾಃ ಪ್ರಶ್ನಯಂತ್ಯೋ ವಿಚೇರುಃ .. 139..

ನಾದರಾಮ(ಮಾ)ಗ್ರಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ತ್ವಮಶೋಕ ನಿಶಾಮಯ ಶೋಕವಶಾ
 ನನು ಶೋಕವಿನಾಶನ ನೋ ವಿವಶಾಃ
 ಕಪಿಶದುಕೂಲಂ ಕಮನೀಯಾಂಸಂ
 ಕಿಮಲೋಕಯ ಇಹ ಕಮಪಿ ಪುಮಾಂಸಂ
 ಪಲ್ಲವಂ .
 ಯದಿ ಸ ತು ದೃಷ್ಟೋ ವದ ಬತ ವಾರ್ತಾಃ
 ದ್ರುತಮಯಿ ಜೀವಯ ನೋ ಭೃಶಮಾರ್ತಾಃ (ಯದಿ)
 ((139)ನಿಗಮಹ(ಹೃ)ದಿ = ಉಪನಿಷದಂತರೇ . ಪ್ರಶ್ನಯಂತ್ಯ ಇತ್ಯಸ್ಯ ದ್ವಿಕರ್ಮಕತ್ವಂ
 ಚಿಂತನೀಯಂ ..)
 ತಾವಕನವಕಿಸಲಯಮೃದುಲಾಭ್ಯಾಂ
 ಚಾರುತರಾಮಲಪದಕಮಲಾಭ್ಯಾಂ
 ವಿಚರಣಪರ ಇಹ ನಿರುಪಮಹೇಳಂ
 ವಿಪಿನೇ ವಿವಶಿತನಿಖಿಲಮಹೇಳಂ (ಯದಿ)
 ಪರಿಮಳಪರಮನಿಕೇತನ ಗಹನೇ

ನನು ಕೇತಕ ಕೋಽಪಿ ಯುವಾ ಗಹನೇ
 ಭವತಾಲೋಕಿ ಕಿಮತಿಕಮನೀಯೋ
 ಬಹುಸುಕೃತವಶಾದಿಹ ಮಹನೀಯೋ (ಯದಿ)
 ತಾವಕ ಮಂಜುಳ ನವಮಂಜರಿಕಾ-
 ಮಂಜುತರಾಭೋಗವಿಭಂಜನಿಕಾ
 ಪ್ರಸ್ಯತಾತಿರುಚೀಭರರಮಣೀಯಾ
 ಪ್ರಸ್ಯತಾಯುಗಳೇಹ ಹ ಹ ಯದೀಯಾ (ಯದಿ)
 ಕೃತಮಾಲ ಸಖೇ ಮದನಸಮಾನಂ
 ಧ್ಯುತಿಜಾಲನಿಧೇ ನಿರವಧಿಮಾನಂ
 ಕಮಪಿ ಯುವಾನಂ ಕಳಮೃದುಗಾನಂ
 ಕಿಮು ಲೋಕಿತವಾನಸಿ ಲಸಮಾನಂ (ಯದಿ)
 ಮಹತಿ ಯದೀಯೇ ಜಘನೇತಿಘನೇ
 ಮನಸಿಜಭವನೇ ಭುವನೇ ಕಮನೇ
 (ಲಸಮಾನಮಿತಿ ಚಾನಶಿ ರೂಪಂ ..)
 ಪರಿಹಿತಮಂಬರಮತಿಕಮನೀಯಂ
 ಭವದೀಯಮಣೀವ(ಚ)ಕರಮಣೀಯಂ
 ಚಲದಲವಿಲಸಿತ ಕೋಽಪಿ ಚ ಪಾಕೋ
 ನನು ಚಲದಲ ಸುಚರಿತಪರಿಪಾಕೋ
 ನಿಖಿಲದೃಶಾಂ ನಿರವಧಿಸುಕೃತವತಾ
 ಕಿಮಲೋಕಿ ವನೇ ವಿಜನೇ ಭವತಾ (ಯದಿ)
 ಭವದೀಯಾಮಲದಲತುಲನೀಯಂ
 ಜಗತೀಹಾಧಿಕತರಕಮನೀಯಂ
 ಯುವತೀಜನಮಾನಸಮದನೀಯಂ
 ಜಗತೀಪದಮುದರಂ ಹಿ ಯದೀಯಂ (ಯದಿ)
 ಸುಪಲಾಶ ಪಲಾಶಕ ಚಪಲಾಶಂ
 ವಿಸೃತಯಶೋವಿಶದಿತನಿಖಿಲಾಶಂ
 ಕಮಪಿ ಭವಾನ್ಮುಖವಿಜಿತಕಲೇಶಂ (ಯದಿ)
 ಪುರುಷಂ ಕಿಮಲೋಕತ ಸಕಲೇಶಂ
 ಲಲನಾಮಾನಸವಿಚಲನಮೂಲೇ
 ಲಳಿತೇ ಹಿ ಯದೀಯೇ ಭುಜಮೂಲೇ
 ನವನವರೇಖಾವಿಲಸಿತಸಮಿತಾ
 ತವ ಮುಕುಳವರೈ ರುಚಿತತಿಸಮಿತಾ (ಯದಿ)

(ಮಣೀವಕಂ -ಕುಸುಮಂ .. ಚಲದಲೋಽಶ್ವತ್ಥಃ ..)
 ಕುರವ(ಬ?)ಕಲತಿಕೇ ಕುಸುಮವಿಲಸಿತೇ
 ಪರಿಮಳಭರಿತೇ ಕಿಮು ದೃಶಮಯಿ ತೇ
 ಇಹ ಕೋಽಪಿ ಯುವಾ ಶಿಶಿರೀಕೃತವಾನ್
 ಜನಮಮುಮಧುನಾ ವಿಧುರೀಕೃತವಾನ್ (ಯದಿ)
 ತವ ಕೋರಕನಿಕರೈರಧಿಕಮಹೋ
 ತುಲನಾಮಯತೇ ಜನನಯನಮಹೋ
 ಜಗತೀಹ ಯದೀಯೋ ರದನಿವಹೋ
 ರುಚಿರತರಾಮಲರುಚಿನಿಕರವಹೋ (ಯದಿ)
 ಸಖಿ ಕಮಲಿನಿ ಕಮನವಿಲಾಸವತೀ
 ನನು ಲೋಕವಿಲೋಭಿವಿಲಾಸವತೀ
 ಪುರುತರಸುಷಮಂ ತ್ವಮದೃಷ್ಟವತೀ
 ಪರಮಂ ಪುರುಷಂ ಕಿಮು ದೃಷ್ಟವತೀ (ಯದಿ)
 ತವ ನವದಳದಳಿತಾ ಭುವಿ ಸಾರಾ
 ದೃಗಿಹ ಯದೀಯಾ ವಿಜಿತವಿಸಾರಾ
 ಪರಿಧುತಯುವತೀತತಿಧೃತಿಸಾರಾ
 ಮಹಿತರುಚೀಭರಮಮಿತಮಸಾರಾ (ಯದಿ)
 ಕುವಲಯವನ ನನು ಕುಶಲಂ ಭವತೇ
 ಕುವಲಯವರ ಇಹ ಕೋಽಪಿ ಯುವಾ ತೇ
 (ನಯನಮಹಃ = ನಯನೋತ್ಸವಃ .. ವಿಸಾರೋ ಮೀನಃ ..)
 ಸವಿಧಂ ಕಿಮಿತೋ ಮದಯನ್ ಹೃದಯಂ
 ಸಜಲಪಯೋಧರಪರಮಸುಹೃದಯಂ (ಯದಿ)
 ತಾವಕಸುಷಮಾಮನುಹರಮಾಣೋ
 ಭಾವಕಜನಚೇತಸಿ ರಮಮಾಣೋ
 ಜಗತಿ ಯದೀಯೋ ಘನಚಿಕುರಭರೋ
 ಲಸತಿ ಮಹೀಯೋ ಘನರುಚಿರತ(ಭ)ರೋ (ಯದಿ)
 ಏವಂ ಪೃಚ್ಛಂತ್ಯ ಏತಾ ವಿವಿಧತರುಲತಾಃ ಸಂಚರಂತ್ಯೋ ವನಾಂತೇ
 ದೃಷ್ಟ್ವಾ ಪುಷ್ಪಾಧಿಭಾರಾಂ ಗದಿತನಿಜದಶಾಂ ತಾಂ ಪುರೋಧಾಯ ರಾಧಾಂ .
 ಸರ್ವಾಃ ಸಪ್ತಾಶ್ಚಪುತ್ರೀಪುಳಿನಮುಪಗತಾ ರಂಹಸಾ ಸಂಹತಾಸ್ತಾ-
 ಸ್ತ ಚ್ಚೇಷ್ಟಾಸ್ತ ನ್ಮನಸ್ಯಾಃ ಸಿತತರನಿಕತಾವಿಷ್ಟರೇಷೂಪವಿಷ್ಟಾಃ .. 140..
 ಪಾದೌ ತೌ ಲಳಿತೌ ಸರೋಜಲಸಿತೌ ಜಂಘೇ ಚ ತೇ ಬಂಧುರೇ
 ಜಂಘಾಲೇ ಖಲು ಕೇಕಿಕಂಠವಿಜಯೇ ತೇ ಜಾನುನೀ ಚಾರುಣೀ .

ಊರೂ ತೌ ಮಹಿತೌ ಚ ತತ್ ಕಟಿತಟಂ ವ್ಯಾಲಂಬಿಪೀತಾಂಬರಂ
 ವತ್ಸಂ ತದ್ವನಮಾಲಭಾರಿ ವಿಪುಲೌ ಭೋಗೋಪಮೌ ತೌ ಭುಜೌ .. 141..
 ವಕ್ತ್ರಂ ನೇತ್ರಮಹೋತ್ಸವೋ ನನು ಚ ತತ್ ಸಮೋಹನಂ ತತ್ ಸ್ಮಿತಂ
 ತದ್ಬಂಧೂಕನಿಭಂ ತು ದಂತವಸನಂ ಕಾಂತಾ ಹಿ ದಂತಾಶ್ಚ ತೇ .
 ((140)ಸಪ್ತಾಶ್ವಪುತ್ರೀ = ಯಮುನಾ .. (141)ಇಷ್ಟಕೇಷೀಕಾಮಾಲಾನಾಂ ಚಿತತೂಲಭಾರಿಷ್ಟಿತಿ
 ಹೂಸ್ವೇ ಮಾಲಭಾರೀತಿ ರೂಪಂ . (@@P@@ಲೇಅಸೇ ಚೇಚ್ಚ-ಓಚ್ಚ @@ವ@@ಅಸ್
 ನೋತ್ ಚ್ಚೇಅರ್)ಭೋಗಃ = ಸರ್ಪಕಾಯಃ . (142)ದಂತವಸನಮಧರಃ ..
 ಗಂಡೌ ತೌ ಮಣಿಕುಂಡಲಾಂಚಿತರುಚೌ ನಾಸಾ ಚ ಸಾ ಭಾಸುರಾ
 ನಾರೀಣಾಂ ಸ್ಮರಣೇಽಪಿ ಧೈರ್ಯಹರಣೇ ತೇ ದೀಕ್ಷಿತೇ ಚೇಕ್ಷಣೇ .. 142..
 ಚಿಲ್ಲೀನಾ ಜಗತಾಂ ವಿಲೋಕಿತವತಾಂ ಚಿಲ್ಲೀಮತಲೀ ಚ ಸಾ
 ಫಾಲಂ ತತ್ತಿಲಕೋಪಶೋಭಿ ನಿತರಾಂ ತೇ ಕುಂತಳಾ ಮಂಜುಲಾಃ .
 ಲೋಕಕ್ಷೋಭಕರೀಹ ಸಾ ಚ ಕಬರೀ ಪಿಂಞಾವಲೀಲಾಂಭಿತಾ
 ಸಾ ಕಾಂತಿಃ ಸಜಲಾಂಬುವಾಹಸುಷಮಾಸಂಹಾರಿಣೀ ಹಾರಿಣೀ .. 143..
 ವಾಣೀ ಮಾನಸಹಾರಿಣೀ ನವಸುಧಾವೇಣೀ ಚ ಸಾ ಶೃಣ್ಣತಾಂ
 ಸಾ ಭಂಗೀ ಗಮನೇ ನಿಕಾಮಕಮನೇ ರಮ್ಯಾ ಚ ಸಾ ನರ್ಮಗೀಃ .
 ಗೂಢಾಪಾಂಗನಿರೀಕ್ಷಿತಂ ಶಿವಶಿವ ತೈಲೋಕ್ಯವಿಕ್ಷೋಭಿ ತತ್
 ಮಾರೋನ್ಮಾದವಿಧಾಯಿ ವೇಣುರಣನೇ ತತ್ ಕೌಶಲಂ ಪೇಶಲಂ .. 144..
 ಲಾವಣ್ಯಂ ತದವರ್ಣನೀಯಮಪಿ ತದಾ(ದ್ವಾ)ಕ್ಷಿಣ್ಯಮವ್ಯಾಹತಂ
 ನೈಪುಣ್ಯಂ ತದಶೇಷಕರ್ಮಸು ಚ ತತ್ ಕಾರುಣ್ಯಮವ್ಯಾಜಕಂ .
 ತಾರುಣ್ಯಂ ಭುವನೈಕಹಾರಿ ಕಿಮಪಿ ಪ್ರೋದ್ಧಿನ್ನಮಂಗೇಷು ತತ್
 ಪ್ರಾವೀಣ್ಯಂ ಜನರಂಜನೇ ತದಿಹ ತಚ್ಚೌಚಿತ್ಯಮತ್ಯದ್ಭುತಂ .. 145..
 ಸಾ ಸ್ತ್ರೀಣಾಂ ಹೃದಯಂಗಮಾ ಸುಭಗತಾ ಸೌಜನ್ಯಮುದ್ರಾ ಚ ಸಾ
 ಸಾ ವಾ ಹಂತ ಸುಶೀಲತಾ ಮಧುರತಾ ಭಾವಜ್ಞತಾ ಪ್ರಾಜ್ಞತಾ .
 ((143)ಚಿತಿ ಬುದ್ಧೌ ಲೀನಾ ..)
 ಸ್ಮಾರಂಸ್ಮಾರಮಹೋ ಮುಹುರ್ಮುಹುರಿತಿ ತ್ವಯ್ಯೇವ ತಾಸಾಂ ತದಾ
 ಲೀನಂ ನೂನಮಭೂದಲಂ ನನು ಹರೇ ಚೇತೋ ಹಿ ಚೇತೋಹರೇ .. 146..
 ಇತಿ ಭವತಿ ಸಕಾಮಂ ಲೀನಚಿತ್ತಾ ನಿಕಾಮಂ
 ವಿದಧುರಪಿ ವಿಲಾಪಂ ತಾ ಹರೇ ಭೂರಿತಾಪಂ .
 ತವ ಸಪದಿ ವಿಯೋಗಾದಾಕುಲಾ ವೀತಭೋಗಾ
 ಮುರಮಧನ ಮಹೇಲಾ ವ್ಯಾಧುತಾಶೇಷಹೇಲಾಃ .. 147..
 ಕ ನು ಭವಾನಿಮಾ ದಾಸಿಕಾ ರಯಾ-
 ದ್ವ್ಯಸನಸಾಗರೇ ಪಾತಯನ್ನಯಾತ್ .

ಸಕ್ಯದಪೀಶ ತೇ ದರ್ಶಯಾನನಂ

ನಳಿನಲೋಭನಂ ಲೋಕಮೋಹನಂ .. 148..

ಕುಚಕುಶೇಶಯೇ ಕರ್ಕಶೇ ಭೃಶಂ

ಪದಪಯೋರುಹಂ ನಾಥ ತೇಽನಿಶಂ .

ಮೃದು ನಿಲೀಯತೇ ತೇನ ಕಾನನೇ

ಚರಸಿ ಹಾ ಕಥಂ ಕಂಟಕಾಯನೇ .. 149..

ಅಧರಶೀಘನಾ ತೇಽಧುನಾತುಲಂ

ವಿಜಹಿ ನೋ ವಿಭೋ ಮನ್ಮಥಾನಲಂ .

((150)ಶೀಘರ್ಮಧು . ವಿಜಹಿ = ನಾಶಯ . ಸುಧಾಕಿರಾ -ಅಮೃತವರ್ಷಿಣಾ .

ಗೋಪಿಕಾಗೀತಚ್ಛಾಯಾನುಕಾರಿ ಗೀತಕಮಿದಂ .)

ವ(ಶ್ರವ)ಣಮೇಕಯಾಪೀಶ ನೋ ಗಿರಾ

ಶಿಶಿರಯಾಚಿರಾತ್ತ್ವಂ ಸುಧಾಕಿರಾ .. 150..

ಅಧಿಕಮಾಧುರೀಲೋಭನೋದಿತೇ

ಸಕಲಕಾಮಿನೋ(ನೀ)ಮೋಹನಾಕೃತೇ .

ಕುಟಿಲಮಾನಸೇನ ತ್ವಯಾ ದಯಾ-(ವರ್ ತ್ವಯಾದಯಂ)

ಸರಳಮಾನಸಾ ವಂಚಿತಾ ವಯಂ .. 151..

ವಿಲುಠತೀರಿಮಾ ಭೂತಲೇಽವಶಂ

ದೃಢಶುಚಾ ವಿಮೂಢಾಶಯಾ ಭೃಶಂ .

ಸುಖಯ ಧೈರ್ಯಚೌರ್ಯೈಕದೀಕ್ಷಿತ್ಯೈ-

ರುರುದಯೋಕ್ಷಿತ್ಯೈನೋ ನಿರೀಕ್ಷಿತ್ಯೈಃ .. 152..

ಶ್ವಸಿತಮಾರುತಾಪಾತವೇಪಿತೇ

ನಯನವಾರಿಹಾರೈಕಭೂಷಿತೇ .

ಮನಸಿಜಾನಲೇನಾತಿತಾಪಿತೇ

ಕುರು ಪಯೋಧರೇ ಪಾಣಿಮೀಶ ತೇ .. 153..

ಹೃದಯದಾರಣಂ ತಾಪಜ್ಯಂಭಣಂ

ವಿದ್ಯ(ದಯ)ಕಿಶ್ಚ(ಜ್ಞ)ನ ತ್ವಂ ಚ ದಾರುಣಂ .

((151)ಅಧಿಕಮಾಧುರೀಲೋಭನೀ ಉದಿತರುಕ್ತಿಯುಸ್ಯ ತತ್ಸಂಬುಧಿಃ ..

(153)ವಿದಯ = ನಿರ್ದಯ ..)

ಕಲಯ ಚಾಪಲೇ ನಾಥ ಕಾರಣಂ

ವಿನಯವಾರಣಂ ಧೈರ್ಯಚೋರಣಂ .. 154..

ತವ ತು ನೋ ದಯಾ ಮಾನಿನೀಕುಲೇ

ಭವತು ಜಾತುಚಿನ್ಮೇದಿನೀತಲೇ .(ವರ್ ಭವತಿ)

ಯದಿಹ ಪೂತನಾ ಭೂರಿಸೌಹೃದಾ
ಬತ ಹತಾಪಿ ತೇ ಸ್ತನ್ಯದಾ ಮುದಾ .. 655..
ಚಿಕುರಜಾಲಕಂ ಮಂಜುಪಿಂಥಕಂ
ರುಚಿರಫಾಲಕಂ ಮಂಜುಳಾಳಕಂ .
ಧೃತಿವಿಮೋಚನಂ ಚಾರುಲೋಚನಂ
ಕಪ(ಮ)ಲಭಂಜನಂ ಲೋಕರಂಜನಂ .. 156..
ಮಕರಕುಂಡಲಂ ಗಂಡಮಂಡನಂ
ವದನಮಂಡಲಂ ತಾಪಖಂಡನಂ .
ಅಧರಮಾಧುರೀ ಬಂಧುರಾಮಲಂ
ವಿಜಿತಕಂಬು ತೇ ಕಂಧರಾತಲಂ .. 157..
ವೃಧುನಿರಂತರಂ ಸೇ ಭುಜಾಂತರಂ
ಭುಜಭುಜಂಗಮಂ ಕಾಂತಿದಂತುರಂ .
((157)ಕಂಧರಾ = ಗ್ರೀವಾ)
ಜಘನಮಂಡಲಂ ಕಾಮಮಂದಿರಂ
ಕಪಿಶವಾಸನಾ ಚಾತಿಸುಂದರಂ .. 158..
ಕರಭಚಾರು ತೇ ಚಾರುಗೌರವಂ (?)
ಚರಣಪಲ್ಲವಂ ಧೂತಪಲ್ಲವಂ . (ವರ್ ಚರಣತಲ್ಲಜಂ)
ಅಜಿತ ಬಂಧುರಾಂ ಗಾನಮಾಧುರೀಂ
ವಿಜಿತಸಿಂಧುರಾಂ ಯಾನಚಾತುರೀಂ .. 159..
ಸಕಲಮೇವ ಸಂಚಿಂತ್ಯ ಸಂತತಂ
ಹೃದಿಹ ನೋಽತಿಸಂತಾಪಸಂತತಂ .
ಭಜತಿ ಚಂದ್ರಕಾಂತೋದಯನ್ಮಹೋ-
ಮಿಳಿತಚಂದ್ರಕಾಂತೋಪಮಾಮಹೋ .. 160..
ಅಕರುಣಾವಶೇಽಪೀದೃಶೇ ಜನೇ
ತವ ಪದಾಂಬುಜೈಕಾವಲಂಬನೇ .
ಕಪಟನಾಟಕೇ ಪಾಟವಂ ಹರೇ
ಪ್ರಥಯಸೇ ಕಥಂ ಮನ್ಮಥಾತುರೇ .. 161..
ಜಯ ಜಯೋರುಕಾರುಣ್ಯವಾರಿಧೇ
ಜಯ ಜಯೋರುಲಾವಣ್ಯವಾರಿಧೇ
ಜಯ ಜಯೋರುವಿಜ್ಞಾನವಾರಿಧೇ
ಜಯ ಜಯೋರುಸಮ್ಮೋಹವಾರಿಧೇ .. 162..
ಭವತಿ ಚೇದ್ಧಯಾ ತೇಽತಿಪೀಡಿತೇ

ಭವತಿ ನೋಽಪಿ ಚೇದ್ಭಕ್ತಿರೀಡಿತೇ .

ವಪುರಿದಂ ಮನೋಮೋಹನಂ ಮನಾ- (ವರ್ ಮನೋಮೋದದಂ)

ಗಧಿಕಶೋಭನಂ ದರ್ಶಯಾಧುನಾ .. 163..

ಇತಿ ವಿಲಪ್ಯ ತಾ ದೀನಮಾನಸಾ

ಭವದವೇಕ್ಷಣೇ ಭೂರಿಲಾಲಸಾಃ .

ಪುರುದಯಾನಿಧೇ ಮಾಧವಾಬಲಾ

ರುರುದುರುಚ್ಚಕ್ರೈರಚ್ಯುತಾಕುಲಾಃ .. 164..

ಗೋಪೀನಾಂ ವಿವಿಧಂ ವಿಲಾಪಮಧಿಕಂ ರಮ್ಯಂ ನಿಶಮ್ಯಾದ್ರಧೀ-

ಲೋಕಾನಂದನ ಸುಂದರಾಂಗಲತಿಕೋ ಮಂದಸ್ಮಿತಾದ್ರಾಢನನಃ .

ಕಾಂತಾರಾಂತರತೋ ಮುರಾಂತಕ ಭವಾನಾವಿರ್ಭೂವಾಗ್ರತೋ

ಜೀಮೂತೋದರತೋ ಯಥಾಮೃತಕರೋ ವ್ಯಾಜ್ಯಂಭಯನ್ನನ್ನಥಂ .. 165..

ಪುರಃ ಪ್ರಾದುರ್ಭೂತಪ್ರಚುರಕರುಣಾಸಾದ್ರ್ವನಯನಂ

ಪ್ರಸನ್ನಾಸ್ಯಾಂಭೋಜಂ ಪ್ರಸವಶರಮೋಹಾವಹತನುಂ .

ಪ್ರಹೃಷ್ಟಾ ದೃಷ್ಟಾ ತ್ವಾಂ ಯುಗಪದಜಿತೋತ್ತಸ್ಥೂರಬಲಾಃ

ಪ್ರಪನ್ನಾ ಜೀವಂ ಸ್ವಂ ದ್ರುತಮಿಹ ಮೃತಾ ಮಾಧವ ಯಥಾ .. 166..

ಪ್ರಸರ್ಪನ್ನಿಶ್ವಾಸಾಭಿಧನವನಭಸ್ವತ್ತ್ರಿಯಸಖೇ

ಪ್ರದೀಪ್ತೇ ವಿಶ್ವಾತ್ಮನ್ವಿರಹದಹನೇ ತಾಪಗಹನೇ .

((165)ಉಪಮಾತ್ರಾಲಂಕಾರಃ .. (166)ಪ್ರಸವಶರಃ - ಕುಸುಮಬಾಣಃ .

ಉತ್ತಸ್ಥಯುಗಪತ್ಸರ್ವಾಸ್ತನ್ವಃ ಪ್ರಾಣಾಮಿವಾ-

ಗತಮಿತಿ ಶ್ರೀಮದ್ಭಾಗವತಂ .)

ಕೃತಾಪಾತಾ ಗೋಪೀರನಘ ಲಘು ಗೋಪಾಯಿತುಮನಾಃ

ಕಟಾಕ್ಷೈರಾಕೃಷ್ಯ ಪ್ರಮದಜಲಧೌ ಪ್ರಾಕ್ಷಿಪ ಇಮಾಃ .. 167..

ತದಾ ಕಾಚಿದ್ಭಾಲಾ ಪ್ರಣಯಭರಸನ್ನಾ ದ್ರುತಮಿತಾ

ಪ್ರಸನ್ನಾಸನ್ನಂ ತೇ ಕಿಸಲಯಮನೋಜ್ಞಂ ಕರತಲಂ .

ಗೃಹೀತ್ವಾಘ್ರಾಯ ಸ್ವೇ ಕುಚಕಲಶಮಧ್ಯೇ ನಿದಧತೋ

ವಿರಾಜದ್ರೋಮಾಂಚಂ ವಿರಹಜರುಜಂ ಹಂತ ವಿಜಹೌ .. 168..

ವಿಧೂಯೇಮಾಂ ಹಾ ಮಾಂ ವನಭುವಿ ವಿಧೂತಾರ್ಯಚರಿತಂ

ವಧೂಮನ್ಯಾಂ ಧನ್ಯಾಂ ಸರಸಮನುಭೋಕ್ತುಂ ಬತ ಗತಃ .

ಸ್ವೈಶೇತ್ ಕಾ ವಾ ಧೂರ್ತಂ ಶರತರಮತೇ ತ್ವಾಮಿತಿ ರುಷಾ

ಹರೇ ಪಶ್ಯಂತ್ಯನ್ಯಾ ಪರುಷಮತಿದೂರೇ ಸ್ಥಿತವತೀ .. 169..

ಸುಧಾರೂಪಂ ರೂಪಂ ತ್ರಿಜಗದಭಿರೂಪಂ ತವ ಮುದಾ

ದೃಶಾಪೀಯಾಪೀಯ ಪ್ರಣಯವಿವಶಾ ಕಾಪಿ ವನಿತಾ .

ನಿಧಾಯಾಂತಃ ಸ್ವೈರಂ ಪುನರಿದಮನುಧ್ಯಾಯ ನಿಭೃತಂ
 ಸ್ಪುರದ್ಭ್ರಹ್ಮಾನಂದಾ ಬತ ಮುಕುಳಿತಾಕ್ಷೀ ಸ್ಥಿತವತೀ .. 170..
 ಭುಜಾಕಾಂಡಂ ಕಾಂತಂ ತವ ಭುಜಗಭೋಗಾತಿಸುಭಗಂ
 ಪರಾ ಕಾಚಿತ್ ಕಂಠೇ ಪ್ರಣಯತರಳಾ ವೋಷ್ಟೇ(ವೇಷ್ಟಿ)ತವತೀ .
 ((168)ಸನ್ನಾ=ಕ್ವಾ (ಕಾಂತಾ))

ನಿರುಂಧಾನೇವಾಸೂನ್ ಕಥಮಪಿ ಯಿಯಾಸನತಿರಯಾತ್
 ಸ್ವಕೀಯಾನ್ನಾಳೀಕಾಶುಗವಿಶಿಖಪಾತೇನ ವಿವಶಾ .. 171..
 ಮನೋ ಮೇ ತ್ವಂ ಮುಷ್ಟನ್ ಕ್ವ ನು ಕಿತವ ಕೃಷ್ಣಾಂತರದಧಾಃ
 ಕ್ವಚಿಚ್ಛೋರೋ ದೃಷ್ಟೋ ಯದಿ ಸಪದಿ ದಂಡ್ಯೋ ಹಿ ನಿಯತಂ .
 ಉದೀರ್ಯೈವಂ ದಾಮ ಪ್ರಣಯತರಳಾದಾಯ ಕುರಳಾ-
 ದರಾಳಾಪಾಂಗೀ ಕಾಪ್ಯಕೃತ ಕೃತಬಂಧೌ ತವ ಭುಜೌ .. 172..
 ಅಹೋ ಮಾಂ ರಾಗಾಂಧಾಂ ವನಭುವಿ ವಿಧೂಯಾಶು ಗತವಾನ್
 ಭವಾನ್ ವ್ಯಾಜೀನ ತ್ವಾಂ ಕಿತವ ಕಥಯಿತ್ವಾ ತು ವಿಪಿನೇ .
 ವಿಧೂಯಾಹಂ ಯಾಮಿ ವ್ಯಸನಮಿಹ ಜಾನಾತು ವಿರಹೇ
 ನಿಗದ್ಯೇತ್ಯ ತ್ವನ್ಯಾಂತರ್ಹಿತನುಲತಾಸ್ಥಾತ್ತರುತಟೇ .. 173..
 ವಚಃ ಶ್ರುತ್ವಾ ತತ್ಪ್ರಾಶವಿಶದರಾಗಾತಿವಿವಶಂ
 ವಧೂನಾಂ ಸಾಧೂನಾಂ ಪ್ರಣಯಕಲಹಾತ್ಯಂತಸುಭಗಂ .
 ಸ್ವನಾಥಾನಾಮಾಸಾಮಥ ಸಪದಿ ಕೋಪಂ ವ್ಯಪನಯನ್
 ಗಿರಂ ಪ್ರೇಮಾವೇಶಾದಭಿದಧಿಧ ನಾಥಾತಿಮಧುರಂ .. 174..

ಸೌರಾಷ್ಟ್ರರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಆಭೀರಿಕಾ ನಿಯತಮಾಪೂರಯೇ ನಿಖಿಲ(ಲ-)
 ಮಾಶಾಸಿತಂ ಮನಾಸೇ(ನಸಿ)ಯದಿಹ ಲೋಕೇ ..
 ((173)ಅಸ್ಥಾತ್ = ಸ್ಥಿತವತೀ . ಲು(ಲ)ಜ್ಞಿ ರೂಪಂ .)
 ಆಶು ಭೃಶಮಹಿತಮಿಹ ಶೋಕಮಯಿ ಹೃದಿ ಜಹಿತ
 ತೋಷಮಪಿ ಭಜತ ಗತಸಕಲಶೋಕೇ
 ಪಲ್ಲವಂ .

ಕುಸುಮಶರಶರನಿಕರಜನಿತಭಂಗಂ
 ಶಿಶಿರಯತ ಮೃದುಹಸಿತಸುಧಯಾ ಮದಂಗಂ (ಕುಸುಮ)
 ಅನುವೃತ್ತಯೇ ತು ಮಯಿ ಚೇತಸೋ ನಿಯತ-
 ಮಿದಮಾಹಿತಂ ಮುನಿಭಿರಪಿ ದುರವಲೋಕೇ

ಅತಿಕರುಣಹೃದಯನಿಭಿ(ಮಿಮ)ಮತಿಕಠಿನಹೃದಯ
 ಇತಿ ಬತ ಕಿಮಪಿ ಕಲಯತ ನ ಯುವತಿಲೋಕೇ
 ಆಲೋಭನೀಯಸುಷಮಾಲೋಕನೀಯವಪು-
 ರಾಲೋಕನಾದಿಹಾಶು ಭವತೀನಾಂ
 ಆಕುಲಂ ಭವತಿ ಬತ ಮಾನಸಂ ನಿಯತಮಯಿ
 ಮಾಮಕಂ ಮಹಿತತರಶುಭವತೀನಾಂ (ಕುಸುಮ)
 ಅಪಿ ಯಾಮಿನೀಶಕರಭೃಶರಾಜಿನೀಷು
 ಮದಭರದಾಯಿನೀಷು ರಜನೀಷು ನೂನಂ
 ಅಧಿಕರಸಮನಿಶಮಪಿ ಪರಿರಮತ ವಿವಿಧ-
 ಮಪಿ ವಿಪುಲತರಪುಳಿನಭುವಿ ವಿರಹಹೀನಂ (ಕುಸುಮ)
 (ಪರಿರಮತ “ವ್ಯಾಜ್ವರಿಭ್ಯೋ ರಮ” ಇತಿ ಪರಮ್ವೈಪದಂ .)
 ನಿಶಮ್ಯೇದಂ ರಮ್ಯಂ ನಿರವಧಿಕರಾಗಂ ನಿಗದಿತಂ
 ನಿರಾತಂಕೈರೇತೈರ್ನಿರತಿಶಯಸಮ್ಮೋದವಿವಶೈಃ .
 ವಧೂಲೋಕೈಃ ಸಾಕಂ ಸರಸಸರಸಾಂ ರಾಸವಿಹತಿಂ
 ವಿಧಾತುಂ ಪ್ರಾರಬ್ಧಾಃ ಪ್ರಹಿತಮತಿರಾಸಾಂ ಸುಚರಿತೈಃ .. 175..
 ದಂಡಕಂ .

ನದ್ಧಾ ಕಲಾಪತಾತ(ತತಿ), ರದ್ಧಾ ಸಖೀಭಿರಥ, ಬದ್ಧಾದರಂ ಚಿಕುರಜಾಲೇ .
 ನವರುಚಿಜಟಾಲೇ ನನು ವಿಮಲಫಾಲೇ ನಮದಮರವರನಿಕರ ರುಚಿರತರಮಪಿ
 ತಿಲಕಮರಚಿ ತವ ಭಸಳ (ನ)ಕುಲಲಸದಳಕಮಾಲೇ ..
 ತಾರಂ ಮನೋಜ್ವರುಚಿ, ಧಾರಂ ಭವಾನುರಸಿ, ಹಾರಂ ದಧೌ ಭುವನಸಾರಂ,
 ತರಳರುಚಿಭಾರಂ ತತಜಘನಭಾರಂ ತರುಣತರತರಣಿಕರಮದವಿಸರಹರಣ-
 ಪರಕಪಿಶತರವಸನವರಲಮಿ(ಸಿ)ತಮಕೃತಾರಂ ..
 ಬಾಹಾಯುಗೇ ವಿಹಿತಮಾಹಾವನೇ ರಚಿತಹಾಹಾರವೇ ರಿಪುತತೀನಾಂ
 ಬಹುಮಣಿನಿಲೀನಾಂ ಬಹಳರುಗಹೀನಾಂ ವಲಯತತಿಮಧಿತ ವರಕಟಕಮಪಿ
 ಚ ರಣಭುವಿ ಜಯತಿ ವಪುರಿದಮಜಿತ ಗತಿರಿಹ ಯತೀನಾಂ ..
 ನಾಣೀಯಸೀಂ ತದನು ವೇಣೀಂ ಬಬಂಧುರಲಮೇಣೀದೃಶೋ ವಿಶದಚೇಲಾಃ
 ನತಸುರಮಹೇಳಾ ನಯನಹರಹೇಳಾ ನರಕಹರ ವಲಯವರನಿಕರಮಪಿ
 ಕಟಕಮಪಿ ಪದಕಟಕಮಪಿ ಚ ದಧುರತಿಮಧುರಶೀಲಾಃ ..

((175)ಪ್ರಾರಬ್ಧಾಃ = ಆರಬ್ಧವಾನಸಿ ..)

ಯೋಷಾಕುಲೇ ವಿಪುಲತೋಷಾಕುಲೇ ವಿಮಲಭೂಷಾಕುಲೇ ವಲಯಚಾರೇ
 ಯುವದೃತಿವಿದಾರೇ ಯುವತಿಮದಹಾರೇ ಯುಗಳಮಪಿ ಯುಗಳಮುಭಯತ
 ಉದಿತರುಚಿರರುಚ ಉಪರಚಿತಸುಬಹುವಪುರಿಹ ಖಲು ವಿಹಾರೇ ..

ರಾಧಾಭಿಧಾಮಧಿಕಮಾಸಾದಿತಾಮಲವಿಲಾಸಾಮಿಮಾಂ ವಿಹೃತಿಕಾಂತೇ
ರತಿರಮಣಕಾಂತೇ ರತಿರಚಿತಕಾಂತೇ ರಭಸಗತಕಲಹರತಮುನಿರಮಿತಮುಪ(ಮುದಪ)ದತ
ಪುನರಚಿತಭೃಶಮಹಿತಸುರಪಟಲಿಕಾಂತೇ ..

ರಾಗಾದ್ಯ(ದಮ)ತ್ಯತತಿರಾಗಾತ್ ಪ್ರಿಯಾಭಿರನುರಾಗಾಕುಲಾಭಿರನುಯಾತಾ
ರಯಭರಪರೀತಾ ರಸವಶಕರೀತಾ ರಜನಿಕರನಿಭವದನ ತವ ಮಹಿತತರಚರಿತನುತಿನಿರತಭೃ

ಜಲ್ಪೈರಿಹೇಶ ಕಿಮನಲ್ಪೈಃ ಸುರೈರಧಿಕದರ್ಪೌರ್ವಿಯದ್ ವೃತಮಶೇಷೈಃ
ಜನಿತಪುರುತೋಷೈರ್ಜವರಚಿತಘೋಷೈರ್ಜನನಹರ ತವ ವಿಹೃತಿಮಹಿತಮಹಮಮಿತರಸ

ಘಂಟಾರರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

ಪಾಣಿಕಮಲತಾಳಮಿಳಿತಪಾದಪಾತನೇ
ಪಾದಕಟಕಹೇಮವಲಯನಾದಮೋಹನೇ
ಪಲ್ಲವಂ .
ಗೋಪಲೋಕಪುಣ್ಯಪರಿಣತೇಽತಿಮೋಹನೇ
ವಾಸುದೇವ ಲೇಸಿಥೇಹ ರಾಸಖೇಲನೇ (ಗೋಪ)
ಕಮನಕನಕಸಾರಸನಕನಿನದಲೋಭನೇ
ತರಳತರಳತಾರಹಾರನಿಕರಶೋಭನೇಂ (ಗೋಪ)
ಸರಸಮಂಸಲಂಬಿವೃದುಲಕಮೃಕರತಲೇ
ಚಲಿತಕುಂಡಲಾಭಿರಾಮಗಂಡಮಂಡಲೇ (ಗೋಪ)
ವದನಲಸಿತಧರ್ಮಸಲಿಲಬಿಂದುಜಾಲಕೇ
ರುಚಿರಚಿಕುರಭಾರಗಳಿತಕುಸುಮಮಾಲಿಕೇ (ಗೋಪ)
ಮಧುರಮಧ(ಧು)ರಗಳಿತವೇಣುನಾದಬಂಧುರೇ
ವಿವಿಧವಿಬುಧವಾದ್ಯತಾಳಮೇಳಸುಂದರೇ (ಗೋಪ)
ತದನು ಮೃದುಲಹಾಸೀ ವೇಣುನಾದಾಪಹಾಸೀ
ಮಧುರತರಮಗಾಸೀರೂಢರಾಗ್ಯವಿಲಾಸೀ .
ಪಶುಪಯುವತಿಜಾತ್ಯೇರೀಶ ಸಾಕಂ ಸುಜಾತ್ಯೈಃ
ಪುರುಸುಕೃತಸಮೇತ್ಯೈರ್ಭೂರಿಸಮೋದಮೇತ್ಯೈಃ .. 176..

ಕೇದಾರಗೌಡರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಶ್ರುತಿಯುಗಸುಖದೋ ಮೃದುಪಿಕನಿನದೋ
ಬತ ಜಯತಿ ಹೃದೋ ಮಮ ವಿಹಿತಮದೋ

ಪಲ್ಲವಂ .

ನನು ಕಮನೀಜನಕಮನೀಯಾನನ
 ಕಮಲಾಲೋಭನ ಕಮನವಿಲೋಚನ (ನನು)
 ವಿಧುನೋತಿ ಚ ನೋ ವಿಧುಕಿರಣಗಣೋ
 ಧೃತಿಭರಮಖಿಲಂ ಕೃತಹಿಮಕಿರಣೋ (ನನು)
 ವಿದಧತಿ ಹೃದಯೇ ಪರಿಮಳಲಳಿತಾ
 ವಿಕೃತಿಂ ಲತಿಕಾ ಮಮ ಸುಮಲಸಿತಾಃ (ನನು)
 ವಿತನೋತಿ ರತಿಂ ಮರುದತಿಶಿಶಿರೋ
 ಹೃದಿ ನೋ ಮೃದುರತಿಸೌರಭರುಚಿರೋ (ನನು)
 ಮಧುಕರವಿರುತಂ ಮಮ ಮಧುರತರಂ
 ವಿದಧಾತಿ ಮನೋ ನನು ವಿಧುರಮರಂ (ನನು)
 ರಸಭರಲಸಿತಂ ಸಾರಸರಸಿತಂ
 ರಸಯತಿ ಬತ ನೋ ಮತಿಮಯ(ಯಿ)ನಿಯತಂ (ನನು)
 ಮದಯತಿ ಹೃದಯಂ ಶಿವಶಿವ ಮದನೋ
 ಮಮ ನಿಯತಮಯಂ ತ್ರಿಭುವನಮದನೋ (ನನು)
 ಸುಖಯತಿ ಸುತರಾಂ ಯಮುನಾಪುಳಿನಂ
 ಮದನಂ ಯಮಿನಾಮಪಿ ನೋ ನಯನಂ (ನನು)
 ನಿಶಾಮ್ಯ ಸುದೃಶಾಮೀಶ ವಿಹೃತಾವಿತಿ ಚಾತುರೀಂ .
 ವಿಸ್ಮಯಾದುತ್ಸ್ಮಯೋಽಗಾದೀಸ್ತ್ವಾಂ ಚ ತಾಶ್ಚಂಚಲಾಶಯಾಃ .. 177..

ಭೈರವಿಭೂಪಾಳೀಂದಿಶಕಾನಕ್ಕುರಿಂಚಿರಾಗೈರ್ಗೀಯತೇ .
 ಪಂಚಕಾರಿತಾಳೇನ ವಾದ್ಯತೇ .

ವಾಮಲೋಚನಾ ಲೋಕಲೋಭನೇ .
 ನೈಪುಣೀಹ ವೋ ರಾಸಖೀಲನೇ ..
 ಸಂತನೋತಿ ಮೇ ಹಂತ ಸಾಂಪ್ರತಂ
 ಸ್ವಾಂತಮೇತದಾನಂದಸಂಭೃತಂ
 ದೇವ ದೇವಕೀಪುಣ್ಯಸಂಹತೇ
 ದೇವದೇವತಾಸಂಸದಾಂ ಪತೇ
 ನಾಥ ಕೇವಲಾನಂದಸಂತತೇ
 ಜಾಯತೇ ಕಿಮಾನಂದನಂ ತು ತೇ
 ಕುಂಕುಮದ್ರವೋಽಯಂ ಕುಚಾಂತರೇ
 ಭೂಷಣಾಂತರಂ ಮೇ ಭುಜಾಂತರೇ

ಜಾಯತಾಮಲಂ ಮೀನಕೇತುನಾ
 ವ್ಯಾಕುಲಾತ್ಮನೋ ಮೀನಲೋಚನಾಃ
 ಇಂದಿರಾವಿಲಾಸೈಕಮಂದಿರೇ
 ನಿಂದಿತಾರರೇ ಲೋಕಸುಂದರೇ
 ವತ್ಸದಂತುರೇ ತೇ ಭುಜಾಂತರೇ
 ಮಂಡನಾಂತರೇಣೇಹ ಕಿಂ ಹರೇ
 ಗೋಪಬಾಲಿಕಾ ಲೋಕಲೋಭನಾ-
 ದಾನನೇಂದುತೋ ಮೋದದೋಹನಾತ್
 ಮನ್ಮಥವ್ಯಥಾದಾಯಕಾದಲಂ
 ಮನ್ಮನೋಽಮೃತಂ ಪಾತುಮಾಕುಲಂ
 (ನಿಂದಿತಾರರೇ = ಧಿಕ್ಕೃತಕವಾಟೀ, ತತೋಽಪಿ ವಿಶಾಲೇ, ವತ್ಸದಂತುರೇ =
 ಶ್ರೀವತ್ಸಸುಂದರೇ ಭುಜಾಂತರೇ = ವಕ್ಷಸಿ ..)
 ನಾಥ ಪಾದಪಾಥೋಜಸೇವಿನೇ
 ಭಾಗ್ಯಭಾಜನಾಯೇಹ ದೇಹಿನೇ
 ಸಾಧು ತೇಽಮೃತಂ ಸಂಹೃತವ್ಯಥಂ
 ದಾತುರೀಶ ಗೀರೀದೃಶೀ ಕಥಂ
 ನೃತ್ಯತೋಽಪಿ ಮೇ ದೃತ್ಯಪೋಹನೇ
 ನರ್ತನಾಂತರೇ ಚಿತ್ತಮೋಹನೇ
 ಸಾಂಪ್ರತಂ ರತಿಂ ಯಾತಿ ಚೇತನಾ
 ಮಾರಮಾರ್ಗಣೈರೂಢವೇದನಾ
 ಯೋ ರತಿಂ ಸದಾಪ್ಯಾತ್ಮನೀಯತೇ
 ಕಿಂ ತ್ವಮನ್ಯತೋ ರಂತುಮೀ ಹ(ಮೀಹ)ಸೇ
 ಕಿಂ ಗಿರೇದೃಶಾ ನೋಽಖಿಲಾಽತ್ಮನಾ
 ಕಿಂಕರೀರಿಮಾ ಯೋಜಯಾತ್ಮನಾ
 ಸಾರಸಾರಸಾಕಾರಲೋಚನಾ
 ಹಾರಿಹಾರಿಣಾಂಪಾಂಗ(ಣಾಪಾಂಗ)ಲೋಚನಾಃ
 ತಾರತಾರಕಾ ವೋ ಭವೇತ್ ಪ್ರಿಯಾಃ
 ಸಾಧು ಸಾಧುನಾ ಸಂಗತಿರ್ಮಯಾ
 ಕಾಮಕಾಮಮೋಹಾವಹಾಕೃತೇ
 ಕಾಮಕಾಮದಾನೋದಿತಾದೃತೇ
 ದೇವ ದೇವತಾಪಾದಿತಸ್ತುತೇ
 ದೇವದೇವ ಶೌರೇ ನಮೋಸ್ತು ತೇ ..

ಕಾಂತಾ ಸೀಮಂತಿನೀಸಂಸತ್ ಕ್ವಾಂತಾಸೀದಧ ಖೀಲನಾತ್ .
ಕಾಮರೂಪ ಹರೇ ಕಾಮಂ ಕಾಮಬಾಣವಶಂವದಾ .. 178..

ಕಾಮೋದರಿರಾಗೇಣ ಗೀಯತೇ . ಅಟತಾಳೇನ ವಾದ್ಯತೇ .

ತದಾ ಕಾಚಿತ್ಪಯೋಜಾಕ್ಷೀ ಕ್ಲಮಾದತ್ಯಂತತಾಂತಾಕ್ಷೀ
ನಿಲೀನಾಂಸೇ ತವೋದಾರೇ ಸಲೀಲಂ ಹರೇ
ಪಲ್ಲವಂ .

ವಧೂವೃಂದಂ ನ ಕಿಂ ತೇನೇ ತಟೀ ಯಾಮುನೇ
ಪ್ರಮೋದಾರೂಪೇ(ಖ್ಯೇ)ತದಾಪಾರೇ ಪರಿಪಾತಾದಕೂಪಾರೇ (ವಧೂ)
ಪರಾ ಕಾಪೀಹ ತನ್ವಂಗೀ ತ್ವದೀಯಾಸ್ಯಂ ತು ಖಿನ್ನಾಂಗೀ
ಸರೋಮಾಂಚಂ ಚುಚುಂಬೇದಂ ಸದಾಮೋದದಂ (ವಧೂ)
ವಧೂರನ್ಯಾ ಕಪೋಲಾಂತೇ ಹರೇ ಧನ್ಯಾ ಕಪೋಲಂ ತೇ
ನಿಧಾಯಾರಂ ಸುಧಾಸಾರಂ ಪಪಾವಧರಂ (ವಧೂ)
ಮಹೇಳಾನ್ಯಾ ಮಹೀಯೋಽಲಂ ಮಹಾಭಾಗ್ಯಾಪ ತಾಂಬೂಲಂ
ತ್ವದಾನ್ಯಾಂಭೋರುಹೇ ಲೀನಂ ಹೃದಾಮೋದನಂ (ವಧೂ)
ಗಗಳನ್ಮಾಲಾ ಮಿಳದ್ಬಾಲಾ ವಿದುರ್ನೀವೀಂ ನ ತಾ ಬಾಲಾಃ
ಗಳಂತೀಂ ಕುಂತಳೀಪಾಳೀಂ ನ ವಾ ಕಂಚುಳೀಂ (ವಧೂ)
ಅಲಂ ವಾಚಾ ವಹನ್ಮೋದಂ ಕದಂಬಂ ಜ್ಯೋತಿಷಾಂ ಚೇದಂ
ವಿಲಂಬಾಲಂಬಿತಂ ಶೌರೇ ಚಿರಾದಂಬರೇ (ವಧೂ)
ಪ್ರಕಾಮೋದ್ಯದ್ಭವತ್ನೇವೈಃ ಪ್ರ(ವೈವ್ರ)ಜಾಧೀಶಾದಿಕೈರ್ದೇವೈ-
ರಶೇಷೈರಾಸನಿಷ್ಣಾತುಂ ವಿಶೇಷಾದೃತಂ (ವಧೂ)
ಸುಜಾತಂ ಗೋಪಿಕಾಜಾತಂ ಮನೋರಾಜ್ಯಂ ಮನೋಜಾತಂ
ತ್ವದೀಯಾದಂಜಸೈವಾಯಾಸಾದೋದಯಾತ್ (?) (ವಧೂ)
ತದಾ ನಂದಾರ್ಭಕಾತ್ಮಾನಂ ಸದಾನಂದಾರ್ಪಕಾತ್ಮಾನಂ
ಪರಂ ಬ್ರಹ್ಮೈವ ಸಾಕಾರಂ ಭವಂತಂ ಪರಂ (ವಧೂ)
ಪ್ರಪದ್ಯೇಮಾ ಮಹಾಭಾಗಾ ಭವತ್ನೇವೋದಯದ್ರಾಗಾ
ಜನಿ(ನಿಂ)ಧನ್ಯಾಮಿಮಾಂ ಶೌರೇ ನಿಜಾಂ ಮೇನಿರೇ (ವಧೂ)
ಮಹೇಳಾನಾಮಾಳೀ ಮಹಿತತಮಹೇಳಾ ಮಧುರಿಪೋ
ಮಹೇಳಾಮಾಧುರ್ಯಾ ವಿಹರಣಮಹೇ ಲಾಲಸವತೀ .
ಅರಂ ಸಾ ಕ್ಲಾಂತಾಪಿ ಪ್ರಸ್ಮಮರರಿರಂಸಾಂಧಹೃದಯಾ
ವರಂ ಸಾಮೋದಂ ತ್ವಾಂ ಪೃಥಗಥ ಗಿರಂ ಸಾಧು ನಿಜಗೌ .. 179..

ಗಾಂಭೀರಾಧಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ವಿಸೃಜನ್ನತನುರಶಂಕಂ -ಕೃಷ್ಣ
 ವಿಶಿಖಂ ವಿಹಿತಾತಂಕೇ
 ವಿದಲತಿ ಬತ ಮಾಮೇತಾಂ-ಕೃಷ್ಣ
 ವಿದಯಮಪಿ ತ್ವದುಪೇತಾಂ
 ಅಯಿ ಮಾಂ ಪಾಯಯ ಸಾಧ್ವೀಂ-ಕೃಷ್ಣ
 ತವ ಮಧುರಾಧರಮಾಧ್ವೀಂ
 ಸುಮನೋಹರ ಯೇನಾಹಂ-ಕೃಷ್ಣ
 ಲಘು ವಿಝಾ(ಜಹಾ)ಮ್ಯಯಿ ದಾಹಂ
 ತ್ವಾಮವಿಲೋಕಯಮಾನಾಂ-ಕೃಷ್ಣ
 ತ್ವಾಮಪಿ ಲೋಕಯಮಾನಾಂ
 ಪಂಚಶರೋಽಯಮಯೇ ಮಾಂ-ಕೃಷ್ಣ
 ಸಂತಪತೀಶ ಬತೇಮಾಂ
 ಅಚ್ಯುತ ಭವದವಲೋಕೇ-ಕೃಷ್ಣ
 ತೃಪ್ಯತಿ ಕಾ ವಾ ಲೋಕೇ
 ರಾತ್ರಿರುಪೈತಿ ವಿರಾಮಂ-ಕೃಷ್ಣ
 ತತ್ ಪರಿಪೂರಯ ಕಾಮಂ
 ಅಯಿ ವಿರಚಯ ಪರಿರಂಭಂ -ಕೃಷ್ಣ
 ಸಫಲಯ ಮಮ ಕುಚಕುಂಭಂ
 ಅಧರಂ ತೇಽಮೃತಜೂಷಂ-ಕೃಷ್ಣ
 ಕುರು ರದಖಂಡನಭೂಷಂ
 ವಿಲಸಿತಹೃದಯವಿಕಾರಂ-ಕೃಷ್ಣ
 ವಿರಹಿತವಿವಿಧವಿಚಾರಂ
 ವಿಲುಳಿತಪೃಥುಕುಚಭಾರಂ-ಕೃಷ್ಣ
 ವಿಗಲಿತಕುಸುಮಮುದಾರಂ.
 ಮದಚಲಮದನಾಗಾರಂ-ಕೃಷ್ಣ
 ಮಸೃಣಿತನಿಯತಾಚಾರಂ
 ಮುಖರಿತರಶನಾವಾರಂ-ಕೃಷ್ಣ
 ಮುಕುಳಿತನಯನಮಸಾರಂ
 ಜ್ಯಂಭಿತಮನ್ಮಥವೀರಂ -ಕೃಷ್ಣ
 ಸಂಭೃತರಾಗಮಧೀರಂ

ಭುಗ್ನಪಯೋಧರಭಾರಂ-ಕೃಷ್ಣ
 ಭಗ್ನಮನೋಹರಹಾರಂ
 ವ್ಯಂಜಿತರಸಗಂಭೀರಂ-ಕೃಷ್ಣ
 ಶಿಂಜಿತಮಣಿಮಂಜೀರಂ
 ಮೃದುಹಸಿತಸುಧಾಸಾರಂ-ಷ್ಣ
 ಮೃದುಲವಚೋಮಧುಧಾರಂ
 ಶ್ರಮಜಲಸುಭಗಶರೀರಂ-ಕೃಷ್ಣ
 ಶ್ರಮಹರಪುಳಿನಸಮೀರಂ
 ಅಲಸತರಾಮಲತಾರಂ-ಕೃಷ್ಣ
 ವಿಲಸಿತಮಣಿತಮತಾರಂ
 ಪ್ರಕಟಿತಗೃಧಾಕಾರಂ-ಕೃಷ್ಣ
 ಪ್ರಕೃತಜನೀಫಲಕಾರಂ
 ಪುರುಪುಳಕಾಲಂಕಾರಂ-ಕೃಷ್ಣ
 ಪರಮಾನಂದಾಕಾರಂ
 ಫಲಿ(ತ?)ಮನೋರಥಪೂರಂ-ಕೃಷ್ಣ
 ಭಣಿತಮನೋಧಿಕದೂರಂ
 ಪ್ರಿಯಸಖ ನನು ಸುಖಸಾರಂ-ಕೃಷ್ಣ
 ಪ್ರಸರತು ವಿಹರಣಸಾರಂ
 ಪ್ರತ್ಯಕ್ಷರಸ್ತುತಸುಧಾಲಹರೀಮಮೂಂ ಗಾಂ
 ಪ್ರೇಮಾನುರಾಗಕರುಣಾಮಸೃಣೈರಪಾಂಗೈಃ .
 ಅಂಕೀಚಕಾರ ಚ ಭವಾನ್ ಪಶುಪಾಂಗನಾನಾ-
 ಮಾಸಾಮನಂಗಶರಭಂಗುರಮಾನಸಾನಾಂ .. 180..
 ದೇವತತಿರಾವೃತಮಥಾಳಿಭಿರಮೇಯಂ
 ದೇವತರುಸೂನಮಬಲಾಳಿಭಿರಮೇಯಂ .
 ವ್ಯಾತತಮುದಾಜಿತ ವಿಕೀರ್ಯ ನತಕಾಯಂ
 ವ್ಯಾತನುತ ನೂತಿಮಿತತಾಪಸನಿಕಾಯಂ .. 181..

ಧನಾಶಿರಾಗೇಣ ಗೀಯತೇ . ಏಕತಾಳೇನ್ನ ವಾದ್ಯತೇ .

ನತವಲ್ಲವಜನ ಪದತಲ್ಲಜ-
 ಜಿತನವಪಲ್ಲವಕುಲ ಮುರಹರ - ಜಯಜಯ
 ನರ ನಾರಾಯಣ ನರಕನಿವಾರಣ

((181)ಅಬಲಾಳಿಭಿರಮಾ = ಸ್ತ್ರೀಸಮೂಹೈಃ ಸಹ . ನೂತಿಂ = ಸ್ತುತಿಂ .. ನತೋ
 ವಲ್ಲವಜನೋ ಯಂ ತಸ್ಯ ಸಂಬುಧಿಃ ..)
 ನರಕವಿದಾರಣ ಮುರಹರ-ಜಯಜಯ-
 ನಯನಪ್ರಮದದಕಮಠಪ್ರವರಕ
 ಕಮನಪ್ರಪದಕ ಮುರಹರ -ಜಯಜಯ
 ಶಿಖಿಕಂತಾವಲಿಭೃಶಶಂಕಾವಹ-
 ಮೃದುಜಂಘಾಯುಗ ಮುರಹರ-ಜಯಜಯ
 ಇಭಕರಲೋಭನರುಚಿಭರಮೋಹನ-
 ಮಹಿತರೋರುಕ ಮುರಹರ-ಜಯಜಯ
 ಜಘನಸ್ಥಲಘೃತಕಮನಪ್ರಭನವ-
 ವಸನಪ್ರವರಕ ಮುರಹರ-ಜಯಜಯ
 ತಾರಮನೋಹರಹಾರವಿರಾಜಿತ-
 ಚಾರುಭುಜಾಂತರ ಮುರಹರ-ಜಯಜಯ
 ಮೃದುಸಂಕ್ಷಣದುರುಕಂಕಣಕಾಂಗದ-
 ವರಸಂಗತಭುಜ ಮುರಹರ ಜಯಜಯ
 ಸ್ಮರದರಸ(ಮ)ದಹರವರತರರುಚಿಭರ-
 ವಿಲಸಿತಗಳತಲ ಮುರಹರ-ಜಯಜಯ
 ಶರದುದಿತಾಮಲಶಿಶಿರಕರೋಪಮ-
 ವದನಸರೋರುಹ ಮುರಹರ-ಜಯಜಯ
 ತರಳೀಕೃತತರುಣೀಜನಮುರಳೀ-
 ವರಲಾಳಿತಾಧರ ಮುರಹರ-ಜಯಜಯ
 ಚಂಚಲಕಾಂಚನಕುಂಡಲಮಂಡಿತ-
 ಮಂಜುಳಗಂಡಕ ಮುರಹೂ(ಹ)ರ- ಜಯಜಯ
 ಸುಮನೋರಮತಿಲಸುಮಸುಮನೋಹರ
 ಸುಮಹಿತನಾಸಿಕ ಮುರಹರ-ಜಯಜಯ
 ಯೌವತಮಾನಸಮಾನವಿಮೋಚನ
 ಲೋಭನಲೋಚನ ಮುರಹರ -ಜಯ ಜಯ
 ರುಚಿವಿಜಿತಾಳಿಕರುಚಿ(ಚಿರ)ತರಾಳಕ-
 ಲಾಳಿತರಾಳಿಕ ಮುರಹರ- ಜಯಜಯ
 ಚಂದ್ರಕಲಾಂಭಿತಪಿಂಛಕುಲಾಂಚಿತ-
 ಮಂಜುಲಕುಂತಳ ಮುರಹರ-ಜಯಜಯ
 ಮ(ಸ)ಜಲಪಯೋಧರನಿಕರಮನೋಹರ

ಸಕಲಕಳೇಬರ ಮುರಹರ - ಜಯಜಯ

ದೇವೈರೇವಮಭಿಷ್ಟುತೋಽಥ ಶನಕೈಃ ಕ್ರೀಡಾಂ ಸಮಾಪ್ಯಾರಾ-
ದಾಸಾಮಾಕುಳಚೇತಸಾಂ ಸ್ಮರಶರೈರಾಪೂರಯೋ ವಾಂಛಿತಂ .

ಕಾಳಿಂದೀಸಲಿಲೇಽಥ ದೇವ ವಿಹರನ ಕಾಂತಾಭಿರಾಭಿಃ ಸಮಂ
ಕಾಂತಾರೇ ಚ ಮನೋಹರೇ ಪುನರಗಾ ಮೋದಾಕುಲೋ ಗೋಕುಲಂ .. 182..

ಸಾಂದ್ರಾನಂದಚಿದಾತ್ಮನಿ ತ್ವಯಿ ವಿಭೋ ಸಾಕ್ಷಾತ್ ಪರಬ್ರಹ್ಮಣಿ
ಸ್ವಾಂತಂ ಕಾಂತಧಿಯಾ ನಿವೇಶ್ಯ ರಮಮಾಣಾನಾಂ ರಮಾವಲ್ಲಭ .

(ಯೌವತಂ = ಯುವತಿಸಮೂಹಃ . ಅಳಿಕಂ = ಲಲಾಟಂ ..)

ಗೋಪೀನಾಮಗಣೇಯಪುಣ್ಯವಿಭವಾನಾಂ ವರ್ಣ್ಯತೇ ಕೇನ ವಾ
ತತ್ಪಾದ್ಯಗ್ ಬ(ಗ್ಭ)ತ ಭಾಗಧೇಯಮಹಿಮಾ ಭಕ್ತೈಕಬಂಧೋ ಹರೇ .. 183..

ಗೌರ್ಯಾಂ(ಯಾ)ವರ್ಯಾಂ ಸಪರ್ಯಾಂ ಕ(ಕ್ಷ)ಚಿದಹನಿ ಸರಸ್ವತ್ಯುಪಾಂತೇ
ವನಾಂತೇ

ದವ್ಯಿಂತ್ಯಾ ದೇವ ಗೋಪಾ ವಿಧಿವದಥ ವಿಧಾಯಾಸ್ವಪನ್ನತ್ರ ರಾತ್ರೈ .

ತನ್ಮದ್ಯೇ ನಂದಗೋಪಂ ಬತ ಕಬಳಿತವಾನ್ ದಂದಶುಕೋಽಥ ಕೋಽಪಿ

ದ್ರಾಗಸ್ಮಾದ್ಭಕ್ತಬಂಧೋ ತ್ವಮಪಿ ಪದಹತಾತ್ ಪಾಲಯಾಮಾಸಿಧೈನಂ .. 184..

ತತಿಮಥ ವನಿತಾನಾಂ ಕಾಮಬಾಣಾಂಧಿತಾನಾಂ

ವಿಹರಣನಿರತಾನಾಂ ಕಾಮಪಾಲಾನ್ವಿತಾನಾಂ .

ಕ್ಷಚನ ನಿಶಿ ವಿಶಂಕಂ ಶಂಖಚೂಡೋಽಥ ನಿನ್ಯೇ

ತ್ವಮಪಿ ಮಹಿತಮನ್ಯುಸ್ತಂ ಜವಾದನ್ವಧಾವೀಃ .. 185..

ಪ್ರಮದಾನಿಕರಂ ಚ ಮದಂ ಚ ನಿಜಂ

ಪ್ರವಿಹಾಯ ಗತಂ ಧನದಾನುಚರಂ .

ಪ್ರದದಾಥ ವಿಭೋ ಪ್ರತತಾತಿರುಷಾ

ಪ್ರದದಾಥ ಚ ಮೌಲಿಮಣಿಂ ಹಲಿನೇ .. 186..

ಆಯಾತಂ ಜಾತು ಭದ್ರಾತ್ಮಕಮಪಿ ತಮಭದ್ರಾತ್ಮಕಂ ದ್ರಾಗರಿಷ್ಟಂ

ಗೋಷ್ಠೇ ನಿಷ್ಟೀಡಯಾಮಾಸಿಥ ವಸನಮಿವಾಕ್ರಮ್ಯ ಪಾದೇನ ಸಾದ್ರ್ಯಂ .

((186)ಪ್ರದದಾಥ = ಹತವಾನ್ . ದಾತೇರ್ಲಿಟಿ ರೂಪಂ .

ಪ್ರದದಾಥ ದತ್ತವಾನ್ . ದದಾತೇರ್ಲಿಟಿ ರೂಪಂ .)

ಪ್ರಾಪದ್ಭಾವತ್ಯಭಾವೈಕವಿದುರುಭಿಯಮುತ್ಪಾತಜಾತಾವಲೋಕಾತ್

ಭೋಜೇಂದ್ರಂ ನಾರದೋಽಸಾವಿಹ ಮುನಿರಮುನಾಪ್ಯಚ್ಯುತಾಭ್ಯರ್ಚಿತೋಽಭೂತ್

ಅಥ ಮುನಿಪುಂಗವಭೋಜನೃಪಾ-

ವಹಿತವಧಾವಗಮೈಕರತೌ .

ಅತಿಮಧುರಾಂ ಗಿರಮೇವಮುಭಾ-

ವಕಥಯತಾಂ ಚ ಮಿಥೋಽಜಿತ ತೌ .. 188..

ಭೂಮಿಪಾಲಕುಲಮೌಲಿಜಾಲಮಣಿರಾಜಮಾನಪದಪೀಠ ತೇ
ವಾಸರೋಪಗತಧೂಸರೋಡುಪತಿತುಲ್ಯಮಾಸ್ಯಮವನೀಪತೇ .
ತಾವಕೀನಹೃದಿ ತಾಯಮಾನಮಯಿ ತಾಪಭಾರಮಧುನಾತುಲಂ
ವ್ಯಕ್ತಮೇವ ಬತ ವಕ್ತಿ ತೇನ ಮಮ ವರ್ತತೇ ಹೃದಯಮಾಕುಲಂ .. 189..

ನ್ಯಕ್ಷತೋ ನೃವರ ರಕ್ಷತೋ ಭುವನಮಕ್ಷತೋರುಬಲಬಾಹುನಾ
ಲಕ್ಷಯೇ ನಿಯತಮಕ್ಷಯೇಹ ನ ತು ದುಃಖಮೂಲಮಿಹ ತೇಽಧುನಾ .
ಲೋಭನೀಯಗುಣ ಗೋಪನೀಯಮಯಿ ನೋ ಯದೀಹ ಮಯಿ ಸಾದರಂ
ಸಾಧು ತದ್ವಿಭಜ ತಾವಕೀನಹಿತ ಸಾಧನಾಹಿತಮತಾವರಂ .. 190..

((187)ಭದ್ರಾತ್ಮಕೋ ವೃಷಭರೂಪೀ . ಭೋಜೇಂದ್ರಃ = ಕಂಸಃ ..

(189)ತಾಯಮಾನಂ -ವರ್ಧಮಾನಂ .. (190)ನ್ಯಕ್ಷತಃ = ನಿಶ್ಚೇಷಂ . ಮಯಿ ವಿಭಜ =
ಮಹ್ಯಂ ಕಥಯ . ಅರಂ = ದ್ರತಂ ..)

ವಿಶ್ವಲೋಕಭೃಶವಿಶ್ರುತಾಧಿಕಸುದುಶ್ಚರಾಮಲತಪಸ್ಯಯಾ
ದೀಪ್ತರೂಪ ನನು ವೇತ್ಸಿ ಲೋಕಗತವೃತ್ತಮೇತದತಿಶಸ್ಯಯಾ .
ಚಿತ್ತರೂಪಮುಕುರೋತ್ತಮೇ ತ್ವಿಹ ಮಹತ್ತಮೇ ಸ್ಫುರತಿ ಕಿಂ ನ ತೇ
ಕೀರ್ತಯಾಶು ಯದಿ ಕೀರ್ತನೀಯಮಜಚೇಷ್ಟಿತಂ ನಿಯಮಿನಾಂ ಪತೇ .. 191..

ಶೌರಿಣಾ ನೃವರ ವೈರಿಣಾ ತವ ನಿಕಾರಿಣಾ ಕುಸೃತಿಕಾರಿಣಾ
ತಾನಿ ತಾನಿ ವಿಹಿತಾನಿ ಕಿನ್ನ ವಿದಿತಾನಿ ವೈರಿಗಣದಾರಿಣಾ .
ಮಾಧವೇ ನಿಖಿಲದಾನವೇಶಭೃಶತಾನವೇಽನಿಶಕೃತಾಗ್ರಹೇ
ಜಾತ ಏವ ವಿನಿಮಾಯ ತೇನ ದೃತನಂದಜೋಽಯಮವಸತ್ ಪುರೇ .. 192..
ಕಾಮಪಾಲಮಪಿ ನಾಕಪಾಲಮುಖಲೋಕಪಾಲಹಿತಲೋಲುಭೌ(ಭೋ?)

ಭೂಮಿಪಾಲ ಲಘು ಧೇನುಪಾಲನಿಲಯೇಽಕೃತಾಥ ನಿಭೃತಂ ವಿಭೋ .
ಏಧಮಾನತನುಶೋಭಮಾನನವಯೌವನೌ ಭುವನಲೋಭನೌ
ತಾವುಭಾವಪಿ ಚ ತಾವಕಾನುಚರತಾಪಿನೌ ವ್ರಜನಿವಾಸಿನೌ .. 193..

ದಾನವೇಂಷು ಮಹಿತಾಹವೇಷು ಭೃಶವೈಭವೇಷು ಭವತಾ ದ್ರುತಂ
ಯಾಚಿತೇಷು ಲಘಿತೇಷು ತೇಷು ಬತ ಕೇನ ವಾ ಪುನರಿಹಾಗತಂ .
ಸಾವಧಾನಮಿಹ ತೇ ವಘಾಯ ಬತ ತೌ ಮನೋ ವಿತನುತೋ ರಣೇ
ತದ್ವಿಧೇಹಿ ಲಘು ತದ್ವಧಾಯ ಪರಮುದ್ಯಮಂ ಯದುಶಿಖಾಮಣೇ .. 194..

((192)ಭೃಶತಾನವೇ = ಅತ್ಯಂತಕ್ಷಯೇ ..

(194)ಲಘಿತೇಷು = ಗತೇಷು ..)

ಶ್ರುತ್ವಾ ವಾರ್ತಾ ತ್ವದೀಯಾಂ ತದನು ಮುರರಿಪೋ ಜನ್ಮಕರ್ಮಾದಿರೂಪಾಂ
ತತ್ತಾದೃಕ್ಶೋಭಭಾರಸ್ಪರದಧರಪುಟೋ ಮಂಡಲಾಗ್ರಂ ಕರಾಗ್ರೇ .

ಧೃತ್ವಾ ಕಂಸಂ ಜಿಘಾ(ಘಾಂ)ಸುಂ ಪಿತರಮಜಿತ ತೇ ಸ್ವಾಸನಾದುತ್ತಿತಂ ತಂ
 ದೃಷ್ಟ್ವಾ ಭೀತೋ ಮುನೀಂದ್ರೋ ಮಧುರಮಭಿದಧೇ ತಂ ಪ್ರಶಂಸನ್ಮೃಶಂಸಂ ..
 195..

ನರದೇವ ವೃಥಾ ವಸುದೇವಮಹೋ
 ಜಹಿ ಮಾ ಜಹಿ ಮಾ ಮಹಿಮಾವಸಥ .
 ಲಘಿಮಾಪಿ ಭವೇಲ್ಲಘು ಮಾನನಿಧೇ
 ತದತೋ ವಿರತೋ ಭಜ ತೋಷಭರಂ .. 196..

ಇತಿ ತಂ ನೃಪತಿಂ ತವ ತಾತವಧಾ-
 ದ್ವಿನಿವಾರ್ಯ ಗತೇಽಥ ಮುನೌ ಮುದಿತೇ .
 ಕುಪಿತೇನ ಚ ತೇನ ನೃಪೇಣ ವಿಭೋ
 ತವ ತೌ ಪಿತರೌ ಕಲಿತೌ ರಚಿತೌ .. 197..

ಕಂಸೋ ಮಾಂಸಾದದೇಶ್ಯಸ್ತವ ತದನು ವಧೇ ಕೇಶಿನಂ ಹಸ್ತಿಪಾಲಂ
 ಮಲ್ಲಾಂಶ್ಚಾದಿಶ್ಯ ಕಲ್ಯಾನ್ ಭವದುಪನಯನೇ ಪ್ರಾಹಿಣೋದ್ಗಾಂದಿನೇಯಂ .
 ಧನ್ಯಾನಾಮಗ್ರಗಣ್ಯೋ ನಿಖಿಲಭುವನರೂಢಃ ಶತಾಂಗಾಧಿರೂಢೋ
 ಹಂತಾಯನ್ಮಂತರೇಽಯಂ ತ್ವಯಿ ವಿನಿಹಿತಧೀರಂತರೇವಂ ವ್ಯಚಿಂತೀತ್ .. 198..
 ((197)ಕಲಿತೌ = ಬದ್ಧೌ .. (198)ಮಾಂಸಾದದೇಶ್ಯಃ = ಮಾಂಸಾದತುಲ್ಯಃ .
 ಗಾಂದಿನೇಯೋಽಕೂರಃ ..)

ಕೇದಾರಗೌಡರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಸುಚರಿತಂ ವಿಚರಿತಂ ಪ್ರಾಗಮೇಯಂ
 ಯದಜಿತಂ ತ್ವರಿತಮವಲೋಕಯೇಯಂ
 ಪಲ್ಲವಂ .
 ಮಮ ಖಲು ಮನೋ ಮಹಿತಮಯತಿ ಮೋದಂ
 ಮದಭರಿತಭೋಜನೃಪರಚಿತಖೇದಂ (ಮಮ)
 ಹಂತಾದ್ಯ ಮಮ ವಿಹ್ವಮಶುಭಜಾತಂ
 ನಂತಾಸ್ಮಿ ಹರಿಪದಂ ಯದಭಿಜಾತಂ (ಮಮ)
 ವಿಶ್ವಮಪಿ ಶಕುನಮಿಹ ಕುಶಲರೂಪಂ
 ವೀಕ್ಷೇಯ ವಿಧುಮುಖಂ ತದಭಿರೂಪಂ (ಮಮ)
 ಫಲವದಪಿ ಜನುರಜನಿ ನನು ಮದೀಯಂ
 ಪಶ್ಯೇಯಮಪಘನಂ ಯದದಸೀಯಂ (ಮಮ)
 ಅರಿಪಕ್ಷಗೋಽಯಮಿತಿ ಕಿಮುತ ನಂದೇ-
 ದತಿಭಕ್ತಿಭಾಗಿತಿ ಸ ಕಿಮುತ ನಂದೇತ್ (ಮಮ)

ಏವಂ ಚಿಂತಾಂ ವಿತನ್ವನ್ನಿವಿಧಮಯಮಯನ್ ಗಾಂದಿನೇಯೋ ದಿನಾಂತೇ
ಸಂಪ್ರಾಪ್ತೋ ಗೋಕುಲಂ ತತ್ತದನು ತತ ಇತಃ ಸಂಕುಲಂ ಗೋಕುಲೇನ .
ಭದ್ರಾಂ ಶ್ರೀಪಾದಮುದ್ರಾಂ ಯವಕುಲಿಶಸರೋಜಾಂಕುಶಾದ್ಯಂಕಿತಾಂ ತೇ
ಕಿಂ ಕಿಂ ನಾಲೋಕ್ಯ ಚಕ್ರೇ ಶಿವಶಿವ ನಿತರಾಂ ಭಕ್ತಿಭಾರಾಕುಲಾತ್ಮಾ ..
ಮಾಹಾದೋಹನಲೋಕನಾಕುಲತರಸ್ವಾಂತೌ ಚರಂತೌ ಮುದಾ
ಸಾಯಾಹ್ನಾಹಿತಮಜ್ಜನಾಮಲತರಸ್ವಾಂತೌ ಭವಂತೌ ತದಾ .
ಸಂವೀತಾಸಿತಪೀತರೂಪವಸನೌ ತ್ರೈಲೋಕ್ಯಸಮ್ಮೋಹನೌ
ವ್ಯಾಲೋಕಿಷ್ಟ ಸ ಹೃಷ್ಟಧೀಃ ಕತಿಪಯೈರಾಭೂಷಿತೌ ಭೂಷಣೈಃ .. 200..
ಭವತಾ ಭವತಾಪಹೃತಾ ಭಜತಾ-
ಮಸತಾಮಪಿ ತಾಪಮಿಹಾವಹತಾ .
ಅವಲೋಕಯತಾ ಹಲಿನಾ ಸಹ ತಂ
ಮುಮುದೇ ಜಗದೇಕಪತೇ ನಿತರಾಂ .. 201..
ಭಕ್ತ್ಯಾ ದೂರಾನ್ನಮಂತಂ ಪ್ರಣಯವಿವಶಮುತ್ಥಾಪ್ಯ ಚಾಲಿಂಗ್ಯ ದೋಭ್ಯಾಂ
ಕೇಶಿವ್ರೋಮಾಭಿಧಾನಾಸುರಹನನವಿಧಾಶ್ಲಾಘಿತಾಭ್ಯಾಮುಭಾಭ್ಯಾಂ .
ಪ್ರೋದ್ಯತ್ಪ್ರಾಜ್ಞಪ್ರಹರ್ಷಂ ಪರಪುರುಷದುರಾಪೋರುಭಾಗ್ಯಪ್ರಕರ್ಷಂ
ಸಭೃತಾಭ್ಯರ್ಹಯಾಮಾಸಿಥ ನತಶಿರಸಂ ಗಾಂದಿನೀನಂದನಂ ತಂ .. 202..
ಕರಕಮಲೇನ ತದೀಯಕರಂ
ಪರಿಕಲಯನ್ ಹಲಿನಾಪಿ ಸಮಂ .
ನಿರತಿಶಯಂ ನಿಲಯಂ ನಿಭೃತಂ
ತಮಸಿ ನಿನೇಥ ದಿನೇಽಥ ಗತೇ .. 203..
ಪ್ರಶಾಂತೇನಾಶೇಷಾಮಪಿ ಕಥಯತಾ ಕಂಸಭಣಿತಿಂ
ನಿಶಾಂ ತೇನಾನೈಷೀರಥ ಸಪದಿ ನಂದಾದಿಪಶುಪೈಃ .
ನಿಶಾಂತಾತ್ವಾಂ ಯಾಂತಂ ಪಶುಪಸುದೃಶೋ ವೀಕ್ಷ್ಯ ವಿವಶಾ
ನಿಶಾಂತೇ ಸಂತಾಪಾದಿತಿ ಬತ ವಿಲಾಪಂ ವಿದಧಿರೇ .. 204..

ಕಾಂಬೋಧಿರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

(1)ನನು ವಿಧೇ ದಯಾ ನೈವ ಜಾಯತೇ
ಕುಹಚನಾಪಿ ಹಾ ಲೋಕನಾಥ ತೇ
ಯದಿಹ ಮೋಹಯನ್ ದೇಹಿನೋಽಖಿಲಾ-
ನ್ಮಹಿತರಾಗಭಾರಾಧಿಕಾಕುಲಾನ್
ಅತಿಮುದಾ ಮಿಥೋ ನಾಥ ಯೋಜಯ-

ನ್ನತಿಶುಚಾ ತತೋಽಮೂನ್ವಿಯೋಜಯನ್
 ವಿವಿಧಭೋಗಲೋಲಾನ್ ಗುಣಾಂಬುಧೇ
 ವಿಹರಸೇ ವಿನೋದಾಯ ಕಿಂ ವಿಧೇ
 ಭುವನಲೋಭನಂ ಮಾಧವಾನನಂ
 ಪರಮಶೋಭನಂ ಶೋಕಲೋಪನಂ
 ಪ್ರಮದದೋಹನಂ ಲೋಕಮೋಹನಂ
 ರುಚಿರಲೋಚನಂ ಮಾನಮೋಚನಂ
 ಮಹಿತನಾಸಿಕಾನಾಳದಂತುರಂ
 ಮಕರಕುಂಡಲೇನಾತಿಭಾಸುರಂ
 ಅಧರಬಿಂಬಕಾಂತ್ಯಾತಿಬಂಧುರಂ

((1)“ಅಹೋ ವಿಧಾತಸ್ತವ ನ ಕ್ವಚಿದ್ಧಯಾ
 ಸಂಯೋಜ್ಯ ಮೈತ್ರ್ಯಾ ಪ್ರಣಯೇನ ದೇಹಿನಃ .
 ತಾಂಶ್ಚಾಕೃತಾರ್ಥಾನ್ ವಿಯುನಂಕ್ಷ್ಯ ಪಾರ್ಥಕಂ
 ವಿಚೇಷ್ಟಿತಂ ತೇಽರ್ಭಕಚೇಷ್ಟಿತಂ ಯಥಾ” ಇತಿ ಭಾಗವತಂ ..)
 ಮಧುರಮಂದಹಾಸಾನಿ(ತಿ)ಸುಂದರಂ
 ಕಿಮಪಿ ಹಂತ ನೋ ದರ್ಶಯನ್ನಿದಂ
 ಲಘು ತಿರೋದಧಾಧಾತಿತಾಪದಂ
 ಕಠಿನಚೇತಸೋ ವ್ಯಾಪೃತಂ ತು ತೇ
 ಬತ ವಿನಿಂದ್ಯಮೇವೇಹ ಚಿಂತಿತೇ
 ಅಜಿತ ತೇ ಕಥಂ ನಾಥ ದಾಸಿಕಾಃ
 ಸಹ ಸದಾ ತ್ವಯೈವಾಹಿತಾಸಿಕಾಃ (1)
 ತ್ಯಜಸಿ ಮಾಧಸ್ತಮೂರುಪಾ(ಸ್ತವಾ)ಸ್ಥಿ(ಸಿ)ಕಾಃ
 ಬತ ಪದಾಂಬುಜೈಕಾವತಂಸಿ(ತಾನಿ)ಕಾಃ
 ಮೃದು ಪುರಾಸ ತೇ ನಾಥ ಮಾನಸಂ
 ಶಿವ ಶಿವಾಧುನಾ ಜಾತಮಾಯಸಂ (2)
 ಕಿಮಿಹ ದೇಹಿನಾಂ ದೇವವೈಭವಂ
 ವಿತನುತೇ ಹಿ ನೋ ಭೂರಿಗೌರವಂ
 ಅಪೃಥಗಾಸ್ಥಿತಾ ಕುತ್ರ ತೇ ಗತಾ
 ನಿಜಜನೇ ದಯಾ ಲೋಕವಿಶ್ರುತಾ
 ಇಹ ಕೃಪಾಲುತಾಪಾದಿತಾಂ ಪ್ರಥಾ-
 ಮಯಿ ಸಖೇ ಹರೇ ಮಾ ಕೃಥಾ ವೃಥಾ
 ((1)ಆಹಿತಾಮಿ(ಸಿ)ಕಾಃ = ಕೃತಾವಸ್ಥಾನಾಃ ..

(2)ಆಯಸಮಯೋವಿಕಾರಃ ..)

ಸ್ವಪಿತೌ ಪತೀನಾತ್ಮಜಾನ್ ಗೃಹಾ-
 ನಪಿ ವಿಹಾಯ ತೇ ಸಂಗಮಾಗ್ರಹಾಃ
 ಸತತಮಾಸ್ಮಹೇ ತನ್ನ ವೇತ್ಸಿ ಕಿಂ
 ಸಕಲನಾಕ್ಷಿತಾ ತೇ ಕ್ಷತಾಜ ಕಿಂ
 ಮಧುಕಿರೋ ಗಿರೋ ಮಂಥರಂ ಗತಂ
 ಮಧುರಮೀಕ್ಷಿತಂ ಮೋಹನಂ ಸ್ಮಿತಂ
 ಮನಸಿ ತೇಽಖಿಲಂ ಮಾಧವ ಸ್ಮೃತಂ
 ಮದನಪಾವಕೇ ಮಾರುತಾಯತೇ
 ಅಗತಯೋ ವಯಂ ಮಾಧವಾಧುನಾ
 ತ್ಯಜಸಿ ಚೇದಿಮಾ ನೋ ದಯಾಂ ವಿನಾ
 ಜಗತಿ ಚಾತಕೀನಾಂ ಘನಾದೃತೇ
 ವ್ರಜತಿ ಕೋ ನು ಜೀವಾತುತಾಂ ಪತೇ
 ಪ್ರತಿದಿನಂ ದಿನೇಶೋ ವಿಯೋಗಿನೀಂ
 ಸುಖಯತೇ ನ ಕಿಂ ವಾ ಸರೋಜಿನೀಂ
 ಪುರಪುರಂದ್ರಿಕಾಪುಣ್ಯಪೂರ ತೇ
 ಸ್ಮೃತಿಪದಂ ಭವೇಮೇಹ ಕಿಂ ಪತೇ
 ಅಪಹರನ್ ಸ ನೋ ಜೀವಿತಂ ಪರಂ
 ವ್ರಜಭುವೋ ದ್ರುತಂ ಕ್ರೂರಧೀರ್ವರಂ
 ಬತ ಭವಂತಮಕ್ರೂರನಾಮತಾಂ
 ಕಥಮಯೇದಯಂ ಧೂಮಕೇತುತಾಂ
 ಸ ಸುಕೃತೀ ಪುರೇ ಕಾಮಿನೀಜನೋ
 ಜನಿಫಲಂ ಭಜೇದಯಂ(ದ್ವ್ಯ)ಕಿನ್ನು ನೋ
 ಕಳಭಯಾನವಲ್ಲೋಭನಂ ಗತಂ
 ತವ ತು ರೂಪಯನ್ ರೂಪಮದ್ಭುತಂ
 ಅಸುಕೃತೀಹ ಚೇದ್ಗಣ್ಯತೇ ವಯಂ
 ನನು ಕನಿಷ್ಠಿಕಾಧಿಷ್ಠಿತಾಃ ಸ್ವಯಂ
 ಕಿಮಿಹ ಕುರ್ಮಹೇ ಶೋಕಸಂಚಿತಾಃ
 ಕಿಮಿಹ ಚಕ್ಷ್ಮಹೇ ದೈವವಂಚಿತಾಃ
 ಇತಿ ಬತ ವಿಲಪಂತ್ಯೋ ಗೋಪಿಕಾ ನಿಶ್ಚಸಂತ್ಯೋ
 ರುರುದುರಿಹ ಬಹಂತ್ಯೋ ಹಂತ ತಾಪಂ ದುರಂತಂ .
 ಪ್ರಣಯಮಮಿತಮಂತವೀಕ್ಷಿತ್ಯೈಃ ಸೂಚಯಂತ್ಯೋ

ವಿವಶಮತಿ ಭವಂತಂ ಸಸ್ವಹಂ ಲೋಕಯಂತ್ಯಃ .. 205..

ಶರಣ್ಯ ಜಗತಾಂ ಪೇತುಸ್ತುರುಣ್ಯೋ ವಿರಹಾನಲೇ .

ಹಿರಣ್ಯರೇತಸಿ ಯಥಾ ಹರಿಣ್ಯೋಽರಣ್ಯಸಂಭವೇ .. 206..

ಅಕ್ರೂರೇಣಾಧಿರೂಢೋ ರಥಮಥ ಹಲಿನಾ ವಾಸಹಾಯಂ ಸಖಾಯಂ

ಗೋಪೀನಾಮಾತುರಾಣಾಂ ಕಮಪಿ ಖಲು ವಿಮುಚ್ಯಾಧಿಭಾರಂ ವಿಮೋಚ್ಯ .

ವೇಗಾದಾಗಾಃ ಪ್ರತೀರಂ ದಿನಕರದುಹಿತುಸ್ತಜ್ಜಲೇ ತ್ವಾಂ ವಿಮಜ್ಜನ್

ವೀಕ್ಷ್ಯೋನ್ಮಜ್ಜ್ಯಕ್ಷತ ತ್ವಾಮತಿಕುತುಕಮಪಿ ಸ್ಯಂದನೇ ಗಾಂದಿನೇಯಃ .. 207..

ನಿರ್ಮಜ್ಯಾಲೋಕ್ಯ ಭೂಯೋ ಭುಜಗವರಶಯಂ ಭೂಷಣೈರ್ಭೂಷಿತಾಂಗಂ

ನಿಸ್ಸೀಮೋದ್ಯತ್ಪ್ರಭೋತ್ಸಾರಿತಸಮಸಮಯೋತ್ಸರ್ಪಿಭಾಸ್ವತ್ಸಹಸ್ರಂ .

ರಾಜಂತಂ ವೈಜಯಂತ್ಯಾಪ್ಯರಿಕಮಲಗದಾಕಂಬುಕಮಾಗ್ರಹಸ್ತಂ

ಲಕ್ಷ್ಮ್ಯಾ ಭೂಮ್ಯಾ ಚ ಸಂಸೇವಿತಮಿತಿ ನುತವಾನ್ ಪೂರುಷಂ ತ್ವಾಂ ಪುರಾಣಂ ..

ಪಾಟಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಮುರನರಕಮಥನ ಜಯ ಪುರಮಥನದಯಿತ ಜಯ

ಸುರಪರಿಷದಧಿಪ ಜಯ ಜಯ ಜಯ ಮುರಾರೇ

ಆನಂದರೂಪ ಜಯ ಗೋವಿಂದ ರಾಮ ಜಯ

ಗೋವೃಂದಪಾಲ ಜಯ ಜಯ ಜಯ ಮುರಾರೇ

ಮರಣಭಯಹರಣಕರ ಕೃಪಣಜನಭರಣಪರ

ಚರಣಗತಶರಣಪರ ಜಯ ಜಯ ಮುರಾರೇ

ಆನೀಲಬಾಲ ಜಯ ಗೋಪಾಲಬಾಲ ಜಯ

ಲೋಕೈಕಪಾಲ ಜಯ ಜಯ ಜಯ ಮುರಾರೇ

ಸುರವಿಸರಸುಖನಯನ ಸರಸಿರುಹಸಮನಯನ

ಪುರುಸುಕೃತಕೃತನವನ (1)ಜಯ ಜಯ ಮುರಾರೇ

ಶಾಂತಾಶಯಾವನತ ಸಂತಾಪನಾಪಹರ

ಕಾಂತಾಮಲಾಂಗಲತ ಜಯ ಜಯ ಮುರಾರೇ

ಲಕ್ಷ್ಮೀಕಾಂತ ವಿಭೋ ಭವಾಪಹ ಭವಾನಕ್ಷೀಣಕಾಂತೇ ಹರೇ

ವಕ್ಷೋಭಾಗವಿಲಾಸಿಹಾರ ಭಗವನ್ನಕ್ಷಾಮರಕ್ಷಾಮತೇ .

((1)ಕೃತನವನಃ = ಕೃತಸ್ತುತಿಃ ..)

ಜಿಷ್ಣೋ ವಿದ್ವಿಷತಾಂ ಸ್ಥಿತೌ ತ್ರಿಜಗತಾಂ ಧೃಷ್ಟೋ ಭವಿಷ್ಣೋಽವನೇ

ವಿಷ್ಣೋ ವೃಷ್ಟಿಕುಲಾವತಂಸ ಶಮಲಂ ಮುಷ್ಣಾತು ಪುಷ್ಣಾತು ಚ .. 209..

ಮಲಹರಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

(1)ಸಾರವಿಸಾರವರಾಕೃತಿಮಿತವಾ-
ನಾಶು ಹಯಗ್ರೀವಂ ವಿಶಸಿತವಾನ್
ಯೋ ನಿಗಮಗಣಾನ್ವಿಧಯೇಽರ್ಪಿತವಾ-
ನ್ಮಾಧವ ತಸ್ಮೈ ನಾಥ ನಮಸ್ತೇ
ಪಲ್ಲವಂ .

ಪುರುಷೋತ್ತಮ ಪರಪುರುಷ ನಮಸ್ತೇ
ವಿಬುಧೋತ್ತಮ ಮುರಮಥನ ನಮಸ್ತೇ (ಪುರು)
ಕಾಮರಮಪಿ ಪೃಥುಲವಪುರ್ಘೃತವಾನ್
ಕಾಮದ ನನು ಮಂದರಮುದ್ಧೃತವಾನ್
ಯೋಽಮೃತಮಮರಾನಪಿ ಪಾಯಿತವಾ-
ನ್ಮಾಧವ ತಸ್ಮೈ ನಾಥ ನಮಸ್ತೇ (ಪುರು)
ಕ್ರೋಡವರಾಕೃತಿಮಲಮನುಕೃತವಾನ್
ಘೋರಹಿರಣ್ಯಾಕ್ಷಹತಿಂ ಕೃತವಾನ

((209)ಶಮಲಂ ಪಾಪ ಮುಷ್ಣಾತು, ಶಂ ಸುಖಮಲಂ ಪುಷ್ಣಾತು ಚ ..)

(1)ಇದಂ “ಪ್ರಳಯಪಯೋಧೀ” ತ್ಯಾದಿಗೀತಗೋವಿಂದಗೀತಕಚ್ಚಾಯಾಮರ್ಥತೋಽನುಸರತಿ ..)

ಕ್ಷೋಣಿಮಿಮಾಂ ಯೋ ಬತ ರಕ್ಷಿತವಾ-
ನ್ಮಾಧವ ತಸ್ಮೈ ನಾಥ ನಮಸ್ತೇ (ಪುರು)
ನರಕೇಸರಿತನುಮುರರೀಕೃತವಾನ್
ಸಹಿರಣ್ಯಂ ಖಲು ಕಶಿಪುಂ ಹತವಾನ್
ಪ್ರಹ(ಹ್)ಲಾದಂ ಯೋ ಬತ ಪಾಲಿತವಾ-
ನ್ಮಾಧವ ತಸ್ಮೈ ನಾಥ ನಮಸ್ತೇ (ಪುರು)
ಮೋಹನಮಪಿ ವಾಮನವಪುರಿತವಾ-
ನ್ಮಾನವಕುಲನಾಶನ ಬಲಿಮೃತನಾನ್ (1)
ಯೋ ಜಗದಿದಮಖಿಲಂ ಬತ ಮಿತವಾ-
ನ್ಮಾಧವ ತಸ್ಮೈ ನಾಥ ನಮಸ್ತೇ (ಪುರು)
ಭೃಗುಕುಲಮಮಲಂ ತದಲಂಕೃತವಾನ್
ಕೃತವೀರ್ಯಸುತಂ ಸಮರೇ ಜಿತವಾನ್
ನೃಪಕುಲಮಪಿ ಕುಪಿತೋ ಯೋ ಹೃತವಾ-
ನ್ಮಾಧವ ತಸ್ಮೈ ನಾಥ ನಮಸ್ತೇ (ಪುರು)

ದಿನನಾಥಕುಲಂ ಹಿ ಸನಾಥಿತವಾನ್
 ಪಿತೃವಾಚಾ ವನಭುವಿ ವಿಚರಿತವಾನ್
 ರಾವಣಗಳಮಪಿ ಯೋ ವಿದಲಿತವಾ-
 ನ್ಮಾಧವ ತಸ್ಮೈ ನಾಥ ನಮಸ್ತೇ (ಪುರು)

((1)ಬಲಿಮೃತವಾನ್ = ಮಹಾಬಲಿಂ ಗತವಾನ್ ..)

ಹಲವರಧರ ನನು ರಾಮ ನಮಸ್ತೇ
 ಕ್ಷಿತಿಭರಹರ ನನು ಕೃಷ್ಣ ನಮಸ್ತೇ
 ನರನಾರಾಯಣ ನಾಥ ನಮಸ್ತೇ
 ಸುಖಬೋಧಸಂದೇಕಮಯ ನಮಸ್ತೇ (ಪುರು)

ಮಜ್ಜನ್ನಪ್ಯಾಶು ಮಜ್ಜನ್ನಿಹ ಸುಕೃತವತಾಮಗ್ರಗಣ್ಯೋ ವರೇಣ್ಯೇ
 ಬ್ರಹ್ಮಾನ್ಂದಾಂಬುರಾಶಾವತಿವಿವಶಮತಿರ್ಭಕ್ತಿಭಾರೇಣ ನುತ್ವಾ .
 ತತ್ರೈವಾಂತರ್ಹಿತೇ ತ್ವಯ್ಯಥ ಸಕುತುಕಮುನ್ಮಜ್ಯ ಪುಲ್ಲಾನನಾಬ್ಜಂ
 ಕಂಸಾರಾಮಂ ಸ ನಿನ್ಯೇ ಸಪದಿ ಪರಿಣತೇ ತ್ವಾಂ ದಿನೇ ಗಾಂದಿನೇಯಃ .. 210..

ಭ್ರಾತ್ರಾ ಸವಾ(ತ್ರಾ)ತ್ರ ಭುಕ್ತ್ವಾ ಸಖಿಭಿರಪಿ ಭವಾನೂನಮಾಕೃಷ್ಯಮಾಣಃ
 ಪೌರಾಣಾಂ ಪುಣ್ಯಪೂರೈರಖಿಲಜನವೃತಾಂ ರಾಜವೀಧೀಮಥಾಗಾತ್ .
 ಅತ್ರಾಯಾಂತಂ ಚ ಕಂಚಿದ್ರಜಕಮದ್ಲ(ದಲ)ಯತ್ ಪ್ರಾರ್ಥನಾಪಾರ್ಥ್ಯರೋಷಾತ್
 ಪ್ರಾಣೈಷೀತ್ತೋಷಭಾರಂ ವರವಿತರಣತೋ ವಾಯಕಂ ಮಾಲಿಕಂ ವಾ .. 211..

ಕುಬ್ಜಾಮೃಜ್ಜೀಂ ವಿತನ್ವನ್ ಸರಸತರಗಿರಾ ಸಂಗಮಂ ಚಾನುಗೃಹ್ಣಂ-
 ಶ್ಚಾಪಂ ಭಿತ್ವಾ ಧ ಭಿತ್ತೇನ ಚ ಸಪದಿ ಭಟಾನಕ್ಷಿಣೋ ರಕ್ಷಿಣೋ ವಾ .
 ಸಾನಂದಂ ನಂದವಾಟೀಂ ಸಹ ಸಖಿಭಿರಿತೋ ಯಾಮಿನೀಂ ಯಾಪಯಿತ್ವಾ
 ರಂಗದ್ವಾರಂ ಬೃಹದ್ವಾರಣಗಹನತರಂ ಪ್ರಾಪಿಥಾಥ ಪ್ರಭಾತೇ .. 212..

((212)ಭಿತ್ತಂ ಶಕಲಂ .)

ಸ ಕರಾಳತರಂ ಕರವಾಳವರಂ
 ಸ್ವಕರೇಣ ವಹನ(ನ್)ಸಮರೋಹದರಂ .
 ಅಜ ರಮ್ಯತರಂ ನಿಜಹರ್ಮ್ಯತಲಂ
 ಯದುರಾಡಪಿ ಮಂತ್ರಿಜನೇನ ಸಮಂ .. 213..

ಪ್ರಕೋಪ್ಯಾಭ್ಯಾಶಾಪಾತಿತಮಿಭಕುಲಾಪೀಡಮಮುಕಂ
 ಪ್ರಹಾರೈಸ್ತೇ ಘೋರೈರಜಿತ ವಿತತಾಪೀಡಮಮದಂ .
 ವಿಲುಂಛನ್ ದಂತೌ ತ್ವಂ ಕೃತರಿಪುಕುಲಾಪೀಡನ ವಿಧೋ
 ನದಂತಂ ಸಾಂಬಷ್ಠಂ ಲಘು ಕುವಲಯಾಪೀಡಮವಧೀಃ .. 214..

(ಅಥವಾ ಸಂಪ್ರಹಾರವರ್ಣನೇ ಸತಿ .

ನಾಮ್ನಾ ಕುವಲಯಾಪೀಡಂ ಧಾಮ್ನಾ ನಿರುಪಮಾಜಿತ .

ಕೋಪಯನ್ ದಂತಿನಂ ಯಂತಾ ಪ್ರಾಪಯನ್ನಿಕಟಂ ತವ .. 215..

ರಭಸಾಕುಲಿತಂ ರಭಸಾಪತಿತಂ

ತರಸಾ ಭರಿತಂ ತರಸಾವಿತಥಂ .

ಅವಪಾತ್ಯ ಜವಾದವನೀಕದನೌ

ಪ್ರಹರೇ ನ್ಯಹರೋಽಪಿ ಹರೇ ರದನೌ .. 216..

ಅತಿಘೋರರದಾಹತಿವೀತಮದಂ

ದ್ವಿಷದಂತಕ ಹಂತ ನದಂತಮಭ(ಮು)ಮ್ .

((214)ಇಭಕುಲಾಪೀಡಃ = ಗಜಗಣಾವತಂಸಃ ..)

ಅಸತಾಮವಧೀರಣಧೀರವಧೀ-

ರಪಿ ಯಂತ್ರವರಾನಪಿ ಮಂತುಕರಾನ್ .. 217..

ದಂತೀ ಕುವಲಯಾಪೋಡೋ ಮೃತೋಽಪ್ಯುದಪತದ್ಭತ .

ಅಧಿಕಂ ಸಂಭೃತಕ್ರೋಧಾದಾಜಾವಮೃದುಲೋ ಭವಾನ್ .. 218..

ಪ್ರಮದಮಥ ಭಜಂತೌ ಮಲ್ಲಶಾಲಾಂ ಭವಂತೌ

ವಿವಿಶತುರಿಭದಂತೌ ಸ್ಕಂಧದೇಶೇ ವಹಂತೌ .

ಹೃದಯಮಪಹರಂತೌ ಪಶ್ಯತಾಮಾವಹಂತೌ

ಮುದಮಲಮಸದಂತೌ ಸಾಧುಲೋಕಾನವಂತೌ .. 219..

ತನುಮಾನತನುರ್ವನಿತಾವಿತತೇ-

ರಶನಿರ್ನನು ಮಾಧವ ಮಲ್ಲತತೇಃ .

ಪಶುಪಾಲಜನಸ್ಯ ನನು ಸ್ವಜನೋ

ವಿದಿತೋಽಯಮಿತಿ ವ್ಯಲಸೋ ಹಲಿನಾ .. 220..

ವೀಕ್ಷ್ಯತೌ ವಿಶ್ವಲೋಕೈರಪಿ ತೃಷಿತತರೈರ್ವಿಸ್ಮಯಸ್ಮೇರತಾರೈ-

ರ್ನೇತ್ಯೈರ್ನಿರ್ಯನ್ನಿಮೇಷೈರ್ಮುರಹರ ಮುಹುರಾಪೀಯಮಾನಾಖಿಲಾಂಗೌ .

ರಂಗೇ ಭಾಂತೌ ಭವಂತೌ ಸಹ ಸಮುಪಸರನ್ನುಷ್ಟಿಕೇನಾಪಿ ತುಷ್ಟ್ಯಾ

ಚಾಣೂರೋಽಸಾವರಾಣೀತ್ಸಬಲ ಇಹ ಭವಾನಪ್ಯಮುಂ ತೃಪ್ಯದಾತ್ಮಾ .. 221..

((220)“ಮಲ್ಲಾನಾಮಶಾನಿ”ರಿತಿ ಭಾಗವತಪದ್ಯಾರ್ಥಶಕಲಮೇತತ್ ..)

ಶಂಕರಾಭರಣರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ

ಅಗಧರ ಹಲಧರ ಹಂತ ಭವಂತೌ

ಪರಮನಿಯುದ್ಧೇ ಪರಿಚಯವಂತೌ

ಇತಿ ಗಮಿತೌ ಪುರಮರಿಸಮಿದಂತೌ

ನರಪತಿನಾಧಿಕಮಹಿತೋದಂತೌ

ಪಲ್ಲವಂ .

ಭವತೋರವಲೋಕನತೋ ಹೃದಯೇ
 ವೀರ್ಯವತೋರಿಯಮುದಯತಿ ಮುದಯೇ (ಭವತೋ)
 ಅವನೀಭೃದವಲೋಕಿತುಮತಿಲೋಭೀ
 ಸದಸಿ ನಿಯುದ್ಧಂ ಪೃಥುಬಲಶೋಭೀ
 ಪ್ರಿಯಮವನಿಪತೇರಯಿ ಕರಣೀಯಂ
 ನಿಖಿಲಜನೈರಿದಮಿಹ ಮಹನೀಯಂ (ಭವತೋ)
 ಪ್ರಿಯಕೃತ ಉದಿಯಾನ್ಮಂಗಲಜಾಲಂ
 ವಿಪ್ರಿಯ ಕರ್ತುರಮಂಗಲಜಾಲಂ
 ಸುಶುಭಾಶುಭಯೋರಿಹ ಜಗತೀಶೋ
 ನಿಖಿಲಸುರೇಶಮಯೋ ಜಗತೀಶೋ (ಭವತೋ)
 ಶೃಣು ನನು ಚಾಣೂರ ನೃಪಾಭಿಮತಂ
 ಕರಣೀಯಮಿತೀಹ ಸಮಾನುಮತಂ
 ಅಮುಕೌ ಪೃಥುಕೌ ನನು ಪೃಥುಲವ(ಬ)ಲೈ-
 ವಿಹರೇವ ಕಥಂ ಪ್ರಥನೇ ಕುಶಲೈಃ (ಭವತೋ)
 ಬಕಹರ ಬಾಲಬಲೌ ನ ಭವಂತೌ
 ಬಲಮಿಹ ನಿಯತಂ ಬಲವದಯಂತೌ
 ಯದಿಭಂ ಧೇನುಕಮಪಿ ಹತವಂತೌ
 ಪ್ರಸಭಂ ಬಲಿನಂ ಪ್ರರುಷಿತವಂತೌ (ಭವತೋ)
 ಸಮುಚಿತ ಇಹ ತತ್ಸಮರವಿಹಾರೋ
 ನಿಯತಮಸಾವಿಹ ನಹಿ ಪರಿಹಾರೋ
 ಕೃಷ್ಣ ಮಯಾ ರ್ಘಟಿತಿ ಭವಾನ್ ಘಟಿತಾ
 ಮುಷ್ಟಿಕನಾಮ್ನಾ ಮುಸಲೀ ಘಟಿತಾಂ (ಭವತೋ)
 ಉಕ್ತ್ವೈವಂ ತೌ ಭವಂತಾವಪಿ ಭುಜಯುಗಮಾಸ್ತೋಟ್ಟ್ಯ ಜಾಘಟ್ಟ್ಯಮಾನಾ-
 ವನ್ಯೋನ್ಯಂ ವಿಕ್ಷಿಪಂತೌ ಪುನರಪಿ ತರಸೈವಾಪತಂತೌ ರುಷಾಂಧೌ .
 ಜಾನುಭ್ಯಾಂ ಜಾನುಯುಗ್ಮಂ ಶಿರ ಇಹ್ ಶಿರಸಾ ವಕ್ಷಸಾ ಚಾಪಿ ವಕ್ಷೋ
 ನಿಘ್ನಂತೌ ನಿಷ್ಟತಂತೌ ನಿರತಿಶಯರಯಾದಾಪತಂತೌ ಹಸಂತೌ .. 222..
 ಅನ್ಯೋನ್ಯಂ ಗೃಹ್ಯಾಣೌ ಮುಹುರಪಿ ಬಲತೋ ಮುಚ್ಯಮಾನೌ ಸಮಾನೌ
 ವೇಗಾದಾಶ್ಚಿಷ್ಟ್ಯಮಾಣಾವಧಿಕದೃಢಮಥ ಭ್ರಾಮಣೈರ್ಭ್ರಾಮ್ಯಮಾಣೌ .
 ಮುಷ್ಟ್ಯಾ ನಿಷ್ಟಟ್ಟ್ಯಮಾನೌ ನಿರವಧಿಕಬಲಂ ಸ್ಥಾಪನೇ ಸ್ಥಾಪ್ಯಮಾನೌ
 ತನ್ವಾನೌ ಕರ್ಷಣಂ ಚೇರತುರಿಹ ವಿವಿಧಂ ಚಾಲನೈಶ್ಚಾಲ್ಯಮಾನೌ .. 223..
 ಕೋಪಭರಶೋಣತರಲೋಚನಸಮೇತೌ

ಲೋಕವರಬಾಹುಬಲಮೂಲಗೃಹಭೂತೌ .
 ಲೋಕಯಿತ್ಯಭೀತಿಕರಮಾಹವವಿನೀತೌ
 ಘೋರತರಮಾದಧತುರಾರಾಹವಮಧೈತೌ .. 224..
 ಬಲಿನೋರನಯೋರತಿಬಾಲಕಯೋ-
 ರಸಮಂ ಸಮರಂ ಸಮವೇಕ್ಷ್ಯ ಚ ವಾಂ .
 ಅನುರಾಗದಯಾವ್ಯಸನಾಕುಲಧೀ-
 ರಬಲಾವಲಿರೀಶ ಮಿಥೋಽಕಥಯತ್ .. 225..

ಮುಖಾರಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಸಖಿ ಯೋ ವಿಲೋಕಯತಿ ಬಾಲಬಲಿನೋ ರಣಂ
 ಸ್ವಶ್ರತಿ ತಮಧರ್ಮೋಽಯಮಘಕಾರಣಂ
 ಪಲ್ಲವಂ .
 ವೀಕ್ಷ್ಯ ರಣಮಸಮಮಪಿ ವದನಮನಯೋ ರಣೇ
 ಸ್ಥಾತುಮಪಿ ಯಾತುಮಪಿ ನ ತು ಪಾರಯೇ (ವೀಕ್ಷ್ಯ)
 ಧರ್ಮವ್ಯತಿಕ್ರಮೋ ಭವತೀಹ ಸುನಿಯತಂ
 ತತ್ವದಸಿ ವರ್ತೀತುಂ ನ ತು ಸಮುಚಿತಂ (ವೀಕ್ಷ್ಯ)
 ಕ್ಷ ಚ ಕಿಸಲಯಾತಿಮೃದುಲಾಂಗಕೋ ಬಾಲಕೌ
 ಕ್ಷ ಚ ವಜ್ರನಿಭತನೂ ಮಲ್ಲಹತಕೌ (ವೀಕ್ಷ್ಯ)
 ಶ್ರಮವಾರಿಭೃಶಹಾರಿ ಬಾಲಯೋರಾನನಂ
 ವ್ಯಾಲೋಕಯಾಖಿಲಜನಾಮೋದನಂ (ವೀಕ್ಷ್ಯ)
 ಶ್ರುತ್ವಾ ಚ ದೀನಂ ವಚನಂ ವಧೂನಾಂ
 ಸ್ಮತ್ವಾ ಚ ಪಿತೃ(ತ್ರೋ)ರ್ವಚನಂ ದಯಾಲೂ .
 ಯಾತೌ ಭವಂತೌ ವ್ಯವಸಾಯವಂತೌ
 ಹಂತುಂ ದ್ವಿಷಂತೌ ಪುರುಪುಣ್ಯವಂತೌ .. 226..
 ಚಾಣೂರಂ ತ್ವಮಪೋಧಯೋಽಥ ಪೃಥಿವೀಪೃಷ್ಠೇ ವ್ಯಸುಂ ಭ್ರಾಮಣಾ-
 ದ್ರಾಮೋ ಮುಷ್ಟಿಕರ್ಮೇಷ ಮುಷ್ಟಿಭಿರಹನ್ ವೇಗಾದಮೈವಾನುಗ್ರೀಃ .
 ಆಲೋಕ್ಯೇದಮುದೀರ್ಣರೋಷಭರತೋ ವ್ಯಾಘೂರ್ಣಮಾನಾಶಯೋ
 ವಾಕ್ಯಂ ವ್ಯಾಹರದೇಷ ಭೋಜನೃಪತಿರ್ವಾದ್ಯಂ ಹರೇ ವಾರಯನ್ .. 227..

ನಾಟ್ಯರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಅಪಗಮಿತಭೂರಿಮದಮಪನಯತ ದೂರತರ-

ಮಸುರಕುಲನಾಶಪರಪಶುಪಯುಗಪಾಶಂ (1)
 ಆಹತ್ಯ ಪಶುಪಚಯಮಾಹತ್ಯ ವಸುನಿಚಯ-
 ಮಾಬಧ್ಯ ನಯತ (ಮು)ಬಹುರಾಶು ವಿಹತಾಶಂ
 ಅನಿಶಮಪಿ ವಸುದೇವಮಹಿತತರಮದಸೀಯ-
 ಪಿತರಮಪಿ ನಯತಾಶು ಪಿತೃಪತಿಸಕಾಶಂ
 ಕಂದಳಿತನಿರುಪಮಾನಂದಭರವಿವಶಿತ
 ನಂದಮಪಿ ಕಲಿತಮಾವಹತ ಸುದುರಾಶಂ
 ಅಹಿತಹಿತಸಾಧನೇ ಸತತಕೃತಮಾನಸಂ
 ಜನಕಮಪಿ ಮಾಮಕಂ ಗಳಕಲಿತಪಾಶಂ

((227)ಅಹನ್ = ಹತವಾನ್)

((1)ಪಶುಪಯುಗಪಾಶಃ = ಕುಸ್ಥಿತಂ ಗೋಪಯುಗಲಂ ..)

ದೂರತರಮಾಕೃಷ್ಯ ಧೂತಕೃಪಮಾಹತ್ಯ
 ಭೂರಿಮದಮಾಹುಕಂ ನಯತ ಲಘು ನಾಶಂ
 ಭೂಭೃತ್ಯಂಜರನಿಷ್ಟನಂ ನಿಶಮಯನ್ ಭೂರಿಕ್ರುಧಾಶೂತ್ವತ-
 ನ್ನುತ್ಯಂಗೆಂ ಬತ ಹರ್ಮ್ಯಶೃಂಗಮಮುಮಾಪಾತ್ಯಾವನೌ ತ್ವಂ ಹರಿಃ .
 ಹತ್ವಾಥ ಸ್ವಪದಂ ನಿನೇಥ ತರಸೈವಾಷ್ಟೋ ಹಲೀ ಪಿಷ್ಟವಾನ್
 ಕಹ್ವಾದೀನ್ ಪ್ರತಿಧೇನ ಘೋರಪರಿಘೇಣಾಸ್ಯಾನುಜಾನ್ ಸಾನುಜಾನ್ .. 228..
 ಕಂಸೋ ನಿತ್ಯನೃಶಂಸಧೀರಪಿ ಭವತ್ಸಾರೂಪ್ಯಮಾಪ್ತೋ ಜವಾ-
 ಜ್ಜೀವಾನಾಂ ಭುವನೇ ಹಿ ಪುಣ್ಯನಿವಹಂ ಜಾನಾತಿ ಕೋ ವಾ ಪುಮಾನ್ .
 ವೈರೇಣಾಪಿ ಸ ತೇ ಸ್ವರನ್ ಪದಮಗಾತ್ ಸ್ನೇಹಾದಹೋ ಕಿಂ ಪುನ-
 ಸ್ತಸ್ಮಾತ್ತ್ವತ್ಸ್ಮ್ನಿತಿರೂದ್ಧ ತಾಖಿಲಮಲಾ ತ್ವತ್ಪ್ರಾಪ್ತಿಸಿದ್ಧೌಷಧಂ .. 229..
 ತಾವೇತಾವತಿ ಕಾತರೌ ಸ್ವಪಿತರಾವಾಸಾದ್ಯ ಸದ್ಯೋ ಯುವಾಂ
 ತಾವೇತಾವಧಿಕಾದರಾವತಿಚಿರಾದಾಲೋಕ್ಯ ಮೋದಾಕುಲೌ .
 ಪಾಶಾದಾಶು ವಿಭೋ ವಿಮೋಚ್ಯ ವಿನಿಬಧ್ಯ ಪ್ರೇಮಪಾಶೈಭೃ(ಭೃ)ಶಂ
 ಭಕ್ತ್ಯಾ ತತ್ಪದಪಂಕಜೇಷು ಪತಿತೌ ಸತ್ರಾ ಪ್ರಮೋದಾಶುಣಾ
 ತೌ ಪ್ರಭೂತನಯೌ ವೀಕ್ಷ್ಯ ತೌ ಪ್ರಭೂ ತನಯೌ ಯುವಾಂ .
 ಸರ್ವದಾ ಭಜತಾಂ ಪುಂಸಾಂ ಸರ್ವದಾಭಜತಾಂ ಮುದಂ .. 230..
 ತತ್ತ್ವಂ ವಿದದ್ಭ್ಯಾ ಮತಿಶಂಕಿತಾಭ್ಯಾಂ
 ತಾಭ್ಯಾಂ ಪಿತೃಭ್ಯಾಮಭಿವಂದಿತಾಭ್ಯಾಂ .. 231..
 ಏತೌ ಭವಂತಾವಕೃತೋಪಗೂಹಾ-
 ವೇತೌ ಚ ಗಾಮೂಚತುರಾತ್ಮಮೋಹಾಂ .. 232..

ಭೈರವಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಜನನಿ ವಿಭೋ ಜನಕ ವೃಥಾ ಯುವಯೋ-
ರಭಜನತೋಽಜನಿ ನನು ಜನಿರನಯೋಃ
ಶಿವ ಶಿವ ವಿಧಿನಾಹತಯೋರಯಿ ನೌ
ವರಮಿಹ ಗುರುಜನಸೇವನಮವನೌ
ಪಲ್ಲವಂ .

ಭವದಸಭಾಜನತೋ ಬತ ಜನಿತಂ
ಬೃಹದಪರಾಧಮಿಮಂ ನೌ ಸಹತಂ (ಭವ)
ನಿಜಪಿತೃನಿಕಟೇ ಖಲು ನಿವಸಂತೋ
ನಿರವಧಿಲಾಳನಮಪಿ ಚ ಭಜಂತೋ
ಭುವಿ ಪೃಥುಕಾ ಯಂ ಪ್ರಮದಮಯಂತೇ
ಕ್ಷಚನ ನ ತಾದೃಶಮಿಹ ನಿಯತಂ ತೇ (ಭವ)
ಅಪಿ ಭವದಂತಿಕನಿವಸನಯೋಗ್ಯೌ
ಸಂತತಮಾವಾಮಸಕಲಭಾಗ್ಯೌ
ಕಿಂಚಿದವಿಂದಾವ ನ ನೂನಮಿದಂ
ಕಿಂ ನು ವಿನಿರ್ಮಾತಿ ನ ದೈವಮಿದಂ (ಭವ)
ಕಿಮಪಿ ಚ ವೃತ್ತಿಂ ಶಿತ್ರ ಶಿವ ಪುತ್ರೋ
ಯೋ ನ ವಿಧತ್ತೇ ಭುವಿ ನಿಜಪಿತ್ರೋಃ
ಪ್ರಯಮಾಲಯಮೇತ್ಯ ಸ ನಿಯತಂ ಮೃತ್ಯು-
ಗಿರಾ ನಿಜವೃತ್ತಿಮತ್ತಿ ಚ ಪಿಶಿತಂ (ಭವ)
ಕುಶಲೋಽಪಿ ಚ ಯೋಽವತಿ ನ ಕುಟುಂಬಂ
ವಸುಲೋಭಾದಪಗಳದವಲಂಬಂ
ಶ್ವಸಿತಯುತೋಽಪಿ ಮೃತೋ ನಿಯತಮಯಂ
ಭಜತಿ ಹಿ ಮಹಿತಮಮುತ್ರ ಚ ನಿರಯಂ (ಭವ)
ಮಾತುಲಭವಭಯಪರಮಾತುರಯೋ-
ರ್ಮುಹುರಾಪತಿತಾರಿಭಿರಾಕುಲಯೋಃ
ಪರತಂತ್ರಕಯೋರಯಿ ಬಾಲಕಯೋ-
ರ್ದೋಷಮಶೇಷಂ ವಿಷಹತಮನಯೋಃ (ಭವ)
ದೈವಾದುಪನತಭವದಭಜನಯೋ-
ರ್ಭವದೀಯದಯಾಭರಭಾಜನಯೋಃ
ನಿಜನಂದನಯೋರನಯೋರುಭಯೋಃ

ಶರಣಂ ನನು ನೌ ಚರಣಂ ಯುವಯೋಃ (ಭವ)
 ಪ್ರಮೋಹದಾಂ ವಾಚಮಿಮಾಂ ನಿಶಮ್ಯ
 ಪ್ರಣೀಯ ವಾಮಾಂಕಮಪೇತಶಂಕಂ .
 ಪ್ರಕಾಮಮಾಲಿಂಗ್ಯ ಪಿತಾ ಚ ಮಾತಾ
 ಪ್ರಮೋದಭಾರಂ ಬಿಭರಾಂಬಭೂವ .. 233..
 ಅಥ ತೌ ದಧತೌ ತನಯೌ ಸನಯೌ
 ಪ್ರಣಯಾತ್ ಪ್ರಳಯಾದ್ವಿಧುರೌ ಪಿತರೌ .
 ನಯನಾನ್ನಳಿನಾದ್ಗಲಿತೈರ್ಲಳಿತೈ-
 ರಪಿ ತೈರಮೃತೈ ರಚಿತೌ ಸ್ವಪಿತೌ ..
 ಸಾಮೋಕ್ಯಾ ಸಾಂತ್ವಯಿತ್ವಾ ಭೃಶಮಿತಿ ಪಿತರೌ ಪ್ರಾಜ್ಯಮೋದಾಕುಲೌ ತೌ
 ರಾಜ್ಯಂ ನ್ಯಸ್ಯೋಗ್ರಸೇನೇ ತತಿಮಥ ಭಯದೂನಾಂ ಯದೂನಾಂ ಪ್ರದಾನೈಃ .
 ಸದ್ಯೋ ಹೃಯೈಃ(ದೈಃ)ಪ್ರಲಾ(ಸಾ)ದ್ಯ ಪ್ರಣಯಪರವಶಂ ತಂ ವಿಸೃಜ್ಯಾಥ ನಂದಂ
 ವಿದ್ಯಾ ಲಬ್ಧ್ವಾಪ್ಯ ಸಾಂದೀಪನಿಮಥ ಭವತಾ ದಕ್ಷಿಣಾರ್ಥೇಽರ್ಥಿತೋಽಸೌ .. 234..
 ಅಚ್ಛೌ(ಬ್ಲೌ)ಜಾತು ಮೃತಂ ಸುತಂ ಮಮ ದಿಶೇತ್ಯುಕ್ತ್ಯಾ ಗುರೋರರ್ಣವಂ
 ಗತ್ವಾ ಪಂಚಜನಂ ನಿಹತ್ಯ ಸಹಲೋ ಧೃತ್ವಾ ದರಂ ತದ್ಭವಂ .
 ಮೃತ್ಯೋರೇತ್ಯ ಚ ಪತ್ತನಂ ದರವರಂ ದಧ್ನೌ ರವಂ ದಾರುಣಂ
 ಶ್ರುತ್ವೋಪೇತ್ಯ ಯಮೋಽನಮತ್ ಸಮಗದಪ್ರೀ(ತ್ವೀ)ತ್ಯಾ ಭವಾನಧ್ಯ(ಪ್ಯ)ಮುಂ ..
 235..

ಮಲಹರಿರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

ಧೂತದುರಿತನೂತಚರಿತ ಭವದುಪಾಗತಂ
 ಭೂತಮಹಿತ ಪೂತಮಕೃತ ಸದ್ಗು ಸಾಂಪ್ರತಂ
 ಪಲ್ಲವಂ .
 ಅಯಿ ಹರೇ ಶೃಣೋತು ಮಮ ವಚೋಽವಧಾನವಾನ್
 ಅಖಿಲಜನಹಿತೈಕವಿನಿಹಿತಾಶಯೋ ಭವಾನ್ (ಅಯಿ)
 ಅಯಿ ಹೇತುನಾ ತು ಕೇನ ವಾ ಯುವಾಮಿಹಾಗತೌ
 ದೇವದೇವ ನೈವ ವೇದ್ಮಿ ಹೇತುಮಾಗತೌ (1)(ಅಯಿ)
 ((1)ಆಗತೌ = ಆಗಮನೇ ..)
 (1)ಸಕಲದೋಹಳಾಭಿಪೂರಣೋದ್ಯತಾತ್ಮನೋಃ
 ಕಿಮಿಹ ಪೂರಯಾಮಿ ದೋಹಲಂ ಮಹಾತ್ಮನೋಃ (ಅಯಿ)
 ಧರ್ಮರಾಜ ವಿಹಿತಕರ್ಮಜಾಲನಿಯಮಿತಂ

ವಾರಿರಾಶಿಪತಿತಮಾನಯಾಶು ಗುರುಸುತಂ (ಅಯಿ)
 ನನು ನಿಜಾಧಿಕಾರಹಾನಿರಿಹ ನ ಜಾಯತೇ
 ಮಮ ನಿಯೋಗಯೋಜನೇನ ಜೀವಿತೇಶ ತೇ (ಅಯಿ)
 ತದಿಹ ಸಪದಿ ಶಿಶುಕಮಮುಕಮಾನಯಾಧುನಾ
 ದೇಶಿಕಸ್ಯ ದಕ್ಷಿಣಾಂ ಹಿ ಸಾಧಯಾಮುನಾ (ಅಯಿ)
 ಆಭಾಷಿತೇನ ಭವತ್ಯೈವಮನೇನ ದತ್ತ-
 ಮಾಚಾರ್ಯಸೂನುಮುಪನೀಯ ದಿದೇಶ ತಸ್ಮೈ .
 ಆಶ್ಲಿಷ್ಯ ನಷ್ಟತನಯೇನ ತತಃ ಪ್ರಮೋದಾ-
 ದಾಶಾಸಿತೋಽಜನಿ ಭವಾನಮುನಾ ಸಸೀರೀ .. 236..

ಪೌರಾನಾಮೋದಯನ್ನಾಪಿಥ ಪುರವರಮಾಪೂರಯನ್ ಪಾಂಚಜನ್ಯಂ
 ಮಿತ್ರಂ ಲಬ್ಧ್ವೋದ್ಧವಂ ತಂ ನಿಖಿಲನಯವಿದಾಮುತ್ತಮಂ ಬುದ್ಧಿಮಂತಂ .
 ಆಯಾಸೇನಾಲಮಾಯಾಸ್ಯತಿ ಸಪದಿ ಸರೋಜಾಯತಾಕ್ಷ್ಯೋ ಜನೋಽಯಂ
 ಸಂದೇಶೈರೇವಮಾಶ್ವಾಸಯ ಪಶುಪವಧೂರೇನಮೇವಂ ನ್ಯಗಾದೀಃ .. 237..
 ((1)ದೋಹಳೋಽಭಿಲಾಷಃ ..)

ಆದಾಯಾಜ್ಞಾಂ ತ್ವದೀಯಾಮಥ ರಥಮಧಿರುಹ್ಯಾಶು ತೋಷೇಣ ಘೋಷಂ
 ಸೋಽಯಂ ಸಾಯಂ ಗತೋಽರೀರಮದಪಿ ಪಿತೌ ತೇ ವಿಶೇಷೈರಶೇಷೈಃ .
 ಆಲೋಕ್ಯಾಭ್ಯೇತ್ಯ ಗೋಪ್ಯೋ ಲಘು ತವ ಸದೃಶಂ ವೇಷಭೂಷಾದಿಭಿಸ್ತಂ
 ವೀತವ್ರೀಳಾ ವಿಲೇಪುವಿಧಮಿತಿ ವಿಭೋ ವಿಹ್ವಲಾಸ್ತ್ವಾಂ ಸ್ಮರಂತ್ಯಃ .. 238..

ಕಾಮೋದರಿರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

ಪ್ರಹಿತವಾನಯೇ ತ್ವಾಂ ಪ್ರಸೂಕೃತೇ
 ಪಿತೃಕೃತೇಽಥವಾ ಸುಂದರಾಕೃತೇ
 ಪಶುಪರಾಡಯಂ ಕ್ರೂರಧೀರರಂ
 ಕಿಮಿಹ ತಸ್ಯ ಕಾರ್ಯೇ(ರ್ಯಂ)ವ್ರಜೇ ಪರಂ
 ನಗರಕಾಮಿನೀಕಾಮದೋಽದ್ಯ ತೇ
 ಸುಮುಖ ಹೇ ಸಖಾ ಕುತ್ರ ವರ್ತತೇ
 ವ್ರಜಮಮಾಧವಂ ವಕ್ಷ್ಯಿ ಚೇತನಾ
 ಕ್ರಕಚದೀರ್ಯಮಾಣೈವ ನೋಽಧುನಾ
 ಕಥಮಿಮಾಃ ಸ್ಮರೇದ್ ಗ್ರಾಮಕಾಮಿನೀ-
 ರನುಭವನ್ನಯಂ ಪೌರಕಾಮಿನೀಃ
 ಕಿಮು ಪಿಕಃ ಸ್ಮರೇನ್ನಿಂಬಮಂಜರೀ-

ರನುಭವನ್ನಯಂ ಚೂತಮಂಜರೀಃ
 ಜಹತಿ ನಿರ್ಧನಂ ವೇಶಜಾಂಗನಾ
 ಜಹತಿ ಖಲ್ವಕಲ್ಯಂ ನೃಪಂ ಜನಾಃ
 ಗುರುಮಧೀತವಿದ್ಯಾ ಹಿ ತತ್ಕ್ಷಣಂ
 ನಿಯತಮೃತ್ವಿಜೋ ದತ್ತದಕ್ಷಿಣಂ
 ಫಲವಿಹೀನಮುರ್ವೀರುಹಂ ಖಗಾ
 ವಿಹಿತಭೋಜನಾ ಗೇಹಮಧ್ವಗಾಃ
 ದಹನದಹ್ಯಮಾನಾಂ ಮೃಗಾ ವನೀಂ
 ಸಮನುಭೂಯ ಜಾರೋಽನ್ಯಕಾಮಿನೀಂ
 ಸ ಹಿ ತಥೈವ ಹಾ ನೋಽನುಭೂತವಾನ್
 ಸಪದಿ ಚಾವಧೂಯೇಹ ಯಾತವಾನ್
 ಬತ ಜನಾರ್ದನೋ ನಿರ್ದಯೋ ಭೃಶಂ
 ವ್ರಜಜನಾರ್ದನೋ ಜಾಯತೇಽನಿಶಂ
 ವಿರಹವೇದನಾ ಜ್ಯಂಭತೇ ಹಿ ನೋ
 ಹೃದಯ ಏವ ಹಾ ತಸ್ಯ ಜಾತು ನೋ
 ವಿರಹತೋ ವಿಧೋರಾಧಿಭಾಗಿಯಂ
 ಕುಮುದಿನೀ ತು ನೈವೋಡುರಾಡಯಂ
 ಅತಿಗತೇ ಭವೇ ಪಾಪಜಾಲಕಂ
 ನಿಯತಮಾಹಿತಂ ಘೋರರೂಪಕಂ
 ನಿಪತಿತಾ ವಯಂ ಹಂತ ದುಸ್ತರೇ
 ನಿರವಧೌ ಯತೋ ದುಃಖಸಾಗರೇ
 ವಿಲಪಿತೈರಲಂ ವಿಶ್ವದೃಕ್ಷುಮಾನ್
 ನ ಯದಿ ವೇದ ನೋ ವೇದನಾಮಿಮಾಂ
 ವಿಗತವಿಗ್ರಹಾಃ ಪ್ರಾಪ್ಯ ತಂ ಪತಿಂ
 ವಿರಹವರ್ಜಿತಾಃ ಪ್ರಾಪ್ನುಮೋ ರತಿಂ
 ಸ್ಮಾರಂ ಸ್ಮಾರಂ ಭವಂತಂ ಮುಹುರಿತಿ ವಿಲಪಂತ್ಯೋ ಭೃಶಂ ನಿಶ್ಚಸಂತ್ಯೋ
 ಹಾ ಹಾ ಕಾಂತೇತಿ ಕಾಂತಾ ಮುಮುಹುರಪಿ ಹರೇ ತ್ವತ್ಪ್ರಿಯಾ ವಿಪ್ರಯೋಗಾತ್ .
 ಆಶ್ವಾಸ್ಯಾಸೌ ತ್ವದಾಸ್ಯೋದಿತಮಧುರಗಿರಾ ತಾದೃಶೀಂ ವೀಕ್ಷ್ಯ ಭಕ್ತಿಂ
 ವಿಸ್ಮೇರಾಸ್ಯಾಂಬುಜಸ್ವಾಂ ವ್ರಜಯುವತಿದೃಶಾಮುದ್ಧವೋಽಪ್ಯುದ್ಧವೋಽಗಾತ್ ..
 239..

ಕುಬ್ಜಾಮಬ್ಜಾಯತಾಕ್ಷೀಂ ಸರಸಮುಪಸರನ್ನದ್ಧವೇನಾಪಿ ಸಾರ್ಧ್ಧ(ಧ್ಧಂ)
 ದತ್ವೋಪಶ್ಲೋಕಸಂಜ್ಞಂ ಸುತಮಥ ಹಲಿನಾ ನಂದಯನ್ ಗಾಂದಿನೇಯಂ .

ಜ್ಞಾತ್ವಾ ಕೌಂತೇಯವಾರ್ತಾಮಮುಮಥ ವಿಸೃಜನ್ಮಾಗಧಂ ಕ್ರೋಧಭಾರಾ-
ದಾಪ್ತಂ ಜಾಮಾತೃಘಾತಾನ್ಮುಹುರಪಿ ಜಿತವಾನ್ನಿನ್ಯಿಷೇ ಸೈನ್ಯಮಂತಂ(ನ್ರಃ).. 240..
ಘೋರತರಕೋಪಭರಯೋಧವರಶೋಭೀ

ವೀರವರಭೀತಿಕರಭೀಮರಣಲೋಭೀ .

ನಾಥ ಮಧುರಾಮಥ ರುರೋಧ ಪೃಥುರೋಷ-

ಸ್ತಾವದಯಿ ದೇವ ಯವನಾಧಿಪತಿರೇಷಃ .. 241..

ರುಂಧಾನೇ ಮ್ಲೇಚ್ಛನಾಥೇ ನಗರಮಥ ನಿಜಾನ್ ಬಾಂಧವಾನ್ ದ್ವಾರಕಾಯಾ-
ಮಾಧಾಯೋದಾರಯೋಗಾಚ್ಛಕಿತ ಇವ ಗತಃ ಪತ್ತನಾದಾತ್ತಮೋದಂ .

ಪದ್ಭ್ಯಾ ಮಾಧಾವಮಾನೋ ಯವನಪರಿವೃಥೇನಾನುಯಾತೋ ಗುಹಾಯಾ-
ಮಾಲೀನೋಽಮುಂ ವ್ಯತಾನೀಃ ಪದಹತಮುಚುಕುಂದೇನ ಭಸ್ಮಾವಶೇಷಂ .. 242..

((239)ಉದ್ಧವಃ = ಉತ್ಸವಃ ..)

ತಸ್ಮೈ ಭೂಪಾಯ ತಸ್ಯೈ ವ್ಯತರದಯಿ ಭವಾನ್ಮುಕ್ತಿದಾತ್ರಿಂ ಚ ಭಕ್ತಿಂ

ಹತ್ವಾ ತಾಂ ಮ್ಲೇಚ್ಛಸೇನಾಮಧಿಸೃತಿ ರಭಸೇನಾಕುಲಾಯಾಗತಾಯ .

ದತ್ವಾ ದರ್ಪಾವಹಂ ಮಾಧವ ವಿಜಯಮಹೋ ಮಾಗಧಾಯೈಕವಾರಂ

ಸಂಪ್ರಾಪ್ಯ ದ್ವಾರಕಾಂ ತಾಂ ಪುರಟಮಯಪುರದ್ವಾರಕಾಂತಾಂ ನನಂದ .. 243..

ಭಾರತೀಪತಿಭಾರತ್ಯಾ ರೇವತೀ ರೇವತಾಹೃತಾಂ .

ಹೃದ್ಯಾಮುದ್ಧಾಹಯಾಮಾಸ ಸದ್ಯೋ ಹಲಭೃತಾ ಭವಾನ್ .. 244..

ಅದ್ಧಾಗೌರದುಕೂಲಬದ್ಧರಶನಾಜಾತಾಭಿಜಾತಪ್ರಭೌ

ಸ್ವೀತಾಮೋದಸುರೌ ಕಳಿಂದತನಯಾದಾರಾದನಂತಾಭಿಧೌ .

ಜ್ಯಾಯಾಂಸೌ ನವಕಾಲಪುಲ್ಕಮಲಶ್ರೀಹಾರಿಣೌ ಹಾರಿಣೌ

ರಾಮಂ ತ್ವಾಮಪಿ ರೇವತಸ್ಯ ದುಹಿತುರ್ವಂದೇ ವರಂ ದೇವರಂ .. 245..

ವೈದರ್ಭೋಽದಭ್ರಶೋಭಾಧುತವಿಬುಧವಧೂಂ ರುಗ್ಮಿಣೀಂ ಸೋಽಪಿ ರುಗ್ಮೀ

ಹೃದ್ಯಾಂ ಚೈದ್ಯಾಯ ದಾತುಂ ಸಮಯ ಇಹ ಸಮಾರಭ್ಯವಾನಿದ್ಧಮೋದಂ .

ಜ್ಞಾತ್ವಾ ವಾರ್ತಾಮಥೈತಾಮಧಿಕತರಶುಚಾ ವ್ಯಾಕುಲಾ ಬಾಲಿಕಾಸಾ-

ವಾಬಾಲ್ಯಾರೂಢಭಾವಾ ತ್ವಯಿ ಪುನರಹಿನೋದ್ಭಾಡವಂ ವಾಸುದೇವ .. 246..

ಪ್ರೋದ್ಧಾಮಾಂಗಜಬಾಣಸಂಗಜರುಜಾ ಪ್ರಾಪ್ತೌ ಚ ತೇ ಸಂಶಯಾ-

ಚ್ಛೈದ್ಯೋದ್ವಾಹವಿಶಂಕಯಾಪ್ಯವಶತಾಂ ಯಾಂತೀ ಶ್ವಸಂತೀ ಚ ಸಾ .

((243)ಪುರಟಂ = ಹೇಮ(ಮಂ?).. (245)ಶೀ(ಶ್ಲೇ)ಷೇಣ ವಿಶೇಷಣಾನಿ ರಾಮಕೃಷ್ಣಯೋರ್ಯೋಃ

..)

ಶಯ್ಯಾಯಾಂ ಲುರತೀಹ ಜಾಮಿರುದತೀ ಪರ್ಯಾಕುಲಂ ಜಾಗ್ರತೀ

ಖಿನ್ನಾಂಗೀತಿ ಚಿಚಿಂತ ಹಂತ ಭಗವನ್ನಾಳೀಜನಾಲಂಬನಾ .. 247..

ಮುಖಾರಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಶರಣಾಗತಶರಣದಚರಣಾಬ್ಜಂ

ಭುವನಾಮೋದನವದನಜಿತಾಬ್ಜಂ (1)

ಮಧುನಾಶನಸವಿಧಮಿತೋ ಗತವಾ-
ನಧುನಾಪಿ ಸ ಕುತ ಇಹ ನಾಗತವಾನ್
ಪಲ್ಲವಂ .

ಹರಿರಿಹ ಜಗದಭಿಮತಸಾಧಯಿತಾ

ಮಮ ತು ಕಿಮಭಿಮತಮಭಿಪೂರಯಿತಾ (ಹರಿ)

ದಮಘೋಷಸುತೋ ಮಮ ಪುರಮಾಗಾ-

ದುರುಘೋಷಯುತೋ ನನು ಪುರುವೇಗಾತ್

ರಜನೀವ್ಯವಹಿತ ಏಷ ವಿವಾಹೋಽ-

ಪ್ಯಜನಿ ಬತಾದ್ಯ ತು ಮೇಽಸುಖವಾಹೋ (ಹರಿ)

ತ್ರಿಜಗತಿ ವಿದಿತೇ ಮುಹುರತಿಲಳಿತೇ

ಮಮ ಮತಿರಜಿತೇ ಧಾವತಿ ದಯಿತೇ

((1)ಅಬ್ಜಶ್ಚಂದ್ರಃ . ಸಮಾಸದ್ವಯಸ್ಯ ಸವಿಧವಿಶೇಷಣತ್ವಂ ಚಿಂತನೀಯಂ ..)

ಮತಿಮತಿಗಹನಾಂ ಕಮಲಾಜಾನೇ-

ರಹಮತಿಕೃಪಣಾ ಕಿಮಪಿ ನ ಜಾನೇ (ಹರಿ)

ಯದಿ ಕಿಮಪಿ ಚ ಹಂತ ಪುರಾ ಸುಕೃತಂ

ವ್ಯತಿಗತಜನನೇಷು ಮಯಾ ತು ಕೃತಂ

ದಯಿತೋ ಭವತು ಸ ವಸುದೇವಸುತೋ

ನ ತು ಜಾತುಚಿದಪಿ ದಮಘೋಷಸುತೋ (ಹರಿ)

ನಳಿನೇಷುಗೃಹಿಣ್ಯಪಿ ಕಮನೀಯಂ

ಭುವನೇಷು ತಮಮುಮತಿಕಮನೀಯಂ

ಯದಿ ಪಶ್ಯೇನ್ನಿಜಪತಿಶರನಿವಹೈ-

ರ್ವಿದಲಿತಹೃದಯಾ ವಿತಪೇದಸಹೈಃ (ಹರಿ)

ಶೈಶವ ಏವ ಗತೋಽತಿಥಿಜನತೋ

ರಾಗವಶಂ ಗುಣಗಣನಿಶಮನತೋ

ಹೃದಯಂ ಕೃತಪದಮಿಹ ಪುಂಸಿ ಪರೇ

ನ ತು ಪುನರಭಿರಮತೇ ಪುಂಸಿ ಪರೇ (ಹರಿ)

ಅಬಲೈಕಬಲೋಽಪಿ ಸ ಮೇ ಹೃದಯಂ

ಮದನೋ ಹಿ ದುನೋತಿ ಶರೈರದಯಂ

ಬಲಸಖಕೃತಪದಮಪಿ ಕಿಮಹೋ ನೋ
 ಕುರುತೇ ಜಗತಿ ವಿವೇಕವಿಹೀನೋ (ಹರಿ)
 ಯದಿ ಸ ವಿನಿಂದನ್ನಸುನಾಥೋ ಮಾ
 ವಿಸೃಜೇದಹಮಪಿ ಚಾಸೂನವಮಾ
 ಸತಿ ಚ ತಥಾ ಸುಯಶಸ ಇಹ ಭೂಯೋ (1)
 ಭವಿತಾಯಶ ಇತಿ ದೂಯೇ ಭೂಯೋ (ಹರಿ)
 ಏವಂ ಚಿಂತಾಭರಾಂಧಾಂ ಮುರಹರ ಮುದಿತಾಮಾತನೋದಾತುರಾಂ ತಾ-
 ಮಾಪ್ನೋ ವಿಪ್ರೋಽಯಮಾಪ್ನೋ ರಹಸಿ ತವ ಖಲು ಶ್ರಾವಯಿತ್ವಾಥ ವಾರ್ತಾಂ .
 ಪ್ರಾಪ್ತಾಪ್ತಾಶ್ವಾಸಮೇಷಾ ಪುನರಪಿ ಚ ಹರೇ ಹಂತ ಶಂಕಾಮಯಂತೀ
 ವಾಚಂ ತಾಂ ವಿಶ್ವಸಂತೀ ವಿವಶಮತಿ ತವಾಪ್ತಿಪ್ರತೀಕ್ಷೈವ ತಸ್ಥೌ .. 248..
 ವಿಷ್ವಕ್ಸೇನೋಽಯಮಾಯಾತಿ, ಹಿ ನೃಪನಿವಹೋ ಭದ್ರರೂಪೋ ಬತಾಸೌ
 ಕೃಷ್ಣೋಽಭ್ಯೇತಿ, ದ್ವಿಪೌಘೋ ವ್ರಜತಿ ಖಲು ಪುರೀಮಚ್ಯುತೋಽಸೌ, ಸ್ವವೃತ್ತಾತ್ .
 ವಿಪ್ರೌಧೋ ವಾಚಮೇವಂ ಪುರಜನಕಥಿತಾಂ ಬಾಲಿಕಾ ಸಾ ನಿಶಮ್ಯ
 ಪ್ರೋದ್ಯತ್ಪ್ರೋದ್ಧಾಮಮೋದವ್ಯಸನಶಬಳಧೀಃ ಕಾಂ ದಶಾಂ ವಾ ನ ಭೇಜೇ .. 249..
 ತಾವತ್ಪ್ರೋ ಬತೈಕೋ ಮಧುಮಥನ ಭವಾನ್ ದಿವ್ಯಯಾ ದೇಹಕಾಂತ್ಯಾ
 ತೈಲೋಕ್ಯಂ ಕ್ಷೋಭಯಂತ್ಯಾ ಮದನಮದಭರಾಪೂರಮುತ್ನಾರಯಂತ್ಯಾ .
 ಸ್ತ್ರೀಣಾಂ ಪುಂಸಾಂ ಚ ಚೇತೋ ದೃಶಮಪಿ ಚ ಹರನ್ನಂಚಿತಂ ಮಂಚದೇಶಂ
 ಭೇಷ್ಮೇಣಾಭ್ಯರ್ಚಿತೋಽಸಾವಲಮಲಮಕರೋತ್ಪ್ರಣಯನ್ ಪೌರಲೋಕಂ .. 250..
 ಶೃಂಗಾರೋಽಙ್ಗೀಕೃತಾಂಗಃ ಕಿಮು ಮಹಿತವಿವಾಹಾವಲೋಕಾರ್ಥಮಾಗಾ-
 ದಂಗೀಕೃತ್ಯಾಂಗಜೋಽಙ್ಗಂ ತ್ರಿಭುವನಕಮನಂ ಸಂಗತೋ ವಾಂಗನಾರ್ಥೀ .
 ((1)ಭೂಯೋ ಬಹುಲಮಯಶಃ ..
 (249)ವಿಶ್ವಕ್ಸೇನೋಽಯಮಾಯಾತೀತ್ಯೇತಾವಚ್ಛವಣೇ ಕೃಷ್ಣಾಗಮನಬುದ್ಧ್ಯಾಮೋದಃ,
 ನೃಪನಿವಹ ಇತ್ಯಸ್ಯ ಶ್ರವಣೇ ಸೇನಾಪರಿವೃತ ಇತಿ ತಾತ್ಪರ್ಯಗ್ರಹಣಾದ್ವ್ಯಸನಂ .
 ಏವಮುತ್ತರತ್ರಾಪಿ .)
 ಕಿಂ ವಾ ಭೂಮೌ ಮನಸ್ಸಂವನನಮಯಪರಬ್ರಹ್ಮವಿದ್ಯೈವ ಮೂರ್ತಾ
 ವಿಸ್ಮೇರೈರ್ವಿಶ್ವಲೋಕೈರ್ವಿವಿಧಮಿತಿ ಭವಾನ್ ಪಂಕಜಾಕ್ಷಾಶಶಂಕೇ
 ಚಂದ್ರೋ ವಾಯಮುದೇತಿ ಸಾಂದ್ರಸುಷಮೋ ಲಕ್ಷ್ಮಾತ್ರ ನೋ ಲಕ್ಷ್ಯತೇ
 ಕಿಂ ವಾ ಸಾರಸಮೇವ ಶಾರದಮಿದಂ ಕುತ್ರಾಪಯಾತಂ ಪಯಃ .
 ಏವಂ ಸಂಶಯಿತಾಶಯೇನ ನಿಪತಲ್ಲೀಲಾವಲೋಕೇನ ತೇ
 ಲೋಕೇನಾನನಮಿತ್ಯನಲ್ಪಕುತುಕಂ ಪಶ್ಚಾದ್ವಿಭೋ ನಿಶ್ಚಿತಂ .. 252..
 ಕಾಚಿತ್ ಪುಣ್ಯೈರಗಣ್ಯೈರ್ಯದಿ ಪುರುಷಮಣೇರುವರಾಪಾರ್ವಣೇಂದೋ-

ಜಾರ್ಯೇತಾಮುಷ್ಯ ಜಾಯಾ ಪ್ರತಿನವಸುಷಮಾಮಂಡಲಾಮಗ್ನಮೂರ್ತೇಃ .
 ಧನ್ಯಾಂ ಮನ್ಯಾಮಹೇ ತಾಮಿತಿ ನರಕರಿಪೋ ಗಾಢಮುತ್ಕಂಠಿತಾಭಿ-
 ವೈಕುಂಠೋತ್ಕಂಠಮಾಭಿಯುಫವತಿತತಿಭಿರುದ್ವೇಲಮುದ್ವೀಕ್ಷಿತೋಽಭೂಃ .. 253..
 ಆನರ್ತಾಧೀಶ್ವರಾಯೈ(ದೈತ್ಯ)ರಥ ಸಹ ಸಹಸಾನರ್ತಬದ್ಧಾಭಿಯೋಗೈ-
 ರಾನರ್ತೋ ವೀರಲಕ್ಷ್ಮ್ಯಾಃ ಪ್ರಣಯವಿವಶಮಾನರ್ತ ತತ್ರಾಗ್ರಜಸ್ತೇ .
 ರುದ್ರಾಣೀಂ ರುಗ್ಮಿಣೀ ತು ಪ್ರವಣಮತಿ ಸಖೀವಿಪ್ರಪತ್ನೀಸಮೇತಾ
 ಗತ್ವಾ ಗುಪ್ತಾ ಭಟೌಘೈಃ ಕೃತನತಿರಿತಿ ತಾಂ ತ್ವದ್ಗತಾತ್ಮಾ ಯಯಾಚೇ .. 254..

ಇಂದಿಶರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಅಹಮಯಿ ದಯಿತಾ ಹಿ ಭವಾನಿ (1)ಹರೇ

((252)ಶಾರದಂ ಸಾರಸಂ = ಶರತ್ಕಾಲಜಾತಂ ಕಮಲಂ ..)

(1)ಲೋಡುತ್ತಮೈಕವಚನಂ ..)

ರಿಹ ವಿಹತಿಂ ದೇವಿ ಭವಾನಿ (1)ಹರೇಃ (2)

ಪಲ್ಲವಂ .

ಅಭಿಮತಮಭಿಪೂರಯ ತರಸಾ ಮೇ

ನತಜನವರವಿತರಣಕೃತಕಾಮೇ (ಅಭಿ)

ದಮಘೋಷಸುತೋ ನ ತು ಪರಿಣಯತಾ-

ಮನಘೇ ತವ ಮಾಂ ಪರಿಚರಣಯತಾಂ (ಅಭಿ)

ವಿಪದಾವಲಿಪರಿಹರಣೇ ನಿಪುಣಂ

ಮಮ ತೇ ಪದಮುರುಕರುಣೇ ಶರಣಂ (ಅಭಿ)

ಯಾಚಿತ್ತ್ವೈವಂ ಭವಾನೀಮಥ ವಿಧಿವದಿಮಾಂ ಪೂಜಯಿತ್ವಾ ಚ ಭಕ್ತ್ಯಾ

ನಿಷ್ಠಾಂತಾ ಸಾ ನಿಜಾಳೀಕರನಿಹಿತಕರಾ ನಮ್ರಕಮ್ರಾನನಾಬ್ಜಾ .

ಕ್ಷೀಣೇಂದ್ರಾನ್ ಕ್ಷೋಭಯಂತೀ ದಿಶಿದಿಶಿ ನಿಭೃತಂ ಲೋಕಯಂತೀ ಚರಂತೀ

ಭಾಂತಂ ಹಂತಾಲುಲೋಕೇ ಮದನಮಿವ ತದಾ ಮೂರ್ತಿಮಂತಂ ಭವಂತಂ .. 255..

ತಾಮಥ ಸ ಚಾರುತರತಾಮರಸನೇತ್ರಾಂ

ಕಾಮಶಿತಬಾಣಶತಕಾಮಹತಗಾತ್ರಾಂ .

ಲೋಕಯತಿ ಭೂಮಿಪತಿಲೋಕ ಇಹ ಮೋದಾ-

ನ್ನಾಥ ರಥಮಾಶು ಚ ನಿನೇಥ ಗತಖೇದಂ .. 256..

((1)ಸಂಬುದ್ಧಿಃ . (2)ಲಿಜೌ ರೂಪಂ ..)

ದೇವ ಸಹಸೈವ ಬಲದೇವಸಹಕೃತ್ವಾ

ರುಗ್ಮಿಣಮನೀಕಮಪಿ ತಿಗ್ಮಯುಧಿ ಜಿತ್ವಾ .

ಸ್ವೀಯಮುಪನೀಯ ಮಹನೀಯಮಥ ಗೇಹಂ

ತಾಮಜಿತ ತಾತ ಕೃತವಾನಸಿ ವಿವಾಹಂ .. 257..

ಬಾಲಾಂ ವೀ(ವೀ)ಳಾಕುಲಾಂ ತಾಂ ಕಥಮಪಿ ಚ ವಿಧಾಯೋಕ್ತಿಭಂಗ್ಯಾ ವಿಧೇಯಾ-
ಮಾಧಾಯಾಂಕೇ ತು ಪಂಕೇರುಹನಯನ ಸಮ(ಮಾ)ಲಿಂಗ್ಯ ಕಮ್ರಾಂಗವಲ್ಲೀಮ್(ಮ್).

ವೀಕ್ಷಂ ವೋಕ್ಷಂ ಚ ಚುಂಬನುಹುರಪಿ ಚಿಬುಕಂ ಪ್ರೋನ್ನಯನ್ನಾನನಾಬ್ಜಂ
ಪಾಯಂ ಪಾಯಂ ಚ ರಾಗಾಧರಮಧು ಭವಾನ್ವೈವ ತೃಪ್ತಿಂ ಪ್ರಪೇದೇ .. 258..

ಸತ್ರಾಜಿನ್ನ ದದೌ ಸ್ಯಮಂತಕಮಹೋ ಜಾತು ತ್ವಯಾಪ್ಯರ್ಥಿತಂ

ತದ್ಭಾತಾ ಮೃಗಯಾರತೋ ವನಮಿತೋ ದೃತ್ವಾ ಪ್ರಸೇನೋ ಮಣಿಂ .

ಸಿಂಹೋಽಮುಂ ಹತವಾನ್ಮಣೌ ಪಿಶಿತಧೀಃ ಸಿಂಹಂ ನ್ಯಹನ್ ಜಾಂಬವಾನ್

ರತ್ನಂ ಚಾಧಿತ ಬಾಲಕೇ ಮಣಿಹರಂ ತ್ವಾಮೇವ ಲೋಕೋ ಜಗೌ .. 259..

ಕೃಷ್ಣೋ ಬಾಲ್ಯೇಽಪ್ಯಮುಷ್ಣಾದ್ಧಧಿಘೃತನವನೀತಾಂಶುಕಾಭೀರನಾರೀ-

ಭೌಜಂಗಂ ಶಾಬ್ಜ್ವ(ಜ್ವ)ಚೂಡಂ ವಸು ಪುನರಘುನಾ ಭೀಷ್ಮಕನ್ಯಾಂ ಸಮಕ್ಷಂ .

ರತ್ನಂ ಚಾಪ್ಯೇಷ ಏವ ಕ್ಷ ಪುನರಪಸರೇನ್ಮಾನಸೇ ವಾಸನಾ ಸಾ

ತಸ್ಮಾದಸ್ಮಾಭಿರಸ್ಮಿನ್ನಿಹ ನಿವಸತಿ ರತ್ನಾದಿ ಯತ್ನೇನ ಗೋಪ್ಯಂ .. 260..

((259)ಪಿಶಿತಧೀಃ = ಮಾಂಸಭ್ರಮವಾನ್)

ಆಕೃಷ್ಣೋ ನಿಖಿಲೈರ್ಭವಾನಿತಿ ಯಯಾವಾಕೃಷ್ಣಸೇನೋ ವನಂ

ಶಂಕಾಂ ಪಂಕಜಲೋಚನ ವ್ಯಪನಯನ್ವೀಕ್ಷ್ಯ ಪ್ರಸೇನಂ ಹೃತಂ .

ಗತ್ವಾ ಜಾಂಬವತೋ ಗುಹಾಮಿಹ ಶಿಶುಂ ರತ್ನಂ ಚ ದೃಷ್ಟ್ವೋದ್ಯತೇ

ಹರ್ತುಂ ತತ್ತದವೇಕ್ಷ್ಯ ಸಂಭ್ರಮವಶಾಚ್ಚುಕ್ರೋಶ ಧಾತ್ರೀ ಭೃಶಂ .. 261..

ಅಥ ಕೋಪವತಾ ದ್ರುತಮಾಪತತಾ

ಹೃದಿ ಭೂಮಿಸುತಾಪತಿಮಾವಹತಾ

ಅನುಭಾವವತಾಧಿಕಭಾವವತಾ

ಬತ ಜಾಂಬವತಾ ಜಘಟೇ ಭವತಾ .. 262..

ಉದ್ಯಾವನಸಂಹರಣೇ ಪರಮಂ

ನನು ಕಾರಣಮೀಶ ಭವಂತಮಿಮಂ .

ಸ ಪರಂ ಪುರುಷಂ ಪುರುಷಂ ಹಿ ಪರಂ

ಹೃದಯೇ ಕಲಯನ್ ವಿಧೇ ಸಮರಂ .. 263..

ಶಲ್ಯಘನಪಟ್ಟಸಪರಶ್ವಧಕೃಪಾಣ-

ಪ್ರಾಸಸೃಗಶಕ್ತಿಮುಖಶಸ್ತ್ರನಿಕರೇಣ .

ಗ್ರಾವತರುಬಾಹುಚರಣೈರಪಿ ಸ ಚ ತ್ವಂ

ವಿವ್ಯಧತುರವ್ಯಧಮಧಾಂತರಿತತತ್ತ್ವಂ .. 264..

((261)ಆಕ್ರೂಷ್ಯೋ ನಿಂದಿತಃ . ಧಾತ್ರೀ ಉಪಮಾತಾ ..)

((262)ಭೂಮಿಸುತಾಪತಿಃ ಶ್ರೀಜಾನಕೀರಮಣಃ ..)

ಅಷ್ಟಯುತವಿಂಶತಿದಿನಾನಿ ಸಮಸತ್ತ್ವಂ
ಶಿಷ್ಟ ರಣಮಾದಧತುರಿಷ್ಟದ ಸ ಚ ತ್ವಂ .
ಮುಷ್ಟಿಶತಪಿಷ್ಟಹೃದವೇತ್ಯ ತವ ತತ್ತ್ವಂ
ಪುಷ್ಟರತಿ ಸೋಽವದತ ತುಷ್ಟಹೃದಪಿ ತ್ವಂ .. 265..

ಕೇದಾರಗೌಡರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ತ್ವಾಮವಕಲಯೇ ಪರಮಯಿ ಪುರುಷಂ
ಭೂಭರಹೃತಯೇ ಯದುಕುಲಜನುಷಂ
ಪಲ್ಲವಂ .

ಶೃಣು ಗಿರಮಜ ನಂದನ ಭಕ್ತಿಮತಾಂ
ಪರಮ ಹರೇ ರಾಮಸಹಾಯಮಿತಾಂ (ಶೃಣು)
ಯೋ ಹರಿಮರ್ಕಜ (1)ಮತನುತ ಬಂಧುಂ
ವನಭುವಿ ಮುರಹರ ವಂದೇ ತಂ ತ್ವಾಂ (ಶೃಣು)
ಯೋ ಬಾಲಿನಮನುಪಮಬಲವಂತಂ
ಹತವಾನ್ಮುರಹರ ವಂದೇ ತಂ ತ್ವಾಂ (ಶೃಣು)
ಯೋ ಮಹತಿ ರಣೇ ದಶವದನಂ ತಂ
ನ್ಯವಧೀನ್ಮುರಹರ ವಂದೇ ತಂ ತ್ವಾಂ (ಶೃಣು)
(1)ಹರಿಮರ್ಕಜಂ = ಸುಗ್ರೀವಂ ..)

ಯೋಽಕೃತ ಸಿಂಧೌ ನಳಕೃತಬಂಧಂ
ಸೇತುಂ ಮುರಹರ ವಂದೇ ತಂ ತ್ವಾಂ (ಶೃಣು)
ನವನೈರಲಮಲಮಧುನಾ ಭವತಾ
ಕಿಮಿತಿ ಸಮಾಗತಮಿಹ ಜಗದವತಾ (ಶೃಣು)
ಮಯಿ ಮಣಿಮೂಲಂ ಕೃತಮಭಿಶಾಪಂ
ಕಪಿವರ ವಿನುದನ್ವಿಲಮಿದಮಾಪಂ (ಶೃಣು)
ಕ್ರಿಯತಾಮಭಿಮತಮಯಿ ಮಮ ತರಸಾ
ಭವತಾ ಹರಿವರ ಪುರುತರತರಸಾ (ಶೃಣು)
ಶ್ರುತ್ವಾ ಜಾಂಬವತೇತಿ ತೇ ನಿಗದಿತಂ ದತ್ತಾಂ ಜಗನ್ಮೋಹಿನೀಂ
ಧೃತ್ವಾ ಜಾಂಬವತೀಂ ಮಣೀಮಪಿ ವಿಭೋ ತ್ವನ್ಮುಷ್ಟಿಪಿಷ್ಟಂ ಹರೇ .
ಸ್ಪೃಷ್ಟ್ವಾಂಗಂ ಸರುಜಂ ಕರೇಣ ವಿರುಜಂ ಕೃತ್ವಾ ಸ್ಮಯಾವಾಹಿನಾ

ಗತ್ವಾಧಾ ರಮಣೀಂ ಗೃಹೇ ವರಮಣೀಂ ಸತ್ರಾಜಿತೇಽದಾ ಮುದಾ .. 266..

ಸವಾ(ತ್ರಾ)ಜಿತಾಪತ್ರಪಯೋಪಸರ್ಪತಾ

ಸವಾ(ತ್ರಾ)ಜಿತಾ ಪಾತ್ರವಿದಾ ಸಮರ್ಪಿತಾಂ .

ತಾಂ ಸತ್ಯಭಾಮಾಂ ಸದ್ವೀ(ದಸೀ)ಹ ಸಾದರಂ

ತ್ವಂ ಸತ್ಯಭಾಮಾಸಹಿತೋಽಪ್ಯುದೂಢವಾನ್ .. 267..

ನೀತಾಮೇತಾಂ ಸಖೀಭಿಃ ಕಥಮಪಿ ಸವಿಧಂ ನಮ್ರವಕ್ತ್ರಾರವಿಂದಾಂ

ಧೂತಾಂ ವಾತೇನ ರಂಭಾಮಿವ ತರಳತನುಂ ಸಂಭ್ರಮೋದ್ಭಾಂತನೇತ್ರಾಂ .

((266)ಅಧಾ, ಅದಾ ಇತಿ ಲುಙ್ ಓ ರೂಪೇ ..

(267)ಅಪತ್ರಪಯಾ ಸತ್ರಾ = ಲಜ್ಜಯಾ ಸಹ . ಸತ್ಯೇನ, ಭಯಾ, ಮಯಾ ಚ ಸಹಿತೋಽಪಿ ..)

ಬಾಲಾಂ ಹೇಲಾವಿಧೂತಾಖಿಲವಿಬುಧವಧೂಲೋಕಹೇವಾಕಜಾಲಾಂ

ರಾಗಾವೇಶಾದಗಾದೀರನುನಯಸರಸಾಂ ಶಾರದಾಮಾದರೇಣ .. 268..

ಶಂಕರಾಭರಣರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ದಯಿತೇ ಜನಮಿಮಮಯಿ ತೇ ಪರಿಜನ-

ಮಿತಿ ಪರಿಕಲಯ ಸುಶೀಲೇ

ಸುಶಿಥಿಲಬಾಲೇ ಶಿಥಿಲಯ ಚಾಲಂ

ಕ್ರಿಯಮಪಿ ಭಿಯಮಪಿ ಬಾಲೇ

ಪಲ್ಲವಂ .

ನನು ಭಜ ಭಾಮೇ ದೃಢತರಕಾಮಂ

ಜನಮಿಮಮನಿತರಕಾಮಂ (ನನು)

ಇಯಮಾಕುಲತಾ ನನು ವರತನು ತೇ

ತನುತೇ ಬತ ಮಮ ಖೇದಂ

ಭವಸಿ ಯದೇವಂ ರಹಸಿ ಚ ಹೃದಯಂ

ವಿಶರಣಮೇವ ಮಮೇದಂ (ನನು)

ಮುಖಮುನ್ನಮಯ ಸ್ಮಿತಚಂದ್ರಿಕಯಾ

ಪರಿಹರ ಮಮ ಪರಿತಾಪಂ

((268)ಹೇವಾಕಃ ಶೃಂಗಾರವಿಲಾಸಃ . ಶಾರದಾ ವಾಕ್ ..)

ಶ್ರುತಿಯುಗಮಯಿ ಮಮ ನಿಶಮಯಿತುಂ

ಭೃಶಕೌತುಕಮಿಹ ಪಿಕಲಾಪಂ (ನನು)

ವಿಹಸಿತಭೃಂಗೈವಿಲಸದನಂಗೈಃ

ಸಕೃದಪಿ ಸುಖಯಾಪಾಂಗೈಃ

ಸ್ಮರಕೃತಭಂಗಂ ಸುದತಿ ಮದಂಗಂ

ಶಿಶಿರಯ ಶಿಶಿರೈರಂಗೈಃ (ನನು)

ಸುಂದರಿ ಸಫಲಯ ಹಂತ ರಸಂ ತವ

ಸುಮಧುರಮಧರಸುಧಾಯಾಃ

ಮುಖಚುಂಬನಮುಖಯಾಚನಯಾ

ಕಿಮು ಮಯಿ ಕರುಣಾಕರಣೀಯಾ (ನನು)

ಚಿಕುರೋ ರುಚಿರೋ ವದನಂ ಕಮನಂ

ಜಘನಂ ಘನಮಪಿ ವಾ ತೇ

ನಿಖಿಲಾವಯವಾ ಮಮ ಮತಿಮಬಲಾ-

ಮಾಕೃಷ್ಯ ನಯಂತ್ಯೇತೇ (ನನು)

ಮಮ ಭವತೀ ಪರಮವಲಂಬೋ

ಮಮ ಭವತೀ ವಂಶಪತಾಕಾ

ಮಮ ಭವತೀ ನನು ಜೀವಿತಮಪಿ

ಮಮ ಭವತೀ ಮುಖಶಶಿರಾಕಾ (1)(ನನು)

((1)ಮುಖಶಶಿನೋ ರಾಕಾ ಪೂರ್ಣಿಮಾ . ಮುಖಪ್ರಸಾದಹೇತುರಿತಿ ಯಾವತ್ ..)

ಮಮ ಭವತೀ ವರಮಂಡನಮಪಿ

ಮಮ ಭವತೀ ಭಾಗ್ಯಮನೂನಂ

ಮಮ ಭವತೀ ನನು ಜನಿಫಲಮಪಿ

ಮಮ ಭವತೀ ನಿಧಿರಿಹ ನೂನಂ (ನನು)

ಮಮ ಭವತೀ ಹೃದಿ ನಿರ್ವೃತಿರಪಿ

ಮಮ ಭವತೀ ದೃಗಮೃತಧಾರಾ

ಮಮ ಭವತೀ ಪರಮಿಹ ಸುಹೃದಪಿ

ಮಮ ಭವತೀ ಸಂಪದುದಾರಾ (ನನು)

ನತಮುಖಿ ದಯಿತೇ ಜಗದಭಿರಾಮೇ

ಜಿತಕುಸುಮಾಯುಧರಾಮೇ (1)

ದ್ರುತಮನುಕೂಲಾ ಭವ ನನು ಭಾಮೇ

ಸುತನು ಮನೋಹರಭಾ ಮೇ (ನನು)

ವಾಚಾ ವೀಳಾವಿಹಸ್ತಾಂ ಕಥಮಪಿ ಚ ರಹಸ್ತಾಂ ವಿಧೇಯಾಂ ವಿತನ್ವ-

ನ್ನಾಧಾಯಾಂಕೇಽಙ್ಗಮಾಲಿಂಗ್ಯ ಚ ಕಿಮಪಿ ಭವಾನಾಸ್ಯಬಿಂಬಂ ಚ ಚುಂಬನಂ .

ಲೋಲಾಪಾಂಗ್ಯಾ ನತಾಂಗ್ಯಾ ಭುವನಕಮನಲಾವಣ್ಯವೇಣ್ಯಾ ರಮಣ್ಯಾ

ಸಾಕಂ ಲೋಕಾಧಿನಾಥಾಧಿಕರುಚಿ ಭುವನೈಕಾಭಿರಾಮಾಭಿರೇಮೇ .. 269..

ಇಂದ್ರಪ್ರಸ್ಥಾಯ ಪಾರ್ಥಪ್ರಿಯಕೃದಥ ಗತೋ ಯಾಮುನೇ ಕಾನನಾಂತೇ

ಕಾಲಿಂದೀಂ ಲೋಭಯಂತೀಂ ಹೃದಯಮುದವಹತ್ ಖಾಂಡವಾನಂದಿತಾಗ್ನಿಃ .

((1)ಕುಸುಮಾಯುಧರಾಮಾ = ರತಿಃ ..

ಭೂಯಃ ಪೈತ್ಯಷ್ಟಸೇಯೀಂ ನೃಪಸದಸಿ ಭವಾನ್ಮಿತ್ರಾವ(ವಿ)ನ್ದಾಮವಿಂದ-

ಜ್ಜಿತ್ವಾ ಸಪ್ತಾಪಿ ಸತ್ಯಾಮಹೃತ ವೃಷವರಾನ್ನಗ್ನಿಜಿನ್ನಂದನಾಂ ತಾಂ .. 270..

ಭದ್ರಾಂ ತಾಂ ಭ್ರಾತರಸ್ತೇ ದದುರಧಿಕಮುದಾ ದೇವ ಸಂತರ್ದನಾದ್ಯಾ

ಲಕ್ಷಂ ತೋಯೈಕಲಕ್ಷ್ಯಂ ಸಪದಿ ವಿದಲಯನ್ ಲಕ್ಷಣಾಮಪ್ಯವಾಪಃ .

ಇಷ್ಟಾಭಿಸ್ತಾಭಿರಷ್ಟಾಭಿರಪಿ ಪರಿರಮನ್ ಭೌಮಚೇಷ್ಟಾಂ ಸ ಕಷ್ಟಾಂ

ಶ್ರುತ್ವಾ ಭಾಮಾಸಹಾಯಃ ಸ್ಮೃತಸಮುಪನತಂ ತಾಕ್ಷ್ಯಮಾರುಹ್ಯ ಚಾಗಾಃ .. 271..

ಪ್ರಾಪ್ಯ ಪ್ರಾಗ್ಜ್ಯೋತಿಷಾಖ್ಯಂ ಪುರವರಮಧಿಕಂ ದುರ್ಗಮಂ ದುರ್ಗವರ್ಗೈಃ

ಕೌಮೋದಕ್ಯಾ ಗಿರೀಂದಾ(ನ್ವಾ)ನಪಿ ವರಣಗಣಂ ಶಸ್ತ್ರಸಾರ್ಥ ಶರೌಘೈಃ .

ಚಕ್ರೇಣಾಗ್ನ್ಯಂಬುವಾಯೂಂದೃಢತರಮುರಪಾಶಾವಲೀಂ ನಾಂದಕೇನ

ಕ್ಷಿಪ್ರಂ ಸಂಹೃತ್ಯ ದಧೌ ಪ್ರಸಭಮಥ ಭವಾನ್ ಪಾಶ್ಚಜನ್ಯಂ ಚ ಧನ್ಯಂ .. 272..

ಭೈರವಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಮುಖರಂ ಸ್ವದರಂ ಮುಖಶೀತಕರೇ

ನ್ಯದಧಾ ದಯಿತಾಸಹಿತೋ ನು ಹರೇ .

ಪಲ್ಲವಂ .

ಗರುಡೇ ವ್ಯಲಸೋಽಥ ರಣಂ ಲಷತಾಂ

ನಿನದೇನ ಭಯಂ ಜನಯನ್ ದ್ವಿಷತಾಂ

((270)ಸಪ್ತ ವೃಷವರಾನ್ ಜಿತ್ವಾ ನಗ್ನಜಿತೋ ನೃಪಸ್ಯ ನಂದನಾಂ ಸತ್ಯಾಮಹೃತ

ಹೃತವಾನ್ ..

(271)ಭೌಮೋ ನರಕಾಸುರಃ ..)

ಸ ನಿಶಮ್ಯ ತದಾ ನಿನದಂ ನಿಲಯಾ-

ದಸುರೋಽಥ ಮುರೋಽತಿರುಷಾ ನಿರಯಾತ್

ಮುಖಪಂಚಕನಿಸ್ಸೃತಾನಿಸ್ವನಿತ್ಯೈ-

ಮುಖರಂ ಭುವನಂ ರಚಯನ್ನಮಿತ್ಯೈಃ

ಅಭಿಪತ್ಯ ದುರತ್ಯಯಯ(?)ವಿಕ್ರಮವಾ-

ನಭಿಪತ್ಯಂ(ತ್ಯೈ)(1)ಧಿಪತ್ಯುರುಸಾರ್ಥಕವಾನ್

ನಿಶಿತತ್ರಿಶಿಖಪ್ರಮುಖಾಯುಧವಾನ್

ವ್ಯಕಿರತ್ತ್ವಯಿ ಪತ್ರಿವರಾನ್ (1)ಬಲವಾನ್

ದುತಮಚ್ಛಿನದಚ್ಯುತ ತದ್ವಿಶಿಖಾನ್

ನಿಜಪತ್ರಿವರೈರಥ ತೀಕ್ಷ್ಣ ಶಿಖಾನ್

ವ್ಯಸೃಜಚ್ಚ ಭವಾನ್ವಿಶಿಖಪ್ರವರಾನ್

(2)ಪ್ರಸೃತಪ್ರತಿಘೋ ಯುಧಿ ದೀಪ್ರತರಾನ್

ಅನವೇಕ್ಷ್ಯ ತದಾಶು ಸ ಪಕ್ಷಿಪತಿಂ

ಪ್ರತಿ ಪಕ್ಷಹತಪ್ರತಿಪಕ್ಷತತಿಂ

ವ್ಯಸೃಜತ್ತಿಶಿಖಂ ಜ್ವಲದಗ್ನಿಶಿಖಂ

ವ್ಯನದಚ್ಚ ದಿಶೋ ದಲಯನ್ನಪಿ ಖಂ

ತ್ವಮಿದಂ ಲಘು ಪತ್ರಯುಜಾದಿವಾ(ದೀತವಾ)-

ನರಿಮಪ್ಯರಿಣಾಜಿತ ಮದೀತವಾನ್

((1)ಪತ್ರಿಣೌ ಪತಗಾಶುಗೌ . (2)ಪ್ರಸೃತಪ್ರತಿಘಃ=ಉಜ್ವಲಿತಕೋಷಃ(ಪಃ)..)

ಸಬಲೇಽಥ ಮುರೇ ನಿಹತೇ ಬಲವಾನ್

ನರಕೋ ರುಷಿತಃ ಸ್ವಯಮಾಗತವಾನ್

ಅಧಿರೂಢವತೋ ಯುಧಿ ರೂಢಮಿಭಂ(ದಂ)

ಸುದುರಾಸದಶೂಲಭೃತಃ ಪ್ರಸಭಂ

ತ್ರಿಶಿಖಪ್ರಹೃತೇಃ ಪುರತೋ ಹೃತವಾನ್

ಗಳತೋಽಸ್ಯ ಶಿರೋಽರಿವರೇಣ ಭವಾನ್

ಘಾತಂ ನೀತೇಽತಿಘೋರೇ ನರಕ ಇಹ ಭವಾನಸ್ಯ ಪುತ್ರಾಯ ದತ್ತಾ

ರಾಜ್ಯಂ ವಾಚಾ ಧರಿತ್ಯಾ ಭವಸಖ ಭಗದತ್ತಾಯ ಗೇಹಂ ಪ್ರವಿಶ್ಯ .

ಕಾರಾಗಾರೇ ನಿರುದ್ಧಾ ನಿಜಪುರಮನಯತ್ (ಯೋ)ದ್ವ್ಯಷ್ಟಸಾಹಸ್ರನಾರೀಃ

ಸ್ವರ್ಗಂ ಪ್ರಾಪ್ಯಾದಿತೇಃ ಕುಂಡಲಮದಿತ ಜಿತೇಂದ್ರೋಽಹರತ್ಪಾರಿಜಾತಂ .. 273..

ಭಾಮಾರಾಮೇ ನಿಧಾಯ ದ್ಯುತರುಮುದವಹೋ ವ್ಯಷ್ಟಸಾಹಸ್ರನಾರೀಃ

ಪ್ರೀತ್ಯಾ ಚ ಪ್ರತ್ಯಗಾರಂ ವಿಹಿತಬಹುವಪುರ್ಮೇದಯಾಮಾಸಿಧಾಮುಃ .

ತ್ವದ್ರೂಪಾಲೋಕನೋದ್ಯತ್ಕುತುಕಸುರಮುನಿಂದ್ರಾತಿವಿಸ್ಮಾಪಕೈಸ್ತ್ವಂ

ತೈಸ್ತ್ರೈರ್ಲೀಲಾವಿಶೇಷೈಃ ಪ್ರತಿನಿಲಯಮಲಂ ರೋಜ(ರೇಜಿ)ಷೇ ರೇಮಿಷೇ ಚ .. 274.

ರುಗ್ಮಿಣ್ಯಾ ಪ್ರಿಯಯಾ ಕದಾಪಿ ಶಯನೇ ಪ್ರೀತ್ಯಾ ಶಯಾನೋ ಭವಾನ್

ಸೂನುಂ ತೇ ಸದೃಶಂ ದಿಶೇತಿ ಸುದೃಶಾ ನಾಥಾನಯಾ ನಾಧಿತಃ .

ನೂನಂ ತೇ ತನಯಂ ದಿಶಾಮಿ ಗಿರಿಶಂ ದೇವಂ ಪ್ರಸಾದ್ಯಾಚಿರಾ-

ದಿತ್ಯುಕ್ತ್ವಾ ಪತಗಾಧಿಪೇನ ಬದರೀಮಾಗಾನ್ಮುನಿಂದ್ರಾವೃತಾಂ .. 275..

ಘಂಟಾಕರ್ಣೋಽಪಿ ನಿಘ್ನಾನ್ ಮೃಗತತಿಮಿತವಾನ್ ಸಾನುಜನ್ಮಾ ಸುಜನ್ಮಾ

ಸಾನಂದಂ ನಂದಸೂನೋ ನರಕಹರ ಹರೇ ಕೃಷ್ಣ ರಾಮೇತಿ ಗಾಯನ್ .

ಆಲೋಕ್ಯೋಪೇತ್ಯ ಚ ತ್ವಾಮವದದತಿಮುದಾ ಭಕ್ತಲೋಕಾ(ಕಾ)ವತಂಸೋ

ಭಕ್ತ್ಯಾ ಮೋಮುದ್ಯಮಾನೋ ಭವಸಖ ಸ ಭವಾನಪ್ಯಮುಂ ಭಕ್ತಬಂಧೋ .. 276..

ಘಂಟಾರರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಪುರುಷವರ ಕುತೋ ಭವಾನಿಹ ಕುತೋ ಯಾತವಾ-
ನ್ಮಮ ಭವೋಽದ್ಯ ಫಲವಾನ್ನನು ಜಾತವಾನ್
ಪಲ್ಲವಂ .

ಸೌಮ್ಯ ನುನ ಸಾಂಪ್ರತಂ ಭಾವಮವಲೋಕ್ಯ ತೇ
ಸಮ್ಮದೋ ಮಾನಸೇ ಮಮ ಜ್ಯಂಭತೇ (ಸೌಮ್ಯ)
ತ್ವಯಿ ತು ಮಮ ಮಾನಸಂ ಸಜತಿ ಪುರುಷೋತ್ತಮೇ
ಯದುಕುಲಮಣೌ ಕೃಷ್ಣ ಇವ ಸತ್ತಮೇ (ಸೌಮ್ಯ)
ನನು ಪಿಶಾಚಕುಲಶೇಖರ ಯದುಕುಲೇಽಭವಂ
ಪಾಪನೃಪಪೀಡಿತಾಮವಿತುಂ ಭುವಂ (ಸೌಮ್ಯ)

ಕಿಂಚಿದಹಮುದ್ದಿಶ್ಯ ವೀಕ್ಷಿತುಂ ಶಂಕರಂ
ದ್ರುತಮಯಾಮ್ಯಯಮಖಿಲಜನಶಂಕರಂ (ಸೌಮ್ಯ)

ಭಕ್ತಜನಸತ್ತಮ ಭವಾನಪಿ ಚ ಕೋ ನು ವಾ
ತ್ವತ್ಸವಿಧವರ್ತ್ಯಸಾವಪಿ ಚ ಕೋ ನು ವಾ (ಸೌಮ್ಯ)
ತ್ವಾಮೇವ ಲೋಕಿತುಂ ಶಿವಪದಾದ್ ದ್ವಾರಕಾಂ
ಶಿವಸೇವಕೋ ಯಾಮಿ ಶಿವದಾಯಿಕಾಂ (ಸೌಮ್ಯ)

ಜಗತಿ ಘಂಟಾಕರ್ಣನಾಮಧೇಯಾ ವಯಂ
ಭವತಿ ಭಕ್ತಾ ವಿಭೋ ಸೋದರೋಽಯಂ (ಸೌಮ್ಯ)

ಇತ್ಯುಕ್ತ್ವೋಪಾಯನಾಗ್ನ್ಯಂ ದ್ವಿಜಶವಶಕಲಂ ಸಾನುಜನ್ಮಾ ತವಾಗ್ರೇ
ನೃತ್ಯನ್ ನೃಸ್ಯ ಪ್ರಮೋದಾದುದಿತನಿಜತನೋಃ ಪಾದಮೂಲೇ ಪಪಾತ .
ಕಾರುಣ್ಯಾರ್ಧ್ಯಃ ಕರಾಭ್ಯಾಂ ವಪುಷಿ ಪರಿಮೃಶನ್ ದಿವ್ಯದೇಹೌ ದಿವಂ ತೌ
ನೀತ್ವಾ ಗತ್ವಾ ಚ ರೂಪ್ಯಾಚಲಮಚಲತರಾತ್ಮಾ ತಪೋಽತಪ್ಯಧಾಸ್ತ್ವಂ ..

ಸುಸ್ಮೇರಾಸ್ಯಂ ಪ್ರಸಾದಾದ್ಭುತವಿವಶತರೈರ್ವಿಶ್ವದೇವೋಪದೇವೈ-
ಭೂತೈಃ ಪ್ರೇತೈಃ ಪಿಶಾಚೈರಪಿ ತಮನುಗತಂ ಶೈಲಕನ್ಯಾನುಯಾತಂ .
ನಾನಾನ್ಯಸ್ತಾಂಗುಲೀಕಂ ತ್ವರಿತಮುಪಗತಂ ವಿಸ್ಮಯೋತ್ಪಲ್ಲನೇತ್ರಂ
ವ್ಯಾಲೋಲಾಹೀಂದ್ರಹಾರಂ ಗಿರಿಶಮಜಿತ ತುಷ್ಟೋಽಥ ತುಷ್ಟೋಽಥ ದೃಷ್ಟ್ವಾ .. 278..

ಹೇ ದೇವದೇವ ಜಯ, ಹೇ ವಾಮದೇವ ಜಯ
ಹೇ ವಾತದೇವ ಜಯ, ಜಯ ಜಯ ಪುರಾರೇ
ಶರದುದಿತಶಿಶಿರಕರರುಚಿರತರರುಚಿವಿಸರ-

ಸುಭಗತಮತನುಸುಷಮ, ಜಯ ಜಯ ಪುರಾರೇ

((278)ತುಷ್ಟೋಧ = ತ್ವಂ ಸ್ತುತವಾನ್ ..)

ತನುವಿತತಘನಿತತೇ, ಪದವಿನತಸುರಪತೇ

ಭವ ಗಿರಿಶ ಪಶುಪತೇ, ಜಯ ಜಯ ಪುರಾರೇ

ಮುಕ್ತಿಪರಭಕ್ತಜನಚಿತ್ತಮಯಭಿತ್ತಿಲಿಖಿ-

ತಾರ್ತಿಹರಮೂರ್ತಿವರ, ಜಯ ಜಯ ಪುರಾರೇ

ಜಯ ಶರ್ವರೀಶಧರ, ಜಯ ಶರ್ವ ಶೂಲಧರ

ಜಯ ಸರ್ವದೇವವರ, ಜಯ ಜಯ ಪುರಾರೇ

ನಳಿನಸಮನಯನ ಜಯ, ನಳಿನಶರದಹನ ಜಯ

ನವನಪರಭುವನ ಜಯ, ಜಯ ಜಯ ಪುರಾರೇ

ಆಕ್ಷೇಪವಚನಶರ ವಿಕ್ಷೇಪತರಳತರ

ದಕ್ಷೇಽಪಕಾರಕರ, ಜಯ ಜಯ ಪುರಾರೇ

ವಿಹಿತಮಹಿತತೋಷಾ ತಾವಕೇ ತಾವದೇಷಾ

ತನುರನುಪಮಶೋಭಾ ಕಲ್ಪಿತಾನಲ್ಪಲೋಭಾ .

ಮುಹುರಪಿ ಜನಮೇತಂ ಭೂರಿಭಕ್ತ್ಯಾ ಸಮೇತಂ

ಮುಖರಯತಿ ಪುರಾರೇ ಚಂದ್ರಚೂಡ ಸ್ಮರಾರೇ .. 279..

ಪಾಟಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಕಲಿತನದೀವರಕಪಿಶಜಟಾಭರ-

ಖಚಿತನಿಶಾಕರ ಪುರಹರ ಜಯ ಜಯ

ಪಲ್ಲವಂ .

ಭವಭಯಭಂಜನ ಭವ ಮೃಡ ಜಯ ಜಯ

ಘಣಿಗಣಭೂಷಣ ಪುರಹರ ಜಯ ಜಯ (ಭವ)

ಲೋಕಭಯಾನಕಪಾವಕಲೋಚನ-

ಭಾಸುರಫಾಲಕ ಪುರಹರ ಜಯ ಜಯ (ಭವ)

ಚಿಲ್ಲೀಯುಗಳಮತಲ್ಲೀವಿದಲಿತ-

ವಲ್ಲೀಮದಭರ ಪುರಹರ ಜಯ ಜಯ (ಭವ)

ಭವ ನಿಂದಿತಕುವಲಯಮಂಜುಳಲೋಚನ-

ನಂದಿತಕುವಲಯ ಪುರಹರ ಜಯ ಜಯ (ಭವ)

ಶುಕತುಂಡಕಮದಭರಖಂಡಕರುಚಿ-

ಮಂಡಿತನಾಸಿಕ ಪುರಹರ ಜಯ ಜಯ (ಭವ)

ಬಿಂಬಕದಂಬವಿಡಂಬಕಡಂಬರ

ಕಮ್ರತರಾಧರ ಪುರಹರ ಜಯ ಜಯ (ಭವ)
 ಯುಕ್ತಾಖಿಲಗುಣಮುಕ್ತಾಫಲಗಣ-
 ಮುಗ್ಧಾಮಲರದ ಪುರಹರ ಜಯ ಜಯ (ಭವ)
 ಹಾಲಾಹಲರಸಹೇಲಾಕಬಳನ-
 ಕಾಳಾಮಲಗಳ ಪುರಹರ ಜಯ ಜಯ (ಭವ)
 ಭುಜಗವರಾಂತರಭೃಶತರದಂತುರ
 ಪೃಥುಲಭುಜಾಂತರ ಪುರಹರ ಜಯ ಜಯ (ಭವ)
 ಪರಶುಮೃಗಾಭಯವರದವಿರಾಜಿತ-
 ಮೃದುಲಭುಜಾಲತ ಪುರಹರ ಜಯ ಜಯ (ಭವ)
 ಚಲದಲದಲಕುಲರುಚಿಭರಹೃತಿಪರ
 ರುಚಿರತರೋದರ ಪುರಹರ ಜಯ ಜಯ (ಭವ)
 ಅಜಿನಪರಾವೃತಜಘನಭರಾದೃತ
 ಘಣಿರಶನಾಶತ ಪುರಹರ ಜಯ ಜಯ (ಭವ)
 ಮದಕುಂಜರಕಮದಭಂಜನಕರ-
 ಮಂಜುತರೋರುಕ ಪುರಹರ ಜಯ ಜಯ (ಭವ)
 ತ್ರಿಭುವನಲೋಭನರುಚಿಭರಭಾಜನ-
 ಶುಭತರಜಾನುಕ ಪುರಹರ ಜಯ ಜಯ (ಭವ)
 ಮದನನಿಷಂಗಾಧಿಕಭಂಗಾವಹ-
 ಮೃದುಜಂಘಾಯುಗ ಪುರಹರ ಜಯ ಜಯ (ಭವ)
 ನಳಿನಾಯುಧನಳಿಕಾದೃತಗುಳಿಕಾ-
 ಯಿತಮೃದುಗುಲ್ಪಕ ಪುರಹರ ಜಯ ಜಯ (ಭವ)
 ಕಮಲಕುಲಾಗ್ರಗಕಲಹಸದಾಗ್ರಹ
 ಕಮನಪದಾಗ್ರಕ ಪುರಹರ ಜಯ ಜಯ (ಭವ)
 ಸುಜನಾಶಯಸುಜಲಾಶಯಸುಖಶಯ-
 ಚರಣಕುಶೇಶಯ ಪುರಹರ ಜಯ ಜಯ (ಭವ)
 ಗಿರಿಜಾಪಾಂಗಾವಲಿರಂಗಾಯಿತ-
 ನಿಖಿಲಾಂಗಾಂಚಿತ ಪುರಹರ ಜಯ ಜಯ (ಭವ)
 ಶಾರದನೀರದನಿಕರನಿಕಾರ (1)ದ-
 ರುಚಿರರುಚೀಭರ ಪುರಹರ ಜಯ ಜಯ (ಭವ)
 ವಿನಮಜ್ಜನಸುಖರಸವಿನಿಮಜ್ಜನ
 ವಿಸ್ಮಮರಸಜ್ಜನ ಪುರಹರ ಜಯ ಜಯ (ಭವ)
 ತ್ವದೀಯಾನಾಮಮೇಯಾನಾಂ ಗುಣಾನಾಮನುವರ್ಣನಾತ್ .

ಪರಮೇಶ ವಿಭೋ ಕೋ ವಾ ವಿರಮೇತ್ ಪರಮಾದ್ಭುತಾತ್ .. 280..

ಕಾನಕ್ಕುರಿಂಚ್ಚಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಸಕಲಶಮಲಹರಣನಿಪುಣಪದಪರಾಗ ತೇ ನಮೋಽಸ್ತು
ಕಮನಚರಣಕಮಲ ಪಶುಪತೇ ನಮೋಽಸ್ತು ತೇ
ಪಲ್ಲವಂ .

ಶಾರದಾಂಬುದೋಪಮಾಂಗ ಚಾರುಚಂದ್ರಖಂಡಚೂಡ
ಚಾರಣಾದಿವಂದ್ಯ ಪಶುಪತೇ ನಮೋಽಸ್ತು ತೇ
ಪ್ರಪದರುವಿಭಿರಧಿಕಸುಭಗಚರಣಕಟಕ ತೇ ನಮೋಽಸ್ತು
ಶರಧಿಸದೃಶಚಂಘ ಪಶುಪತೇ ನಮೋಽಸ್ತು ತೇ (ಶಾರ)

((1)ನಿಕಾರಃ ಅವಮಾನಃ ..)

ಭುವನ ಸುಭಗಬಹಳಸುಷಮಜಾನುಯುಗಳ ತೇ ನಮೋಽಸ್ತು
ಸುಲಳಿತೋರುಯುಗಳ ಪಶುಪತೇ ನಮೋಽಸ್ತು ತೇ (ಶಾರ)

ಜಘನವಿಲಸದಜಿನಕಲಿತಭುಜಗರಶನ ತೇ ನಮೋಽಸ್ತು
ಭುವನಭವನಜಠರ ಪಶುಪತೇ ನಮೋಽಸ್ತು ತೇ (ಶಾರ)

ತರಳಬಹಳಭುಜಗಸುಭಗಬಾಹುವಿವ(ವೀ)ರ ತೇ ನಮೋಽಸ್ತು
ಗರಳಗಹನಕಂಠ ಪಶುಪತೇ ನಮೋಽಸ್ತು ತೇ (ಶಾರ)

ಸ್ವಕರವಿಲಸದಭಯವರದಪರಶುಹರಿಣ ತೇ ನಮೋಽಸ್ತು
ಭುವನಕಮನವದನ ಪಶುಪತೇ ನಮೋಽಸ್ತು ತೇ (ಶಾರ)

ಅಧರರುಚಿಭಿರಧಿಕರುಚಿರಮೃದುಲಹಸಿತ ತೇ ನಮೋಽಸ್ತು
ಮಹಿತಮಧುರವಚನ ಪಶುಪತೇ ನಮೋಽಸ್ತು ತೇ (ಶಾರ)

ನಯನನಳಿನಯುಗಳವಿಗಳಧಿಕಕರುಣ ತೇ ನಮೋಽಸ್ತು
ಭುಜಗಕಮನಕರ್ಣ ಪಶುಪತೇ ನಮೋಽಸ್ತು ತೇ (ಶಾರ)

ವಿಹಿತಮದನದಹನನಿಟಿಲನಯನದಹನ ತೇ ನಮೋಽಸ್ತು
ಶಿರಸಿ ಲಸಿತನೋಮ ಪಶುಪತೇ ನಮೋಽಸ್ತು ತೇ (ಶಾರ)

ತುಹಿನಶಿಖರಿದುಹಿತೃಸತತಲಸಿತಸವಿಧ ತೇ ನಮೋಽಸ್ತು
ನಿಗಮನಿವಹವರ್ಣ್ಯ ಪಶುಪತೇ ನಮೋಽಸ್ತು ತೇ (ಶಾರ)

ಏವಂ ದೇವ ಸ್ತುತೋಽಸೌ ಸಪದಿ ಪಶುಪತಿಃ ಪಾಣಿನಾ ಪಾಣಿಪದ್ಮಂ
ಸಾಮೋದಂ ಸಂಸ್ಪೃಶಂಸ್ತೇ ಸರಸಮಿತಿ ಜಗೌ ಸಸ್ಮಿತಂ ವಿಸ್ಮಿತಾತ್ಮಾ .

ಪ್ರಾಪ್ಯಂ ಕಿಂ ಪೂರ್ಣಕಾಮ ಪ್ರಣತವರದ ತೇ ನೂನಮೇನಾಂ ತಪಸ್ಯಾಂ
ಶಸ್ಯಾಂ ತಸ್ಯಾತನೋರ್ಮೇ ನಯನಹುತತನೋರುದ್ಭವಾಯಾತನೋಸ್ತ್ವಂ .. 281..

ರುಗ್ಮಿಣ್ಯಾಂ ತೇ ರಮಣ್ಯಾಂ ದ್ರುತಮಜಿತ ಭವೇದಂಗಜನ್ಮಾಂಗಜನ್ಮಾ
ಪ್ರದ್ಯುಮ್ನೋ ನಾಥ ನಾಮ್ನಾ ಯ ಇಹ ವಿಶಸಿತಾ ಶಂಬರಂ ಸಂಗರಾಂತೇ .
ಉಕ್ತೈವಂ ಕೋರಕೀಕೃತ್ಯ ಸ ಕರಕಮಲಂ ಮೂರ್ಧ್ನಿ ಪುಷ್ಪಾವಧಾನಂ
ವಿಶ್ವೋತ್ಕೃಷ್ಣಾಪದಾನಂ ಪುರರಿಪುರಪಿ ತುಷ್ಪಾವ ತುಷ್ಪಾ ಭವಂತಂ .. 282..

ಕುರಿಇೞಾರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಜಗದುದಯಭೃತಿವಿಲಯರಚನಮಯವಿಹತಿಚಯ-
ರತಹೃದಯ ವಿತತದಯ ವಿಜಯಸಖ ಜಯ ವಿಭೋ
ಪಲ್ಲವಂ .

ಜಗತಿ ಕೇ ಯದುಪತೇ ನಿರವಧಿಕಗುಣತತೇ
ನುತಿವಿಧಾವೀಶ ತೇ ಕಿಮಪಿ ಪುನರೀಶತೇ (ಜಗ)
ಖರಕಿರಣಮದಹಣ(ಹರಣ)ಖರಕಿರಣಗಣಶರಣ-
ರಥಚರಣಧರಣಚಣ ವಿಜಯಸಖ ಜಯ ವಿಭೋ (ಜಗ)
ಶರಣಗತಕೃಪಣಜನಮರಣಭಯಹರಣಭೃಶ-
ನಿಪುಣಮೃದುಚರಣಯುಗ ವಿಜಯಸಖ ಜಯ ವಿಭೋ (ಜಗ)
ಪ್ರಣತಸುರಶರಣವರ ಕೃಪಣನರಭರಣಕರ
ಧರಣಿಭರಹರಣಪರ ವಿಜಯಸಖ ಜಯ ವಿಭೋ (ಜಗ)

((281)ಅತನೋಃ = ಕಾಮಸ್ಯ . ಅತನೋಃ = ಕೃತವಾನ್ ..)

ನಿಗಮನುತನಿಜಚರಿತಲಸದಮೃತರಸಮುದಿತ-
ಬಹುಸುಕೃತಮುನಿವಿನತ ವಿಜಯತಖ ಜಯ ವಿಭೋ (ಜಗ)
ಜಲವಿ(ಧಿ)ಪತಿದುಹಿತುರತಿಸುಖವಿಹೃತಿಸುಭಗತರ-
ವಿಪುಲವರಭುಜವಿವರ ವಿಜಯಸಖ ಜಯ ವಿಭೋ (ಜಗ)
ವಲಮಥನಮಣಿಕಿರಣಮ(ಮದ)ಮಥನರುಚಿಸದನ-
ಭೃಶಕಮನಸದಪಥನ(1)ವಿಜಯಸಖ ಜಯ ವಿಭೋ (ಜಗ)

ಸ್ತುಯಾ(ತ್ಯಾ)ತ್ವಾಮಂತ್ಯ ತುಷ್ಣಂ ಪುರಮಿಹ ಶಿಪಿವಿಷ್ಣೋಽತಿತುಷ್ಣಾ ಪ್ರವಿಷ್ಣ-
ಸ್ತೂರ್ಣಂ ದುರ್ವರ್ಣಶೈಲಾತ್ತ್ವ ಮಪಿ ನಿಜಪುರಂ ಶ್ರೀಸುಪರ್ಣಾಧಿರೂಢಃ !
ರುಗ್ಮಿಣ್ಯೈ ವರ್ಣಯಾಮಾಸಿಥ ತದಥ ಮುದಂ ಸಾಪ ಚಾಜೀಜನಸ್ತ್ವಂ

ಭಾರ್ಯಾಸ್ವಾರ್ಯಾಸು ಭೂಯೋ ದಶ ದಶ ಸುಕುಮಾರಾನ್ ಕುಮಾರಾನುಢಾ(ದಾ)ರಾನ್

.. 283..

ಪ್ರಧು(ದ್ಯು)ಮ್ನುಃ ಸೂತಿಧಾಮ್ನುಃ ಪ್ರಥಮ ಇಹ ಸುತಃ ಶಂಬರೇಣಾಂಬುರಾಶಾ-
ವಸ್ತೋ ಪ್ರಸ್ತೋ ಝಷೇಣ ಪ್ರದದುರಥ ಝಷಂ ಶಂಬರಾಯಾಶು ದಾಶಾಃ .

ತುಂದೇ ಭಿನ್ನೇಽಸ್ಯ ದೈತ್ಯಾಧಿಪವಚನಕರೀ ವೀಕ್ಷ್ಯ ಮಾಯಾವತೀ ತಂ
ಪ(ಪು)ತ್ರಂ ತೇ ಕೃತ್ಯಮೂಢಾ ಸುರಮುನಿವಚನಾತ್
ಪ್ರೇಷಯಾಮಾಸ ಗೂಢಂ .. 284..

((1)ಅಪಘನೋಽಙ್ಗಂ . (283)ದುರ್ವರ್ಣಶೈಲಾತ್ = ರಜತಗಿರೀಃ .
(284)ದಾಶಃ = ಮೀನಗ್ರಾಹೀಃ ತುಂದಂ = ಅಟ(ಜಠ)ರಂ ..)

ಹತ್ವಾಜೌ ಶಂಬರಂ ಶಂ ವರಮಿಹ ಜನಯನ್ ಪತ್ತನಂ ತ್ವತ್ತನೂಜಃ
ಪ್ರಾಪ್ತೋ ರತ್ಯಾಥ ಪುತ್ರೀಮಥ ಸಮುದವಹದ್ರುಗ್ಮಿಣೋ ರೌಗ್ಮಿಣೀಯಃ .
ಪೌತ್ರೀಮನ್ಯಾನಿರುದ್ಧೋಽಪ್ಯವಹದಥ ರುಚಾ ರೋಚನಾಂ ರೋಚಮಾನಾಂ
ಭ್ರಾತ್ರಾ ತತ್ರಾಂತರೇ ತೇ ಹತ ಇಹ ಸಹಸಾ ದ್ಯೂತವೈರೇಣ ರುಗ್ಮೀ .. 285..
ಜಾತು ಸ್ವಪ್ನಾನುಭೂತಂ ನಿಶಿ ನಿಜನಗರಾಚ್ಚಿತ್ರಲೇಖೋಪನೀತಂ
ಶುದ್ಧಾಂತೇಽತ್ಯಂತಮೋದಂ ಸಮುಷಿತಮುಷಯಾ ಬಾಣಬಾಣೈರ್ನಿರುದ್ಧಂ .
ಶ್ರುತ್ವಾ ತತ್ರಾನಿರುದ್ಧಂ ಕಲಹರುಚಿಮುನೇರ್ನಿರ್ಗತೋ ಮಿತ್ರವರ್ಗೈಃ-
ಸ್ತ್ರೈಃ ಕ್ಷೇಣಾರಕ್ಷಿತಂ ಶೋಣಿತಪುರಮರುಣೋ ದಾರುಣೋ ರೋಷಭಾವಾತ್ .. 286..
ಘೋರೋಽಭೂತ್ಸಂಪ್ರಹಾರೋ ಮುರಹರ ತಬ ವಾ ತಾವಕಾನಾಂ ಚ ತಾವ-
ತ್ಸಾಕಂ ಬಾಣೇನ ಬಾಣಾನನವಧಿ ಕಿರತಾ ತದ್ಭದ್ರೈರುದ್ಭದ್ರೈ(ಟೈ)ರ್ವಾ .
ಭಸ್ಮೀಕರ್ತುಂ ಬಲಂ ತೇ ವ್ಯವಸಿತಮನಸಾ ಭೂತಭರ್ತ್ರಾಪಿ ಭೂತೈಃ
ಶರ್ವಂ ತಂ ಸರ್ವಭೂತೈರಪಿ ಸಹ ಸಹಸೈವಾಜಯೋ ವಾಸುದೇವ .. 287..
ಸಂತೋಷಾದಥ ಹಂತ ಭವಂತೌ
ಸಂತತಮಾನತಲೋಕಮವಂತೌ .
ಧನ್ಯಾವೂಚತುರನ್ಯೋನ್ಯಂ ತೇ
ಸೈನ್ಯವಿರಾಜಿರಣಾವನ್ಯಂತೇ .. 288..
((286)ತ್ಯಕ್ಷೇಣ = ಪರಮೇಶ್ವರೇಣ . ಅರುಣಃ = ನಿರೂದ್ಧವಾನಾಸಿ ..)

ಮಾಳವಗೌಡರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ತವ ಹರೇ ಮಾಯಾ ಮಮಾಪಿ ಹೃದಿ ಮೋಹದಾ
ಯದಜಿತಂ ಜೇತುಮಹಮೀಹೇ ಭವಂತಂ
ಯದುವರ ಯಥಾಭಿಮತಮಖಿಲಜಗದುದಯಲಯ-
ಪಾಲನವಿಧಾನೇನ ಹಂತ ವಿಹರಂತಂ
ಪಲ್ಲವಂ .
ವಿಜಯಪರಹೃದಯ ಜಯ ಸಕಲೇಶ ಪಶುಪತೇ

ಭವ ಹರ ವೃಷಾಕಪೇ ಸತ್ತ್ವಭೋಮಾಪತೇ (ವಿಜ)
 ಸ್ಮರತಿ ನ ತು ಲೋಕ ಇಹ ಮೋಹಿತೋ ಮಾಯಯಾ
 ತವ ಚರಣಮಿದಮಖಿಲಜನಸೇವನೀಯಂ
 ವಿಷಜತಿ ಚ ವಿಷಯೇಷು ವಿರತಿವಿರಸೇಷ್ಟಮೃತ-
 ಮಪಹಾಯ ವಿಷಮೇವ ಬತ ಸೇವತೇಽಯಂ (ವಿಜ)
 ದ್ವಾರಮಪವರ್ಗಗಮನೇ ಪುನರಪಾವೃತಂ
 ಬತ ಚಿರಾದ್ಭವಮವಾಪ್ಯಾಪಿ ನರಲೋಕೇ
 ವಿಷಯೇಷು ವಿಷಜತಿ ಹಿ ಯೋ ಮೂಢಮಾರೂಢ-
 ಪತಿತಮಿಹ ಸಂತೋ ವದಂತಿ ತಮನೇಕೇ (ವಿಜ)
 ಅವಿನೀತಮಪನೀಯ ದೂರಮವನೀಯಮವನೀಯೇ (1)
 ತಿ ವಿರಚಿತೋ ನಿಯತಮವತಾರೋ

((1)ಅವನೀಯಾ = ರಕ್ಷಣೀಯಾ)

ಭವತಾ ತು ಪದಪದಿತಭವತಾಪಭರಹರಣ-
 ಭರಿತಾದರೇಣ ಧರಣಾವಯಮುದಾರೋ (ವಿಜ)
 ಬಾಣೋಽಯಮಧಿಕಮವಿನೀತೋಽಪಿ ಭವತೋ
 ನ ವಿಶಸಿತುಂ ಸಮುಚಿತೋ ವಿಬುಧಕುಲವೈರೀ
 ನತಪರಾಯಣ ಮಯಾ ಖಲು ಪುರಾ ನನು ಮುರಾಂತಕ
 ವಿತೀರ್ಣಾಭಯೋ ಮಮ ತು ಪರಿಚಾರೀ (ವಿಜ)
 ತರುಣೇಂದುಚೂಡ ಕರುಣಾಂಬುಧೇ ಮಮ ಚ ಪರ-
 ಮನುಮತ್ಯೈವ ಭವತಾ ವಾಗಭಿಹಿತೇಯಂ
 ಪುರಹರ ಪುರಾ ವಿರೋಚನಕುಲೋದಿತ-
 ಮಿಹ ನ ವಿಶಸಿತಾಹಮಿತಿ ಸಂಶ್ರುತಮಿದಮಹೇಯಂ (ವಿಜ)
 ಮದಭಾರಹರಣಾಯ ತವ ಚರಣಸೇವಿನೋ-
 ವ್ಯದಲಯಮಮುಷ್ಯ ಪೃಥುಭುಜನಿಕಾಯಂ
 ನನು ಸಖೇ ಪಶುಪತೇ ಪರಮತೋ ಬಲಿಸುತೋ
 ಧೃತಚತುರ್ಭುಜ ಏವಂ ಜಗತಿ ಭವಿತಾಯಂ (ವಿಜ)
 ಸಮತತ್ವವೇದಿತರಿ ಸರ್ವಸ್ವವಿತರಿತರಿ
 ಚೈತಸ್ಯ ಪಿತರಿ ಯದ್ವದಯಿ ಮಮ ದಾಸೇ
 ಸಮ್ಮದೋ ನನು ಮನಸಿ ಜ್ಯಂಭತೇ ಶಶ್ವದಪಿ
 ತದ್ವದಿಹ ತಸ್ಯ ತನಯೇಽಪಿ ತವ ದಾಸೇ (ವಿಜ)
 ನ ಚ ಮೂರ್ತಿರ್ನ ಚ ಜರಾ ನ ಚ ಕುತೋಽಪಿ ಚ ಭಯಂ
 ನ ಚ ಪರಾಭವಕಥಾಪ್ಯಸ್ಯ ನ ನು ಭೂಯಾತ್ (ವಿಜ)

ಮಹಿತೇಷು ನಿಖಿಲೇಷು ನಿಜಕೇಷು ಭೃತಕೇಷು
 ಪರಮೇಷ ಪರಮೇಶ ನಿಯತಮಪಿ ಭೂಯಾನ್ (ವಿಜ)
 ತ್ವಾಂ ಜಗತಿ ಯೋ ಭಜತಿ ಮಾಮಪಿ ಚ ಯೋ ಭಜತಿ
 ತಾವುಭಾವಪಿ ಗಿರಿಶ ತವ ಮಮ ಚ ದಾಸೌ
 ನಿಖಿಲಗುಣವಾರಿಧೇ ನಿರುಪಮಯಶೋನಿಧೇ
 ನಾಮಸು ಭಿದಾಂ ವಿನಾ ಕಾ ನೌ ಭಿದಾಸೌ (ವಿಜ)
 ಅನ್ಯೋನ್ಯಂ ತೌ ಪ್ರಸನ್ನಾವಿತಿ ಕಿಮಪಿ ಹಸಂತೌ ಭಣಂತೌ ಭವಂತೋ
 ಯಾಂತೌ ಸ್ವಂ ಸ್ವಂ ನಿಶಾಂತಂ ನಿಜನಿಜಭೃತಕೈರುಲ್ಲಸಂತೌ ನಿಶಾಂತಂ .
 ನಿಧ್ಯಾಯಾಥಾನಿರುದ್ಧಂ ಸಹ ಚ ದಯಿತಯಾ ಹಂತ ತೇ ಬಂಧುತಾ ಸಾ
 ಮಗ್ನಾ ಸಮೋದಸಿಂಧೌ ಮುರಮಥನ ಯಥಾ ನಷ್ಟಮಾಸಾದ್ಯ ರತ್ನಂ .. 289..
 ಪ್ರದ್ಯುಮ್ನಾದ್ಯಾಃ ಕದಾಚಿತ್ಸರಸಮುಪವನಂ ಪ್ರಾಪ್ಯ ಸಂಕ್ರೀಡಮಾನಾ
 ದೈವಾದಾಲೋಕ್ಯ ಬಾಲಾಃ ಕಮಪಿ ಚ ಸರಟಂ ಹಂತ ಕೂಪೇಽನ್ಧರೂಪೇ .
 ಉನ್ನೇತುಂ ತೇ ನ ಶಕ್ತಾಃ ಕೃತವಿವಿಧನಯಾಸ್ತ್ವಾಂ ಜಗುಸ್ತಾಮವಸ್ಥಾಂ
 ಗೇಹಾತ್ ಪ್ರಸ್ಥಾಯ ವೇಗಾತ್ಸರಸಮುದನಯೋ ವಿಪ್ರಶಾಪಾರ್ದಿತಂ ತಂ .. 290..
 (ಸದಯಮುದನಯೋ)

ತವ ಭಾಸ್ವತ್ಕರಸ್ಪರ್ಶಾದ್ರಾಜನ್ವಾಜಾ ಕರಾಂಬುಜಂ .
 ((290)ಸಂಕ್ರೀಡಮಾನಾಃ . “ಕ್ರೀಡೋಽನುಸಂಪರಿಭ್ಯಶ್ಚೇ ಶ್ಚೇ”ತ್ಯಾತ್ಮನೇಪದಂ . ಸರಟಃ
 = ಕೃಕಲಾಸಃ ..

(291)ಕಳಂಕಂ ತು ಜಹಾವಿತಿ ಪ್ರಸಿದ್ಧಚಂದ್ರಾ(?)ತ್ವೈಕೃತಸ್ಯ ರಾಜ್ಞೋ ವ್ಯತಿರೇಕಃ ..
 ಅಯಂ ಕೋರಕಯನ್ ಸ್ವೀಯಂ ಕಳಂಕಂ ತು ಜಹಾವಹೋ .. 291..
 ಶ್ರುತ್ವಾ ವಾರ್ತಾಂ ತದೀಯಾಂ ತದನು ತದುದಿತಾಂ ತಂ ನೃಹಂಸಂ ನೃಗಂ ತ್ವಂ
 ಸದ್ಯೋ ನಾಕಂ ನಿನೇಥಾಜಿತ ಸುಕೃತವತಾಮಗ್ರಿಮೇಷ್ವಗ್ರಗಣ್ಯಂ .
 ಆಕರ್ಣ್ಯೋದೀರ್ಣಮೋದಾದ್ಯುತವಿವಶತರಾಂಸ್ತಚ್ಚರಿತ್ರಂ ವಿಚಿತ್ರಂ
 ಪ್ರೀತ್ಯಾ ಭೃತ್ಯಾನಭಾಣೀಃ ಪರಮಮಿಹ ಹಿತಂ ಬೋಧಯನ್ಮಾಧವಾಮೂನ್ .. 292..

ಆಹರಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಶೃಣುತಾದರತೋ ಬತ ನೃಗನೃಪತೇ-
 ರುಪದೇಶಪರಂ ಸುಮಹಿತಚರಿತಂ
 ಬಹುಮತಿರಿಹ ಕಾ ಮಾದೃಶದಾನೇ
 ಸ್ಮೃತ ಇಹ ಮಹಿತೇ ನೃಗನೃಪದಾನೇ
 ಪಲ್ಲವಂ .
 ನ ಹರತ ನ ಹರತ ದೃತಮೋಹಭರಾಃ

ಮಹಿಸುರವಸು ಕಿಮಪಿ ಚ ಲೋಭಪರಾಃ (ನಹ)
 ನಾಕಾದಿಕಭೋಗಾದಿಕಸುಕೃತಂ
 ಶೋಕಾಯ ಫಲಾವಸಿತೌ ನಿಯತಂ
 ಅರ್ಪಿತಮಿದಮಿಹ ಮಯಿ ಬೋಧಮಯೇ
 ಮುಕ್ತಿದಮಿತಿ ಕಲಯತ ಯೂಯಮಯೇ (ನಹ)

((292)ನೃಹಂಸಂ = ನರಶ್ರೇಷ್ಠಂ ..)

ತಿಷ್ಠತು ನಿಖಿಲಂ ಪುರುಸುಕೃತತತೌ
 ದ್ವಿಜಶಾಪೇನ ವಿಪನ್ನೃಗನೃಪತೌ
 ಅಪಿ ಜನಿತಾ ಕಿಂ ಪುನರಿತರನರೇ
 ಕಿಂಚಿದನಾರ್ಜಿತಸುಚರಿತನಿಕರೇ (ನಹ)
 ಅಜ್ಞಾನಾಪತಿತೌ(ತಾ)ಗೌರೇತೌ
 ಭೂಸುರನಾಥೌ ಭೃಶಮನುನೀತೌ
 ಸುಚರಿತಜಲನಿಧಿರವನೀಪಾತಾ (1)

ತದಪೀದೃಶವಿಪದಿಹ ಬತ ಜಾತಾ (ನಹ)
 ಕೃಕಲಾಸಕತಾ ಜಗತಿ ನಿಕೃಷ್ಣಾ
 ಕೃಪಯೈಪ(ವ?)ತಯೋರಜನಿ ವಿಶಿಷ್ಟಾ
 ಕ್ಷಿತಿಸುರಜನತಾ ಸುರತರುಸಮಿತಾ
 ಮುದಿತಾ ಕುಪಿತಾ ಹುತವಹಸಮಿತಾ (ನಹ)
 ವಿಪ್ರಧನೇ ಪುನರಜ್ಞಾನಹೃತೇ
 ದೋಷೋಽಯಮಿಯಾಂಧೀಪೂರ್ವಹೃತೇ
 ಕ್ವಚಿದಪಿ ಕಥಮಪಿ ನ ಸಮಾಧಾನಂ
 ಕಲಯತ ತದಿದಂ ಮಿಳದವಧಾನಂ (ನಹ)
 ಹೇಹಯರಾಡಪಿ ಭೂರಿವಿಮೋಹಾ-

((1)ಅವನೀಪಾತಾ = ರಾಜಾ ..)

ಮ್ನು(ನ್ನ?)ನು ಸ ಪುರಾ ಖಲು ಭೂಸುರಮಾಹಾಂ (1)
 ಬಹುಮತಸಚಿವವಚಾ ಬತ ಹೃತವಾನ್
 ನೃಪಕುಲಮಖಿಲಂ ಲಘು ಸಂಹೃತವಾನ್ (ನಹ)
 ಅಜರಯದಶನೈರ್ಗಿರಿಜೋ ಹಿ ವಿಷಂ
 ದುರ್ಜರಮಖಿಲೈರ್ಬ್ರಹ್ಮಸ್ವವಿಷಂ
 ದಹತಿ ಹಿ ವಿಷಮಿಹ ಪರಮದನಕೃತಂ (2)
 ಬ್ರಹ್ಮಸ್ವವಿಷಂ ಕುಲಮಪಿ ನಿಯತಂ (ನಹ)
 ದ್ವಿಜವಸು ಯದಿ ದುರನುಜ್ಞಾಪಹೃತಂ

ಪುರುಷತ್ರಯಮಾತನುತೇ ಪತಿತಂ
ಯದಿ ಪುನರಿಹ ಬತ ಬಲತೋಽಪಹೃತಂ
ದಶ ಪೂರ್ವಾನ್ ದಶ ಚ ಪರಾನ್ನಿಯತಂ (ನಹ)
ದುರಿತೇರಿತಮತಿರಿಹ ಯೋ ಹಿ ಪುಮಾ-
ನಿಜಕರದತ್ತಾಂ ದ್ವಿಜವೃತ್ತಿಮಿಮಾಂ
ಸ್ವಯಮೇವಾಪಹರೇದಪಿ ಚ ಮಿತಾಂ
ಶಕೃತಿ ಭಜೇತ ಸ ಶಿವ ಶಿವ ಕೃಮಿತಾಂ (ನಹ)
ಯಾವದ್ರೇಣುಸಿಚೋ ಮುಖಜಾತತತೇ-
ರಶ್ರುಕಣಾ ಧರಣೌ ದ್ರವಿಣಹೃತೇಃ

((1)ಮಾಹಾ = ಗೌಃ .. (2)ಅದನಕೃತಂ ಪರಂ = ಭಕ್ಷಕಂ ಕೇವಲಂ ..)

ತಾವದ್ವರ್ಷಶತಂ ದ್ರವಿಣಹರೋ
ನಿಪತತಿ ಕುಂಭೀಪಾಕೇ ಸ ನರೋ (ನಹ)
ಮಹಿಸುರವಿತತಾವಪರಾಧಕರೋ
ಮಹಿತಾಧಿಧರೋ ಧರಣಿಪನಿಕರೋ
ಗದವಿಧುರೋ ಭವತಿ ಚ ಗತಸುಕೃತೋ
ವಿಕಲತರಾಯೂ ರಿಪುನ್ಯಪವಿಜಿತೋ (ನಹ)
ವಿಪ್ರಿಯಮಿಹ ಕಲ್ಪಯತಿ ಪ್ರಯತಾ
ವಿಪ್ರಸಭಾ ಜಗತಿ ಹಿ ವಿಪ್ರಕೃತಾ
ಕ್ಷಿಪ್ರಮಸಾವಪ್ರತಿಮಮನಲ್ಪಂ
ತತ್ಪರಿಚರತಾನಿಶಮವಿಕಲ್ಪಂ (ನಹ)

ದ್ರೋಢುಂ ಪ್ರೌಢಗುಣಾನ್ಮಹೀಸುರಗಣಾನ್ಮಾ ಮಾ ಭವಂತೋ ಮನಾ-
ಗೀಹಂತಾಂ ಮನಸಾಪಿ ಹಂತ ಶಪತೋ ವಾ ನಿಮ್ಮು(ಘ್ನ)ತೋ ವಾ ಕ್ರುಧಾ .
ಏತೇ ಜಾತು ಕೃತಾಪರಾಧವಿಧಯೋಽಪ್ಯಾರಾಧನೀಯಾ ಜನ್ಯೈ-
ಭೂ(ಭೂರ್)ದೇವೇಷು ನಿಕಾರಕೃನ್ಮಮ ಭುಜಾದಂಡೋಽಪಿ ಖಂಡ್ಯೋ ಭವೇತ್ ..

293..

ಮತ್ಯಾಃ(ತ್ಯಾ)ಮತ್ಯಾಮಸಂಪಾದನನಿರತಧಿಯೋ ನಿಗ್ರಹೇನುಗ್ರಹೇ ವಾ
ದಕ್ಷಾನಕ್ಷಾಮವೀರ್ಯಾನವಿರತಮಪಿ ನಂದಂತು ನಿಂದಂತು ನಾಮೂನ್ .

((293)ದ್ರೋಢುಂ = ದ್ರೋಗ್ಧುಂ .. (294)ಮತ್ಯಾಃ = ಮದಾಶ್ರಿತಾಃ . ಅಂಚನೀಯಾನ್ =
ಪೂಜನೀಯಾನ್ . ಮಂಕ್ಷು = ವ್ರ(ದ್ರು)ತಂ ..)

ಕಿಂ ಚೈತಾನಂಚನೀಯಾನ್ ಪ್ರಸಭಮಪಿ ಯದಾ ಹಂತ ನಿಂದಂತಿ ಮಂದಾಃ
ಶಾಪಾತ್ ತತ್ಕೋಪಜಾತಾತ್ ಕುಲಮಪಿ ಚ ತದಾ ಮಂಕ್ಷು ವೋ ನಂಕ್ಷ್ಯತೀದಂ ..

294..

ದುರ್ವಾದಾನುದ್ವಮಂತೌ ಪಿತೃಪತಿ ಭಟಯೋಸ್ತುಲ್ಯತಾಮುದ್ವಹಂತೌ
 ಭೂದೇವಾವಾವಹಂತೌ ಭಯಮಖಿಲನೃಣಾಂ ರೂಕ್ಷಮಾಲೋಕಯಂತೌ .
 ಭೂಪೇನಾನೇನ ಯದ್ವತ್ಪ್ರಸರದಪದಕೋಪಾನ್ವಿತೌ ಸಾಂತ್ವಿತೌ ತೌ
 ತದ್ವನ್ನೂನಂ ಭವಂತೋಽಪ್ಯವನಿಸುರಜನಾನ್ ಸಂತತಂ ಸಾಂತ್ವಯಂತು .. 295..
 ನಿತ್ಯಂ ಮರ್ತ್ಯಜನೇನ ತಾವದಮುನಾ ವಂಧಾ ಹಿ ವೃಂದಾರಕಾ
 ಲೋಕೇಶೋ ಗಿರಿಶೋಽಪಿ ತೈರವಿರತಂ ವಂದ್ಯೌ ತಯೋರನ್ವಹಂ .
 ವಂದ್ಯೋಽಸಾವಹಮಾದರೇಣ ಚ ಸದಾ ವಂದ್ಯಾ ಮಯಾ ಭೂಸುರಾ-
 ಸ್ತದ್ವಂದ್ಯಾ ಭವತಾಮಮೀ ನ ಖಲು ಚೇದ್ಧಂಡ್ಯಾ ಭವಂತೋ ಮಯಾ .. 296..
 ಆಬೋಧಯನ್ನಿತಿ ಹಿತಂ ವಚನೈರುದಾರೈ-
 ರಾಮೋದಯನ್ಮೈದುಲಹಾಸಸಖೈರಪಾಂಗೈಃ .
 ಆವಾಸಮಾಪ ಚ ಭವಾನ್ಮೈಗಧರ್ಮಜಾತ-
 ಮಾಮೋದದಯಿ ವದತಾ ಸ್ವಜನೇನ ಸಾಕಂ .. 297..
 ಗೋಪೀಲೋಕೇನ ಸಾಕಂ ತದನು ವಿಹರಮಾಣೇ ಮದಾಂಧೇ ವನಾಂತೇ
 ಕಾಳಿಂದ್ಯಾಂ ಕಾಮವಾ(ಬಾ)ಣೇನ ಚ ವಿವಶಮತೌ ಕಾಮಪಾಲೇ ಕದಾಚಿತ್ .
 ವ್ಯಾಹಿಂಸೀರ್ವಾಸುದೇವಂ ತವ ಸದೃಶತನುಂ ಪೌಂಡ್ರಕಂ ಕಾಶಿಪಂ ವಾ
 ಕೃತ್ಯಾಂ ವಿದ್ರಾವ್ಯ ಕಾಶೀಪತಿಸುತಮದಹತ್ನಾಲಯಂ ತೇ ರಥಾಂಗಂ .. 298..

ಮುಖಾರಿರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಧರಣೀರಮಣೀಯಮಣೀ ರಮಣೀರುಪನೀಯ ವನೀ (1)ರಜ ರೈವತಕೇ
 ಮದನೇನ ಮದೇನ ಚ ಮೂಢಮನಾ ಮುಸಲೀ ಸ ಸಲೀಲಮಿಹಾರಮತ
 ವಿವಿದೋಽಪಿ ವಿಭೋ ವಿಪದಂ ವಿದಧನ್ನರಕಾನುಚರೋ ನಗರೇ ಚ ಗೃಹೇ
 ಸ ತದಾ ತು ಗತೋಽಜಿತ ರೈವತಕಂ ಸಮಲೋಕತ ತಂ ಸಹಯೌವತಕಂ
 ಅಬಲಾ ಹಿ ವಿಲೋಕ್ಯ ಕಪಿಂ ವಿಟಪಂ ಚಲಯಂತಮಲಂ ಬಲವಂತಮಮುಂ
 ಅಹಸನ್ನಥ ಸೋಽಪ್ಯವರುಹ್ಯ ತರೋರಹರತ್ನುರನಾಥ ಸುರಾಕಲಶಂ
 ಉಪಲೇನ ಬಲೇನ ಬಲೇನ ಬಲೀ ನಿಹತೋಽಮುಮವಂಚಯದೇಷ ಜವೀ
 ಸ ಮದೀ ಸಮದೀದೃಶದೀಶ ಗುದಂ ಹಲಿನಂ ಲಲನಾಕುಲಮಧ್ಯಗತಂ
 ಸ ತು ಸಮ್ಮುಖಚಿಲ್ಲಿನಿರಾಸಮುಖೈಃ ಸ್ವಕೃತೈರಥ ನಾಥ ನಿಕಾರಶತೈಃ
 ಪ್ರತತಪ್ರತಿಘ್ನೈ ಪುರೋ ಹಲಿನೋ ವ್ಯಭಿನತ್ತರಸಾ ಚ ಸುರಾಕಲಶಂ
 ಶಸಿತುಂ ಬಲತೋ ಬತ ಗರ್ಧೀತವಾನ್ಮುಸಲಂ ಸಹಲಂ ಸಹಸೋದ್ಭೃತವಾನ್
 ವಿವಿದೋಽಪಿ ವಿಭೋ ತರುಮುದ್ಭೃತವಾನ್ ಬಲಮೂರ್ಧನಿ ತಾಡಿತವಾನ್
 ಬಲವಾನ್

ಸಹಸಾ ಸ ಹಲೀ ಸಹಲೀಲಮಮುಂ ಸ್ವಹಲೀನ ಹರೇ ಸಮರೇ ಹತವಾನ್
 ಸಸುನಂದಹತೋಽಥ ಬಲೀನ ಜವಾತ್ತದಿಹಾಗಣಯನ್ ದ್ರುಮಮಭ್ಯಮಧಾತ್
 ಅಪಿ ತಂ ಕುಪಿತೋಽಪ್ಯಭಿನನ್ಮುಸಲೀ ವಿಪಿನಂ ವಿದಧೇ ವಿವಿದೋ ವಿತರುಂ
 ಪ್ರಹೃತಾಸು ಶಿಲಾಸು ಹೃತಾಸು ಹಲೀ ಸಮತಾಡಿ ಕರೇಣ ಹರೇ ಹರಿಣಾ
 ((1)ರಮಣೀಃ ವನೀಃ ಉಪನೀಯ = ಸ್ತ್ರಿಯೋ ವನಂ ಪ್ರಾಪಯ್ಯ ..)
 ವಿಧುತಾಯುಧ ಆಶು ಕರೇಣ ಹರೇ ಪ್ರಹರನ್ ಪ್ಲವಗಂ ಸ ಚ ಜತ್ರುತಲೇ
 ನರಕಾನುಗಮೇವ ವಿಭೋ ವಿದಧೇ ವಿರುಜಂ ವಿತತಾನ ಚ ವಿಶ್ವಮಿದಂ .
 ಸಾಂಬಂ ಜಾಂಬವತೀಸುತಂ ಸ ಕುರುಭಿರ್ಬದ್ಧಂ ಬಲೋ ದ್ವಾರಕಾಂ
 ನಿನ್ಯೇ ಹಸ್ತಿನಪತ್ತನಾದಥ ಭವಾನ್ ಸರ್ವೈಃ ಸಹಾರ್ಕಗ್ರಹೇ .
 ತೀರ್ಥಾಗ್ರ್ಯಂ ಸಮಂತಪಂಚಕಮಗಾತ್ನಾ ತ್ವಾ ಚ ವಿತ್ತಾನ್ಯದಾತ್
 ಸರ್ವೈರ್ಬಂಧುಭಿರಾವೃತಃ ಸುಖಮುವಾಸಾತ್ಪ್ರವ ಮಾಸತ್ರಯಂ .. 299..
 ಆಭೀರೀರ್ವಿಧುರಾಃ ಪುರೇವ ರಮಯನ್ನಾಸಾಂ ಚ ಬೋಧಂ ದಿಶ-
 ನ್ನಾಶ್ವಾಸ್ಯಾಥ ಗಿರಾ ಪುರೀವರಮಯಾತ್ತಾತಂ ನಿಜಂ ಯಾಜಯನ್ .
 ಶ್ರುತ್ವಾ ಮಾಗಧರುದ್ಧಭೂಪವಿಪದಂ ಸದ್ಯೋ ಯಿಯಾಸುರ್ಭವಾ-
 ನಿಂದ್ರಪ್ರಸ್ಥಮವಾಪ್ಯ ನಾರದಗಿರಾ ಪಾರ್ಥೈಶ್ಚ ಸಂಭಾವಿತಃ .. 300..
 ಭೀಮಾದ್ಯೈರ್ಭವತಾ ವಿಜೃಂಭಿತಬಲೈರ್ಭೂವಾನ್ವಿಭೋಽಜಾಪಯೋ
 ವಾಚಾ ಧರ್ಮಭುವೋಽಥ ಮಾಗಧಮಯಾ ಭೀಮಾರ್ಜುನಾಭ್ಯಾಮಮಾ .
 ಧೃತ್ವಾಶು ದ್ವಿಜರೂಪಮಸ್ಯ ಸವಿಧಂ ಗತ್ವಾ ತು ತೇನಾರ್ಚಿತೋ
 ಯುಧ್ಧಂ ತಾವದಯಾಚಥಾಃ ಸ ಚ ತಥೇತ್ಯುಕ್ತ್ವಾ ಗದಾಮಾದದೇ .. 301..

ಶಂಕರಾಭರಣರಾಗೀಣ ಗೀಯತೇ . ಏಕತಾಳೇನ ವಾದ್ಯತೇ .

ಸ ಹಿ ತಾಂ ಸಹಸಾದಿತ ಮಾರುತಯೇ
 ಸಹಿತಾಂ ಸಹಸಾ ಪರಿಗೃಹ್ಯ ಪರಾಂ
 ((301)ಅಜಾಪಯಃ ಜಯತೇರ್ಣಿಚಿ ರೂಪಂ . ಅಯಾಃ = ಗತವಾನ್ ..)
 ಸಮರೋಚಿತ ಭೂಮಿಮತೋ ಗತವಾನ್
 ಸವ್ಯಕೋದರಶಕ್ರಸುತೋಽಪಿ ಭವಾನ್
 ಪ್ರಥಿತೌ ಭುವಿ ಮಾಗಧವಾಯುಸುತೌ
 ಯುಧಿ ತೌ ಕುಶಲೌ ದೃಢಬಾಹುಬಲೌ
 ಕುಪಿತೌ ತರಸಾಥ ಮಿಥೋ ಘಟಿತೌ
 ದ್ವಿರದೌ ಸಮದಾವಿವ ಘೋರಗದೌ
 ವಿದ್ಧತೋರುರತೀ ವಿವರಾವಗಮೇ

ವಿವಿಧಂ ಚ ವಿಚೇರತುರತ್ರ ರಣೇ
 ವಿಟಪಸ್ಯ ವಿಪಾಟನಯಾರಿವಧೇ
 ವಿದಧಾಥ ನಯಂ ವಿಬುಧೇಶ ಮೃಧೇ
 ತದವೇತ್ಯ ನಿಪಾತ್ಯ ಮರುತ್ತನಯೋ
 ವಿನಿವೇಶ್ಯ ತದೀಯಪದೇ ಸ್ವಪದಂ
 ನಿಜಪಾಣಿಯುಜಾ ಪರಮಸ್ಯ ಪದಂ
 ಕಲಯನ್ನಭಿನದ್ಗದ್ಗೋ(ದತೋ)ಬತ ತಂ
 ಅಮುನಾ ಸಮುದಾ ತರಸಾ ದಲಿತೇ
 ಜರಸಾ ತು ಪುರಾ ತರಸಾ ಘಟಿತೇ
 ವ್ಯಥಿತಾ ಜನತಾ ಶಕಲೇ ಖಲು ತೇ
 ಸಕಲಾ ಸಮಲೋಕತ ಲೋಕಪತೇ
 ಪರಿರಭ್ಯ ವೃಕೋದರಮೀಶ ಭವಾ-
 ನ್ವಿಜಯೋಽಪಿ ವಿಭೋ ನಿಕಟಂ ಗತವಾನ್
 ಅಧಿಕಂ ಮದಯನ್ನತಿ ಸಮ್ಮದವಾ-
 ನಪಿ ತಂ ಭಗವನ್ನಭಿನಂದಿತವಾನ್
 ಭೀಮೇನೇತಿ ಜರಾಸುತೇ ಯುಧಿ ಹತೇ ತೇನೈವ ಸಂಪಾಶಿತಾನ್
 ಭೂಪಾನಾಶು ವಿಪಾಶ್ಯ ಭಕ್ತಿವಿವಶಾನಾಶಾಸ್ಯ ಮುಕ್ತಿಂ ಮುದಾ .
 ತತ್ಪುತ್ರಂ ಚ ಜಗತ್ಪತೇಽಥ ಸಹದೇವಂ ತತ್ಪದೇ ಕಲ್ಪಯನ್
 ಗತ್ವಾ ತು ಪ್ರಕೃತಂ ವಿತಾನಮತನೋಸ್ತ್ವಂ ರಾಜಸೂಯಾಭಿಧಂ .. 302..
 ಕೃತ್ವಾ ತಾಸ್ತಾಃ ಕ್ರಿಯಾಶ್ಚ ತ್ವಯಿ ಖಲು ವಿದಧೇ ಧರ್ಮಜನ್ಮಾ ಸುಜನ್ಮಾ
 ತಾಮಗ್ರ್ಯಾಮಗ್ರ್ಯಪೂಜಾಂ ಸಹ ಸ ತು ಸಹದೇವೇನ ಕಾರ್ಯಂ ವಿಚಾರ್ಯ .
 ತುಷ್ಟಂ ಚಾಶೇಷಭೂತಂ ಬತ ತದಸಹಮಾನೋಽಥ ಮಾನೀ ಸಭಾಯಾಂ
 ಪ್ರೋದ್ಯತ್ಪ್ರೋದ್ಯಾಮರೋಷಶ್ರವಣಕಟು ವಚೋ ದಾಮಘೋಷಿರ್ವ(ರ್ಬ)ಭಾಷೇ
 .. 303..

ನಾಟ್ಯರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ನಾದೇಯ (1)ಮಪಿ ಚ ನರದೇವಮಪಿ ಸಹದೇವ-

ಮಧಿಕಜಳಬುದ್ಧಿಮಪಿ ಧಿಗ್ಧಿಗೇತಾನ್

((302)ಸಂಪಾಶಿತಾನ್ = ಬದ್ಧಾನ್ . ವಿಪಾಶ್ಯ = ವಿಮೋಚ್ಯ ..

(303)ದಾಮಘೋಷಿಃ = ಶಿಶುಪಾಲಃ ..)

((1)ನಾಂದೇ(ನಾದೇ)ಯೋ ಭೀಷ್ಮಃ .)

ತಾಪಸಾನಪಿ ಮುದಿತಮಾನಸಾನ್ ಭೂಸುರಾನ್
ವಿನಯಭರಭಾಸುರಾನ್ ಧಿಗ್ಧಿಗೇತಾನ್
ಪಲ್ಲವಂ .

ಅಪಚಿತಿಂ ವಿರಚಿತಾಮನುಚಿತತಮಾಂ
ಕಥಮೇಷ ವಿಷಹೇತ ದಮಘೋಷಜನಿರಿಮಾಂ (ಅಪ)

ಶಿಶುನಾಯಕಂ ಯುವತಿನಾಯಕಂ ಬಹುನಾಯಕಂ
ವೃದ್ಧನಾಯಕಂ ಧಿಗ್ಧಿಗೇತತ್

ಅಪಿ ರಾಜ್ಯತಂತ್ರಮಪಿ ಚ ಭವತಾಂ ವ್ಯವಸಿತಂ
ನಿಯತಮಿಹ ದುರ್ಧಿಯಾಂ ಧಿಗ್ಧಿಗೇತತ್ (ಅಪ)

ಅಪಿ ಸತಿ ಸಭಾಜನೇ ಸುಮಹತಿ ಸಭಾಜನಂ (1)

ಯುಕ್ತಮಿದಮಸ್ಮಿನ್ನಸತ್ತಮೇ ಕಿಂ

ಜಾತಿಹೀನೇ ಗುಣೈರಪಗತೇ ನಿಷ್ಠಿಯೇ

ಯುಕ್ತಮಿದಮಸ್ಮಿನ್ನಸತ್ತಮೇ ಕಿಂ (ಅಪ)

ವರಮಾತುಲಾಹಿತವಧೇ ಲೋಕಬಾಹ್ಯೇ ಚ

ಯುಕ್ತಮಿದಮಸ್ಮಿನ್ನಸತ್ತಮೇ ಕಿಂ

ಕೈತವಾಹಿತಲತಿರೂಪೇ ವಿರೂಪಕೇ

ಯುಕ್ತಮಿದಮಸ್ಮಿನ್ನಸತ್ತಮೇ ಕಿಂ (ಅಪ)

((1)ಸಭಾಜನಂ = ಪೂಜನಂ ..)

ನಿಷ್ಕಿಂಚನೇ ನಿಷ್ಪರಿಗ್ರಹೇ ನಿಷ್ಕಳೇ

ಯುಕ್ತಮಿದಮಸ್ಮಿನ್ನಸತ್ತಮೇ ಕಿಂ

ವಿಹಿತವೃಷಸಂಸ್ಥೇ ಪೃಥಗ್ಜನಕೃತಾರ್ಚನೇ

ಯುಕ್ತಮಿದಮಸ್ಮಿನ್ನಸತ್ತಮೇ ಕಿಂ (ಅಪ)

ಕುಲಯುವತಿಚಾರಿತ್ರವಿದ್ವಂಸನೋತ್ಪುಕೇ

ಯುಕ್ತಮಿದಮಸ್ಮಿನ್ನಸತ್ತಮೇ ಕಿಂ

ಯತ್ಸ್ಮರಣಮಪಿ ಹಂತ ಪರಮಸುಖದಾಯಕಂ

ಯುಕ್ತಮಿದಮಸ್ಮಿನ್ನಸತ್ತಮೇ ಕಿಂ (ಅಪ)

ವಚಸಾಲಮಪಚಿತಿಂ ನ ಖಲು ಗೋಪಹತಕೇ

ಶಿಶುಪಾಲನರಪಾಲ ಇಹ ಸಹೇತ (ಅಪ)

ಕರ್ಣಾರುಂತುದಮಸ್ಯ ವಾಕ್ಯಮಶನೈರಾಕರ್ಣ್ಯ ದೀರ್ಣಾಶಯಾ

ಕರ್ಣೌ ಹಂತ ಪಿಥಾಯ ಸಾಧುಜನತಾ ತೂರ್ಣಂ ತತೋ ನಿಯಯೌ .

ನಾಸೌ ಕಿಂಚನ ಸಂಚಚಾಲ ಚ ಭವಾನ್ ಪಶ್ಚಾನನೋಽಯಂ ಯಥಾ

ಗೋಮಾಯೋರಥ ನಿಸ್ವನಂ ನಿಶಮಯನ್ ಭೂಮಾತಿರೇಕಾಸ್ವದಂ .. 304..

ದುರ್ವಾದಾನುದ್ವಮಂತಂ ಪರುಷತರಮಿತಿ ಸ್ವಾಸನಾದುತ್ತಿತಂ ತಂ
 ಕ್ರೋಧೋದ್ಭ್ರಾಂತೇಕ್ಷಣಾಂತೋದಿತದಹನಕಣೋದ್ಯೋತವಿದ್ಯೋತಿತಾಶಂ .
 ಪಶ್ಯನ್ ಪಾರ್ಥನ್ನಿವಾಯು ತ್ವರಿತಮಥ ಭವಾನ್ ಕಾಲಚಕ್ರೇಣ ಚಕ್ರೇ
 ಲೂನಗ್ರೀವಂ ನಿಲೀನಂ ತ್ವಯಿ ಚ ತದುದಿತಂ ಧಾಮ ವೇಗಾಸ್ತ್ರಿ(ತ್ರಿ)ಧಾಮನ್ .. 305..
 ಕಾರುಣ್ಯಾತ್ತೇ ಸಮಾಪ್ತೇ ಮಹತಿ ಮಖವರೇ ವಿಶ್ವಲೋಕೇ ವಿಸೃಷ್ಟೇ
 ಸಂತುಷ್ಟೇ ವಿತ್ತವೃಷ್ಟ್ಯಾ ಜಯಜಯವಚನೋದ್ಯೋಷಿತಾಶೇಷಲೋಕೇ .
 ಭೂಪೋಽಭೂತ್ ಪೂರ್ಣಕಾಮೋ ಮಯರಚಿತಸಭಾಮಾಪ್ತವಾನ್ ಧಾರ್ತರಾಷ್ಟ್ರೋ
 ಬಭ್ರಾಮಾಥಸ್ಥ(ಧಸ್ಥ)ಲಾಂಬುಭ್ರಮವಿವಶತರೋಽಸಾವಸೂಯಾಕುಲಾತ್ಮಾ .. 306..
 ಪಾರ್ಷದೀಮುಖಸರೋರುಹೇ ತದಾ
 ಮಾರುತೇರಪಿ ಮುಖೇ ಸಮುತ್ತಿತಂ .
 ವೀಕ್ಷಿತೈರ್ಹಸಿತಮೇಧಿತಂ ವೃಥಾ(ಧಾ)
 ಬೀಜಭೂತಮವನೀಭರಕ್ಷತೌ .. 307..
 ಸಮಾಯಾತಃ ಸಾಲ್ವೋ ವಿಜಯಮಭಿಕಾಂಕ್ಷೀ ತವ ಮುದಾ
 ಸ ಮಾಯಾತಃ ಸೌಭೇನ ತು ಪುರಮಭಾಂಕ್ಷೀದಪಿ ತದಾ .
 ಸ ಮಾನೀ ಪ್ರದ್ಯುಮ್ನೋ ಯದುಭಿರಮುನಾಯುಧ್ಯತ ಬಲೀ
 ಸಮಾನೀಕಾಮೋದಂ ದದದುಪಗತಸ್ತ್ವಂ ಚ ಸಹಲೀ .. 308..
 ಸಾಲ್ವೋಽಸೌ ಯುಧ್ಯತಸ್ತೇ ಧನುರಜಿತ ಕರಾಗ್ರಾತ್ ಕಿಲಾಭ್ರಂಶಯದ್ರಾ-
 ಜ್ಮಾಯಾತಾತಸ್ಯ ಘಾತಂ ವ್ಯಧಿತ ತವ ಪುರೋ ಮೋಹಯಿತ್ವಾ ಕಿಲ ತ್ವಾಂ .
 ಸೌಭಂ ಶಂಭುಪ್ರಸಾದೋದಿತಮಥ ಗದಯಾ ಕ್ಷೋಭಯಿತ್ವಾ ಭವಾಂಸ್ತಂ
 ಚಕ್ರೇಣೋತ್ಪತ್ತಕಂಠಂ ಮುರಹರ ಗದಯಾ ದಂತವಕ್ರಂ ಚ ಚಕ್ರೇ .. 309..
 ((309)ಯುಧ್ಯಮಾನಸ್ಯೇತಿ ತು ನ್ಯಾಯ್ಯಂ ..)
 ದ್ರೌಪದ್ಯಾಸ್ತ್ವಂ ರುದತ್ಯಾ ವಸನಮನವಸಾನಂ ವ್ಯತಾನೀಃ ಸಭಾಯಾಂ
 ದ್ರೂತೇ ಜಾನೇ ಕುರೂಣಾಂ ಮೃಡಜನುಷಿ ಮುನಾವಂಧಸೋಽನ್ತೇ ಕ್ಷುಧಾಂಧೇ .
 ಭೋಕ್ತುಂ ಪ್ರಾಪ್ತೇ ವನಾಂತೇ ದ್ರುಪದನೃಪಸುತಾಚಿಂತಿತೋಽಭ್ಯೇತ್ಯ ಶಾಕಂ
 ಭುಕ್ತ್ವಾ ಮುಂ ತೃಪ್ತಮಾಧಾಃ ಕುರುನಗರಮಗಾ ಹಂತ ಕೌಂತೇಯದೂತಃ .. 310..
 ಶ್ಲಾಘ್ಯೇ ವಾಕ್ಯೇ ತ್ವದೀಯೇ ಬತ ಕುರುಪತಿನಾ ಧಿಕ್ಕೃತೇ ತತ್ಕೃಣಾತ್ತ್ವಂ
 ವಿಶ್ವಾತ್ಮಾ ವಿಶ್ವರೂಪಂ ಸದಸಿ ವಿಶದಯನ್ ಪಾಂಡವಾಗಾರಮಾಗಾಃ .
 ವಿಷ್ಣೋ ಜಿಷ್ಣೋರ್ನಿಯಂತಾ ಖಲನಿವಹನಿಯಂತಾ ಭವಾನಿತ್ಥಮೂಚೇ
 ಪಾರ್ಥಂ ಬುಧ್ವಾಥ ಯುದ್ಧಾಲ್ಲಘು ವಿರತಮತಿಂ ಸೋಽಪ್ಯವಾದೀದ್ಭವಂತಂ .. 311..

ಗಾಂಭೀರಿಗಾಣ ಗೀಯತೇ . ಏಕತಾಳೇನ ವಾದ್ಯತೇ .

ತ್ಯಜ ಸುಮುಖಾಕುಲಭಾವಂ-ಕೃಷ್ಣ

ದೃಢತರಮಾವಹ ಭಾವಂ

ರಣವಿರತಿರ್ಮಹಿಪಾನಾಂ-ಕೃಷ್ಣ

ಕಥಮುಚಿತಾ ಮಹಿತಾನಾಂ

ತತ್ ತ್ಯಜ ಯುಧಿ ಸಂದೇಹಂ -ಕೃಷ್ಣ

ತಿಷ್ಠ ನ ಬತ ಮಂದೇಹಂ

ರಣವಿಧಿರತಿಪೃಥುಬಾಹೋ-ಕೃಷ್ಣ

((310)ಮೃಡಜನುಷಿ ಮುನೌ = ದುರ್ವಾಸಾಸೇ(ಸಿ). ಅಂಧಸಃ = ಅನ್ನಸ್ಯ ..

(311)ನಿಯಂತಾ = ಸಾರಥಿಃ ..)

ಸುನಿಯತಮತಿಶುಭವಾಹೋ

ಗುರುಜನಹೃದಿ ವಿಶಿಖಾನಾಂ - ಕೃಷ್ಣ

ನಿಕರಂ ನಿಶಿತಶಿಖಾನಾಂ

ಪ್ರಹರಾಮ್ಯಪಗತಶಂಕಂ -ಕೃಷ್ಣ

ಕಥಮುಚಿತಾಹಿತಪಂಕಂ

ವಿಸೃಜನ್ ಗುರುಜನಘಾತಂ-ಕೃಷ್ಣ

ವಿಪಿನಮಿತೋ ಮುನಿಜಾತಂ

ಮದಯನ್ನಿಹ ನಿವಸೇಯಂ- ಕೃಷ್ಣ

ಮದುದಿತಮಿದಮವಸೇಯಂ

ಪ್ರಿಯಸಖ ಹತ ಇಹ ಕೋ ವಾ-ಕೃಷ್ಣ

ತ್ರಿಜಗತಿ ಹಂತಾ ಕೋ ವಾ

ರಹಿತೋ ವಿಕೃತಿಭಿರಾತ್ಮಾ-ಕೃಷ್ಣ

ಸಚರಾಚರಭೂತಾತ್ಮಾ

ಬಾಲ್ಯಯುವತ್ವಜರಾ ವಾ-ಕೃಷ್ಣ

ದೇಹೇ ಸ್ಯುರಿಹ ಯಥಾ ವಾ

ತದ್ವನ್ಮತ್ತಿರಪಿ ಸೇಯಂ -ಕೃಷ್ಣ

ಭವತೇತಿ ವ್ಯವಸೇಯಂ

(1)ವಿಸೃಜನ್ವಸನಂ ಜೀರ್ಣಂ-ಕೃಷ್ಣ

((1)“ವಾಸಾಂಸಿ ಜೀರ್ಣಾನಿ ಯಥಾ ವಿಹಾಯ ನವಾನಿ ಗೃಹ್ಣಾತಿ ನರೋಽಪರಾಣಿ .

ತಥಾ ಶರೀರಾಣಿ ವಿಹಾಯ ಜೀರ್ಣಾನ್ಯನ್ಯಾನಿ ಸಂಯಾತಿ ನವಾನಿ ದೇಹೀ ..

ಭಗವದ್ಗೀತಾ .)

ನವಮಯತಿ ಯಥಾ ತೂರ್ಣಂ

ತದ್ವದಸಾವಿಹ ದೇಹೀ-ಕೃಷ್ಣ

ದೇಹಾಂತರಮತಿಮೋಹೀ

ಭಜತಿ ಯದೀಹ ತು ದೇಹಂ -ಕೃಷ್ಣ

ತ್ಯಜತೀದಮಸಂದೇಹಂ

ವ್ಯಸನಂ ವಿಸೃಜ ಸ ತತ್ತ್ವಂ - ಕೃಷ್ಣ

ಕಲಯನ್ಮನಸಿ ಸ ತತ್ತ್ವಂ

ಪ್ರಿಯಸಖ ವಿಧುತವಿಶಂಕಂ - ಕೃಷ್ಣ

ರಣಮಿಹ ವಿಗತಕಳಂಕಂ

ಧರ್ಮಮಿದಂ ಕುರು ರಾಜ್ಞಾಂ -ಕೃಷ್ಣ

ಸೌಮ್ಯ ವಿಧೇಹಿ ಮಮಾಜ್ಞಾಂ

ಮಹಿತಾರ್ಥಗಭೀರೇಣ ಪರಮಾರ್ಥತರೇಣ ಚ .

ವಲ್ಲುನಾ ವಚನೇನಾಧಾಃ ಫಲ್ಲುನಂ ಪ್ರಥನೋತ್ಸುಕಂ .. 312..

ದುವಾರೇ ವಾಹಿನೇಯೇ ಪ್ರತಿದಿನಮಯುತಂ ವಾಹಿನೀಶೇ ನೃಪಾಣಾಂ

ಸಂಘೇ ಸಂಹರ್ತರಿ ಕ್ಷ್ಣಾಭರಹತಿಸಹಕೃತ್ವನ್ಯಘೃಷ್ಣೌ ಚ ಜಿಷ್ಣೌ .

ತ್ಯಕ್ತ್ವಾ ನಿಶ್ಯಸ್ತೃತಾಗೂಂತ್ವರಿತಮಥ ರಥಾದುತ್ಪತ್ತನ್ನಾತ್ಮಚಕ್ರೋ

ವ್ಯಾಧಾವನ್ ಕ್ರೋಧಭಾರಾದಿವ ನತಶಿರಸಂ ವೀಕ್ಷ್ಯ ತಂ ವಿಸ್ಮಿತೋಽಗಾಃ .. 313..

((313)ವಾಹಿನೇಯೇ = ಭೀಷ್ಮೇ . ಅಯುತಂ ಸಂಹರ್ತರೀತಿ “ನ ಲೋಕೇ” ತ್ಯಾದಿನಾ

ಷಷ್ಟೀನಿಷೇಧಾತ್ ದ್ವಿತೀಯಾ .

ನಿಶ್ಯಸ್ತೃತಾಗೂಂ = ನಿಶ್ಯಸ್ತೃತಾಪ್ರತಿಜ್ಞಾಂ ..)

ದ್ರೋಣೇ ನಾಥೇ ಚಮೂನಾಮಿಭಗತಭಗದತ್ತಾಸ್ತಮುಗ್ರಂ ನಿಜಾಸ್ತಂ

ವತ್ಸೇ ಧತ್ಸೇ ಸ್ಮ ಚಕ್ರಾವೃತತರಣಿಮಹಾ ಘಾತಯನ್ ಸಿಂಧುರಾಜಂ .

ಕರ್ಣಾಸ್ತೇ ಪನ್ನಗಾಸ್ತೇ ಭುವಮವನಮಯನ್ಮೌಲಿಮಾತ್ರಾವಕೃತ್ತಂ

ಕೃತ್ವಾ ಚಾತ್ರಾಯಥಾಸ್ತ್ವಂ ವಿಜಯಮಿಹ ನ ಕಿಂ ಪಾಂಡವಾರ್ಥೇ ಚಕರ್ಥ .. 314..

ತೀರ್ಥಸ್ನಾಯೀ ರಣಾದೌ ಮುಸಲಭೃದವಿಶನ್ವೈಮಿಶಂ ತತ್ರ ಸೂತಂ

ಹತ್ವಾನುತ್ಥಾಯಿನಂ ತಸ್ಯ ಚ ತನಯಮಥೋ ತತ್ಪದೇ ಕಲ್ಪಯಿತ್ವಾ .

ವ್ಯಾಹಿಂಸೀತ್ಪಲ್ಲಲಂ ಪರ್ವಣಿ ವಿಹತಮಖಂ ಭೈಮದುರ್ಯೋಧನೇಽಗಾ-

ಜ್ಜನ್ಯೇ ತನ್ಮನ್ಯಮಾನೋ ದುರುಪಶಮಮಯಾತ್ಮನ್ನಿಶಾಂತಂ ಚ ಶಾಂತಃ .. 315..

ಸಂಸುಪ್ತದ್ರೌಪದೀನಂದನಹನನಕರಂ ದ್ರೋಣಿಮೇತ್ಯಾಮುನಾಸ್ತಂ

ಬ್ರಹ್ಮಾಸ್ತಂ ಸಂಜಹರ್ಥ ತ್ವರಿತಮಹೃತ ಪಾರ್ಥಶ್ಚ ತನ್ಮೌಲಿರತ್ನಂ .

ಅಸ್ತೇ ಸಂತಾನಮಂತಂ ಗಮಯಿತುಮುದರಂ ಪ್ರಾಪ್ತವತ್ಯುತ್ತರಾಯಾ

ಆವಿಷ್ಟೋಽಜ್ಞುಷ್ಠಮಾತ್ರೋ ಮುರಹರ ತರಸಾಪಾಲಯೋ ಬಾಲಮೇತಂ .. 316..

ಧರ್ಮಾನ್ ಧರ್ಮಾತ್ಮಜಾಯಾಥ ಸ ಸಮುಪದಿಶನ್ ದೇವ ದೇವವ್ರತೋಽಗ್ರೇ
ವೀಕ್ಷಂ ವೀಕ್ಷಂ ಭವಂತಂ ವಪುರಿಹ ವಿಜಹದ್ ಬ್ರಹ್ಮಭೂಯಂ ಬಭೂವೇ .

((314)ಸಿಂಧುರಾಜೋ ಜಯದ್ರಥಃ ..

(315)ಭೈಮದುರ್ಯೋಧನೇ = ಭೀಮದುರ್ಯೋಧನಯಃ(ಯೋಃ)ಸಂಬಂಧಿನಿ ..

(316)ದೇವವ್ರತೋ ಭೀಷ್ಮಃ . ಬ್ರಹ್ಮಭೂಯಂ = ಬ್ರಹ್ಮನಾಯುಜ್ಯಂ .

ಬಭೂವೇ = ಪ್ರಾಭವತಿಃ ಪ್ರಾಪ್ತಾರ್ಥಕ ಆತ್ಮನೇಪದೀ ..)

ವಿಶ್ವಾಕ್ಸೈರಶ್ವಮೇಧೈಸ್ತ್ರಿಭಿರಮಲಯಶೋಭಾಜನಂ ಯಾಜಯಿತ್ವಾ
ಭೂಪಂ ತಂ ಪೂರ್ಣಕಾಮಂ ಸ್ವಪುರಮಥ ಭವಾನಾಪ್ತವಾನಾಪ್ತಕಾಮಃ .. 317..

ದಾರಿದ್ರ್ಯೋದ್ರೇಕನಿತ್ಯಾದಿತನಿಜದಯಿತಾಪ್ರೇರಿತೋ ಭೂರಿತೋಷಂ

ವೇಗಾತ್ತೇಽಗಾದಗಾರಂ ಪೃಥುಕಮಥ ಕುಚೇಲೇ ಕುಚೇಲೋ ದಧಾನಃ .

ಆಮೋದಾದಚ್ಯುತಾಲೋಕ್ಯ ತಮಿಹ ಸಹಸೈವಾಚ್ಯುತಾಮೇಯಭಕ್ತಿಂ

ಭೂದೇವಂ ಪೂಜಯಿತ್ವಾ ಸರಸಮಚಕಥಃ ಶಾರದಾಮಾದರಾತ್ತ್ವಂ .. 318..

ಭೈರವಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ

ಗುರುಗೃಹಾನ್ನಿಜಗೃಹಾನುಪಗತೋಽಥ ಸುದೃಶಂ

ಕಿಮು ಸಖೇ ಪುನರುದವಹೋಽತಿಸದೃಶಂ

ಪಲ್ಲವಂ .

ಸ್ವಾಗತಂ ಭವತು ತವ ತಾಪಸಶಿಖಾಮಣೇ

ಸಾಂಪ್ರತಂ ಬ್ರಾಹ್ಮತೇಜೋಽನಲಮಹಾರಣೇ (1)(ಸ್ವಾ)

ಸ್ಮರಸಿ ಕಿಲ ಮಾನಸೇ ವಯಸಿ ಖಲು ಶೈಶವೇ

ಕಿಮಸಿ ಗುರುಮಂದಿರೇ ಸ್ಥಿತಿಮಯಿ ಕವೇ (ಸ್ವಾ)

ಗುರುವಧೂಶಂಸನಾದಾನೇತುಮಿಂಧನಂ

((318)ಅಚಕಥಃ = ಅಕಥಯಃ ..)

((1)ಬ್ರಾಹ್ಮತೇಜೋಽನಲಸ್ಯ ಮಹಾನರಾಣಿಸ್ತಸ್ಯ ಸಬುದ್ಧಿಃ ..)

ಕ್ಷಚಿದಹನಿ ವಯಮಿತಾ ಘೋರವಿಪಿನಂ (ಸ್ವಾ)

ಜಲಮುಚೋ ವವೃಷುರಪಿ ರವಿರಪರಪರ್ವತಂ

ಬತ ಗತೋ ಜಗದಜನಿ ತಮಸಾವೃತಂ (ಸ್ವಾ)

ಅನ್ಯೋನ್ಯಮಸ್ಮಾಭಿರಯಿ ಕಲಿತಬಾಹುಕಂ

ವನ್ಯಾಸು ಬತ ಪರಿಭ್ರಾಂತಮಧಿಕಂ (ಸ್ವಾ)

ಉದಿತವತಿ ದಿವಸಕೃತಿ ಗುರುರಿದಂ ವಿದಿತವಾನ್

ವಿಪಿನಮಿತವಾನ್ ವಚನಮಿತಿ ಗದಿತವಾನ್ (ಸ್ವಾ)

ಪ್ರಾಣಾನನಾದೃತ್ಯ ದುಃಖಿತಾ ಮತ್ಕೃತೇ
ಯೂಯಮಿಹ ಬತ ವನೇ ಕೇಸರಿವೃತೇ (ಸ್ವಾ)
ಮಹಿತತರಶುಭವತಾಂ ಪ್ರಭವತಾಂ ಹಿ ಭವತಾಂ
ಭವತಾಂ ಮನೋರಥೋ ಲಘು ಸಫಲತಾಂ (1)(ಸ್ವಾ)
ಏತಾನಿ ಗುರುಕುಲೇ ರಚಿತಾನಿ ಚರಿತಾನಿ
ಭವತಾ ಕಿಮಯಿ ಸಖೇ ವಿಸ್ಮೃತಾನಿ (ಸ್ವಾ)
ಉಕ್ತವಂ ಪಟಖಂಡತೋಽಸ್ಯ ಪೃಥುಕಂ ಹೃತ್ವಾ ಭವಾನಾದರಾದ್
ಭುಕ್ತ್ವಾ ಮುಷ್ಟಿಮಿತಂ ಚ ತುಷ್ಟಿಮಿತವಾನ್ ಭೂತಿಂ ದದೌ ಭೂಯಸೀಂ .
ಭಕ್ತ್ಯ ತೃಪ್ತಮನಾಃ ಸ ಚ ಸ್ವಸದನೇ ಸ್ವಗೋಪಮೇ ಸಂಸ್ಥಿತ-
ಸ್ವಧ್ಯಾನೋದ್ಭುತವಿಶ್ವಪಾಪವಿಸರೋ ಮುಕ್ತಿಂ ಶನೈರಾಪ್ತವಾನ್ .. 319..
((1)ಸಫಲತಾಂ ಭವತಾಂ = ಪ್ರಾಪ್ನೋತು ..)
ಲಕ್ಷ್ಮೀಕಾಂತಂ ನಿತಾಂತಂ ಮುದಮಿಹ ಭಜತಾಮಾವಹಂತಂ ವಹಂತಂ
ಕಾರುಣ್ಯಂ ಕಾಂತಿಮಂತಂ ಜಗದವನಕಲಾಲೋಭವಂತಂ ಭವಂತಂ .
ಅಶ್ರಾಂತಂ ಯೇ ಭಜಂತೇ ಪಶುಪಕುಲವಧೂವಲ್ಲಭಂ ತೇ ಲಭಂತೇ
ಶಾಂತಿಂ ಕಿಂ ಚಾಪ್ತವಂತಃ ಪದಮಪಿ ಪರಮಂ ತೇಽರಮಂತೇ ರಮಂತೇ .. 320..
ಆಚಾರ್ಯಾತ್ ಭವಾಹೃತೇರ್ನಿಶಮನಾಜಾ(ಜ್ಞಾ)ತಸ್ತುಹಾಂ ಮಾತರಂ
ಸೂನೂನಾಮವಲೋಕನೇ ಮೃತವತಾಂ ಪಣ್ಣಾಂ ವಿಷಣ್ಣಾಶ್ರಯಾಂ .
ಪಾತಾಳಾದುಪನೀಯ ತಾನತಿತರಾಂ ದಾಮೋದರಾಮೋದ್ಯೋ(ದಯೋ)
ಭೂಯೋಽಮೂನನಯೋ ವಿಭೋ ನಿಜಪದಂ ಪುತ್ರಾನ್ವರೀಚೇಃ ಪುರಾ .. 321..
ದೇವಾಥ ಶ್ರುತದೇವಮೇತ್ಯ ಮಿಥಿಲಾಂ ಪ್ರೀತ್ಯಾ ಮಹತ್ಯಾ ದ್ವಿಜಂ
ಧಾತ್ರೀಶಂ ಬಹುಲಾಶ್ವಮಪ್ಯಯಿ ಭವಾನಾಯೋಜಯನ್ನಾಯಯೌ .
ಅತ್ರಾಗಾದ್ವಿಜಯೋ ದ್ವಿಜಸ್ಯ ರುದಿತಂ ಶ್ರುತ್ವಾಶ್ರುವಂ ಚಾತನೋ-
ನಾನೇಷ್ಯೇ ಯದಿ ಬಾಲಕಂ ಶಲಭತಾಂ ನೇಧ್ಯೇ(ಷ್ಯೇ)ತನುಂ ಪಾವಕೇ .. 322..
ತ್ರಾತೇಽಪ್ಯೇತೇನ ಪೋತೇ ಮುರಹರ ಶರಕೂಟೇನ ಜಾತೇ ವಿನಷ್ಟೇ
ಸರ್ವತ್ಪಾನ್ವಿಷ್ಟ್ಯ ಮೋಘೋದ್ಯಮಮನಲನಿಪಾತೋದ್ಯತಂ ತಂ ನಿವಾರ್ಯ .
ಸಾಕಂ ತೇನಾಧಿರೂಢೋ ರಥವರಮರಿಣ(ಣೈ)ವಾಂಧಕಾರಂ ನಿರುಂಧನ್
ಗಚ್ಛನ್ನಿಂಧಾನವೇಗಂ ನಿಜನಗರಮಗಾಃ ಕಾಲನಾಭಾಭಿಧಾನಂ .. 323..
ದೀವ್ಯದ್ವಿವ್ಯಾಸ್ತ್ರಭೂಷಂ ಮಹಿತಭುಜಗಭೋಗೇ ನಿಷಣ್ಣಂ ಪ್ರಸನ್ನಂ
ದೀವ್ಯಂತಂ ನಾರದಾದ್ಯೈ ರಕೃತಕವಚಸಾಮರ್ಥಮೇಕಂ ನಿಗೂಡಂ .
((322)ಆಶ್ರವಃ ಪ್ರತಿಜ್ಞಾ ..
(324)ಅಕೃತಕವಚಸಾಂ = ಶ್ರುತೀನಾಂ ..)

ಸ್ವಾ(ತ್ವಾ)ಮೇವ ತ್ವಂ ಪುರಾಣಂ ಪುರುಷಮುಪನಿಷತ್ಸುಂದರೀಬೃಂದವೀತಂ
ಕಾಳಾಂಭೋದಾಭಿರಾಮಂ ಕೃತನತಿರಿತಿ ತುಷ್ಟೋಽಥ ತುಷ್ಟೋಽಥ ದೃಷ್ಟ್ವಾ .. 324..

ಕಾನಕ್ಕುರಿಂಚಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ಜಯ ಜಯ ರಮಾರಮಣ ಜಯ ಜಯ ಜಗತ್ತತೇ
ಜಯ ಜಯ ಧರಾರಮಣ ಜಯ ಜಯ ಸುರಪತೇ
ಪಲ್ಲವಂ .

ಜಯ ಜಯ ಜನಾರ್ದನ ಮುರಾರ್ದನ ದಯಾಲೋ
ಜಯ ಜಯ ಜನಾರ್ಜಿತಪದಾಬ್ಜಪತಯಾಲೋ (1)(ಜಯ)

ಜಯ ಜಯ ಜಗನ್ನಿವಹಪಾಲನಾಕುಲಮತೇ
ಜಯ ಜಯ ಭುಜಂಗಶಯನಾಹಿತರತೇ (ಜಯ)

ಜಯ ಮಕುಟತಟಘಟಿತಮಣಿವಿಜಿತದಿನಪತೇ
ಜಯ ನಯನಯುಗಳದೃತನಳಿನವಿತತೇ (ಜಯ)

ಜಯ ಕಮನತರವದನಜಿತತುಹಿನದೀಧಿತೇ

ಜಯ ನಾಸಿಕಾತುಲಿತತಿಲಸುಮತತೇ (ಜಯ)

ಜಯ ದಶನವಸನರುಚಿರುಚಿರರದಸಂಹತೇ

ಜಯ ಮಕರಕುಂಡಲೋದಿತರುಚಿತತೇ (ಜಯ)

ಜಯ ಲಳಿತಗಳತಲೋಲ್ಲಸಿತಕೌಸ್ತುಭಮಣೇ

ಜಯ ಗದಾಯಂಬುರುಹಕಂಬುಪಾಣೇ (ಜಯ)

((1)ಪದಾಬ್ಜಪತಯಾಲುಃ ಭಕ್ತಃ)

ಜಯ ವಿಪುಲಭುಜವಿವರವಿತಹಾರಾವಲೇ

ಜಯ ಜಠರಕುಹರಗತಭುವನಪಾಲೇ (ಜಯ)

ಜಯ ನಾಭಿನಳಿನಗತಶತಧೃತೇ ನರಹರೇ

ಜಯ ಜಘನವೀತಪೀತಾಂಬರ ಹರೇ (ಜಯ)

ಜಯ ಚರಣಸರಸಿರುಹಯುಗಸತನತಯತೇ

ಜಯ ಸಜಲಜಲದವರಸದೃಶದ್ಯುತೇ (ಜಯ)

ಪ್ರಣವಂತಮಿತಿ ಪ್ರಣಯಾಕುಲಿತಂ

ಪ್ರಣಮಂತಮರಂ ಪ್ರಮದಾತಿಭರಂ .

ಪ್ರಭವಂತಮಲಂ ಸ ಭವಂತಮಮುಂ

ಪ್ರಜಗಾದ ಭವಾನ್ ಪ್ರತತಾತಿಮುದಾ .. 325..

ಹೇ ವತ್ಸ ಕೃಷ್ಣ ಭೃಶಮಸ್ಮದಭಿನ್ನರೂಪೌ

ಹೇ ವತ್ಸ ಫಲ್ಲನ ಯುವಾಂ ಪರಮಾಭಿರೂಪೌ .

ವಿಶ್ವಶಿನೌ ಭುವನಲೋಭನವೇಷರೂಪೌ
 ನಿಶ್ಚೇಷಪಾಪಜನತಾಧಿಕದುರ್ನಿರೂಪೌ .. 326..
 ಆಲೋಕಿತುಂ ಕುತುಕವಂತ ಇಮೌ ಭವಂತಾ-
 ವಾಲೋಭನೀಯಚರಿತೌ ಪೃಥುವೀರ್ಯವಂತೌ .
 ಆನೀತವಂತ ಇಹ ಹಂತ ವಯಂ ತು ಪೋತಾ-
 ನ್ಮತ್ಪೋಷಿತಾನ್ನಯತಮೇವ ನಿಕೇತಮೇತಾನ್ .. 327..
 ಏವಂ ಸನ್ನೇಹಮುಕ್ತ್ವಾ ಮುದಿತಮತಿ ವಿತೀರ್ಣಾನುದೀರ್ಣೋರುಮೋದಾ-
 ನಾದಾಯಾನೀಯ ಚಾಮೂನಯಿ ಮುರಹರ ತೀರ್ಣಪ್ರತಿಜ್ಞಾರ್ಣವೇನ .
 ಸಖ್ಯಾ ವಿಖ್ಯಾತಧಾಮ್ನಾ ಪೃಥುಕುತುಕವತಾ ದಾರಕಾನ ದಾಪಯಿತ್ವಾ
 ಭೂದೇವಂ ಪೂರ್ಣಕಾಮಂ ಸಪದಿ ಸಮತನೋರ್ವಾಸುದೇವಾದಿದೇವ .. 328..
 ಸೋಽಯಂ ದೇವಾವತಾರೋ ಜಗತಿ ವಿಜಯತೇ ಯತ್ರ ಪಾಪೌಘಹಾರೈ-
 ರೇವಂ ನಾನಾವಿಹಾರೈರ್ಜಗದಭಿರಮಯನ(ನ್)ವ್ಯಾವಧಾನೋ ವಿತಾನಾನ್ .
 ತೈಸ್ತೈಸ್ತಾನ್ತಾನುಪಾಯೈಃ ಸ್ವಪದಮುಪತಯನ್ ಸಂಹರಂ ಭೂಭರಂ ತ್ವಂ
 ಬ್ರಹ್ಮವಾಖಂಡಮಂಗೀಕೃತ ಮನುಜತನುರ್ವ್ಯತೋ(ವ್ಯದ್ಯುತೋ)ದ್ವಾರವತ್ಯಾಂ
 ತಪಸ್ತತ್ವಾ(ಪ್ತ್ವಾ)ದೈತ್ಯೋ ವೃಕ ಇಹ ಗಿರಾ ನಾರದಮುನೇ-
 ವರಂ ಲಬ್ಧ್ವಾ ಶಂಭೋಶ್ಚಿರಸಿ ಕರಮಾಧಾಯ ನಿಧನಂ .
 ತಮೇವಾಧಾವಂತಂ ಬತ ವರಪರೀಕ್ಷಾರ್ಥಮಶನೈ-
 ರುಪಾಯೇನಾಹಿಂಸೀಸ್ತ್ವ ಮಪಿ ಭುವನೋತ್ಕೃಷ್ಟ ಮಹಿಮಾ .. 330..
 ಸರಸ್ವತ್ಯಾಸ್ತೀರೇ ಪ್ರಕೃತಯಜನೈಸ್ತಾಪಸಜನೈ-
 ಸ್ತ್ರಯಾಣಾಂ ದೇವಾನಾಮಧಿಕಮಿಹ ವಿಜ್ಞಾತುಮಜಿತ .
 ಭೃಗೋರ್ನುನ್ನಸ್ಯೋಗ್ರಾಂ ರುಷಮಬಹುಮಾನಾದಭಜತಾಂ
 ವಿಧೀಶೌ ತ್ವಂ ಪ್ರಾಪಃ ಪ್ರಮದಮಪಿ ತತ್ಪಾದಹನನಾತ್ .. 331..
 ತ್ವತ್ತಾತೋಽಲಬ್ಧ ಬೋಧಂ ಕಲಹರತಮುನೇದ್ವಾರಕೈಕಾಧಿವಾಸಾ-
 ನ್ನಷ್ಟಪ್ರಾಯೇಽಥ ಸಾಂಬಾದ್ಯವಿನಯಜನಿತಾದ್ಭಕ್ತಶಾಪಾದ್ಯದೂನಾಂ .
 ಸೈನ್ಯೇ ಭೂಭಾರಭೂತೇ ಸ್ವಪದಜಿಮಮಿಷುಂ ತ್ವಾಂ ವಿದಿತ್ವಾ ಕೃತಾರ್ಥಂ
 ವಿಶ್ಲೇಷಾತ್ಪೋದ್ದವೋಽಭಾಷತ ತಮಪಿ ಭವಾನ ಭಕ್ತಲೋಕೈಕಬಂಧೋ .. 332..

ಸಾಮಂತಮಲಹರಿರಾಗೇಣ ಗೀಯತೇ . ಏಕತಾಕ್ರೇನ ವಾದ್ಯತೇ .

ಸ್ವಕುಲಂ ಮುರಹರ ಸಕಲಂ ಹೃತವಾನ್
 ಸ್ವಪದಂ ಸಪದಿ ಗಭೀ ಕಿಮುತ ಭವಾನ್
 ಮುನಿಶಾಪಮಿಮಂ ಮುದಭುಪಗತವಾನ್

ವಿಭುರಪಿ ಯದಿಹಾಜಿತ ನ ವಿಹತವಾನ(ನ್)
 ಪಲ್ಲವಂ .
 ಯದುವರನಯನೋದ್ಧವ ಸ(ಮ)ಮ ತಾವ-
 ನ್ನಾನಸಮಿಹ ಸುಮಹಿತತಾಪಂ (ಯದು)
 ಉಪನಯ ನಿಜಪದಮಪಿ ಜನಮೇತಂ
 ಮುರಹರ ನಿರುಪಮಭಾವಸಮೇತಂ
 ಕ್ಷಣಮಪಿ ವಿರಹಂ ತವ ಮಮ ಚೇತೋ
 ನ ತು ಬತ ಸಹತೇ ಯದುಕುಲಕೇತೋ (ಯದು)
 ಮಮ ತಾವದಿದಂ ಭವತಾಭಿಹಿತಂ
 ಪ್ರಿಯಸಖ ಹೃದಯೇ ಪರಮಭಿಲಷಿತಂ
 ಅಪಿ ವಿಬುಧತತೇರಧುನಾ ನಿಯತಂ
 ಮಮ ನಿಜಪದಗತಮೇವಾನುಮತಂ (ಯದು)
 ಮುನಿಶಾಪೋದಿತಕಲಹಮನೂನಂ
 ಕುಲಮಪಿ ಮಂಥು ವಿನಂಕ್ಷ್ಯತಿ ನೂನಂ
 ಸ್ವಜನೇ ವಿಜಹತ್ಯೇಮ ವಿಮರ್ಶೀ
 ಮಯಿ ಕೃತಮತಿರಿಹ ಚರ ಸಮದರ್ಶೀ (ಯದು)
 ಪ್ರಣಯಂ ಬಂಧುಷು ಬಂಧನಹೇತುಂ
 ವಿಷಯೀ ವಿಭುರಿಹ ನಾಥ ನ ಹಾತುಂ
 ತದಹಂ ತವ ಪದಪಲ್ಲವಮೇತಂ
 ಶರಣಮುಪೈಮಿ ಭವೋದಧಿಪೋತಂ (ಯದು)
 ದ್ರುತಮಶುಭತತೇರುದ್ಧವ ಸುಕೃತೀ
 ಸ್ವಯಮೇವ ಸ್ವಮಿಹೋದ್ಧರತಿ ಕೃತೀ
 ಆತ್ಮನ ಆತ್ಮಾ ಗುರುರಖಿಲಾನಾಂ
 ಸವಿಶೇಷಂ ಹಿ ಸಖೇ ಮನುಜಾನಾಂ (ಯದು)
 ಪ್ರತ್ಯಕ್ಷಾದನುಮಾನಾದಪಿ ತೇ
 ಮರ್ತ್ಯಾ ಯನ್ನಿಜಹಿತಮಾದಧತೇ
 ಅವಿದಿತಪೂರ್ವಂ ಬಹುಮತಿಪೂರ್ವಂ
 ಯದುಮಿದಮವಧೂತೋಮಮಪೂರ್ವಂ (ಯದು)
 ಭಾಗವತೋಽನಿಶಮಪಿ ಚ ಭಜನ್ಮಾ
 ವಿಷಯವಿರಕ್ತಿಮುಪೈತಿ ಸುಜನ್ಮಾ
 ಉಪಗತವಾನಿಹ ವಿಷಯವಿರಕ್ತಿಂ
 ಪುರುಶಮವಾನುಪಯಾತಿ ವಿಮುಕ್ತಿಂ (ಯದು)

ಕೇ ಭಾಗವತಾ ಇತಿ ಭುವನಪತೇ
 ಬೋದ್ಧಾಹಂ ನತಹಿತಲೋಲುಪ ತೇ
 ಗದಿತಂ ಭವದಾನನಗಳಿತಮೃತಂ
 ತೃಪ್ಯತಿ ಕೋ ನು ಪಿಬನ್ ಗಳದಮೃತಂ (ಯದು)
 ಬೋಧ್ಯಬೋಧನವೈದಗ್ಧೀಧಾರಯಾಮವಧಾರಯ .
 ಉದ್ಧವಾಧಿಕಪುಣ್ಯಾಭ್ಯೇ ಭಕ್ತಶೇಖರ ಮೇ ಗಿರಂ .. 333..

ಆಹರಿರಾಗೇಣ ಗೀಯತೇ . ಚಂಪತಾಳೇನ ವಾದ್ಯತೇ .

ನನು ಸಖೇ ಮನುಜವಪುರತಿಚಿರಾನುಕ್ತಿದ-
 ಮನಿತ್ಯಮಪಿ ದುರವಾಪ್ಯಮನಘಾಪ್ಯ ಮಯಿ ರತೋ
 ಜಗತಿ ಯೋ ನಿಖಿಲಭೂತೇಷು ಮದ್ಭಾವ-
 ಮುದ್ಭಾವಯತಿ ಭಾಗವತವರ ಏಪ ನಿಗದಿತೋ
 ಪಲ್ಲವಂ .
 ಬಹುಧಿಷಣ ನನು ವಿಬುಧವರಗಣಶಿರೋಮಣೇ
 ಅವದಾತಮಹಿತನಯ ಯದುಕುಲಶಿಖಾಮಣೇ (ಬಹು)
 ಮಯಿಮಹಿತಹಾರ್ದಮಪಿ ಭಕ್ತೇಷು ಸೌಹಾರ್ದ-
 ಮಪಿ ಸತತಮಜ್ಜೇಷು ಪರಮಕರುಣಾರ್ದ್ರತಾಂ
 ಯೋ ವಿಪಕ್ಷೇ ಪುನರುಪೇಕ್ಷಾಂಚ ವಿತನುತೇ
 ಭಾಗವತಮಧ್ಯಮೋಯಮಿತಿ ಹೃದಿ ಬುದ್ಧ್ಯತಾಂ (ಬಹು)
 ಅಪಚಿತಿಂ ಮಮ ತು ಯೋ ವಿತನುತೇ ಪ್ರತಿಕ್ಯತೌ
 ಪರಮಸೌ ಪ್ರಾಕೃತೋ ಭಾಗವತ ಈರಿತೋ
 ನಳಿನಭವಮುಖವಿಬುಧನಮಸಿತಾತ್ ಕ್ಷಣಮಪಿ
 ನ ಚಲತಿ ವೈಷ್ಣವವರೋ ಮಮ ಚರಣಯುಗಳತೋ (ಬಹು)
 ಪ್ರಣಯಗುಣನದ್ಗೋಹಮುದ್ಧವ ನ ಯದ್ಧ ದಯ-
 ಮುಜ್ಞಾಮಿ ವಿದ್ಧಿ ತಂ ಭಾಗವತಸತ್ತಮಂ
 ಅಖಿಲಮಪಿ ಮಾಯೇತಿ ಯೋ ನಿಖಿಲಭೂತೇಷು
 ಸಮದೃಗಯಿ ವಿದ್ಧಿ ತಂ ಭಾಗವತಮುತ್ತಮಂ (ಬಹು)
 ಧುತಪಾತಕಾನಿ ಭೃಶಪಾವನಾನಿ ಮಮ ನಾಮಾನಿ
 ಗಾಯನ್ನಯನ್ ಭುವನಾನಿ ಸ ಪುನಾತಿ
 ಕ್ಷಚನ ಮಮ ಚಿಂತಯಾ ಮೋದತೇ ಕ್ಷಚನ ರೋ-
 ದಿತಿ ಹಸತಿ ಗಾಯತಿ ಸ ತನುಭೃತೋ ವಿನಮತಿ (ಬಹು)
 ಮನಸೈವ ಮಮ ರೂಪಮಭಿರೂಪಮಧಿಕಸುಖ-

ರೂಪಮಾಪೀಯ ಸ ತು ಮುದಿತೋಽನವರತಂ
 ಜಾತುಚನ ಲೋಚನೇ ವಿನಿಮೀಲ್ಯ ವಿಪಿನೇ
 ವಿಧಾವನ್ನ ಸ್ವಲೇನ್ನ ಚ ಪತೇತ್ಸುನಿಯತಂ (ಬಹು)
 ಮಾಯಯಾ ನ ವಿಚಲಿತಮಾನಸಂ ಸರ್ವದಾ
 ಮಯಿ ರಚಿತಲಾಲಸಂ ಸುಕೃತಚಯಸಾಗರಂ
 ಭಾಗವತಮನುಯಾಮಿ ಪಾದರಜಸಾ ಸಖೇ
 ಪಾವಯಿತುಮಾತ್ಮಾನಮಹಮಪಿ ಚ ಸಾದರಂ (ಬಹು)
 ಮನ್ಮತಿವೇದಿತುಂ ತವ ಮಹಿತಮಾಯಾಂ ಹಿ
 ಮಾಯಿನಾಮಪಿ ಹೃದಯಮೋಹಿನೀಮೀಹತೇ
 ತ್ವಾಮೃತೇ (1)ಹಿತಮಿಹ ರಮಾಪತೇ ಸರಸಮಿತಿ
 ಬೋಧಯಿತುಮೀಶ ಕೇ ಜಗತಿ ಪುನರೀಶತೇ (ಬಹು)
 ನಿರ್ಗುಣೇ ನಿರ್ಮಲೇ ಬ್ರಹ್ಮಣಿ ಜಗದ್ಭ್ರಮೋ
 ಮಮ ತು ಮಾಯೇತಿ ಭವತೋದ್ಭವ ವಿಬುಧ್ಯತಾಂ
 ((1)ತ್ವಾಮೃತೇ ಇತ್ಯಪಾಣಿನೀಯಂ ..)
 ಕಲುಷಿತೋ ಬತ ಯಯಾ ಕರ್ಮಾಣಿ ಕಾಮ್ಯಾನಿ
 ನಿರ್ಮಾತಿ ಲಬ್ಧವಾನಪಿ ಹೃದಿ ವಿಶುದ್ಧತಾಂ (ಬಹು)
 ನಿಜವಿಹಿತಕರ್ಮಫಲಮನುಭವನ್ನಿಹ
 ಭವಪಯೋನಿಧೌ ಭ್ರಾಮ್ಯತಿ ಸುಖೇತರಂ ಶುಭಮತೇ
 ಸ(ತ)ನ್ಮನುಜತಾಂ ಗತೋ ಮುಕ್ತೈ ಯತೇತ ಖಲು
 ವಿಷಯಸುಖಾಮಿಹ ಸಖೇ ಸರ್ವತೋ ಜಾಯತೇ (ಬಹು)
 ಅನ್ಯಥಾ ನಿಜಶುಭಾಶುಭಕರ್ಮ ಜಾನಿತಾನಿ
 ತಾನಿ ತಾನಿ ಬತ ದೇಹಾಂತರಾಣಿ ವಿವಶಂ
 ಸಮವಾಪ್ಯ ಶಿವ ಶಿವ ಭವಾಪ್ಯಯಾವಾಪ್ರಳಯ-
 ಮಾಪ್ನುಯಾದಾಪ್ಯಾಯಿತಾರ್ತಿಭರಮನಿಶಂ (ಬಹು)
 ಸ್ಥೂಲಮತಿರಧಿಜಗತಿ ನಾಥ ಕಥಮತಿತರತಿ
 ದೇವ ತವ ಮಹಿತತರಮಾಯಾಂ ವಿಲೋಭನೀ-
 ಮಿಹ ಪುನರರ್ಹಾಮಿ ಶಿಕ್ಷಿತಾತ್ಮಾಭಿರಧೋಕ್ಷಜ
 ತರಿತುಮಪಿ ಮಾಯಿನಾಮಪಿ ವಿಮೋಹಿನೀಂ (ಬಹು)
 ಮಾಯಾಯಾ ಮಾಮಿಕಾಯಾಸ್ತರಣಸುನಿಪುಣೋಪಾಯಸಾರೇಷು ಸಾರಂ
 ತ್ವಾಮದ್ಧಾ ಬೋಧಯಾಮ್ಯುದ್ಧವ ಮಹಿತಮತೇ ಗೋಪ್ಯಮಪ್ಯಾದರೇಣ .
 ಭಕ್ತೋ ಭೃತ್ಯೋ ಹ್ಯಮಾತ್ಯಸ್ಸುಹೃದಪಿ ಚ ವಯಸ್ಯೋಽಪಿ ಶಿಷ್ಯೋಽಪಿ ಮೇ ತ್ವಂ
 ಕಿಂ ಕಿಂವಾ ದೇಶಿಕೋಽಸೌ ನ ಪುನರುಪದಿಶೇದೀದೃಶೇ ಶಿಷ್ಯಲೋಕೇ .. 334..

ಕೇದಾರಗೌಡರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ವಿಧಾನಾಯೇಹ ಸೌಖ್ಯಾನಾಂ ವಿಘಾತಾಯಾಪಿ ದುಃಖಾನಾಂ
ಅಹೋ ಲೋಕೇ ಪ್ರವೃತ್ತಾನಾಂ ಗೃಹೈಃ ಕೃತ್ಯೈಃ ಪ್ರಮತ್ತಾನಾಂ
ಸಖೇ ಕೋ ವಾ ವಿಲೋಕೇಥಾಃ ವಿಪರ್ಯಾಸೋ ವಿಷಣ್ಣಾನಾಂ
ಸದಾರಾಣಾಂ ಸದಾ ನೃಣಾಂ ಸರಾಗಾಣಾಮಶೇಷಾಣಾಂ
ಪಲ್ಲವಂ .

ಮಹಾಮಾಯಾ ಮಮಾಮೇಯಾ ಸಖೇ ದಾನವೈಃ
ಮಹಾಮೋಹಾವಹಾ ಸರ್ವೈರವಿಜ್ಞೇಯಾ ತಥಾ ದೇವೈಃ (ಮಹಾ)
ಧನಂ ಧಾನ್ಯಂ ಗವಾಂ ಜಾಲಂ ಕದಂಬ(ಮ್ಬಂ)ಬಾಂಧವಾನಾಂ ವಾ
ಗೃಹಂ ದೇಹಂ ವಧೂವೃಂದಂ ನೃಣಾಂ ಮೋದಂ ಕಿಯಂತಂ ವಾ
ನಿತಾಂತಂ ಚಂಚಲಂ ಕುರ್ಯಾತ್ ಕೃತಾಂತಾಸ್ಯಂ ಪ್ರಪನ್ನಾನಾಂ
ಯಥಾ ಲೋಕೇ ವಧಾರ್ಹಾಣಾಂ ವಧಸ್ಥಾನಂ ಪ್ರಪನ್ನಾನಾಂ (ಮಹಾ)
ತ್ರಿಲೋಕೀಚಾರುರೂಪಾಂ ವಾ ವಿವೇಕೀ ದಾರುರೂಪಾಂ ವಾ
ಪ್ರಮಾದಾಜ್ಞಾತುಚಿನ್ನಾರೀಂ ನ ಪಾದೇನಾಪಿ ಸ್ಪೃಶೇದ್ಯೋ ವಾ
ಸುಖೇ ಸ್ವಲ್ಪೇ ದುರಾವೇಶಾತ್ ಪರಾಮೃಶ್ಯಾಶ್ಚುತೇ ಬಂಧಂ
ಕರೇಣೂನಾಂ ಕರೀ ಸ್ಪರ್ಶೇ ದುರಾವೇಶಾದ್ಯಥಾ ಬಂಧಂ (ಮಹಾ)
ನಿಶಾಮೈನಾಂ ಮಹಾಮಾಯಾಂ ಮಮಾಮೇಯಾಂ ವಿಮೂಢಾತ್ಮಾ
ತದೀಯಾನಾಂ ವಿಲಾಸಾನಾಂ ತದೈವಾಯಂ ವಿಧೇಯಾತ್ಮಾ
ಮಯಾ ಹಂತೋಪಭೋಗೈತಿ ಪ್ರಲೋಭಾದ್ವಂಚಿತೋ ದೇಹೀ
ಪತೇಚ್ಚಾಧೋ ಗತಾಧಾರಃ ಪತಂಗೋಽಸೌ(ಗ್ನೈ)ಯಥಾ ಮೋಹೀ (ಮಹಾ)
ಅತೋ ನಾರೀಪಿಶಾಚೀಂ ನೋ ಸುರೂಪಾಂ ರೂಪಯೇದೇನಾಂ
ವ್ಯಲೋಕೀಯಂ ದುರಾಶಾ ಚೇದ್ವಿಮೋಹಿನೈವ ಲೋಕಾನಾಂ
ನ ವಿದ್ಯಾಭಿವಿಜೇತವ್ಯಾ ವಿವೇಕೇನಾಪಿ ಯೋಗೈರ್ವಾ
ಧನೌಘೈರ್ವಾ ತಪೋಭಿರ್ವಾ ತಥಾನ್ಯೈರಪ್ಯುಪಾಯೈರ್ವಾ (ಮಹಾ)
ದೃಶಾ ಕಾಮಾಂಧ್ಯಾ(ನ್ಧಯಾ)ವಶ್ಯಂ ವಿಮೂಢಾತ್ಮಾ ದುರಾಶಾಯಾಂ
ಸುಖಭ್ರಾಂತ್ಯಾಧಿಸರ್ವಸ್ವೇ ಸಜತ್ಯಸ್ಯಾಂ ಮಹೇಳಾಯಾಂ
ವಸಾಮಾಂಸಾಸ್ಮಗಾದೀನಾಂ ಸಮಾಹಾರೇ ನರೋ ಲೋಕೇ
ವಧೂಪಿಂಡೇಽಪ್ಯಹೋ ಮೋಹೀರ್ನಖೈರ್ದಂತ್ಯೈರ್ದುರಾಲೋಕೇ (ಮಹಾ)
ಮುಖಂ ಪೂರ್ಣೇಂದುಸಂಕಾಶಂ ಸ್ತನೌ ಪೀನೌ ಘನೌ ಯೂನಾಂ
ನಿತಂಬೋ ವಾನುಭೋಗ್ಯೋಽಯಂ ಸಖೇ ಸಂಪೂರ್ಣಭಾಗ್ಯಾನಾಂ

ನರೋ ರಂರಮ್ಯತೇ ಚೈವಂ ಶಕ್ಯನೂತ್ರಾಧಿಕಕ್ಲಿನ್ನೇ
 ಸುಬೀಭತ್ಸೇ ಶ್ವವನ್ಮಾಂಸೇ ಸುದುರ್ಗಂಧತ್ವಮಾಪನ್ನೇ (ಮಹಾ)
 ಅಲಂ ನಿಂದ್ಯಂ ಯದತ್ರಾಂಗಂ ರತಿಸ್ತತ್ತ್ಯೈವ ಮರ್ತ್ಯಾನಾಂ
 ಸಖೇ ಪಶ್ಯೇಹ ಮಾಯಾಯಾಃ ಪ್ರಭಾವಂ ತ್ವಂ ವಿಮೂಢಾನಾಂ
 ಮಹೇಳಾನಾಮಹೋ ಸಂಗಾತ್ತಥಾ ತತ್ಸಂಗಿನಾಂ ಸಂಗಾ-
 ದ್ಯಥಾ ಬಂಧೋ ಯಥಾ ಪೀಡಾ ತಥಾ ನೈವಾನ್ಯತಃ ಸಂಗಾತ್ (ಮಹಾ)
 ಸಖೇ ಸಂಗಂ ವಿತನ್ಯಾನ್ನೋ ನೃಣಾಂ ಶಿಶ್ನೋದರೇಹಾಣಾಂ
 ಸತಾಂ ಸಂಗೋ ನಿಧೇರ್ಲಾಭೋ ವಿಧೇಯಃ ಕಾಮಧೇನೂನಾಂ
 ಖಗಾ ರಾತ್ರಿಶ್ಚರಾ ದೈತ್ಯಾ ಮೃಗಾ ವೃತ್ರಾದಯೋ ವಾನ್ಯೇ
 ಸುದುಷ್ಟಪಾತ್ಸತಾಂ ಸಂಗಾದ್ರಮಂತೇ ಮತ್ಪದೇ ಧನ್ಯೇ (ಮಹಾ)
 ವಧೂಸಂಗಂ ವಿಧೂಯಾಲಂ ಸಖೇ ತತ್ಸಂಗಿಸಂಗಂ ವಾ
 ಸ್ಮ ತಿರ್ಮೇ ಕೀರ್ತನಂ ನಾಮ್ನಾಂ ಮದರ್ಥೇ ಸರ್ವಚೇಷ್ಟಾಂ ವಾ
 ಸದಾ ಭೂತೇಷು ಮದ್ಭಾವಂ ಮದಾತ್ಮತ್ವೇನ ವಾ ಧ್ಯಾಯನ್
 ಚರನ್ಮತ್ಯಾನಿಮಾನ್ ಧರ್ಮೀ(ರ್ಮಾಂ)ಸ್ತರೇನ್ಮಾಯಾಮಿಮಾಂ ನೂನಂ (ಮಹಾ)
 ಯೇ ಕೇಚಿನ್ನ ಜಿತೇಂದ್ರಿಯಾ ನನು ಜನಾಃ ಕಾಮಾಭಿಭೂತಾಶಯಾ
 ಲೋಕೇಶನ್ನ ಭಜಂತಿ ಹಂತ ಹೃದಯೇ ಭಾಂತಂ ಭವಂತಂ ವಿಭೋ .
 ಯೇ ತೇಷಾಂ ಬತ ಕಾಮ್ಯಕರ್ಮನಿರತಾನಾಂ ಕಾ ಸಮಾಪ್ತಿನೃಣಾಂ-
 ಮೇತದ್ಭೋಧವಿಧೌ ಮತಿರ್ಮಮ ತು ವೈಕುಂಠೇಯಮುತ್ಕಂಠತೇ .. 335..

ಘಂಟಾರಾರಾಗೇಣ ಗೀಯತೇ . ಏಕತಾಳೇನ ವಾದ್ಯತೇ .

ಪ್ರಿಯಸಖ ಮುಖಬಾಹೂರುಪದೋ ಮೇ
 ವರ್ಣಾ ಜಾತಾ ನನು ಪೂರ್ವಮಿಮೇ
 ತದಪಿ ಚ ಕೇಚನ ಮಾಂ ನ ಭಜಂತೇ
 ನಿವಸಂತಂ ನಿಖಿಲಜನಹೃದಂತೇ
 ಪಲ್ಲವಂ .
 ನಿರಾ(ಶ)ಮಯ ಸಂಶಯವಿಸರವಿದಾರಂ
 ನಿಗದಿತಮಿದಮತಿವಿಶದಮುದಾರಂ (ನಿಶ)
 ಅಯಿ ಮಯಿ ವಿಮುಖಾ ಯೇ ಖಲು ಸುಮತೇ
 ಕಥಮಪಿ ಸವಿಧಗತಾ ಅಪಿ ಮಮ ತೇ
 ನಿಪತಂತಿ ಚ ಶಿವ ಶಿವ ನಿಜಪದತೋ
 ನಿಂದಿತಯೋನೌ ಬತ ನಿಯತಮತಃ (ನಿಶ)

ಕರ್ಮತ ಇಹ ಪರ ಈಶ್ವರ ಇತಿ ನೋ
 ಕೋಽಪಿ ಭವೇದಿತಿ ನಿಯತಾತ್ಮಾನೋ
 ಜಗತಿ ಗೃಣಂತೋ ಬಹು ಕರ್ಮಗುಣಾನ್
 ಛಲಯಂತಿ ಚ ತೇ ಬತ ಸೂರಿಗಣಾನ್ (ನಿಶ)
 ಧನಕುಲವಿದ್ಯಾದಿಭಿರುದಿತಮದಾಃ
 ಕಾಮಕ್ರೋಧವಶಾ ಜಗತಿ ಸದಾ
 ವಿಹಸಂತಿ ಚ ಬತ ಕರ್ಮಸು ವಿರತಾ-
 ನಿಹ ಸಂತತಮಪಿ ತೇ ಮಯಿ ನಿರತಾನ್ (ನಿಶ)
 ಮುಹುರಪಿ ವಿಲಪತಿ ಬತ ನಿಯತಾಕ್ಷಂ
 ಮುರಹರ ಮಧುಮಥನೇತಿ ಸಮಕ್ಷಂ
 ಗೂಹಿತುಮಯಮಿಹ ನಿಂದಿತ ಚರಿತಂ
 ವಿಹಸಂತ್ಯೇವಮಿಮೇ ಮಯಿ ನಿರತಂ (ನಿಶ)
 ವಿಸರತರೈರಿಹ ಹರಿಹರಚರಿತ್ಯೈ-
 ವಿಫಲತರೈರ್ಮುಹುರನುಗದಿತ್ಯೈಃ
 ಅಧುನೇಹ ವಿಧೇಯಶತಂ ವಿಫಲಂ
 ಪ್ರಲಪಂತ್ಯಬುಧಾ ಇತಿ ತೇ ಸತತಂ (ನಿಶ)
 ಏವಮಿಮೇ ಶಿವ ಶಿವ ಭಾಗವತಾನ್
 ಕರ್ಮಪರಾನ್ ಮನ್ಮಯಭೋಗರತಾನ್
 ಮಾಮಪಿ ಬತ ಜಗದಂತನಿದಾನಂ
 ವಿಹಸಂತ್ಯಲಮಿಹ ಮಹಿಮಾನಂ (ನಿಶ)
 ಅತಿಲೋಭಪರಾ ಧನಮೇವ ಹೃದಿ
 ನಿದಧತ ಇಹ ನಿಧನೈಕಕರಂ
 ಅಪಭೋಜನದಕ್ಷಿಣಮವಿಧಾನಂ
 ಕಥಮಪಿ ತೇ ವಿಧತಿ(ವಿದಧತಿ)ವಿತಾನಂ (ನಿಶ)
 ಪ್ರಣಯಾಕುಲಿತಾನ್ ಪರಿಚಯಮಸೃಣಾನ್ .
 ವಿಶಸಂತಿ ಪಶೂನಪಿ ತೇ ಕೃಪಣಾನ್
 ನಿಜಸುಖಲಾಭೇ ವಿನಿಹಿತಧಿಷಣೈ-
 ರಸುಕರಮಿಹ ಕಿಂ ನೃಭಿರಪಕರುಣೈಃ (ನಿಶ)
 ಅವಿಗಳಕುಚಸದೃಗೀಶ್ವರ ಇಹ ತತ್
 ನಿಜಕರ್ಮೈವ ಫಲಾವಹಮೇತತ್
 ಇತಿ ಕಥಯಂತೋ ವಿಹಸಂತಿ ಚ ತಾನ್
 ಮಯಿ ತೇ ತು ನಿವೃತ್ತಿಪಥೈಕರತಾನ್ (ನಿಶ)

ಘೃತಕರ್ಮತತೇರ್ಮಯಿ ವಿವೃತಮತೇಃ
 ಸುಖಮಿಹ ಯದುದಯತಿ ತದಿದಂ
 ಕ್ಷಚಿದಪಿ ಕಿಮುತೋದಯತೇ ಬತ
 ಕರ್ಮಿಣ ಉರುವಿಷಯೈಕರತೇಃ (ನಿಶ)
 ವಿಷಯೈಕರತಾ ವ್ಯಸನೈಕನಿಧೌ
 ಪತಿತಾ ಬತ ತೇ ಜನಿಮೃತಿಜಲಧೌ
 ಮಯಿ ಖಲು ವಿಮುಖಾ ಹಂತ ದುರಂತೇ
 ಕರ್ಮರತಾ ನ ತು ಪಾರಮಯಂತೇ (ನಿಶ)
 ಭಾಷಂತೇಽಖಿಲಮಾನುಷಾ ಹಿ ವಿಷಯಾನಾಪದ್ಗಣಾನಾಂ ಪದಂ
 ನೇವಂತೇಽಪಿ ಚ ಸಾವಧಾನಮತಯೋ ಹಾ “ಹಂತ ರಾಗಾಂಧಿತಾಃ .
 ಅಶ್ರಾಂತಂ ಶ್ವಖರಾಜವತ್ಪರಮಮೀ, ಶ್ರಾಮ್ಯ(ಯ)ನ್ತಿ ದುಃಖಾವಹಾ-
 ನುದ್ಭಾಂತಾಃ ಸುಖಲೇಶಲೋಲುಪತಯಾ ನಾಧೈತದೇವಂ ಕಥಂ .. 336..

ಗಾಂಭೀರಾಧಿರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

ಇಹ ವಿವೇಕವಿರಹಿತಸ್ಯ ಹೃದಿ ಯದೋದಯೇ-
 ದವಿನಯಾದನಾತ್ಮನಿ ದೃಢಮಾತ್ಮಧೀರಯೇ
 ಲಘು ತದಾ ಮನೋ ಭಜತಿ ರಜೋಽತಿದಾರುಣಂ
 ಪ್ರಿಯಸಖಾಪಿ ಮಹಿತಸತ್ತ್ವಗುಣವಿಭೂಷಣಂ
 ಪಲ್ಲವಂ .
 ದೇವಮುರುಮುದಾನಯಾತಿಕುಶಲಶುಭಮತೇ
 ಪಾದವಿನತಭಕ್ತಲೋಕವೃಷಭ ಯದುಪತೇ (ದೇವ)
 ವಿಷಮತರರಜೋಽಭಿಭೂತಮನಸಿ ಮಾನವೇ
 ವಿಷಯವಿವಿಧಿಷಾಪಿ ತದವಗಮನಮಪಿ ಭವೇತ್
 ವಿಷಯಚಿಂತಯಾಥ ಕಾಮಮದ್ಗ(ದಗ)ಜೋ ಭೃಶಂ
 ಬತ ವಿಜೃಂಭತೇ ವಿಶೃಂಖಲಂ ನಿರಜಕುಶಂ (ದೇವ)
 ವಿವಿಧಮಪಿ ಚ ಕಾಮ್ಯಕರ್ಮ ಕಾಮವಶಗತೋ
 ವಿವಶಹೃದಯಮನಿಶಮಪಿ ವಿತನುತೇ ತತೋ
 ವ್ಯಸನದಮಿದಮಿತಿ ವಿದನ್ನಪಿ ರಜಸಂಧಿತೋ
 ವಿಸೃಜತಿ ನ ತು ವಿಷಯಸುಖದುರಾಶಯಾನ್ವಿತೋ (ದೇವ)
 ಧ್ಯಾಯತೋ ಹಿ ವಿಷಯನಿವಹಮೇವ ಮಾನಸಂ
 ಜಾಯತೇಽಧಿವಿಷಯವಿಸರಮುದಿತಲಾಲಸಂ
 ಧ್ಯಾಯತೋಽಮುಮನಿಶಮಾದರೇಣ ಮಾಮಯೇ

ಲೀಯತೇಽಲಮಿಹ ಮಯಿ ಖಲು ಪರಮಸುಖಮಯೇ (ದೇವ)
 ಜನನಮರಣಜಲಧಿಮಖಿಲಸುಕೃತಪರಿಣತೇ
 ತರಿತುಮುದಿತರಸಭರೇಣ ನರವರೇಣ ತೇ
 ಸ್ಮರಣಮರಣಪದಜುಷಾ ಕಥನ್ನು ತನ್ಯತೇ
 ವದತು ನನು ತದಯಿ ಭವಾನ್ಯದೀಶ ಮನ್ಯತೇ (ದೇವ)
 ಸಾವಧಾನಮಯಿ ಸಖೇ ಶೃಣುಷ್ಟ (1)ನಿರ್ಮಲಂ
 ಧ್ಯಾನಸಾರಮೇತದಖಿಲಭುವನಮಂಗಲಂ
 ಆದರೇಣ ನರವರೋ ಯತಾಚರಣರತೋ
 ಮಾಮಕೀನಪದಮುಪೈತಿ ಮಹಿತಮಚಿರತಃ (ದೇವ)
 ಆಸನೇ ಸಮೇಽಜ್ಯನಿಹಿತಬಾಹುರಾಸ್ಥಿತೋ
 ನಾಸಿಕಾಗ್ರನಿಹಿತದೃಗಧ ವಿಜಿತಮಾರುತಃ
 ಊರ್ಧ್ವನಾಳಮಷ್ಟದಳಹೃದಂಬುಜಂ ಸುಖಂ
 ಚಿಂತಯೇದಮೂರ್ಧ್ವವದನಮಿತ್ಯಧೋಮುಖಂ
 ಭಾನುಸೋಮದಹನಮಂಡಲಾನಿ ಮಯಿ ರತೋ
 ಭಾವಯೇದುಪರ್ಯುಪರಿ ಚ ಕರ್ಣಿಕಾಗ್ರತೋ
 ಮಾಂ ಪ್ರಸನ್ನತರಮುಖಾರವಿಂದಕಂದಳಂ
 ಮಂದಹಾಸಮನಲಮಂಡಲೇ ಸ್ಮರಾಮಲಂ (ದೇವ)
 ((1)ಆತ್ಮನೇಪದಂ ನಿರಂಕುಶತ್ವಾತ್ .)
 ಪಾದಕಟಕಭಾಸುರತರಪಾದಯುಗಳಕಂ
 ಪೀತವಸನವೀತಜಘನಶೋಭಿರಶನಕಂ
 ವತ್ಸಲಸಿತವನ್ಯದಾಮಹಾರವರಕುಲಂ
 ನಿಸ್ತುಷಾಭಕೌಸ್ತುಭಾತಿಶೋಭಿಗಳತಲಂ (ದೇವ)
 ದರಗದಾರಿಕಮಲಕಲಿತಶೋಭಕರತಲಂ
 ಮಕರಕುಂಡಲಾಭಿರಾಮಗಂಡಮಂಡಲಂ
 ಅಧರಕಾಂತಿಮಿಳಿತಲಳಿತದಂತಸಮುದಯಂ
 ಭುವನಕಾಂತಲೋಚನಾಂತವಾಂತಪುರುದಯಂ (ದೇವ)
 ಬಾಲಸೋಮಸಮಿತಫಾಲಶೋಭಿತಿಲಕಕಂ
 ಜಾತರೂಪಮಯಕಿರೀಟಜಾತಸುಷಮಕಂ
 ನೀಲನೀರದೋಪಶೋಭಿನಿಖಿಲತನುಲತಂ
 ತೇಜಸಾಪಹಸಿತಮಿಹಿರಹಿಮಕರಾಯುತಂ (ದೇವ)
 ಸಾವಧಾನಮಿತಿ ವಿಚಿಂತ್ಯ ಸಕಲಮಂಗಕಂ
 ಧ್ಯೇಯಮೇತದೇಕಮೇಕಮಪಿ ಮಮಾಂಗಕಂ

ತತ್ರ ಲಬ್ಧಪದಮಿದಂ ವಿಕೃಷ್ಯ ಹೃದಯಮಯೇ
ಮಂದಹಾಸಸಖಮುಖಾಬ್ಜ ಏವ ಸಜ್ಜಯೇಃ (ದೇವ)

ಇಂದಳರಾಗೇಣ ಗೀಯತೇ . ಪಂಚಕಾರಿತಾಳೇನ ವಾದ್ಯತೇ .

ಸಮವಧಾರಿತಂ ಕಿಂ ತ್ವಯಾ ಸಖೇ
ಸಕಲವೇದ್ಯಸಾರಂ ಮಯೋದಿತಂ
ಜಗತಿ ವಿದ್ಯತೇ ನಾಮುತೋಽಧಿಕಂ
ಕಿಮಪಿ ವೇದಿತವ್ಯಂ ವಿವೇಕಿನಾಂ
ಕಿಮು ಮನೋನಿಲೇನಂ ತವಾಧುನಾ
ಗಹನಮೋಹರೂಪಂ ತಮೋ ಗತಂ
ವಿಮಲಬೋಧರೂಪೋ ವಿಭಾಕರೋ (1)
ಮನಸಿ ಚೋದಿತೋ ಹಂತ ಕಿಂ ತವ
ನ ಚ ತಥಾ ಪ್ರಿಯೋ ಮೇ ಪಿತಾಮಹೋ
ನ ಚ ರಮಾಪಿ ನೋ ರಾಮ ಏವ ವಾ
ನ ಚ ಮಹೇಶ್ವರೋ ನೋ ಸುರೇಶ್ವರೋ
ನ ಚ ಸಖೇ ಮಮಾತ್ಮಾ ಯಥಾ ಭವಾನ್
ಸಕಲತಾಪಭಾರಾಪಹಾರಕೈ-

ಸ್ತವ ವಿಧೋ (2)ವಿಭೋ ಗೋನಿಕಾಯಕೈಃ
ಮಯಿ ತು ಸಂಸ್ಥಿತಂ ಮೋಹಸಂಜ್ಞಿತಂ
ಗಮಿತಮೀಶ ನಾಶಂ ತಮೋಽಖಿಲಂ
ವಿದಿತವಾನಿದಂ ತ್ವನ್ಮುಖೋದಿತಂ
ಲಷತಿ (3)ವೇದಿತವ್ಯಾಂತರಂ ಕಿಮು
ಅಮೃತಮಾಪಿಬನ್ ಕಿಂ ನರೋಽಪರಂ
ಮುರಹರೇಹ ಪಾತವ್ಯಮೀಹತೇ

((1)ವಿಭಾಕರಃ = ಸೂರ್ಯಃ . (2)ವಿಷ್ಣೋ, ಇಂದ್ರೋ ಇತಿ ಚ . (3); ಇಚ್ಛತಿ ..)

ನ ತು ಶತಾಯ ವಾ ದಾಂಭಿಕಾಯ ವಾ
ನ ತು ಖಲಾಯ ವಾ ನಾಸ್ತಿಕಾಯ ವಾ
ಮಯಿ ಚ ಭಕ್ತಿಹೀನಾಯ ವಾ ತ್ವಯಾ
ನ ಖಲು ಹೇ ಸಖೇ ದೀಯತಾಮಿದಂ
ಪುರುವಿರಕ್ತಯೇ ಭೂರಿಭಕ್ತಯೇ
ಲಷಿತಮುಕ್ತಯೇ ಪೂತಸಕ್ತಯೇ
ಸುಕೃತಸದ್ಮನೇ ಚಾಮಲಾತ್ಮನೇ

ಸುಮಹಿತಾತ್ಮನೇ ದೀಯತಾಮಿದಂ
ಅಧಿವಸನ್ ಭವಾನ್ವಿಶ್ವಪಾಪಹಂ
ಬದರಿಕಾಶ್ರಮಂ ನಿಶ್ಯಲಾಕಕಂ
ಅನುಚರನ್ನಿದಂ ಮನುಷ್ಯೋದಿತಂ
ಮಮ ಪರಂ ಪದಂ ಲಪ್ಸ್ಯತೇ ಸಖೇ

ಇತ್ಯುಕ್ತೋ ಭವತೋದ್ಧವೋಽಥ ವಿಸರನ್ನೇತ್ರಾಂಬುರುದ್ಧಾಕ್ಷರೋ
ವಕ್ತುಂ ಕಿಂಚಿದಶಕ್ನುವನ್ಮಹುರಪಿ ತ್ವತ್ಪಾದಪದ್ಮೇ ಪತನ್ .

ತ್ವದ್ರೂಪಂ ಹೃದಯೇ ನಿಧಾಯ ಗತವಾನ್ ಪ್ರೇಮಾಕುಲೋ ಲೋಕಯನ್
ವ್ಯಾವೃತ್ಯೈಷ ಪದೇ ಪದೇ ತವ ವಪುಸ್ತ್ರೈಲೋಕ್ಯಸಮೋಹನಂ .. 337..

ಏವಂ ಧನ್ಯಾಪ್ರಗಣ್ಯೇ ಗತವತಿ ಶನಕೈರುದ್ಧವೇ ಲಬ್ಧಬೋಧೇ
ದೃಷ್ಟ್ವಾ ರಿಷ್ಟಂ ಯದೂನಾಂ ವಿಸರಮಥ ವಿಭಾಸಂ ಪ್ರಭಾಸಂ ಪ್ರಣೀಯ
ವಿಪ್ರಾನಾತರ್ಪಯೋಽಥೋ ಮಧು ಮಧುಹರ ಮೈರೇಯಮಾಪೀಯ ಜನ್ಯಂ
ತನ್ವನ್ನನ್ನೈರಕಂ ತದ್ಬಲಮಜನಿ ಯದೂನಾಂ ಭವನ್ಮಾತ್ರಶೇಷಂ .. 338..

((338)ನುನ್ನೈರಕಂ -ಕ್ಷಿಪ್ರತೃಣವಿಶೇಷಂ ..)

ತೀರೇ ವಾರಾಮಧೀಶಸ್ಯ ಸ ಮುಸಲಧರೋ ಯೋಗಮಾಸ್ಥಾಯ ದೇಹಂ
ತತ್ಯಾಜಾಲೋಕ್ಯ ತದ್ವಾಗ್ಬಿಲಜನಮನೋಲೋಚನಾನಂದಧಾರಾಂ .
ಮೂರ್ತಿಂ ಸ್ವಾಂ ತ್ಯಕ್ತುಕಾಮಃ ಸ್ವಯಮಪಿ ಚ ಭವಾನ್ ಭೂಮಿಭಾರಾಪಹಾರಾ-
ದಾನಂದನ್ನಂದಸೂನೋ ವರದ ಚಲದಲಸ್ಯಾವಿಶನ್ಮೂಲದೇಶಂ .. 339..

ವ್ಯಾಧೋ ವಿವ್ಯಾಧ ಪಾದೇ ಜರ ಇತಿ ಜಗತಿ ಖ್ಯಾತನಾಮಾ ತ್ರಿಧಾಮನ್
ಕ್ಷಿಪ್ರಂ ತೇ ವಿಪ್ರಶಾಪಪ್ರಭವಮುಸಲಶೇಷಪ್ರಣೀತಾಶುಗೇನ .

ತ್ವತ್ಪಾದೇ ನಿಷ್ಪತಂತಂ ಭಯವಶಮತನೋನ್ನಿರ್ಜರಂ ತಂ ಜರಂ ತ್ವಂ
ತಾವತ್ ಪ್ರಾಪದ್ಭವಂತಂ ವ್ಯಥಿತಮತಿರಥೋ ದಾರುಕೋ ದ್ವಾರಕಾಯಾಃ .. 340..

ತಾಕ್ಷ್ಯೇಣಾಕ್ಷೀಣಶೋಭಃ ಸಪದಿ ತವ ರಥಸ್ತುತ್ವಪಾತೋತ್ಪತಾಕ-
ಸ್ತದ್ವೀಕ್ಷ್ಯಾಕ್ಷಾಮಕೌತೂಹಲಮಮುಮಬದಸ್ತ್ವ ದ್ವಿಯೋಗಾಸಹಿಷ್ಣುಂ .

ಜ್ಞಾತೀನಾಂ ಸೂತ ಘಾತಂ ವದ ಮಮ ಪಿತರಾವಾವಯೋರಪ್ಯವಸ್ಥಾಂ
ನ ಸ್ಥೇಯಂ ದ್ವಾರವತ್ಯಾಂ ನನು ಜಲಧಿರಿಮಾಂ ಪ್ಲಾವಯೇತ್ಸಪ್ತಮೇಽಹ್ನಿ .. 341..

ಮದ್ಧರ್ಮೈರ್ಮಾಮುಪೇಯಾಸ್ತ್ವ ಮಿತಿ ನಿಗದಿತೇಽಸ್ಮಿನ್ ಪರಿಕ್ರಮ್ಯ ಯಾತೇ
ಯಾಂತಂ ವಿಷ್ಣೋ ಸ್ವಧಿಷ್ಟ್ಯಂ ದರನಳಿನಗದಾಚಋ(ಕ್ರ)ದೀಪ್ತಾಗ್ರಹಸ್ತಂ .

ಭಾಸ್ವತೋಟಿಪ್ರಕಾಶಂ ಪರಿಹಿತನವಪೀತಾಂಬರಂ ನರಿ(ನೀರ)ದಾಭಂ
ದೇದೀವ್ಯದ್ವಿವ್ಯಭೂಷಂ ವಿಲಸಿತವನಮಾಲ್ಯಂ ಸುರಾಸ್ತುಷ್ಟುವುಸ್ತ್ವಾಂ .. 342..

((342)ದೇದೀವ್ಯದಿತ್ಯಪಾಣಿನೀಯಂ ..)

ಸಂಯೋಜ್ಯಾತ್ಮಾನಮಾತ್ಮನ್ಯತಿವಿಶದಧಿಯಾಂ ಧ್ಯಾನಗಮ್ಯಾಂ ರಮಾಯಾಃ
ಕಾಮ್ಯಾಂ ವಿಶ್ವೈಕರಮ್ಯಾಂ ತ್ರಿಭುವನಜನತಾಗೀತಕೀರ್ತಿಂ ಸ್ವಮೂರ್ತಿಂ .

ಆದಾಯಾಗಾಃ ಸ್ವಧಾಮ ಏಕಟನಿಜವಿಭೂತ್ಯಾ ಮಹತ್ಯಾ ಚ ಭೂತ್ಯಾ
ಕ್ಷಿತ್ಯಾ ಯುಕ್ತಃ ಸತೋಷೇ ಮೃದುತಳಿಮವಿಶೇಷೇಽಥ ಶೇಷೇ ಸ್ಮ ಶೇಷೇ .. 342..

ಸ್ಪಾಯದ್ಭಕ್ತಿಭರೇಣ ನುನ್ನಮನಸಾ ಶ್ರೀಮಾನವೇದಾಭಿಧ

ಕ್ಷೋಣೀಂದ್ರೇಣ ಕೃತಾ ನಿರಾಕೃತ ಕಲಿ “ಗ್ರಾಹ್ಯಾ ಸ್ತುತಿರ್ಗಾಢಕೈಃ” .

ಲಕ್ಷ್ಮೀವಲ್ಲಭ ಕೃಷ್ಣಗೀತಿರಿತಿ ವಿಖ್ಯಾತಾ ತವಾನುಗ್ರಹಾ-

ದೇಷಾ ಪುಷ್ಕರಲೋಚನೇಹ ಪಠತಾಂ ಪುಷ್ಣಾತು ಮೋಕ್ಷಶ್ರಿಯಂ .. 343..

ಕೇಳೀಲೋಲಮುದಾರನಾದಮುರಳೀನಾಳೀನಿಲೀನಾಧರಂ

ಧೂಳೀಧೂಮಳಕಾಂತಕುಂತಳಭರವ್ಯಾಸಂಗಿಪಿಂಛಾಂಚಿ(ಇಚ್ಛ)ಲಂ .

ನಾಳೀಕಾಯತಲೋಚನಂ ನವಘನಶ್ಯಾಮಂ ಕ್ಷಣತ್ಯಿಂಕಣೀ-

ಪಾಳೀದಂತುರಪಿಂಗಲಾಂಬರಧರಂ ಗೋಪಾಲಬಾಲಂ ಭಜೇ .. 344..

((343)ತಳಿಮಂ = ತಲ್ಪಂ . ಶೇಷೇ = ಅನಂತೇ . ಶೇಷೇ ಸ್ಮ = ಶಯಿತವಾನಸಿ ..)

ಇತಿ ಮಾನವೇದನ್ ವಿರಚಿತಾ ಕೃಷ್ಣಗೀತಿ ಸಮಾಪ್ತಾ ಅಥವಾ ಕೃಷ್ಣನಾಟಕಂ
ಸಂಪೂರ್ಣಂ .

ಶ್ರೀಕೃಷ್ಣಾಯ ನಮಃ .

Proofread by Mohan Chettoor

Krishna Giti or Krishna NatakaM of Manaveda Raja

pdf was typeset on March 23, 2024

Please send corrections to sanskrit@cheerful.com

